
दौर 


प्राकक्थन 


कई वर्षो से मैं वेदिऊक वाडमय का इतिहास लिख रहा हूँ | उसके 
तीन भाग प्रकाशित हो चुके हैं। उसको लिखते-लिखते मैंने भारत के 
प्राचीन इतिहास की सामप्री भी एकन्र की। भारत के इतिहास पर 
जितनी भी पुस्तक आज़ तक प्रकाशित हुई हैं, उनमें प्राचीन इतिहास 
हो छोड़ ही दिया जाता है। केवल पार्जिटर और जयचन्द्र जी ने अपने 
बुहदू प्रन्थों में प्राचोन इतिह।स लिखने का यत्न किया है । हमारे विद्यार्थी 
जब संस्कृत के पुराने प्रन्थ या उनके अनुवाद पढ़ते हैं तो वे मान्धाता, 
दिलीप, भरत, र॒घु, दुष्यन्त, शन्तनु आदि के नाम उनमें देखते हैं। पर 
आधुनिऊ हतिदह्ास-प्रन्थों में इन ब्यक्तियों का उलेख ही नहीं मिलता | 
मैंने इस छोटेसे इतिहासप्रम्थ में इस त्रुटि को दूर करने का प्रयत्न 
किया है। 

मौय काल से लेकर श्रीहृर्ष के समय तक के इतिहास में बहुत-सी नई 
खोज हो चुको है। इतिहास के पाठ्य -प्रन्थों में उसका भी भाव ही है। 
मैंने उस खोज का भी इस ग्रन्थ में उपयोग किया है । मौ्य काल से श्रीह्षप 
तक भारत में साम्राज्य के पीछे साम्र।ज्य बने, यह इस इतिहास के पढ़ने 
से स्पष्ट हो जञायया । आजकल की पाव्य-पुस्तकों में इस काऊ के पन्‍ने 
बढ़ी जल्दी से उलट जाते हैं। सम्बद्ध इतिहास की धारा उनमें टूटी सी 
प्रतीत होती है। इस दोष को भी दूर करने का प्रयस्न किया गया है । 

सुसलमानी और राजपूत इतिहास के सम्बन्ध में गौरोशझर हीशाचन्द 
जी भोझा ने एक प्रामाणिक ग्रन्थ छिखा है । मैंने उनके ग्रन्थ से पूरा 
लाभ उठा कर राजपूत इतिहास उसके स्वच्छ रूप में लिखा है । अभी 
तक के इतिहास-प्रन्थों में इस काल के वर्णन में भी कई निराधार बातें 
पाई जाती हैं । 


(३२) 
इस प्रकार यह छोटी सी पुस्तक इतिहास के अंतिम अन्वेषणों से 
पूर्ण है। मैंने इतिहास की आधुनिक पाठ्य पुस्तकें भी देखी हैं और उनसे 
भी कहीं-कहीं सद्दायता छी है। आशा है कि इस पुस्तक के पाठ से 
विद्यार्थी पूरा लाभ उठावेंगे | 


भगवदहत्त 


हितीय संस्करण की भूमिका 


पंजाब विश्वविद्यालय के संस्कृत हिन्दी बोढ ने इस इतिहास को 
रस्न परीक्षा में रखने की कृपा को है। इसका पहला संस्करण समाप्त हो 
गया है । दूसरे संस्करण में कुछ नए शीष क देकर इस ग्रन्थ को विद्यार्थियों 
के लिए अधिक उपयोगी बना दिया गया है । आज्ञा है अध्यापक और 
विद्यार्थीयण ६स संस्करण से पूरा छाभ उठायेंगे | 


२५ अगस्त १९३८ भगवद्त्त 


बिषय-सूची 


अध्याय 

. भारत-युद्ध के पश्चात्‌ 
« भगवान्‌ पाश्वेनाथ; शाक्‍्य मुनि बुद्ध तथा 
तीर्थंकर महावीर का प्रादुर्भाव 
७, बुद्ध-काल के भारतीय राज्य 
८, मगध का नन्द्‌ वंश 
६. मोये-साम्राज्य 
१०, शुंग, काए्व ओर सातवाहन बंश 
११, विदेशी आक्रमण 
१२, श्राह्मण साम्राज्य का पुनरुद्वार 
१३, गुप्त साम्राज्य 
१४. यशोधमेन्‌ और थानेसर के मौखरी या व्धनकुल 
१४, विशाल भारत 
१६. राजपूत वशों की उत्पत्ति तथा मुसलमानों के 
प्रारम्भिक आक्रमण 


दल सु 2 (० (७० ८७ 


घ्छ 


2? #< 3 


२३ 


२५ 
रह 
३१ 
रेश 
श्र 
६० 
६६ 
७१ 
७६ 


न्प्ण 
्र््छ 


(२) 


. दक्षिण के राज्य 

. दासता के द्वार पर 

« हिन्दू-साहित्य का दिग्दर्शन 

. ग्रज़नी के सुलतानों के आक्रमण 
. राठोर, चौहान और अफ़ग़ान 

९, गुलाम वंश 

» खिलजी बंश 

, तुगलक वंश 

. सेयद और लोदी वंश 

« हिन्दुओं में नवीन धार्मिक धाराएँ 
, मुगल-साम्राज्य 

, अकबर 

, जहाँगीर और शाहजहाँ 

. ओरबजेव 

. मराठों का उत्क्ष 

. मुगल साम्राज्य का विनाश 

. मराठा साम्राज्य 


6३ 

६& 

६६ 
१०३ 
१११ 
११५ 
१२० 
श्र 
१३७ 
१३६ 
श्ष्टर 
१५१ 
१६२ 
१७० 
१७६ 
श्८३ 
श्प्प 


भोम्‌ 


भारतवर्ष का इतिहास 


पहला अध्याय 


भारत की स्थिति--उत्तर-पश्चिम और उत्तर-पूषे में परेतों 
से सुरक्षित; पूव, दक्षिण और पश्चिम में विशाल समुद्रों से घिरी हुई; 
सन्नल नदियों से बहुधा सिद्ित; वनों और खेतों से श्यामल भारत- 
भूमि संसार के प्रदेशों में एक महाद्वीप का-सा स्थान रखती है। 
प्रकृति ने इसकी सीमा इतनी स्वाभाविक और सुन्दर बना दी है 
जितनी कि अन्य किसी देश की दिखाई नही देती । 
सीमा--भारत के उत्तर में गिरिराज हिमालय को लम्बी 
; पवेतमाला है। उसकी लम्बाई १६०० मील है। उसकी ऊँची-ऊँची 
चोटियाँ सदा हिमाच्छादित रहती हैं। दक्षिण में लड्ढा-द्वीप और 
भारत-मद्दा-सागर; पूषे में ब्रद्मदेश और बड्डाल को खाड़ी तथा 
पश्चिम में अफ़गानिस्तान, बिलोचिस्तान, और अरब सागर हैं। 
इन समुद्री-तर्टों का विस्तार लगभग ३४०० मील है। 
जन-संख्या और क्षेत्रफल--भारत की जन-संख्या सन्‌ 
१६३६ में ३५ करोड़ फे लगभग थी । भारत का क्षेत्रफल 
१८.०२६४७ बे मील है। 


लिप 


२ भारतवषे का इतिहास 


भारत के नाम--अत्यन्त प्राचीन काले में जब कि बह्ढाल 
का बहुत सा भाग समुद्र रूप ही था, ओर सिन्ध तथा पञ्ाब के 
प्रदेश अभी पानी से बाहर निकले ही थे, तब आधुनिक संयुक्त 
प्रान्त के भाग को यहाँ के नित्रासी आर्यावत नाम से पुकारते थे। 
पीछे जब अनेक भूमियाँ समुद्रों से बाहर निकल आई, और उनका 
आकार आधुनिक भारत के कुछ समान हुआ, तब इस देश का नाम 
भरतखरड अथब्ा भारतवष हुआ। तत्पश्चात्‌ अनेक आये लोग 
उत्तर और दक्षिण के समूचे प्रदेश को भी आर्यावर्त कहने लगे। 
मुसलमान लेखक भारतव या आर्यावते के स्थान में इसे हिन्दुस्तान 
के नाम से लिखते आए हैं । 


भारत के भौगोलिक विभाग--भरूगोल की दृष्टि से भारत 
के तीन मुख्य भाग हैं-- 

१--हिमालय का पावेत्य प्रदेश। इस में काश्मीर, नेपाल, 
आदि देश हैं । इसकी लम्बाई कोई १६०० मील और चोड़ाई १५० 
से २०० मील तक है। प्राचीन काल में आर्यो के श्रतिरिक्त यहाँ 
गन्धवे, राक्षस, ओर किन्नर आदि अन्य अनेक ज्ञातियाँ भी बसती 
रही हैं। उनके अपने अपने राज्य भी रहे हैं। यद्यपि हिमालय 
की दी पवेतमाला के कारण कोई विदेशी सुगमता से यहाँ नहीं 
आ सकता, तथापि हिमालय में अनेक ऐसे पवेत-द्वार या दें है 
जिन के मार्ग से यहाँ के लोग बाहर जाते रहे हैं ओर विदेशीय लोग 
यहाँ आते रहे हैं । 

२--उत्तर भारत का क्षेत्र । इसका आरम्भ है द्विमालय के 
पावत्य स्थान के अन्त से और समाप्ति है विन्ध्य पर्वत पर। 
प्राचीन काल में यह क्षेत्र तीन उप-विभागों में बैँटा हुआ था । 


पहला अध्याय ३े 


(क) पूवे के भाग में कलिज्न या उड़ीसा, वद्ध और पुराना 

कामरूप या आधुनिक आसाम था। 

(ख) मध्य भाग में ब्रह्मावते आदि देश थे। इस भाग में आज्ञ 
के संयुक्त-प्रान्‍्त और पतञ्ञाव के कुछ भाग आ जाते हैं । 

(ग) तीसरा भाग था सिन्धु, सौवीर और राजपूताने का । 

मुसलमानी-राज्य-काल से इसे उत्तर-भारत कह्दते हैं। 
इस में सिन्धु और गद्गा जेसे लम्बे नद हैं। सिनधु नद १८०० 
मील लम्बा है और पञ्ञाव की पाँच नदियों को अपने साथ मिलाता 
हुआ अरब सागर में गिरता है। गद्गा नदी बहुत पवित्र मानी जाती 
है । वह यमुना, गोमती, ओर घाघरा आदि को साथ लेकर १४०० 
मील के प्रदेश को सींचती हुई बड्ढाल की खाड़ी में जा मिलती 
है । त्रह्मपुत्न आदि दूसरी नदियाँ भी इस प्रदेश के बहुत काम की 
हैं। इस क्षेत्र के सध्य भाग में प्राचीनतम काल से बड़े बड़े साम्राज्य 
स्थापित होते रहे हैं । अयोध्या के इच्चाकुओं और हस्तिनापुर के 
पोरवों का ऐश्वर्य इसी भाग ने देखा है। जरासन्ध के वेभव की 
भूमि मगध भी इसी भाग का अंश थी। मुसलमानी राजाओं ने 
भी गन्ना और यमुना के मध्यवर्ती प्रदेश को ही अपना केन्द्र 
बनाया था। प्रतिकूल जल-वायु के कारण वे सम्द्वधिशील बढ्माल 
में स्त्रय॑ नहीं बसे । | 

३-दक्षिण--विन्ध्याचल के दत्तिण में त्रिभुज्ञाकार का एक 
विस्तृत पथार है। उसे अब दक्तिण भारत कहते हैं। विन्ध्य की 
पबेतमाला ने इसे उत्तर भारत से सवेथा पृथक कर दिया है। 
दक्तिण के पूवे ओर पश्चिम तटों पर पूर्वी और पश्चिमी घाट नाम 
की दो पवेत-मालाएँ हैं । 
यहाँ बड़ी बड़ी नदियाँ और बड़े बढ़े मेदान नहीं हैं। भूमि भी' 


छ भारतवष का इतिहास 


उतनी उपज्ञाऊ नहीं जितनी उत्तर-भारत की है। हाँ, सोने की 
कानें इसी के कई स्थानों में पाई ज्ञाती हैं। समुद्र के मोती आदि भी 
यहीं से अन्यत्र जाते हैं। यहीं के बन्दर स्थानों से आधुनिक काल 
में पश्चिम के लोगों ने भारत में प्रवेश किया था । यहाँ के लोग परि- 
अमी हैं। उनका एक नमूना मराठा शक्ति है, जिसने १७ वीं ओर 
१८ वीं शताब्दी में उत्तर के बड़े-बड़े सम्रा्टों का मुकाबला किया। 


भारत की जातियाँ 


१, आये जाति--भारत में प्राचीनतम काल से निवास करती 
चली आई है। आधुनिक काल के अनेक योरुपीय लेखकों का 
कहना है कि ईसा से कोई २५०० बे पहले आगे लोग भारत में 
आए। परन्तु पुराने प्रंथों से पता लगता है कि ईसा से ४००० वर्ष 
पूर्व से भी पहले आये लोग यहीं बसते थे। ये आये लोग सुडौल, 
लम्बी नाक वाले, गोरे या श्याम वर्ण के और चौड़ी छाती वाले थे। 
उन्हीं के वंशन आज्ञ इस भूमि पर रहते हैं । संसार की जहाँ अन्य 
अनेक ज्ञातियाँ इतिहासं-मंच पर अपना खेल खेल कर समाप्त हो 
चुकी हैं, वहाँ आये जाति अब तक विद्यमान है। इसका संसार में 
एक विशेष आदर्श और उद्देश्य रहा है। आये लोगों को अपनी 
जाति का बड़ा गौरव है । वे अपने को बहुत श्रेष्ठ मानते हैं। इन 
की भाषा संस्कृत से विगड़ कर अनेक रूप धारण कर चुकी है्‌। 
उसके बोलने वाले १०० में से लगभग ७६ हैं। पंजाबी, हिन्दी, 
मारवाड़ी, गुजराती, मराठी ओर बड्नला आदि भाषाएँ संस्कृत 
भाषा का अपभ्रश रूप ही हैं । 

२. द्राविड़ जाति-इंस जाति के लोग प्रायः दक्षिण भारत 
में बसते हैं । इनकी सभ्यता पर्याप्त प्राचीन है । इनकी भाषा चार 

प्रकार की होगई है--तामिल, तेलुगु, कनारी और मलयालम । 
इन भाषाओं के बोलने वाले १०० में से लगभग २१ हैं । कई लोगों 
का कहना है कि इन भाषाओं का मूल भी संस्कृत है। परन्तु हस 
विषय पर अभी बहुत खोज की आवश्यकता है। 

३, ४, मुण्ड और किरात जातियाँ--एड लोग छोटा 
नागपुर और छत्तीसगढ़ आदि प्रदेशों में रहते हैं ओर क्रिरात 
आसाम श्रादि में । इनकी दशा बड़ी असभ्य है । ये १०० में से 
केवल ३ ही हैं। 

जातियों का सम्मिश्रण 

बहुत पुराने काल से यहाँ जातियों का सम्मिश्रण होता रहा है। 
यूनानी यात्री मेगस्‍्थनीज्ञ ने भी इस सम्मिश्रण का उल्लेख किया 
है। परन्तु अनेक ब्राह्मण और क्षत्रिय अपनी पवित्रता को स्थिर 
रखते आये हैं। ओर क्योंकि आयो की ही यहाँ अधिकांश संख्या 
रही है, अतः आये-संस्कृति ने अपना पूरा प्रभाव बनाए रखा है। 


दूसरा अध्याय 


भारत में आरयों का इतिहास कब से आरम्भ होता है 

पचास वर्ष पहले के इतिहास-लेखक, जो प्रायः विदेशीय लोग 
ही थे, समभते थे कि भारत में आयो का इतिहास ईसा से कोई 
२४५०० वर्ष पूबे से आरम्भ होता है। उससे पूे यहाँ असभ्य लोग 
ही वास करते थे। आयो ने उन्हें ज्ञीत कर अपनी बस्तियाँ यहाँ 
बनाई । परन्तु गत बारह वर्षो में कुछ ऐसी खोज हुई है कि जिससे 
यह विचार सवेथा उड़ गया है। ह 


हड़प्पा और मोहेंड्जोदारों की खुदाइयाँ--पञ्ञाब के 


हर भारतवधे का इतिहास 


मिण्टगुमरी जिले में हड़प्पा नाम का एक स्थान है। इसी प्रकार 
सिन्ध के लाड़काना ज़िला में मोहेज्ञोदारो नाम का एक और स्थान 
है। इन दोनों स्थानों में किन्हीं पुरातन नगरों के भप्नावशेष थे। 
उनकी खुदाई आरम्भ हुए अभी बारह वर्ष से भ्रधिक नहीं हुए। 
इनके अन्दर से कई बड़े महत्त्व के पदाथे मिले हैं। सारे विद्वानों 
का मत है कि ये नगर आज से कोई पाँच या साढ़े पाँच हज़ार 
बे पुराने होंगे । इन नगरों की सड़कें, मकान, नालियाँ, कुएँ ओर 
अन्य बातें ऐसी हैं क्रि जिनसे निश्चित होता है कि इनमें रहने वाले 
लोग बहुत सभ्य थे। इस प्रकार इतना तो सब विद्वान्‌ मानने लग 
पड़े हैं कि उत्तरीय पञ्ञाब ओर सिन्ध में आज से पाँच हज़ार वर्ष 
पहले भी सभ्यता का बहुत विकास था। हाँ, कई लेखक तो ऐसा 
कहते हैं क्रि यह सभ्यता आर्यों से पूबे की कोई सभ्यता थी। 
हमारे महाभारत आदि ग्रन्थों से पता लगता है कि यह सभ्यता 
सवेथा आये सभ्यता ही थी। अभी पञ्ञाब यूनिवर्सिटी के प्रसिद्ध 
विद्वान्‌ डॉक्टर लक्ष्मण स्वरूप जी ने बड़े प्रवल प्रमाणों से यह्‌ 
सिद्ध किया है कि हड़प्पा और मोहेझ्ञोंदारो की सभ्यता वेदिक 
आरयो की ही सभ्यता थी । 

जिस देश की सभ्यता इतनी पुरानी है और जिस सभ्यता का 
इतिहास पदे पदे शिक्षाप्रद घटनाओं से पूर्ण है, उसके इतिहास का 
यथाथे अ्रध्ययन न केवल देश में रहने बालों के लिए, प्रत्युत संसार 
भर के लिए बड़ा आवश्यक है । 


भारतीय इतिहाप्त के स्रोत 





भारतीय इतिहास के पुरातन ग्रन्थ--आय लोग बहुत 
प्राचीन काल से अपने इतिद्यास-प्रन्थ लिखते आए हैं। अनेक 

आये राजा अपने सरस्वती भार्डारों में अपने अपने काल का इति- 
दास की स|ण कराकर सुरक्षित करते रहे हैं। घरेलू और ढूसरे युद्धों 
के 8: इस इतिहास-सामग्री का अधिकांश भाग नष्ट होगया है। 
इसलिशजत्र मुसलमान इस देश में आए और उन्होंने यहाँ के इति- 
हास-अ्रन्थ खोजे, तो उन्हें ऐसे प्रन्थ कम ही मिले । अतएव उन्होंने 
अनायास लिख दिया कि आये लोगों को इतिहास-कला से प्रेम 
नहीं था। परन्तु जेसे जैसे अब खोज बढ़ती जाती है, इतिहास के 
अनेक पुराने ग्रन्थों का पता लगता जाता है। पुराने इतिद्वास के 
प्रसिद्ध ग्रन्थ निम्नलिखित हैं-- 

१, रामायण--यद्यपि रामायण से पहले भी इतिहास के 
अनेक ग्रन्थ रहे होंगे, परन्तु वे अब मिलते नहीं | रामायण का 
रचयिता आदि-कवि वाल्मीकि था। उसने राम से पूर्व के अयोध्या 
के अनेक प्रतापी राजाओं का उल्लेख किया है । 

२, महाभारत--मदभारत में तो पुराने "पा ४ 
ऐतिहासिक श्रुतियों का बहुत ही उल्लेख है। इसकी रचना 
सवे-शाख्र-निष्णात कृष्ण द्वेपायन भगवान्‌ व्यास फो है। अतीत 
ओर अपने काल का इतना सज्जीव इतिहास संसार भर का कोई 
दूसरा ब्रिद्वान्‌ आजतक नहीं लिख सका। 

.. ३, पुराण--तरक्षाण्ड, विष्णु, मत्स्य और भविष्य शआआदि 
« पुराणों में प्राचीन और महाभारतोत्तरकालीन इतिहास का बड़ा 
'. सुन्दर वर्णन है। महाभारत युद्ध से कोई पचास वे पहले योरुप 
के कई अपुरों का आरयो से जो महान्‌ संप्राम हुआ था, और 
जिसमें श्रीकृष्ण ने बड़ा भारी भाग लिया था, उसका उल्लेख भी 
पुराणों में द्वी है । 


४, नीलमत पुराण और राजतरंगिणी--फाश्मीर-सम्बन्धी 

पुरातन इतिहास फे ये दो प्रन्थ-रत्र श्र मुद्रित हो चुके हैं। इन 
में पुराने इतिहास की बड़ी उपयुक्त सामग्री है। 

५, आयमज्जुश्रीमूलकत्प--यह एक बौद्ध प्रन्थ है और 
इस में एक सहस्र शछोक केवल शुद्ध इतिहास-परक हैं । मद्दात्मा बुद्ध 
फे काल से लेकर ईसा की नवम शताब्दी तक का प्रामाणिक इति- 
हास इस ग्रन्थ में मिल गया है। 

६, वाणकृत हर्पचरित---यहद इतिहास का एक बहुमूल्य ग्रंथ है। 

इसी प्रकार के अनेक इतिहास आसाम, राजस्थान आदि 
स्थानों से मिल रहे हैं । 

शिलालेख और सिक्‍्के--इन ग्रन्थों के अतिरिक्त पुराने 
शिलालेख और सिक्के भारत तथा विदेशों में एकत्र किये गए है, और 
श्रव भी एकत्र हो रहे हैं। लाहोर के अद्भुतालय में ऐसे सिक्कों की 
एक बड़ी राशि है। इन से भी इतिहास पर बड़ा प्रकाश पड़ा है । 

पुराने संस्कृत ग्रन्थों के पढ़ने से पता लगता है कि महाभारत 
से भी बहुत पूबंकाल के राजा अपने शिलालेख स्थापित कराया 
करते थे। वे शिलालेख अभी मिले नहीं, पर प्रतीत होता है'कि 
चिरकाल होजाने से जब्न उन के अक्षर मिट से गए, तो उन्हीं 
शिलाओं पर नए शज़ाओ्रों ने अपनी श्राज्ञाएँ खुदा दीं। इस 
कारण बहुत पुराने लेख अभी तक नहीं मिल सके । +> 7 

विदेशी यात्रियों के यात्रा-बृत्तान्त है 


१, यूनानी यात्री--चिरकाल से ही अनेक विदेशी यात्री है 
भारत में आतेररहे है। वर्तमान समय में उन यात्रियों के जो यात्रा- 
लेख मिले हैं, उनमे सब से पुराने लेख यूनानी यात्रियों के ही 
हैं। उनमें से मेगस्थनीज़ का लेख बड़े महत्व का है । 


्ँ 


> 

२. चीनी यात्री--इन में से तीन बहुत प्रसिद्ध हैं, अर्थात्‌ 
फाह्मान, युवन चवह्ग या ह्यनसांग और इत्सिंग। 


३, मुसलमान यात्री--सबसे पुराने मुसलमान यात्री 
सुलेमान सोदागर का ग्रन्थ अब हिन्दी में भी मिलता है। उसके 
पश्चात्‌ इवूरिहाँ अलबेरूनी का बृहंत्‌ ग्रन्थ इतिहास का एक रत्न है । 

6 इसाइ योत्री---इनर्म मनोची- ओर “बरनिर्यरे आदि 
के नाम स्मरणीय हैं । 

आयों का निवास स्थान--मिस मूल आये जाति का अ्न 
भारत के आय॑ हैं उसी जाति का अड्ढ योरुप के आधुनिक भद्नरेज़, 
फ्रेश और जमेन आदि लोग हैं | ऋई विद्वानों का कहना है कि 
बह मूल आये ज्ञाति कभी मध्य एशिया में वास करती थी। के 
दूसरे विद्वानों की यह धारणा है. कि इस विषय में निश्चय से 
कहा नहीं जा सकता, क्योंकि भारत में आये लोग अत्यन्त प्राचीन 
काल से ही चले आए हैं। परलोकगत भारतीय बविद्वान्‌ बाल 
गद्भाधर तिलक का मत है. कि आये जाति का मूल स्थान उत्तर 
भ्रव था; वह्दीं से वह संसार के अन्य स्थानों में फेली 

-- &७ 

छ वैदिक काल 


चार वेद--वेद थआर्यों का प्राण रहे हैं । आये लेखकों का 
कहना है कि आयुर्वेद, ज्योतिष, गणित, अथे-शास्त्र, नाव्यशास्त्र 
दशेन शास्त्र और दूसरे सब ही वैज्ञानिक विषय प्रायः वेदों से 
निकले हैं। वेद से पुराना और कोई प्रन्थ संसार में विद्यमान नहीं 

है। भारतीय लोग वेद को ईश्वरीय ज्ञान मानते रहे हैं और अपने 
सारे के इन्हीं के आधार पर करते रहे हैं | ये वेद चार हैं। नाम 
हैं इनके ऋक्‌ , यजु, साम और अथर्व । योरुपीय लोगों का कहदना 
है कि पुराने ऋषियों ने वेदों की रचना की, और इनमें पुराने 
राजाओं और ऋषियों का वर्णन भी मिलता है। 

वेदों का काह--वबेदों के काल के विषय में बड़ी-बड़ी 
कल्पनाएँ की गई हैं । कई योरुपीय लेखक इन्हें ईसा से १२०० 
बे पहले का मानते हैं, तो दूसरे २००० वर्ष पहले का। यक्रोबी 
सद्ृश जन विद्वान तो इन्हें ईसा से 2००० वर्ष पूवे का मानते 
हैं । महाराष्ट्र विद्वान्‌ बाल गद्भाधर तिलक का मत है कि वेद ईसा 
से कोई ६००० बे पूवे बने थे। ये विचार केसे ही हों, पर इतना 

(“तो निश्चित है कि महाभारत युद्ध से कोई सो वर्ष पहले कृष्ण 
“ह्ववायन व्यास ने इन्हीं वेदों को अपने अनेक शिष्यों को पढ़ाया 
था। और व्यास जी ने अपने पूवेन्नों से यही वेद पढ़े थे। आये 
लोग मानते आए हैं कि सृष्टि के आरम्भ में ओर युग युग के 
आरम्भ में ऋषियों के हृदय में वेद स्वयं उद्भासित हो जाते हैं। 
इनका निर्माता कोई मनुष्य-विशेष नहीं है । 
वैदिक साहित्य ७ 

(क) शाखाएँ--वेदों की कभी ११३१ शाखाएँ थीं। उनमें 
से अरब कोई चालीस ही मिलती हैं । है 

(ख) ब्राह्मण ग्रन्ध---त्राह्षण ग्रन्थ वेदों के सब से प्राचीन 
व्याख्यान हैं। इन में यज्ञों के साथ साथ अनेक विद्याओं का 
विधान है | याज्ञवल्क्य का शतपथ श्राह्मणा अब भी बहुत प्रसिद्ध है। 


(ग) आरण्यक और उपनिषदू--आत्मा क्या है, हम क्यों 

जन्मते हैं, मृत्यु के पश्चात्‌ प्राणियों की केसी केसी गति होती है; 
यही बाते उपनिषदों के मुख्य विषय हैं । ओरद्नजेव का भाई दारा- 
'शिकोह, जमन विद्वान शौपनहार और श्रन्य बड़े बड़े परिडत इन 
डपनिषदों की शिक्षा पर मुग्ध रहे हैं । 

(घ) छूत्नग्रन्थ---इन में यज्ञों का बड़ा विस्तृत वणेन मिलता 
है । ब्राह्मण ग्रन्थों के साथ ये पद्धति का काम देते हैं। इनका एक 
भाग गृहासूत्र हैं। आज भी आये लोगों के गृहस्थ के सत्र संस्कार 
इन्हीं गृहमसूत्रों के आधार पर होते हैं । 

भी (ड) उपवेद--अयुर्वेद, धजुवेंद, अथेवेद, और गन्धवेवेद । 

। इन में से आयुर्वेद के द्वारा ही रोग निवारण की विद्या भारत में 

# ली है। अथेवेद मानो राजनीति का स्रोत है। 

कु (च) वेदांग--ये गिनती में छः हैं; शिक्षा, कल्प, निरुक्त 
व्याकरण, ज्योतिष, छन्द्‌ । वेद फे अध्ययन में इनसे बड़ी सद्दायता 
प्राप्त होती है। * 

बैदिक आय--वेदिक आये दीर्ध जीबी, सुगठित शरीर वाले 
नीरोग, परम सत्यवक्ता, ऋषियों ओर वेद का परम आदर करने 
चाले तथा विद्यावान्‌ थे। उनकी स्त्रियाँ भी प्रायः विदुषी ह्गेती थीं। 
स्त्रियों का बढ़ा आदर था। बेदिक आये बड़ी आयु में विवाह 
करते थे। उतके घर धन-धान्य से पूरों थे । ब्राह्मण त्यागी, आचार- 
वान्‌ और विद्याभ्यासो थे । क्षत्रिय बलवानू# और, मृत्यु के लिए 
सदा तय्यार रहते थे। रणत्षेत्र से भागने का कभी नाम न लेते-थे। 
बेश्य व्यापार में चतुर और समृद्धि के पुंज थे। शूद्रों की संख्या 
अख्कन्यून थी । सब बे एक दूसरे के सहायक थे। लोग इतने 
सुखी थे कि चोर दस्यु का नाम भी न था। हाँ, कभी कभी दुर्भित्त 


 भ 

से उन्हें पीड़ा अवश्य होती थी। सोने का सिक्का भी बहुत राज्यों 
में चलता था। 
वर्ण, आश्रम घमं--आये संल्कृति का मूलाघार वण॒णम 
धम था । सारा आये-मानव-समाज्न चार वर्णों में बाँदा गया था। 
वे चार वर्ण हैं--त्राह्मण, क्षत्रिय, वेश्य और शूद्र । ब्राह्मण का 
काम वेद तथा दूसरी विद्याओं का पढ़ना और पढ़ाना था। यही 
ब्राह्यण आया के समस्त यज्ञ और संस्कार कराया करते थे। 
राजाओं के पुरोहित और मन्त्री यद्दी लोग होते थे। क्योंकि इन्हें 
धन का लालच नहीं होता था, अतः इनके नेतृत्व में राज्यक्राये 
अत्यन्त सफलता से होता था । क्षत्रिय का काम विद्या का पढ़ना 
ओर विशेष कर अर्थ-शास्त्र, नीति-शास्त्र और धनुवेंद का पढ़ना 
था। देश-रक्षा और राजकीय कार्मों का भार ज्ञत्रियों पर ही था। 
कभी कभी ज्षत्रिय राजा विद्या दान देने का भी गौरव प्राप्त करते 
थे। महाराज अश्रपति से अनेक ब्राह्मणों ने अ्रध्यात्म-विद्या प्रहण 
की थी । बेश्य लोग विद्या ग्रहण करते थे और विविध ब्यवसायों 
द्वारा देश के धन को बढ़ाते थे। शूद्र का काम धर्म-पूवेक अन्य 
तीनों वर्णों की सेवा करना था । वर्ण प्रायः जन्म से होते थे, हाँ 
कभी कभी बहुत तपस्या आदि करने से छोटे वर्ण वाला उच्च बणे 
में चला जाता था । 
आश्रम भी चार थे | उनके नाम हैं--ब्रह्मचये, गृहस्थ, वान- 
प्रस्थ और संन्यास | त्रह्मचारी ओर संन्‍्यासी का परम मान था। 
ब्रह्मचय आश्रम पर आये लोग बहुत बल देते थे। इसे वे अपनी 
सारी उन्नति का आधार सममते थे। त्रह्मचारी बढ़े सरल, तपस्वी, 
श्द्भ।र-रदहित, गुरु-सेवी, और विद्याभ्यासी होते थे | ग्रइस्थ घर्मा- 
नुकूल आचरण करते थे। यृहस्थ के पश्चात्‌ वेराग्यवान्‌ लोग आत्म- 

चिन्तन करने के लिए वानप्रस्थ और संन्‍्यासी बनते थे । संन्‍्यासी 
बन कर वे उपदेश भी देते थे। जीवन के इन चार भागों के लिए 
पृथक्‌-प्ृथक्‌ लगभग पच्चीस पश्चीस वर्ष का समय नियत था | 

शासन--बैदिक काल में समूचा भारत छोटे-छोटे राज्यों 
में विभक्त था। प्रज्ञा को राज्य में बहुत अधिकार प्राप्त थे। सब 
विशेष समयों पर सभा-विशेषों में प्रज्ञा की सम्मति ली जाती थी । 
बड़े बड़े विद्वान्‌ आकर उन सभाओं में व्याख्यान देते थे।इन 
सभाओं में बोलने के लिए वक्ता होना एक्र बड़ा गुण माना ज्ञाता 
था । इस लिए राज्ञा लोग भी इस गुण के लिए अभ्यास करते थे । 
राघव राम और यादव कृष्ण में वक्‍तृता-शक्ति अलौकिक थी। प्रज्ञा 
को अ्प्रसन्न करके कोई राजा राज्य नहीं कर सकता था । 


वैदिक धर्म--आये लोग वेदों के धमे को मानते थे। वेदों 
का धमे उच्च, सरल और बड़ा पवित्र है। एक ईश्वर की पूजा 
सत्र पाई जाती है। हाँ, कई लोग देवता फे रूप में भी ईश्वर 
की पूजा करते थे। वे अपने मृतकों को जलाते थे। उनका 
पुनजेन्म में विश्वास था। दान उनके धर्म का एक्र प्रधान अब्ढ 
था। पाँच मद्गायज्ञों पर बड़ा बल दिया जाता था। बालक 


गुरुकुल में शिक्षा प्राप्त करते थे । ऋषियों और ब्राह्मणों, का बड़ा 
मान था। 


आधिक और सामाजिक दशा--आ्राक्षण को धन की आव- 
श्यकता न थी, पर आवश्यकता पड़ने पर राज्षा और धनवान 
लोग उसके सत्र काम पूरे कर देते थे। क्षत्रिय और राजा लोग 
धन-धान्य से पूण होते थे। अनेक राज्ञाओं ने अपने यज्ञों में 
अगणित सोना दान किया। वेश्य लोग स्वदेश ओर परदेश में : 

वाणिज्य करके बन को बढ़ाते रहते थे। किसानों की उपञ्ञ के 
छठे भाग पर राज्ञा का अधिकार होता था। शूद्रों को उनकी 
आवश्यकता के अनुसार धन मिल जाता था। इस प्रकार सब वर्ण 
आनन्द से अपना जीवन व्यतीत करते थे । 

चोरी का अभाव था। ब्वियों का स्थान यद्यपि घर में था, 
पर था बड़ा ऊँचा। प्रायः नर और नारियाँ आभूषण पहनते थे । 
उनके बस्त्र बड़े सुन्दर होते थे। आयों के घर बड़े स्वच्छ ओ: 
शोभायुक्त होते थे। उन में धूप का ज्ञाना आवश्यक सममा जाता 
था। राज-प्रासादों का सोन्दर्य तो असाधारण था। आये-विद्या के 
रक्षक पुरोहितों का बड़ा मान था। आर्या का जीवन था बड़ा सरल 
आजकल के समान कुटिलता, कलह और धनाभाव में भी ऐश्वर्य 
भोगने की इच्छा उन में कदाषि न थी। पूण ऐश्वय में रहते हुए 
भी उन में त्याग-भात्र अधिक था। तभी तो अनेक राजा लोग 
यज्ञों के अंत में बहुधा अपना सारा घन बाँट दिया करते थे । 





चोथा अध्याय 
“राजनीतिक इतिहास का आरम्भ 


विवस्वान का पुत्र मनु--हठ प्रथम शआये राजा था । 
अयोध्या नगरी उसी की आज्ञा से बनी थी । वद्दी सब धमशास्त्र 
का प्रथम निर्माता था। मनु के वंश से अनेक राज-कुलों की उत्पत्ति 
ई है । इन्हीं राजकुलों ने भारत के विभिन्न भागों में अपने अपने 
राज्य स्थापित क्रिए। अयोध्या का प्रसिद्ध इक्तवाकु-वंश मनु के 

हो उत्तराधिकारियों में से था। इच्चाकुबंश का प्राचीन इतिहास 
अब भी बहुत मिलता है। कक 

इक्ष्याकु--महाराज इच्चाकु ने कोसल देश में अपना राज्य 
स्थापित किया। सुदृढ़ नगरी अ्रयोध्या को उसने अपनी राजधानी 
बनाया । वह एक प्रतापी राज्ञा था। भारतीय इतिहास में इच्चाकु 
का कुल दी सूयवंश के नाम से प्रसिद्ध है । 

सान्धाता--३छवाकु के कुल में उसके २१ पीढ़ी पश्चात्‌ 
सान्धाता नाम का एक दिग्विजयी राज्ञा हुआ। उसने अंगार, 
मरुत्त, वृहद्रथ आदि अनेक राजाओं को परत किया । पुराने 
प्रन्थों में कह्दा है कि--/जहाँ से सूये उदय होता है और जहां 
ज्ञाकर अस्त द्वोता है, बह सारा देश युवनाश्व के पुत्र मान्धाता 
फे राज्य में है।” 

हरिश्रन्द्र--इसी प्रतापी और सत्यनिष्ठ राजा की अनेक 
कहानियाँ अब तक प्रसिद्ध चली आती हैं। 

सगर--हरिश्चन्द्र के कुछ पीढ़ी पश्चात्‌ अयोध्या की 
राज्गह्दी पर सगर नामक राजा हुआ । उसकी गिनती भी चक्र- 
वर्ती अर्थात्‌ दिग्वि्यी राजाओं में है । इसका बड़ा पुत्र असमंजस 
था। प्रज्ञा पर अत्याचार करने के कारण वह राज्य का अधिकारी 
न बन सका । फिर उसके पुत्र अंशुमान को राजसिदासन मिला। 

भगीरथ, दिलीप और रघु--महाराज भगीरथ ही गंगा 
नदी को इस ओर लाए थे। पहले वह नदी उत्तर के पर्वतों में बहती 
थी। इसी कारण गंगा का नाम भागीरथी है। दिल्लीप भी बड़े समथे 
ओर प्रतापी राजा थे। रघु की दिग्विजय तो बहुत असिद्ध है । अफ़ 
गानिस्तान के दूरबतों प्रदेशों को रघु मे अपने बाहुबल से जीता 


१६ भारतवष का इतिहास 


था । मान्धाता और रघु की विजय में दक्षिण के कई भाग सम्मि- 
लित हैं । रघु के प्रचएड प्रताप के कारण ही सूये-वंश फिर रघुकुल 
कहलाया । 

दाशरथी राम--रघु के पश्चात्‌ सूर्यबंश में एक अत्यन्त 
तेजस्त्री राजा हुए। उनका इतिहास इतना पवित्र, निमेल ओर श्रनु- 
करणीय है कि कबि-शिरोपणि वाल्मीकि ने उनके जीवन पर एक 
समूचा ही लिख दिया । उस इतिहास का नाम रामायण 
है । रामायरे में ओराम के शुद्ध चरित्र का गान किया गया है। 
ओऔ राम और रेमायण का हिन्दुओ्रों में आज भी अत्यन्त आदर है। 

राम का इति तिह्ास-- दिलीप और रघु के कुछ काल पश्चात्‌ 
कोसल के अरधिपति भद्दाराज दृशरथ थे। उतकी तीन रानियाँ थीं, 
कौसल्या, कैकैयो और सुमित्रा | इनके चार पुत्र थे। कौतलया के 
राम, कैकेयी के भरत ओर सुमित्रा के लक्ष्मण तथा शत्रुन्न | भारत 
में विश्वामित्र नाम के अनेक ऋषि हो चुके हैं । महाराज दशरथ के 
काल में भी एक विश्वामित्र थे | वे एक यज्ञ करते थे। अनाये राक्षस 
उनके यज्ञ का नाश कर देते थे। विश्वामित्र जी ने दशरथ से उनके 
पुत्र राम और लक्ष्मण माँगे ताकि वे उनके यज्ञ की रक्षा करें। 
अनिच्छा होते हुए भी महाराज ने ऋषि का वचन शिरोधाये किया। 
राम और लक्ष्मण के कारण विश्वामित्र का यज्ञ सफल हो/ गया। 
विश्वामित्र स्वयं एक्र क्षत्रिय-कुल से थे । वे युद्ध-विद्या-विशारद ओर 
परम अस्त्रवेत्ता थे । यज्ञ की समाप्ति पर उन्होंने राम और लक्ष्मण 
को अनेक अस्त्र दिए। 

उन्हीं दिनों मिथिला के राजा सीरध्वन्त जनक की परम रूप- 
बती कन्या सीता का स्वयंवर था। विश्वामित्र जी राम और लक्ष्मण 

को लेकर जनकपुरी में पहुँचे । सीरध्वज की प्रतिज्ञा थी कि जो 
कोई उसके पास रखे हुए शित्र-धनुष को तोड़ेगा, वही सीता का 
पति होगा । स्वयंबर स्थल में अनेक क्षत्रिय राज्ञा उपस्थित थे। वे 
सब हवार गए। धनुष तो उनसे उठा भी नहीं । विश्वामित्र जी की 
आज्ञा से राम ने वह अ्रद्धितीय धनुष क्षण भर में तोड़ दिया। 
सीता जी ने ज़यमाला उनके गले में पहना दी । तत्पश्चात्‌ श्री राम 
और सीता जी का विधिव्रत्‌ विवाह हो गया । 
महाराज दशरथ वृद्ध हो चुके थे। वे राम को अपना युवराज 
बनाना चाहते थे। कैकेयी को पुराने देवासुर संप्राम में उन्होंने 
कभी दो वर दिए थे। अब कैकेयी ने उनके पूणे करने की 
प्राथंना की । एक वर के उपलक्ष्य में उसने राम के लिए चौदृह 
वर्ष का वनवास माँगा ओर दूसरे में भरत के लिए उतने काल का 
- राज्य। वृद्ध राज हतवुद्धि हो गया। एक ओरे पुत्र का वियोग था, 
दूसरी ओर वचन | पर था वह शब्द का धनी । उसने अपना 
वचन नहीं हारा । 
पिता के वचन को पूरा करने के लिए राम वन को चल पढ़े । 
लक्ष्मण और सीता ने भी उनका अनुकरण किया। सीता एक 
आदशे नारी थी। उसने अपना धर्म निबाहा और लक्ष्मण ने भी 
* आतृभाव का एक उज्ज्वल प्रमाण दिया। राजा दृशरथ पुत्र- 
वियोग को सहन न कर सके और ड्नका देद्दावसान हो गया। भरत 
इस सस्तेय झपने मामा के घर थे । वे अयोध्या लौटे तो सब कुछ 
देख सुन कर सन्न हो गए। अपने मन्त्रियों और कुल-पुरोहित 
वसिष्ठज्जी के साथ वे राम को लोटा लाने के लिए वन को गए। 
पर राम कहाँ मानने वाले थे। उन्होंने समझा ब॒का कर भरत को 
तय दिया | 


छू 

अयोध्या से चल कर राम चित्रकूट पहुँचे | मार्ग में वे अनेक 

ऋषियों का सत्संग करते जाते थे। उन्हीं की सम्मति से उन्हों 
ने दस्ड कारण्य में अपनी कुटिया बना ली। जब वहाँ रहते रहते 
उन्हें चिरकाल हो गया, तो एक दिन राम तथा लक्ष्मण की 
अनुपस्थिति में लक्ढा का राक्षस राजा रावण सीता ज्ञी को बल- 
पूवेक उठाकर ले गया । 

सीता ज्ञी की खोज्न में राम और लक्ष्मण किष्किंधा पहुँचे। 
बहाँ उन्होंने सुप्रीव, अड्भद और विद्वान तथा बली हनुमान को 
अपना साथी बनाया। सुप्रीव की वानर-सेना के साथ राम ने लड्ढा 
पर आक्रमण किया। राक्षसों ने भयद्लर युद्ध किया, पर अन्त में वे 
पराजित हुए। रावण युद्ध में मारा गया। चोदह वे अब समाप्त 
हो चुके थे। सीता सद्दित राम अयोध्या को लौटे । 

राम के पुत्र--राम के दो पुत्र थे, लव और कुश। इसी प्रकार 
लक्ष्मण आदि के भी पुत्र थे। उन सत्र ने अपने अपने नए राज्य 
बनाए । राम के अनेक पीढ़ी पश्चात्‌ मद्दाभारत का भ्रसिद्ध युद्ध 
हुआ | उस युद्ध के समय अयोध्या की राजगद्दी पर उसी कुल का 
बृहद्बल नाम का एक राजा था, जो युद्ध में मारा गया। ?? 


पोरव-कुल 
पुरुवा--सठ से पुरुवा नामक एक राज्ञा का सम्बन्ध है, 


बहू ब्रह्मवादी था । 

नहुष, ययाति और पुरु--३स पुरुखवा के कुल में नहुष 
और उसका पुत्र ययाति दो प्रसिद्ध राजा हो चुके हैं। पुरु इसी 
ययाति के पाँच पुत्रों में से एक था। उसके नाम से भारतीय 

इतिहास में पौरव नाम का एक वंश चला । पहले यह वंश इतना 
प्रत्चिद्ध नहीं था, पर धीरे-घीरे इसकी प्रसिद्धि बहुत बढ़ गई। 
दुःपन्त--परु के कुल में हो महाराज ढुःपन्‍्त झिन्‍्हें कई 
लोग दुष्यन्त भी कहते हैं, बड़े प्रसिद्ध राजा हुए। उनकी एक 
धमपन्नो सुविख्याता शकुन्तला थी। इसी शकुन्तला से उनका 
एक पुत्ररत्न हुआ । 
भरत--शकुन्तला के पुत्र का नाम था भरत | यह वीर बालक 
जब छः दी वर्ष का था, तभी वन के सिंह आदि हिंसक जन्तुओं को 
पकड़ लेता था। भरत एक चक्रवर्ती राजा हुआ है। उसने अनेक 
देश,विज्ञय किए थे । उसे सम्राट्‌ और सावेभोम राजा भी कहते हैं। 
उस पड़े-बढ़े यज्ञ किए । उसक्ी दक्षिणा का अन्त न था। कई 
विछ् भा का मत है कि इसी भरत के त्राम से इस देश का नाम 
भरत-खणड या भारत हुआ | पोरव कुल को ही भारत-कुल कहते 
हैं। गीता आदि ग्रन्थों में अजुन आदि को इसी कुल में उत्पन्न 
होने फे कारण भारत” कह्दा गया है। प्रसिद्ध प्रन्थ महाभारत फे 
नाम का कारण भी यहो है कि वह भारत कुल का इतिहास है। 
हस्तिन--भरत के कई पीढ़ी पश्चात्‌ पोरव-कुल में एक 
राज्ञा हस्तिन हुआ। उसने हस्तिनापुर का प्रसिद्ध नगर बनवाया। 
तब से हस्तिनापुर ही पौरव लोगों को राजधानी बन गई। 
कुछ--इस वंश में कुरु नाम का भी एक राजा हो चुका है। 
उसी फे कारण इस पौरव ब्यह् कौरव वंश भी कहते हैं । 
शन्तनु--$रु के कुछ पाढ़ी पश्चात्‌ प्रतीप नाम का एक 
बड़ा धार्मिक राजा हुआ । उसके तीन पुत्र थे, देवापि, बाहीक और 
शन्तनु । देवापि तो त्वचा-रोग के कारण वन को चला गया, 
उस ने राज्य नहीं लिया। बाहीक ने अपने मामा के कुल के साथ 

सम्बन्ध जोड़ लिया। अब रहा सब से छोट। शन्तनु । उसने राज्य 
संभाला । गन्ना नाम की एक ख्री से उस का एक्र पुत्र देवत्रत था| 
यही देवत्रत पीछे भीष्म नाम से प्रसिद्ध हुआ। 

शन्‍्तनु की एक स्री थी दाशराज की कन्या सत्यवती | सत्यवती 
से उसके दो पुत्र उत्पन्न हुए, चित्राह़्द और विचित्रश्नीये | राजा 
शन्तनु कोई चालीस व राज करके काल-ध्म को प्राप्त हुआ। 

चित्राज़द और विचित्रवीय--चित्रा्नद छोटी अवस्था में 
दी युद्ध में मारा गया । विचित्रवीये क्षयरोग से स्वरगे सिधारा। इन 
दोनों के थे दो पुत्र--धृतराष्ट्र ओर पाण्डु। 

धृतराष्ट्र और पाण्डु--श्वराष्ट्र नेत्रद्दीन था, अतः पाएडु ने 
सब राज-कार्य सेंभाला। पाण्डु अस्त्रविद्या में बड़ा प्रवीण था। 
अपने पिता के शीघ्र मर जाने से राज्य के कई भाग जो अन्य 
राजाओं ने ले लिए थे, वे सब पाण्डु ने लौटा लिए। पाण्डु की 
ख्याति दूर दूर तक फल गई। कुड्ध ही काल पश्चात्‌ पाण्डु हिमालय 
के वन-प्रदेश को चला गया। वहाँ उसके पाँच पुत्र उत्पन्न हुए 
आयुक्रमानुसार उन के नाम--युविष्िर, भीम, अजुन, नकुल और 
सहदेव थे। दूसरी ओर थ्रृतराष्ट्र के भी अनेक पुत्र हुए | उनमें 
से दुर्योधन और दुःशासन बड़े ओर पराक्रमी थे। पाए्डु जंगल 
में मर गया। ऋषि लोग उसके पुत्रों को उनकी माता कुल्ती 
सहित हस्तिनापुर में छोड़ गए । कहते हैं युधिष्ठर उस समय 
१६ वर्ष का, भीम १४ का, अजुनू।%? का और नकुल ओर सहदेव 
तेरह तेरह बष के थे । दुर्योधन वह धष्ठिर से कुछ मास छोटा था। 
आरम्भ से ही दुर्याधन और पांडवों में कलद्द रहने लग पड़ी । 

भगवान्‌ कृष्ण--उन्‍्हीं दिनों मथुरा के समीप त्रज्ञ की भूमि 
में एक और कुमार गोप बालकों में पल रहा था। उसका नाम 

था कृष्ण | बाल्यकाल में ही उसने अश्रतपूवें काम किए थे। 
कुड बड़े होकर श्रीकृष्ण ने कंस का वध किया । श्रीकृष्ण और 
उनके ज्येष्ठ भ्राता बलराम जी ने सांदीपिनी नाम के आचाये से 
वेद और अद्भविद्या सीखी । श्रीकृष्णे यादव कुल के थे। उस समय 
यदुबंशी लोग बढ़े कष्ट में थे। श्रीकृष्ण ने उनका संघ स्थापित 
किया और आप राज्ञा न बन है वे उसके नायक ही रहे। 
जरासन्ध उन दिनों मगध का प्रतापी राजा था । उस ने अनेक 
क्षत्रिय राजा बन्दी बनाए हुए थे। वह यादवों का भी शत्रु था। 
उसी के आक्रमणों से बचने के लिए श्रीकृष्ण ने यादवों को समुद्र- 
तट-वर्ती द्वारिका पुरी में बसा दिया। इस प्रदेश का पुराना नाम 
आनते था। 

दुर्योधन हस्तिनापुर में पिता के साथ राजक्रान्न देखने लगा 
ओर युधिष्ठिर इन्द्रप्स्‍स्थ नगर का राजा हुआ और उसने अपना 
ऐश्वये खूब बढ़ाया । इसे देख कर दुर्याधन और उसके भाई जलते 
थे। इन्दीं दिनों अजुन और ऋष्ण की अटूट मेत्री हो चुड्ली थी। 
श्रीकृष्ण की गम्भीर नोति के बल से पाण्डव जरासन्ध को मार 
चुके थे। युधिष्ठिर का राज॑सूय यंज्ञ/'बहुत सफल हुआ । उसके 
आरम्भ में श्रीकृष्ण ने स्वयं शिशुताल को भी मार दिया। 
दुर्योधन पाएडवों का ऐश्वये सह न सका। गान्धार के राजा 
अपने मामा शकुनि के कहने से दुर्योधन ने युधिष्ठिर को द्त फे 
लिए निमन्त्रण दिया। उस जुए में युधिष्ठिर राजपाट द्वार गया। 
अब प्रतिज्ञा के अनुसार बारह वर्ष के वनवास और तेरहवें वर्ष के 
अज्ञात-वास के लिए पांडव वन की ओर चले | 


महाभारत का विख्यात युद्ध 
तेरद वे सम्राप्त हो गए। पाएडवों ने दुयोधन से अपना राज्य 


र२ भारतवष का इतिहास 
माँगा | पर वह तो सूई की नोक के बरावर भाग भी देना न 
चाहता था। श्रीकृष्ण भो भाई-भाई में सन्धि कराने में असफल 
रहे। आर्यात्रते के सब क्षत्रिय राजाओं से दुर्योधन और पाएडवों 
ने सहायता मांगी, और वे'चैच्र भी किसी न किसी ओर से इस 
युद्ध में लड़े। दुर्योधन दल की, कोरव सेना हस्तिनापुर से कुरुक्षेत्र 
तक फेल गई । पाणडव्र सेनी क्ूः प्रदेश के विस्तृत क्षेत्र में एकत्र 
हुई,। आर्यावर्त के इतिहास में यह युद्ध अपना आप ही दृष्टान्त 
है। कुरुक्षेत्र की भूमि पर यह युद्ध अठारह दिन तक होता रहा। 
श्रीकृष्ण की नीति और अज़ुन की वीरता ने थोड़ी सेना वाले 
पाण्डब्रों को विज्य प्राप्त कराई । इसी युद्ध के प्रथम दिन भगवान्‌ 
कृष्ण ने सोह-प्राप्त अजुन को गीता का जीवन-भरा उपदेश 
दिया था । 

युद्ध के पश्चात्‌--इस घोर संग्राम के पश्चात्‌ महाराज 
युविष्ठिर ने एक अश्वमेध यज्ञ किया और वह ३६ वर्ष तक 
हस्तिनापुर में राज्य करत्ग रहा । 


न ञवाज्ज-मुडका काल 

इतिहास-लेखक स्मिथ इस युद्ध के होने में ही सन्देह करता 
है, परन्तु पार्जिटर इस युद्ध को एक ऐतिहासिक घटना मानता है। 
इस प्रत्तिद्ध विद्वान्‌ के लेखानुसार भारत-युद्ध ईसा से कोई १००० 
बे पूवे हुआ था। 

पटना के इतिहासज्ञ श्री काशीप्रसाद जायसवाल के अनुसार 
यह युद्ध ईसा से कोई १४४० वर्ष पहले हुआ था । प्रसिद्ध ज्योतिषी 
वराह्रमिदिर (पाँचवीं शताब्दी ईसा) के अनुसार भारत-युद्ध का 
काल ईसा से कोई २४०० वर्ष पूर्व का है। अन्य आये-परम्परा 


पाँचवाँ अध्याय श्र 


में भारत-युद्ध को ईसा से कोई ३१०० वर्ष पहले माना जाता है। 
अधिक संभावना यही है कि यह युद्ध ईसा से लगभग ३१०० वर्ष 
पहले ही हुआ होगा । 

भारत-युद्ध तक आयों में कभी कोई वंश प्रवान हो ज्ञाता 
था और कभी कोई | हमने दो प्रधान वंशों का ही उल्लेख किया 
है। इस महाभारत युद्ध ने अनेक ज्षात्र-वंशों का समूल उच्छेद्‌ 
कर दिया। आयों की अस्त्रविद्या क्षीण हो गई । बड़े बड़े राजर्षि 
इस युद्ध में मारे गए। इस युद्ध के छत्तीस वर्ष पश्चात्‌ ओक्ष्ण 
ने योगावस्था में अपने प्राण त्याग दिए और उनकी मृत्यु के 
बीछे ही यादव-कुल का भी ध्वंस हो गया। 

आये राजा दीघजीवी थे--भारत-कालीन और उससे 

पहले के पुराने राजाओं में बहुधा युद्ध होते रहते थे। जो राजा 
- उन युद्धों में नहीं मरते थे, और अपनी स्वाभाविक मृत्यु से प्राण 
स्यागते थे, उनमें से अधिकांश राजा दीघजीवी होते थे। भारत-युद्ध 
के समय भीष्म कोई १५० वे के थे, ओर ओीक्षष्ण तथा अजुन 
आदि कोई ७० बष फे थे। अतः कई एक राजाओं का राज्य-काल 
लंबा होता था । 





पाँचवाँ अध्याय 
भारत-युद्ध के पश्चात्‌ 


परीक्षित्‌ दूसरा--भारत संग्राम फे तेरहवें दिन अजुन का 
वीर पुत्र अभिमन्यु युद्ध में वीर-गति को प्राप्त हुआ । उसकी सृत्य 
के पश्चात्‌ उसको धसपत्नी उत्तरा ने परिज्षित्‌ को जन्म दिया। 

३६ वष के राज्य के अनन्तर युधिष्ठिर अपने भाइयों सहित जब 
बन को ग्रस्थान करने लगे तो अपने स्थान पर उन्होंने परीक्षित्‌ 
का अभिषेक किया। परीक्षित को आयु ६० वर्ष की हुई। 
जनमेजय तीसरा--परिक्षित्‌ का पुत्र जनमेजय था। इसी 

ने नाग-राज्ञाओं के बढ़ते हुए वभत्र का विध्वंस क्रिया था। यह नाग 
या सर जाति योरुप तक फेली हुई थी। जनमेजय तत्तशिला में 
भी रहा करता था । 

जनमे न्य के पाँचवें उत्तराधिकारी महाराज्ञ निचक्नु के समय 
में गन्ना में एक भारो बाढ़ आई। हस्तिनापुर उस बाढ़ में बह 
गया । तब उस राज्ञा ने कोशाम्बी को अपनी राजधानी बनाया। 

उदयन--उसके बहुत काल पश्चात्‌ कोशाम्बी में उदयन राज 
करता था । इस उदयन की बड़ी कथाएँ प्रसिद्ध हैं । संस्कृत के 
अनेक नाटक इसी की कथाओं पर बने हैं । पुराने कवियों ने 
इस राजा का नाम चिरस्थायी कर दिया है । उन दिनों अवन्ति 
(उज्जयन) में चण्ड महासेन का राज्य था। वह एक शक्तिशाली 
राजा था | उसकी कन्या वासवदत्ता के साथ उदयन का विवाह हुआ। 
मागध राज्य 

पूवे लिखा जा चुका है कि भारत-युद्ध काल से कुछ पहले 
मगध पर जरासन्ध का राज्य था | उसका पुत्र सहदेव भारत-युद्ध 
में पाण्डवों की ओर से लड़ता हुआ मारा गया | भारत-युद्ध से 
पहले मगध राज्य की वड़ी प्रधानता थी। युद्ध के कुछ काल 
पश्चात्‌ मगध ने फिर वही प्रधानता प्राप्त कर ली । इस राजवंश में 
बढ़े बड़े प्रभावशाली राजा हो चुके हैं। भारत का अगला इतिहास 
चिरकाल तक मगध फे इतिहास से दही अधिकांश में सम्बन्ध रखता है + 











हे 
॥न प्रातमा 


भगवान बुद्ध को गुप्तकार्ल 


छठा अध्याय ु 
भगवान्‌ पाश्वेनाथ, शाक्य-मुनि बुद्ध तथा तीर्थकर 
महावीर का प्रादुर्भाव 


बेदिक धर्म का हास--वही वेदिक धम जो कभी बड़ा उदार 
था, श्रव संक्रीर्ण होने लगा | कमेंकाएड और शुष्क तके ने आये- 
सनों पर अपना गहरा प्रभाव उत्पन्न केर लिया। धमम की एकता नष्ट 
हो चली । यज्ञों मं पशुवध अपनी पराकाष्ठा को पहुँच गया । उन 
दिन सेकड़ों छोटे छोटे विचारक अपना सम्प्रदाय खड़ा करने की 
चिल्ता में थे । ऐसे काल में कई सुधारकों की बड़ी आवश्यकता थी। 

भगवान्‌ पा्वनाथ-ईसा से कोई ७४० वर्ष पहले ऐसे ही 
एक महापुरुष का जन्म हुआ। उनका नाम थ। श्री पारवेनाथ। वे 
तपस्वी, वीतराग ओर ज्ञानवान्‌ व्यक्ति थे। उन्होंने अहिंसा धर्म 
को पताका खड़ी को । उन का सारा जीवन लोगों को सरलता, 
श्रदिसा ओर त्याग सिखाने में दही बीता। धीरे धीरे उनके बहुत 
से अनुयायी हो गए। वे जैन धर्म के तीथथंकरों में से थे। उनसे पहले 
भी जैन-धमम के कई तीर्थंकर हो चुके थे। 

शाक्यमुनि बुद्ध ईसा से कोई छः सौ वर्ष पहले नेपाल की 
तलहटी में शाक्‍्य ज्ञाति के क्षत्रियों का शासन था। उनकी राज- 
धानी कपिलबस्तु नाम से प्रसिद्ध थी । उस समय वहाँ का राजा 
शुद्धोदन था। गौतम बुद्ध इसी महाराज शुद्धोदून का भाग्य-शाली 
पुत्र था । बुद्ध का बाल्यकाल का नाम सिद्धाथे था । सिद्धाथे का 
लालन-पालन बड़े ऐश्वर्य में हुआ । युवा अवस्था में उसका विवाद भी 
हो गया तथा उसके एक पुत्र उत्पन्न हुआ, जिसका नाम था राहुल। 

सिद्धाथे बड़ा विचारवान्‌ था । वह संसार की घटनाओं को 
बढ़े ध्यान से देखता था। एक बार मार्ग में जाते हुए उस ने सहसा 
एक अरथी देखी | लोग किसी मृतक के शव को श्मशान की ओर 
लेजा रहे थे। सिद्धाथे के चित्त पर इसका गहरा प्रभाव पड़ा। 
उसके मन में विचार उठा कि एक दिन मुझे भी मरना होगा। 
आत्मा जाग पड़ी, ज्ञान-चक्तु खुल गये, हृदय में एक और ही तरंग 
उत्पन्न हुई । संसार के ऐश्व्थ, स्‍त्री, शिया आकरषेण खोने 
लगे । एक रात सोई हुई स्त्री को ओर अन्तिम दृष्टि डाल कर 
राजकुमार सिद्धाथे ने घर त्याग दिया । ग्रह-त्याग के समय उसकी 
आयु कोई ३० वर्ष की थी। 

घर से निकल कर राजकुमार ने दशन-शास्त्र का श्रध्ययन 
किया | इस अध्ययन से उसे शान्ति न मिली | छः वे अत्यन्त 
कठिन तप तथा उपवास किये, परन्तु मनोरथ सिद्ध न हुआ। अन्त 
को गया में एक वृक्ष के नीचे समाधि लगाई। इसी समाधि के अंत 
में उसे प्रकाश मिला। उप्तको आत्मतत्त्व का बोव हुआ। अब वह 
वस्तुत: बुद्ध बन गया । 

जिस पीपल बृक्त के नीचे बुद्ध ने समाधि लगाई थी, बौद्ध उसे 
बोधि-बृक्ष कहते हैं और उसका बड़ा मान करते हैं। दूर दूर से 
बौद्ध लोग अब भी गया के उस स्थान को यात्रा के लिए शआते हें । 
बुद्ध अपनी शिक्षात्ं को आये-मार्गीय कहते थे। उन्होंने अपना 
शेष जीवन इन्हीं शिक्षाओं के प्रचार में लगाया । 

काशी के पास सारनाथ नाम का एक स्थान है। वहाँ पर बोद्धों 
के पुराने मन्दिरों के भग्नावशेष अ्रव भी दिखाई देते हैं। वहीं से 
भगवान्‌ बुद्ध ने अपने बौद्ध धमे या आये-मागे का प्रचार आरम्भ 
किया । वह स्थान भी बौद्धों का एक तीथे बन गया है । धम्मे- 

श्रचारा्थ महात्मा बुद्ध का पयेटन काशी से बहुत दूर के प्रदेशों में 
नहीं हुआ। वे मगध ओर उसके समी पस्थ राज्यों में ही घूमा करते थे। 
उनके सहस्तरों शिष्य बन गए। जो अ्रधिक वेराग्यवान्‌ हुए वे भिक्तु 
अन गए। अनेक राजाओं और धनी ओष्ठियों ने इन भिक्तुओं के लिए 
बड़े-बड़े श्राश्रम स्थापित कर दिए। बुद्ध ने 2५वषे तक अपने घम का 
अचार किया। थोड़े से विद्वान्‌ ब्राह्मण भी उनके अनुयायी हो गए थे। 

बुद्ध का उपदेश--बुद् परलोक की बातों का उपदेश न 
करते थे। उनके सामने निर्वाण-प्राप्ति ही ज्ोवन का एक मुख्य 
आदश था। यह निर्वाण सत्य, दया और आत्मशुद्धि से प्राप्त 
हो सकता है । अतः इन्हीं बातों पर वे अधिक बल दिया करते थे | 
अगवान्‌ बुद्ध से यदि कोई दाशेनिक प्रश्न करता भी था, तो वे उस 
का उत्तर नहीं देते थे। इसीलिए बोद्धधर्म के प्रारम्भिक काल में 
जटिल दाशेनिक विचारों का अभाव ही था। लगभग ८१ वषे की 
आयु में बुद्ध ने यह नश्वर शरीर त्यागा। उन को मृत्यु ईसा से 
कोई ५०० ब्ष पूबे हुई थी । 

संघ--अपने भिक्तुओं को बुद्ध ने बौद्ध धर्म फे प्रचार का 
आदेश दिया। इसी निमित्त उन्होंने बौद्ध संघ का निर्माण क्रिया । 
भिक्ुओं को विशेष कठिन नियमों का पालन करना पड़ता था। 
पहले तो यह संघ बड़े उच्च आदशे वाला था, ओर इसके द्वारा बोद्ध 
धरम का अच्छा विस्तार हुआ; पर धीरे-धीरे इस संघ में अनेक बुरी 
बातें आ गई। उन्हीं के कारण आर्यावते की भूमि से अन्त में 
चौद्ध ध्मे उठ ही गया। 

पूज्य तीथंकर महावीर स्वामी--आर्यावते के इतिद्वास में 
अहुत प्राचीन काल से बेशाली ( पटना के उत्तर में वतेमान बसार ) 
का एक क्षत्रिय-राज्य रहा है। ईसा से कोई ५४५० बर्षे पूर्व यहाँ 

लिच्छवि ज्ञाति का राज्य था। उनके यहाँ उन दिनों एक राजकुमार 
था। उसका नाम था वरधेमान। कुमार वधमान की शिक्षा का अच्छा 
प्रबन्ध हुआ युवावस्था में उसका विवाह भी हो गया। पर सांसा- 
रिक बन्धनों में उसका चित्त नहीं लगता था। लगभग ३० वर्ष की 
आयु में उसने मोह में डालने वाले सांसारिक बन्धन तोड़ दिए। 
इस त्याग के अनन्तर उसने घोर तपस्या का आरम्भ किया । पुराने 
आये ऋषियों को छोड़ कर इतनी तपस्या और किसी ने न की 
होगी। जनों में तपस्या वेसे भी धर्म का एक प्रधान अद्ढग है। 
भगवान्‌ महावीर ने १३ वर्ष की तपस्या के पश्चात्‌ ज्ञान प्राप्त कर 
लिया । अब वे यह प्राप्त ज्ञान औरों को देने लगे । वे स्थान स्थान 
में घूम कर अपने धर्म का उपदेश देते थे। उनका मार्ग जेन-धर्म 
के नाम से प्रसिद्ध हुआ। महावीर स्वामी लगभग ७२ वर्ष की 
आयु तक इस मानव कलेवर को धारण किए रहे । 

जेन धर्म के सिद्धान्त--जेन धर्म में अहिंसा पर बड़ा 
बल दिया गया है। धर्म के इस सूक्ष्म तत्त्व को जितना जनों ने 
समभा है, उतना अन्य किसी ने नहीं पहचाना । बेद़िक धर्म में 
हिंसा बहुत बढ़ गई थी। जन तीरथकरों ने उसका नाश करके पुनः 
मानवता का प्रचार किया । आत्म-शुद्धि, त्याग और तपश्चर्या में 
भी जैनों की असीम श्रद्धा है। सत्य उनके धर्म का मुख्य अंग है । 
आत्मा को जन लोग अमर मानते हैं | उस आत्मा की भिन्न भिन्‍न 
गतियाँ हैं । उन्नति करती करती वह मोक्ष को प्राप्त कर लेती है। 
जेन मुनिर्यों का जीवन बहुत ऊँचा और श्रनुकरणीय था। पहले 
जनों में भी गम्भीर दाशनिक विचार के ग्रन्थ नहीं बने, पर उत्तर 
काल के जेन दाशनिक ग्रन्थ संसार के साहित्य में बड़ा प्रतिष्ठित 
स्थान रखते हैं । 

बौद्ध और जैन--बौद्ध और जैनों के कई सिद्धांत परस्पर 
मिलते हैं। उन के कई सिद्धान्त वेदिक सिद्धान्तों के ही किचित्‌ 
परिवर्तित रूप हैं। पर कई सिद्धान्तों में उनका परस्पर मतभेद है । 
भगवान्‌ बुद्ध का कथन है कि उन्होंने किसी नए मांग का प्रचार 
नहीं किया । उन से पहले भी अनेक बुद्ध हो चुके थे। इसी प्रकार 
स्वनाम-धन्य महावीर स्वामी जी भो यही कहते थे कि उन्होंने 
किसी नवीन मांगे का प्रकाश नहीं रिया। उन से पूव २३ तीर्थंकर 
और हो चुके थे । उन्हीं श्री पाश्वेनाथ आदि पूर्व तीर्थंकरों के मत 
का उन्होंने प्रचार किया है । 





सातवा अध्याय 
बुद-काल के भारतीय राज्य 

कृष्ण-द्वेपायन वेदब्यास की कृपा से मद्दाभारत काल का स्पष्ट 
और प्रामाणिक इतिहास मिलता ही है । उस के पश्चात्‌ का आये 
इतिहास अभी तक पूरा स्पष्ट नहीं हो सका । परन्तु बुद्ध के. काल 
से इतिहास फिर स्पष्ट होने लगता है। बौद्ध प्न्थों में बुद्ध के काल 
के अनेक राजाओं ओर १६ महा-जनपदों ( रियासतों ) का उल्लेख 
है। उन में से अधिक शक्तिशाली राजा निश्न-लिखित हैं-- 

१-प्रसेनज्ञित्‌ कोसल का अधिपति। 

२--बिम्बिसार मगध का अधीश्वर । 

३--डदयन कोौशाम्त्री का राजा । 

४-लिच्छिवि संघ के अनेक सामल्‍्त। 

४--चरड प्रदोत महासेन उज्वयित्ती का शासक । 

६--शुद्धोदन कपिलवस्तु का नृप। 

१--प्रसेनजित्‌ 

उन दिनों के कोसल में वततेमान अवध, गोरखपुर और बनारस 
का कुछ भाग सम्मिलित था। इस की राजधानी थी आवल्ती। 
कोसल का राज्ञा प्रसेनज्ञित बड़ा बलशाली था | इसकी बहन का 
विवाह मगध के राजा विम्बिसार से हुआ था। बिम्बिसार की मृत्यु 
के पश्चात्‌ उसके एक पुत्र और उत्तराधिकारी अज्ञातशत्र ने प्रसेनजित 
से युद्ध किया । युद्ध की समाप्ति पर प्रसेनजित ने अपनी कन्या का 
विवाह अजातशत्रु से कर दिया । प्रतीत होता है कि प्रसेननित से 
चार पीढ़ी परचात्‌ कोसल राज्य मगध राज्य के अन्तर्गत हो गया। 
२--बिम्बिसार 


बुद्ध के काल से कुछ पूवे शेशुनाग वंश का मगध पर अधिकार 
हो चुका था। इस वंश का पांचवाँ राज्ञा बिम्बिसार था। बह बुद्ध के 
काल में जीवित था। उसकी बुद्ध में बड़ी श्रद्धा हो गई । बौद्ध धर्म 
के प्रचार में बिम्बिसार और उसके पुत्र अज्ञातशत्रु ने बड़ी सहायता 
की । विम्बिसार ने मगध राज्य का बड़ा विस्तार किया । 

ज्ञीवक वैध--इसी विम्बिसार की राजधानी राजगृह में 
बौद्ध काल का सर्वश्रेष्ठ वे्य जीवक रहता था। जीवक की चिकि- 
त्सा के फल आज भी बड़े बढ़े घुरन्धर चिकित्सकों को आश्चये- 
चकित कर देते हैं । भारत के बड़े-बड़े राजा अपनी चिकित्सा के 
लिए राजगृह के महाराज्ञ से जीवक को माँगा करते थे। 

३--उद्यन 

यह वत्स देश के अन्तगेत कौशाम्बी नाम की अपनी राजधानी 
में रहता था । इसका उल्लेख पहले भी द्वो चुका है। इसके पिता का 
नाम शतानीक था । यह दूसरा शतानीक था। साक्षात्‌ कौरव-बंशी 

होने से बुद्ध-काल के ज्षत्रियों में इसका वंश सव से ओेछ) समझा 
जाता था। 





४--लिच्छवि वंश 
इस बंश ने एक प्रज्ञातंत्र राज्य स्थापित किया हुआ था। 
इन की राजधानी बेशाली थी। आज कल विहार प्रान्त का ज्ञो 
मुज़फ्फरपुर ज़िला है, रसी में यह प्रसिद्ध नगर था।इस जाति 
में बड़े बड़े योद्धा हुए हैं । बुद्ध काल से कई सो व पीछे प्रसिद्ध 
गुप्त वंश की स्थापना में इस ज्ञाति का भी बड़ा हाथ था । 
५--चणड ग्रद्योत 
भारतवष में उब्नयिनी नामक एक बड़ा पुराना नगर है। 
अत्यन्त प्राचीन काल से वहाँ कई महान्‌ राज्य रहे हैं। बुद्ध के 
काल में वहाँ के राजा का नाम चण्ड, अथवा महासेन अथवा 
प्रधोत था। उज्यिनी नगर को शोभा इतिहास में विख्यात रहो है। 


६--शुडोदन 
यह बुद्ध का पिता और कपिलवस्तु में रहने वाला था। इसका 


वेश शाक्य-बंश कहाता था। इस का राज्य भी एक प्रकार का 
प्रज्ञातन्त्र राज्य ही था। 


आठवाँ अध्याय 
मगध का नन्‍्द वंश 
भारत का पहला सम्राट भमहापञ्य नन्‍द 


अर े 
शशुनाग वंश के पश्चात्‌ मगध पर नन्‍्द-वंश का अधिकार 
इआ । इस वंश का आदि पुरुष महानन्द था। यह छोटी जाति: 

कि के आल जज आ कब व कक न मम जी जी थी भी जकी जी कक कक कक कक कक केक कक कक दककीदीई 


का था। इस के उदय के साथ विशुद्ध ज्षत्रियों का हास ही होता 
गया । नन्‍द वंश ने मूल राजा को धोखे से मारकर अपना 
राज्य स्थापित किया था। 


महापद्म सब तज्षत्रिय-वंशों का अ्रन्तकृत 
इस कुल का राज्ञा महापद्म ननन्‍्द बड़ा प्रसिद्ध हुआ । उसने 
परशुराम फे समान ज्ञषत्रियों का नाश किया। घ्िकन्दर के आक्र- 
मण के समय यही मगध में राज्य करता था । यूनानी ऐतिहासिकों 
के अनुसार इसकी शक्तिशाली सेना में २ लाख पंदल, २० सहस्र 
अश्वारोही, २ सदस्र रथ और ३ सहस्र हाथी थे। कई अत्याचारों 
के कारण इस की प्रज्ञा इससे प्रसन्‍न न थी । 


सिकन्दर का पंजाब पर आक्रमण 

ईसा से ३२७ वर्ष पूव यूनान की एक छोटी सी मेसीडन 
नामक रियासत के राज्ञा सिकन्दर ने पंज्ञात्र पर आक्रमण किया | 
सिक्रन्द्र एक महान योद्धा था | उसने तीन ही वर्ष में योरप और 
एशिया के कई भाग जीत लिए | फिर वह भारत की ओर बढ़ा। 
ईसा पूर्व सन्‌ ३२६ में उस ने ओहिन्द के स्थान पर सिन्धु नद को 
पार क्रिया | तक्षशिला के राजा आम्भी को कई प्रकार के प्रलोभन 
देकर उसने अपनी ओर मिला लिया । परन्तु उन्हीं दिनां सिन्धु 
और जेदलम नदी के बीच एक छोटा सा प्रदेश था । वहाँ पोरस 
नाम का एक राज्ञा राज्य करता था। इसका सारा राज्य आधुनिक 
पञ्माव के दो ज़िलों से अधिक नथा। इतने छोटे प्रदेश का 
राजा था बड़ा सहासी और बीर। उस में अभी पुराने ज्ञत्रियों का 
रक्त विद्यमान था| बहुत यत्र क्रिए जाने पर भी उस ने सिकन्दर 
से सन्धि न की । युद्ध प्रारंभ हुआ | वह युद्ध बड़ा भयहूर था। 

किक भय कक कक कक कल आज आ आ अ 


पर विज्ञय सिकन्द्र की हुई। रणाक्षेत्र में घायल राजा पोरस से 
सिकन्दर ने पूछा--/तुम्दारे साथ क्या व्यवद्वार किया जाय (” बीर 
क्षत्रिय ने उत्तर दिया--“जैसा राजा राज्ञाओं से करते हैं।?” इस उत्तर 
से सिकन्दर बहुत प्रसन्न हुआ और उसने पोरस से मित्रता कर ली । 

पोरस पर विज्ञय सिकन्दर को महँगी पड़ी । उस की सेना 
ने सोचा कि भारत का इतना छोटा राज्ञा जब ऐसा योद्धा है, तो 
सम्राट्‌ महापद्म ननद कैसा होगा। सिकन्दर आगे बढ़ा । वह प्यास 
नदी तक आ गया। परन्तु उस को सेना भयभीत हो चुकी थी। 
महापद्म नन्‍द को बलवती सेना से सामना करने का उस में साहस 
नहीं था। सिकन्द्र ने भारत में पदे-पदे वीर क्षत्रियों को देखा। 
योरुप ओर एशिया के अन्य भागों में उसने ऐसी बात नहीं देखी 
थी । वीर क्षत्रिय ही नहीं, कठ ज्ञाति के लोग भी बड़े योद्धा थे। 
पंज्ञाब में ऐसे ही छोटे-छोटे अनेक गणु-राज्य या प्रजातन्त्र राज्य 
तब स्थापित थे। उन छोटे-छोटे राज्यों को इतना बलशाली देखकर 
सिकन्द्र को अपनी सेना की बात माननी पड़ी। सिकन्दर लौट गया। 

सिकन्द्र का लौटना--लौटते समय व्यास से जेहलम तक 
तो सिकन्दर को कोई कठिनाई नहीं पड़ी । जेहलम पहुँचकर उसने 
एक बड़ा दरबार लगाया। इस द्रबार में उसने कई राजनीतिक 
बातों की घोषणा की । ध्यास से जेहलम तक फे प्रदेश का उसमे 
पोरस को अपना प्रतिनिधि राजा बना दिया। जेहलम से सिन्ध 
तक का प्रतिनिधि उसने आम्भी को बनाया । सिन्धु से हिन्दुकुश 
पवेत तक का प्रदेश उसने अपने एक सेनापति फिल्प्स को 
सोंपा। सिकन्द्र की इच्छा हुई कि वह जेहलम के जल-मार्गे स्े 
लौटे । उसने दो सह नौका और जहाज़ जेहलम में एकत्र किए। 
सेना का कुछ भाग इनमें गया और शेष भाग तट पर चल रद्दा था। 

सिकन्द्र का विचार था कि वह शांति-पूवंक लौट ज्ञायगा | परन्तु 
शिषि, कुद्क और मालव जाति के बीरों ने उसका मारे कण्टका- 
कीण कर दिया। सिकन्दर को लौटते हुए भी युद्ध पर युद्ध करने 
पढ़े । कई बार तो उसे अपने जीवन की भी चिन्ता हो ज्ञाती थी। 
सिकन्दर को साहस नहीं हुआ क्रि इन जातियों को पूर्णतया नष्ट 
कर दे । वह तो अब यहाँ से निकल जाना चाहता था । अन्त को 
उसकी नोकाएँ ओर जहाज़ समुद्रतट पर पहुँच गये। वहाँ से वह 
समुद्री मांगे द्वारा अपनी एशिया की राजधानी सूसा की ओर 
चला गया। ईसा से ३२३ वर्ष पूबं वेबिलोन नगर में सिकन्द्र की 
मृत्यु हो गई। तब उसकी आयु ३३ वर्ष की ही थी । 

सिकन्द्र के आक्रमण का ग्रभाव--पंज्ञाब के थोड़े से 
प्रान्त में सिकन्द्र ने जो अपना राज्य स्थापित किया था, उसकी 
मृत्यु के पश्चात्‌ वह नष्ट हो गया। उसके सेनापति परस्पर लड़ने 
लग पड़े। ऐसा देख कर पंज्ञाव के. राजा फिर स्वतन्त्र हो गए। 
हाँ पंजाब के गगा-राज्यों को दुछ आघात पहुँचा और उनके 
स्थान पर अधिक बड़े राज्य स्थापित होने लग पड़े | 

पाश्चात्य लोगों का कहना है कि सिकन्द्र के आक्रमण का 
भारत पर गहरा प्रभाव पड़ा। भारत के शासन, राजनीति, धर्म, 
ज्ञान, विज्ञान, सभी पर यूनान का भ्रभाव पड़ने लगा। इस बात 
में कोई अधिक सार नहीं है । सिकन्दर पंज्ञाब के ही थोड़े से भाग 
में रहा। यूनानी प्रभुत्व भी अल्पकाल के लिए उत्त थोड़े से भाग 
पर ही था। उसका प्रभाव सारे भारत पर नहीं पड़ा। भारत में 
ज्ञान, विज्ञान की उन्‍नति इस आक्रमण के बहुत पूवे से द्वो रही थो । 
भारतीय लोग अपनी पुरानी प्रथाओं के न त्यागने में सुप्रसिद् 
रहे हैं, अतः उन पर यूनान का कोई विशेष प्रभाव नहीं पड़ा । 


नोवो अध्याय 
मोर्य-साम्राज्य 


( लगभग ई० पू० ३२५ से ई० पू० १८८ तक ) 

जिस समय सिकन्दर पंजाब के पश्चिम में डेरा डाले पड़ा था, 
उस समय मगध में नन्‍्द-वंश का राज्य था। इसी नन्‍्द के भय से 
सिकन्द्र की सेना ने व्यास नदी के पार जाने से इनकार कर दिया 
था । उन दिनों तक्षशिला विद्या का एक वड़ा भारी केन्द्र स्थान 
था । दूर-देशों के विद्यार्थी यहाँ विद्या ग्रहण करने आते थे। 
कहते हैं चन्द्रगुप्त नाम का एक रणवीर भी उन दिनों तक्तशिला फे 
समीप विचरता था । 

चंद्रगुप्त--चन्द्रगुप्त के प्रारम्भिक जीवन के विषय में अनेक 
प्रकार की कल्पनाएँ की जाती हैं। कई विद्वान्‌ कहते हैं कि महापद्य 
नन्‍द की मुरा नाम की एक दासी थी। चन्द्रगुप्त उसी मुरा ओर 
महापद्म नन्द का पुत्र था। दूसरे विद्वानों का कथन है कि चन्द्रगुप्त 
सोये नामक ऊिसी क्षत्रिय-कुल का राजकुमार था । वह निर्भय, 
साहसी ओर बिक्ट काये करने में समथे था । राजगृह में उन दिनों 
एक बड़ा प्रचरड श्राह्मण रहता था | वह परम विद्वान्‌, कूट-नीतिज्ञ 
ओर €ढ़ सद्कूल्प का व्यक्ति था । नाम था उसका चाणक्य । नन्‍्द्‌ 
ने एक बार उसकी अवहेलना की । ब्राह्मण की क्रोधाप्रि जल 
उठी । बह बदला लेने के विचार में सन्नद्ध हो गया । कुमार चन्द्र- 
गुप्त को उसने अपने काम का पाया। दोनों ने मिलकर और अनेक 
छोटे-छोटे राज्यों को अपने साथ मिलाकर नन्‍्द को पराज्ञित कर 
दिया । ईसा से लगभग ३२५ वे पूवे चन्द्रगुप्त मगध के राज- 


सिंहासन पर बेठा । 
सब 

चन्द्रगुप्त का राज्य--ईसा से ३२३ वर्ष पूवे सिकन्दर की 
मृत्यु हो गई | उसके सेनापति परस्पर लड़ रहे थे । पंजाब का 
अधिकांश प्रदेश चन्द्रगुप्त ने अपने राज्य में सम्मिलित कर लिया 
था | हिमालय के पावत्य राज्य भी चंद्रगुप्त ने जीत लिए थे। 
बन्नाल की खाड़ी तक चंद्रगुप्त की विजय-पताकरा फहराती थी | इस 
प्रकार हिमालय से विन्ध्य और बच्नाल से हिन्दुकुश तक का प्रदेश 
चन्द्रगुप्त की अधीनता में था। 
महामन्त्री चाणक्य--जिस चाणक्य का अभी कथन किया 
गया है, उसका दूसरा नाम कोटल्य# अथवा आचाये विध्पुगुप्त 
था। चन्द्रगुप्त के महामंत्री पद को यही नीतिज्ञ विष्णुगुप्त चिर- 
काल तक अलंकृत करता रहा | इसे राज्ननीति का अवतार कहें तो 
अनुचित न होगा । यह बड़ा दीधज्ीवी था। आयेम्जुशीमूलकल्प 
नामक बोद्दध प्रन्थ में लिखा है कि वह तीन पीढ़ियों तक अर्थात्‌ 
चंद्रगुप्त, बिंदुसार और अशोक तक इसी पद्‌ पर आरूढ़ रहा। 
उसका न्याय नियम अटूट था । आये, बोद्ध, जेन सभी का वह 
हितू था । भगवान्‌ कृष्ण के पग्थातू राजनीति का वद्दी एक अपार 
पंडित हुआ है। 
कौटल्य का अथशास्त्र--कोटल्य का अ्रथंशस्त्र सस्कृत 
बाडमय में एक बढ़े महत्व का प्रंथ है । महाभारत ओर उससे 
भी पहले कालों में बड़े-बड़े आचार्या ने अर्थशास्त्र के ग्रंथ रचे 
थे । उनमें से बृहस्पति, उशना, भीष्म, द्रोण, उद्धव और नारद आदि 
के प्रंथ बृहत्काय थे । आचाय कौटल्य ने उन सत्र का सार रूप 
ग्रंथ लिखा । इसके पढ़ने से कौटल्य के सूक्तम ओर व्यापक 








& साधारणतया अब तक यह नाम 'कौटिल्य! लिखा जाता है, पर 
कुटक्क गोत्र द्वोने के कारण 'कौटल्य! नाम ही ठीक है । 

पारिडत्य का परिचय मिलता है। कोटल्य के अथेशास्त्र में राज्यों 
के शासन और सेना-सद्बालन आदि का ही वर्णन नहीं, प्रत्युत 
धर्मशास्त्र के सारे जटिल विषयों का भी उल्लेख है । उसमें हीरे, 
सोने और चाँदी के प्रकार और उन के प्राप्वि-स्थानों का भी 
कथन है। यह अथैशास्त्र भारतीय इतिहास का एक अनुपम 
सहायक ग्रन्ध है । 

के ब्त यो 

सेल्यूकस का आक्रमण--सिकल्दर का देहाल्त यौवन-काल 
में ही हो गया । उसके एशिया के साम्राज्य को हथियाने फे लिए 
उस के दो सेनापतियों में संग्राम आरम्भ हुआ | एक सेनापति था 
सेल्यूकस ओर उसके प्रतिइ्न्द्री सेनापति का नाम था एण्टीगोनस | 
दोनों नौ वर्ष तक युद्ध में लगे रहे । अन्त को सेल्यूऊस व्रिज्ञयी 
हुआ | ईसा से २१३ व पूर्व बेविलोन में सेल्यूकस का विशेष 
सज्नधज से राज्याभिषेक हुआ । सब छोटे बड़े सामन्‍्तों ने सेल्यूकस 
को समस्त पश्चिमी एशिया का अधीश्वर मान लिया । सेल्यूकस का 
हृदय इस विज्ञय से बहुत बढ़ गया। उसने विचार किया कि जो 
काम सिकन्दर नहीं कर सका, वह उसे करना चाहिए, अर्थात्‌ 
पंजाब के खोए हुए भागों को हो केवल ढसे प्राप्त न करना चाहिए, 
प्रत्युत भारत के अन्य भाग भी उसे जीतने चाहिएँ । ३०५ ई० पू० 
में उसने अपनी चुनी हुई सेनाओं का मुख भारत की ओर सोड़ा । 
अन्द्रगुप्त और चाणक्य भी तेयार थे। भारतीय सेना गद्गग के पार 
पहुँच गई। तुमुल युद्ध हुआ। यूनानी परास्त हुए। सेल्यूकस को 
सन्धि करनी पड़ी । महामन्‍्त्री चाणक्य ने बड़ी दूरदर्शिता से संधि 
की निम्नलिखित शर्तें उपल्थित कीं-- 
. (आबुल, गान्धार, हिरात और बलोचिस्तान के प्रदेश 
सेल्यूकस घन्द्रगुप्त को देवे। 

२--५०० हाथी चन्द्रगुप्त सेल्यूछस की भेंट करे । 

३--सेल्यूकस अपनी कन्या का विवाह चन्द्रगुप्त से करे। 
तीसरी शर्ते का कई विद्वान्‌ खण्डन करते हैं । उनका मत है कि 
चन्द्रगुप्त की रानियों में इस यूनानी कन्या का नाम नहीं है । 

सन्धि का प्रभाव--जञव बलोचिस्तान अफ़ग्रानिस्तान आदि 

के दूरवर्ती प्रदेश भारतीय साम्राज्य में मिल गए, तो भारतीय 
साम्राज्य की सीमा बहुत दूर तक फेल गई। चन्द्रगुप्त को अपनी 
कई छावनियाँ वहाँ बनानी पड़ी होंगी-। भारत पर हिन्दुकुश के मांगे 
से विदेशी आक्रमण-कारो बार बार जो आक्रमण करते थे, वे 
सब बन्द हो गए। भारतीय साम्राज्य का सिक्का पश्चिम में दूर 
दूर तक बेठ गया । पश्चिमोत्तर सीमा के सम्बन्ध में भारत में जो 
परिस्थिति आधुनिक ब्रिटिश राज्य नहीं बना सका, वह चन्द्रगुप्त 
ने बना ली थी । चन्द्रगुप्त के व्यापक प्रभाव के कारण ही पश्चिम 
के कई सम्राटों ने अपने अपने राजदूत चन्द्रगुप्त की सभा में नियुक्त 
किए। उन में से सेल्यूकस का राजदूत मेगस्‍्थनीज़ बहुत प्रसिद्ध 
है । इस प्रकार भारत ओर पश्चिम का गहरा राजनीतिक, व्यापारिक 
और सांस्कृतिक सम्बन्ध स्थापित हो गया । 


मेंगस्थनीज़ का भारत-बृत्तान्त--मेंगस्थनीज़ का मूल 
प्रन्ध नष्ट हो चुका है। स्ायनी, सोलिन ओर अरायन नाम के 
तीन यूनानी ग्रन्थकारों ने मैगस्थनीज़ञ के उस नष्ट यात्रा-इत्तान्त 
के बहुत से उद्धरण अपने ग्रंथों में दिए हुए हैं । उन्हें एक जमेन 
विद्वान ने एकत्र कर दिया है। उन उद्धरणों से तत्कालीन भारत 
की अनेक बातों का पता चलता है । पाटलिपुत्र नगर ५ चन्द्रगुप्त 
की सेना, उसके शासन तथा व्यक्तिगत जीवन आदि का अच्छा 

बेन मिलता है। मेगस्थनीज़ का कहना है कि यहाँ के राजा उसके 
काल से कोई ६००० वर्ष पूवे तक का अपना राजनीतिक वृत्तान्त 
जानते थे। वह फिर लिखता है-- 

/भारत अनगिनत और विभिन्न जातियों से बसाया हुआ है। 
इन में से एक भी मूल में विदेशी नहीं है, प्रत्युत स्पष्ट ही सारी 
इसी देश की हें ।” 

चन्द्रगुप्त के समय में भारत केसा था ? कौटल्य के अथेशास्त्र 
और मेगस्थनीज़ के यात्रा-ब्रत्तान्त के आधार पर इसका वेणन 
आगे किया जाता है। 

पाठलिपूत्र नगर--गह्ना के दक्षिण कूल पर इस सुन्दर नगर 
की स्थापना शेशुनाग वंश के महाराज उदयी या उदायी ने की 
थी। बौद्ध लेखकों का कद्दना है कि महाराज अज्ञातशत्रु ने यह नगर 
बसाया था। मौय-काल में इसकी समृद्धि बहुत बढ़ गई। इस का 
नाम कुछुमपुर या पुष्पपुर भी था । यह नगर अनेक राजवंशों की 
राजधानी रहा है । इस की लंबाई ६ मील ओर चोड़ाई १३ मील 
थ्री । यह चारों ओर से लकड़ी के एक सुदृढ़ परकोटे से घिरा हुआ 
था । परकोटे के बाहर पुनः एक खाई थी । उस में सोन नदी का 
पानी आता जाता रहता था। लकड़ी के परकोटे में ६७ द्वार और 
५७० बुज थे। राजप्रासाद भी लकड़ी का बना हुआ था, पर था 
अत्यन्त सुन्दर । मुद्राराक्षस और कोमुदी-मद्दोत्सव नाटकों में एक 
राज-प्रासाद का नाम सुगाज्ञ-प्रासाद लिखा है | सम्भवतः वह यही 
प्रासाद होगा | इस नगर के दूसरे घर भी बड़े सुन्दर थे। बाजारों 
में, ह्टों पर बड़ी सजधज्न रहती थी। नगर के प्रबन्ध फे लिए एक 
नगर-समिति थी। इसके ३० सदस्य होते थे । इन में से पाँच पाँच 
सदस्यों की एक उपसभिति द्ोती थी । ये उपसमितियाँ ६ थीं। एक 

उपसमिति जन-गणना का हिसाव रखती थी । नगर-वापियों के 
जन्म-मरण का ब्योरा इसी के पास रहता था। दूसरी चुन्नो एकत्र 
करती थी । तीसरी शिल्प और कलाओं का प्रबन्ध करती थी। 
चौथी का काम विदेशी लोगों पर दृष्टि रखना था, तथा बाहर से 
आए प्रतिष्ठित लोगों के स्वागत का ध्यान रखना था। पाँचवीं 
व्यापार को शुद्धता का निरीक्षण करती थी और छठी का काम 
था शिल्प की वस्तुओं की बिक्री आदि का प्रबन्ध करना। उस 
समय प्रत्येक नगर के प्रबन्ध की ऐसी ही व्यवस्था थी । 

राज्य-प्रवंध--चन्द्रगुण्त सारे राज्य का एकाधिपति था। 
उस पर क्रिसी और का अधिकार न था । तथापि वह अपने मन्त्रि- 
परिषद्‌ की सम्मति से राज्य करता था, अपनी इच्छामात्र से काम 
नहीं करता था | दण्ड कठोर थे, अ्रतः अपराध कम होते थे । गुप्त- 
चर हर बात का ध्यान रखते थे। उन को दृष्टि से बड़ा-छोटा कोई 
बच न सकता था । बड़े बड़े राजक्रीय अफ़सरों के काम का निरी- 
क्षण भी गुप्तचर करते रहते थे। अ्रत: रिश्वत का लेना देना नाम- 
मात्र भी न था। न्यायालय में मिथ्याभाषण करने वाले को कड़ा 
दण्ड मिलता था। प्रत्येक के अधिकार को पूरी पूरी रक्षा द्वोती 
थी। कोई किसी को निरथंक दबा नहीं सक्रता था। है 

खेती--छिसानों की उपन्न का चौथा भाग राजा को मिलता 
था। कहीं-कह्दीं लंबी नहरें भी खुदाई गई थीं । पानी सब्र को 
यथासमय मिलता था । कोई रिश्वत लेकर अधिक पानी नहीं दे 
सकता था । सूखे क्षेत्रों में बड़े-बड़े तालाब ओर भीलें बनाई गई 
थीं | इन से भी खेती के काम में सहायता ली ज्ञाती थी। इस 
महकमे से राज्य को आय बहुत होती थी। नहरों आदि का पानी 
बतेने के लिए राज्य को कर देना पड़ता था । 

खास्थ्य रक्षा--राज्य को ओर से प्रज्ञा को स्वास्थ्य-रक्ता 
का बड़ा शअच्छा प्रबन्ध था । अनेक आतुरालय ओर चिकित्सा- 
लय खुले हुए थे। वहाँ ओषधियों का बड़ा भाण्डार रहता था। 
ओषधियों की शुद्धता पर पूरा ध्यान रखा जाता था। श्युर्वेद्‌ 
बहुत उन्नत था | आवश्यकता पड़ने पर चीर-फाड़ का काम भी 
किया जाता था । यदि किसी की मृत्यु में अधिकारियों को सन्देहद 
हो ज्ञाय तो मृतक शव “आशु झतक परीक्षा/” के लिए तत्काल 
राजकीय चिकित्सालय में भेजा जाता था। वहाँ विष अदि दिए 
ज्ञाने की सुपरीक्षा होती थी। अपराध पता लगने पर अपराधियों 
की जाँच होती थी। राजकीय चिकित्सा-स्थानों में सब चिकित्सा 
बिना फीस की ज्ञाती थी। 

सामाजिक स्थिति--मौय्य राज्य में गाहंस्थ्य जोवन में 
बहुत अनुदारता न थी । विधवाओं के पुनर्विवाह होते थे । यदि 
किसी स्त्री का पति मर ज्ञाय, अथवा चिरकाल के लिए बाहर 
चला गया हो, श्रथवा ऐसी ही कोई अन्य परिस्थिति हो तो स्त्री 
को दूसरा विवाह कर लेने का अधिकार था। एक भ्रकार का तलाक 
भी तब प्रचलित था। विवाह का बिच्छेद हो सकता था। प्रतीत 
होता है कि नारद आदि धमेशास्त्रकारों का मत जानकर आचाये 
कौटल्य ने यह प्रथा चला दी थी। उन दिलों सती की प्रथा भी 
कह्दी-कट्ीं प्रचलित थी। 

चारों बणे अपना-अपना काम करते थे। ब्राह्मणों का समादर 
था। बोद्ध और जेन भिक्तु भी बहुत थे, पर विध्णुगुप्त के कढ़े 
नियमों के कारण हर एक व्यक्ति घर छोड़ कर साधु नहीं बन 
सकता था। भिक्तु बनने के लिए प्रत्येक व्यक्ति को न्यायालय से झाज्ञा 
लेनी पड़ती थी। यदि न्‍्याय-अधिकारी फो निश्चय हो जाय कि 

आज्ञा माँगने वाला व्यक्ति सदाचारी, विद्वान्‌ और बैराग्यवान है, 
है, तब ही उसे भिक्तु बनने की आज्ञा मिलती थी। भिक्तु बनने से 
पूर्व प्रत्येक व्यक्ति को अपनी स्त्री आदि के निर्वाह का प्रबन्ध कर 
देना पड़ता था । इस नियम के कारण बौद्ध लेखकों ने चाणक्य 
को अनेक बुरे नामों से स्मरण डिया है, क्योंकि हर एक मनुष्य 
अनायास भिक्नुक नहीं वन सकता था। 

मेगस्थनीज़ लिखता है कि आये लोग अपने कृपकों का बड़ा 
ध्यान रखा करते थे। जब ज्षत्रिय सेनिक युद्ध कर रहे होते थे, तब 
उनके समीप ही क्रिसान अपनी खेती करते रहते थे। किसानों 
को कोई कष्ट नहीं पहुँचाता था। किसानों को सेना में नौकरी 
नहीं देनी पड़ती थी | इस सुब्यवस्था के कारण भोज्जन सामग्री का 
बड़ा आधिक्य था। 

रहन-सहन---भारतीय लोग सुन्दर आभूषण और सुन्दर 
बस्त्रों के बड़े पुजारी थ्रे।इस काम के लिए वे चाँदी और सोने 
का बहुत प्रयोग करते थे। उनकी मलमल बहुत बारीक और 
फूलदार होती थी। वे रंगे वस्त्र भी पहनते थे | बहुधा उनके बस्त्रों 
पर सुनहरी काम किया होता था। 

सत्य--भारतीय आये बड़े सत्यवादी और परस्पर विश्वास 
करने वाले होते थे | वे मुकदमे नहीं करते थे। चोरी कहीं दिखाई 
न देती थी | विदेशी लोगों पर इस बात का बड़ा प्रभाव पड़ा 
करता था । लोग घरों को ताले नहीं लगाते थे। 

धर्म--आर्यो, बौद्धों और जनों के अपने अपने मन्दिर थे । 
आये लोग अनेक देवताओं को पूजते थे । शिव और विष्णु की 
पूजा अधिक थी । गद्जा की पवित्रता में लोग विश्वास रखते थे। 
राजा सत्र धर्मवालों का यथोचित आदर करता था। 

व्यापार--मौये काल में राजकीय आय का एक बड़ा भाग 
व्यापार से प्राप्त किया ज्ञाता था, अतः व्यापार की रक्षा और 
उन्नति के लिए विशेष ध्यान दिया ज्ञाता था। कई अध्यक्ष इसके 
प्रिन्न मिन्न कार्मो के लिए नियुक्त थे। फ़ारस, मिश्र, अरब, लझ्ढा 
आर चोन आदि देशों से भी भारत का घनिष् व्यापारिक सम्बन्ध 
था। भारत में व्यापार का माल नदियों के मार्ग से नोकाओं द्वारा 
इधर-उधर जाता था, और विदेशों में समुद्री मार्गों से । इन समुद्रों 
में बड़े-बड़े जहाज़ चलते थे। स्थल मागे से व्यापार करने वाले 
एकत्र होकर काफ़ले के रूप में एक स्थान से दूसरे स्थान को जाते 
थे। अनेक विदेशी लेखकों ने भारत के समृद्ध समुद्री व्यापार का 
वर्णन अपने ग्रन्थों में किया है। 

कर-प्राप्ति--कर-आ्राप्ति का एक प्रथक्‌ विभाग था। मिन्न- 
भिन्न अवस्थाओं के अनुसार कर कम या अधिक हो जाता था। 
भूमि का कर प्रधान-कर था। खानों से हीरे, जवाहरात ओर सोना 
श्रादि निकाले ज्ञाते थे। औषध फे निमित्त भी कई पदाथे खानों 
से निकाले जाते थे । अनेक बार ये काम राजकीय प्रव॒न्ध से दी 
होते थे। जिन जिन देशों से सोना निकलता था, कोटल्य ने उन 
सत्र के नाम अपने अर्थशास्त्र में दिये हैं । खनिज पदार्थों को कार- 
खानों वाले लेते थे और उनके लिए विशेष कर देते थे । समुद्र से 
मोती, मूँगा आदि निकालने का विशेष प्रबन्ध था। नमक भी 
राज्य-प्रबन्धान्तगेत ही निकाला जाता था। 

सेना-प्रवन्ध--अथेशास्त्री चाणक्य सेना फे सुप्रतन्ध में बड़ा 
विश्वास रखता था। वह इसे राज-स्थिति का एक प्रधान अन्न 
मानता था । इसलिए घन्‍्द्रगुप्त की सेना का उसने बहुत द्वी श्रच्छा 
प्रबन्ध कर दिया था। चन्द्रगुप्त की सेना में ६ लाख पदाति, ३० 

सहस्र अश्वारोही, तथा £ सहस्न रथ और हाथी थे। सेना का 
प्रन्‍न्‍्छ करने के लिए छः उपसमितियाँ थीं । पद्ति, अश्वारोही 
रथ और हाथियों की सेना का निरीक्षण चार प्रथक्‌ प्रथक्‌ उप- 
समितियाँ करती थीं। शेष दो में से एक का काम था रसद का 
प्रबन्ध और दूसरी का जल-सेना और उसके ऋद्दाज्ञों का देखना। 
सेना को नक़र मासिक वेतन मिलता था । वेतन के विषय में कोई 
अनियम नहीं हो सकता था । 

इतने पुराने काल में जब कि पश्चिम के लोग गहरे अन्धक्रार 
में सोए पढ़े थे, और वहाँ फ़ारस और यूनान ही कुछ उन्नति के 
सांग पर जा रहे थे, भारत में एक अत्यन्त सुब्यवस्थित साम्राज्य 
विद्यमान था। उस साम्राज्य में अनेक ऐसे गुण थे, जो आज्ञ भी 
कई बड़े-बछ्रे साम्राज्यों में नहीं पाये ज्ञाते। मोये-साम्राज्य इतिहास 
पढ़ने वाले के हृदय पर एक विचित्र प्रभाव उत्पन्न कर देता हैं । 
इसका एकर-सात्र कारण त्राह्मण महामन्त्री विष्पुगुप्त है । 


बिन्दुसार 


चन्द्रगुप्त ने लगभग २४ वर्ष राज्य करके अपने पुत्र बिन्दु 
सार का राज्याभिषेक कर दिया। स्वयं वह तप करने चला गया । 
उसका परम हितषी ब्राह्मण-मन्त्री विष्णुगुप्त वा चाणक्य ही उस 
के पुत्र का भी मन्त्री था । चाणक्य ने अपनी पहली नीति स्थिर 
रखी और बिन्दुसार के काल में अनेक दाक्षिणात्य राज्य मौर्य 
सत्ता के अन्तगत कर दिए। इन राज्यों को पराज्नित करने में 
बिन्दुसार को देर तक युद्ध करने पड़े, पर अन्त में पूर्वी और 
पश्चिमी समुद्रों के मध्य की सारी भूमि बिन्दुसार के अधिकार में 


आ गई । 

महाभारत के समय और उस से पूबे भी कई ऐसे प्रतापी और 
बीर सम्राट्‌ हो चुके थे, जो सारे भारतवर्ष के एक प्रकार से 
शक्रवर्ती राजा थे, अर्थात्‌ समस्त भाग्त पर उनका एकच्छन्न राज्य 
था। महाभारत युद्ध के पश्चात्‌ शताब्दियाँ बीत गई, पर किसी 
एक राजा का इतना अधिकार नहीं हुआ चन्द्रगुप्त और बिन्दुसार 
के काल में मोये-साम्राज्य विस्तृत ही द्वोता गया । अफ़गानिस्तान 
से लेकर कलिक्न के सिवाय बन्नाल तक ओर दक्षिण भारत के 
प्राय: सब प्रदेशों में मौये-पताका फहराने लगी। इसका श्रेय 
ब्राह्मण विष्णुगुप्त को ही है। उस समय के भारतीय तो उसे 
शआश्वये-रृष्टि से देखते ही थे, पर आजकल के न केवल भारतीय 
ही प्रत्युव विदेशीय नीतिज्ञ भी उसे प्रतिष्ठा और विस्मय से देखते 
हैं। बिन्दुसार के दरबार में भो पश्चिम के कई राजाओं के राजदूत 
रहते थे । 


ब्रिन्दुसार के राज्य के अन्तिम दिलों में तक्तशिला के लोगों ने 
विद्रोह खड़ा कर दिया। महाराज की शञज्ञा से कुमार अशोक उस 
विद्रोह को दमन करने के लिए भेजा गया। वह श्रभी तक्षशित्ञा 
से कुछ कोस दूर हीथा जब नगरवासी उसके स्वागत के लिए 
अंगलाचरण-सूचक चिह्नों के साथ आगे आगए | वे बोले--हम 
मद्ाराज ( बिन्दुसार ) और छुमार के विरुद्ध नहीं हैं, इमें तो 
अमात्य तंग करते हैं।” इस प्रकार बिना रक्तपात के बह विद्रोह 
प्रशान्त हुआ। अशोक ग्रायः उल्वयिनी और तत्तशिला में रहा 
करता था। 


बिल्दुसार लगभग २५ वर्ष राज्य करके परलोक सिधारा। उस 
को मृत्यु फे समय अशोक राजधानी में न था। 


६ भारतवषे का इतिहास 


अशोक 
विन्दुसार की मृत्यु के पश्चात्‌ मन्त्री-मण्डल ने अशोक को 
शीघ्र ही पाटलीपुत्र में बुला लिया। अब अशोक भारत का सम्राट्‌ 
बना । तक्षशिला और उजयिनी के प्रवन्ध में अशोक ने अपना जो 
कौशल दिखाया था, वही अब उस ने सारे राज्य के प्रबन्ध में 
दिखाना आरम्भ किया । 


अशोक का राज्याभिषेकर--अशोक राजा तो बन चुका था, 
पर उस के विधित्रत्‌ अभिषिक्त होने के सम्बन्ध में आधुनिक 
लेखकों के दो मत हैं । कई विद्वानों का कहना है कि अशोक का 
राज्यामिषेक बिन्दुसार की मृत्यु के लगभग चार वर्ष पश्चात्‌ हुआ 
ओर दूसरे विद्वान्‌ कहते हैं कि अशोक का राज्याभिपेक उसके 
पिता की मृत्यु के कुछ दिन पश्चात्‌ ही हो गया। अशोक के 
राज्य पाने के विषय में अनेक विद्वान्‌ कहते हैँ कि वह अपने ६& 
भाइयों का वध करके सत्नाट्‌ बना था, पर दूसरे कहते हैं कि ऐसा 
नहीं हुआ | अशोक के कई शिलालेखों से पता लगता है कि उस 
के भाई उस के राज्य-काल में भी विद्यमान थे । 

कलिड्भ-विजय--अशोऊ को राज्य सेभाले लगभग बारह 
बषे हो चुफे थे । आजकल का उड़ीसा प्रान्त अशोक के दिलों में 
कलिड्ढ नाम से प्रसिद्ध था। मद्दाभारत-काल में ओर उससे पूरे 
भी यह प्रदेश अपनी एकर प्रथक्‌ सत्ता रखता था। इसके राजा बड़े 
शक्तिशाली रहे थे। बन्द्रगुप्त और बिन्दुसार के काल में भी 
कलिड्ड ने अपनी स्वतन्त्रता स्थिर रखी थी। बढ़े हुए मोये 
साम्राज्य के मन्त्री-मण्डल को यह बात बहुत खटकती थी। 
अशोक के सिंहासनारूढ़ होने के पश्चात्‌ मौर्य राज्य में भारी 

सेनिक तय्यारियाँ हुई। अशोक कलिड्ज को विज्ञय करना चाहता 
था। कलिक्ग पर उसने आक्रमण कर दिया। विशाल मौये-सेना 
का एक बड़ा भाग अपने पूरे दल-बल के साथ आगे बढ़ा | कलिज्न 
की सेना में साठ हज़ार से अधिक योद्धा थे | भयंकर संग्राम हुआ। 
रक्त की नदी बह निकली । जन-संहार का तो कहना ही क्‍या 
कलिह्न के एक लाख आदमी समाप्त हुए। सेना के अतिरिक्त उनके 
सहायक आदि भी न बच सके । डेढ़ लाख बंदी हुए । इतने नर- 
संहार के पश्चात्‌ कलिब्न में महामारी पड़ी। उप्तके कारण भी 
अनेक लोगों का प्राणान्त हुआ | अशोक विजयी हुआ | 

इस विजय से समस्त उत्तर भारत अशोक फे छाम्राज्य में आ 
गया। अशोक ने कलिज्ञ का बड़ा अच्छा प्रबन्ध किया। वह एक 
धथक्‌ प्रात बनाया गया। दक्षिण भारत के अधिक्रांश भाग पहले 
ही मौय साम्राज्य में मिल चुके थे, अब इस कलिज्ञ-विज्य ने अशोक 
को प्राय: सारे भारत का एक अपधोश्वर बना दिया । उसके भारत में 
द्वमालय के प्रदेश और अफ़ग़ानिस्तान तक के प्रान्त सम्मिलित थे। 


कलिज्ञ-विजय का अशोक पर ग्रभाव--श्रशोक पहले से 
ही कुछ क्रूर स्वभाव का था। चाणक्य की नीति में से दमन का 
अंश उसके अन्दर अत्यधिक था। पर कलिद्न-विज्ञय ने उसके 
चित्त की वृत्ति सवेथा पलट दी। इस विज्ञय का उस पर बड़ा 
ममेस्पर्शों प्रभाव पड़ा। घर्म-भाव की छिपी हुई चिंगारी ज्वाला 
के रूप में घथक उठी । अशोक उदास रहने लग पड़ा । भअन्त को 
उसे बौद्ध गुरुओ्रों से शान्ति मिली । उसने घोषणा की कि वह्‌ 
भविष्य में युद्ध नहीं करेगा। वह शस्त्रधारी सेनिकों से नहीं, प्रत्युत 
काषाय-वस्त्रधारी भिक्ुकों द्वारा संसार को विजय करेगा। 

जिस प्रकार विशाल कौरव-सेना के नाश की कल्पना से 


ध्८ भारतवर्ष का इतिहास 


बीर अजुन फे हृदय में विषाद प्रविष्ट हुआ था, उसी प्रकार कलिक्न 
के असाधारण नर-संहार के पश्चात्‌ अशोक का हृदय परमाहत 
हुआ । अज्जुन को भगवान्‌ कृष्ण ने सँभाल लिया था तथा अजुन 
कर्तव्यमात्र कर रहा था। शुभ-कतेव्य के लिए नर-संहार रुकावट 
नहीं, श्रेय है। पर अशोक ने केवल साम्राज्य के लिए ही लाखों 
लोगों की इहलोक यात्रा समाप्त कर दी । उसे विषाद हुआ, जिसमें 
पश्चात्ताप वी मात्रा अधिक थी । उसके पास कोई कृष्ण नहीं था । 
सम्भवतः चाणक्य भी काल का ग्रास बन चुका था। अत्त: अशोक 
की मानसिक प्रवृत्ति बौद्ध आचार्यों के प्रभाव से बोद्ध-बेराग्य की 
ओर फुक्ी । ऐसी प्रवृत्ति ने चिर-काल के लिए ज्षात्र-धर्म के तेज 
को मंद कर दिया | 

अशोक ने दक्षिण के रहे-सहे छोटे राज्यों का नाश बंद कर 
दिया। उसने उन पर आक्रमण नहीं क्रिए। यदि अशोक एक बार 
भी संकल्प कर लेता तो वह नकुल के समान योरुप तक दिग्विश्ञय 
कर आता | पाण्डव नकुल केस्पियन सागर तक पहुँच आया था। 
अशोक सिकन्दर से बढ़कर अपना सेनिक प्रभाव डाल सकता 
था। पर अशोक का मन ओर प्रकार का हो गया था। संसार 
में कदाचित्‌ ही कोई राजा होगा, जिसने इस प्रकार अपनी 
दरष्टि बदली हो। त्रह्मनि० बीतराग जनकों को भी कई युद्ध 
करने पड़े, परन्तु अशोक ने तो युद्ध का त्याग कर दिया, सवेथा 
त्याग कर दिया । यह बौद्ध प्रभाव का फल था। इसमें एक ही बात 
भली थी कि अशोक ने अपने राज्य के प्रबन्ध में शिथिलता नहीं 
आने दी । सम्मबत: उसका मन्त्रीमए्डल इस प्रवन्ध के करने में 
बड़ा दक्ष था। उसी मण्डल के कारण मौर्य राज-नीति में कोई 


परिवतेन नहीं होने पाया । 

धर्म विजय--ज्ञात्र-विजय को छोड़ कर अशोक ने धर्मे- 
विजय का पथ पकड़ा। सत्य, दया, दान, अहिसा, त्याग और 
कोमलता आदि को ही वह धम समझता था। ये ऐसी बातें हैं, 
जो हर एक के लिए लाभकारी हैं। वौद्ध हो या जन, वेदिक हो 
या नास्तिक सभी धर्म ओर मत वालों का इनसे सम्बन्ध पड़ता 
है। स्वयं बौद्ध मतानुयायी होकर भी सम्राट अशोक ने एक सरल 
धरम का प्रचार किया । 

कलिड्भ-विजय के एक या सवा वर्ष पश्चात्‌ अशोक ने पूरे 
रूप से बौद्ध धर्म ग्रहण कर लिया । उसके लगभग २३ वर्ष पश्चात्‌ 
उसने अपनी पहली धर्म-घोषणा की। उसमें वह कहता है कि बोद्ध 
संघ की आज्ञा से ही वह इस धर्म-सागे का अनुसरण करने लगा 
है । धर्म-बिजय के लिए अशोक ने विशेष योजनाएँ कीं । उनमें से 
कतिपय नीचे ख्लिखी जाती हे । 

१--बौद्ध संघ की अध्यक्षता में उसने प्रचार का एक विभाग 
नियत किया। उसमें प्रचार की लगने वाले करमंचारी नियत 
किये गये । ञ् 

२--लोगों को सुखी करना धरम का एक अद्ढग है, अतः प्रजा- 
जनों के कल्याण के लिए अशोक कहता है--“मैंने सड़कों पर 
बरगद लगवा दिए हैं। इनसे पशुओं ओर मनुष्यों को छाया 
मिलेगी । आमों के बगीचे भी लगवाए हैं, आठ-आठ कोस पर 
मैंने कुएँ खुदवाए हैं और शालाएँ ( सराएँ ) बनवाई हैं । अनेक 
स्थानों पर पशुओं ओर मलुप्यों के लिए प्याऊ लगवा दिए हैं। 
किन्तु यह काम बहुत थोड़ा है। पहले राजाओं ने ओर मेंने भी 
बहुत प्रकार का आराम दे कर लोगों को सुखी किया है। ये बातें 
मैं इस लिए करता हूँ कि लोग धमे का आचरण करें |” 


५० भारतवर्ष का इतिहास 


३-अशोक अपने राजकीय अध्यक्षों को कहा करता था कि 
शिकार में समय नष्ट न करो, धर्म का प्रचार करो । परस्पर द्वेव 
आर निन्‍्दा को त्वागो । अशोक की धर्म-प्रचार की कामना इतनी 
बढ़ी कि उसने अपने पुत्र महेन्द्र और पुत्री संघमित्रा को धर्म 
प्रचाराथ लड्ढा भेज्ा। अशोक के प्रचार के कारण दूर-दूर देशों 
तक के निवासियों ने वोद्ध धर्म को ग्रहण किया। 

४--अशोक ने अनेक चिकित्सा-स्थान भी वनवाए। वहाँ 
पशुओं ओर मनुष्यों की चिकित्सा बिना पेसा लिए होती थी । 

५--अपनी धर्म-संबन्धी आज्ञाएँ प्रचलित करने के लिए 
अशोक ने अनेक शिला-लेख खुद्बाए । 








अशोक के शिलालेख--अशोक के प्रधान शिलालेख जो 
अभी तक मिले हैं, गिनती में चोद॒ह हैं । ये शिलालेख भारत के दूर 
दूर के कोनों तक में पाये गए है। ज्ञिला पेशावर की यूसफ़ज़ई 
तहसील में शहबाज़गढ़ी का शिलालेख उत्तर पश्चिम का सव॒ से 
परला शिलालेख है। कालसी ज़िला देहरादून का शिलालेख 
दूसरी दिशा में है। गिरनार ( जुनागढ़ के पास ) का शिलालेख 
काठियाबाड़ के एक कोने में है। एक शिलालेख मेसूर राज्य में 
मिला है। इससे उत्तर-पश्चिम, पश्चिम ओर दक्षिण में अशोक के 
राज्य का विस्तार जाना जाता है। न जाने कितने ऐसे शिलालेख 
और थे, जो अब नष्ट होगए होंगे । ये शिलालेख बड़ी भारी शिलाओं 
पर खुदे हैं । मानसहरे का शिलालेख दो अत्यन्त भारी और चोड़ी 
शिलाओं पर है, उसे हमने स्वयं देखा है । 

छोटे-छोटे १६ शिलालेख ओर मिल चुके हैं। इस प्रकार 
कुल ३३ शिलालेख अभी तक मिले हैं । इनमें से एक शिलालेख में 

धअशोक' नाम मिलता है, ओर शेष सब में महाराज “प्रियदर्शी” 
लिखा है । 

शिलाओं के अतिरिक्त अशोक ने जितने थंसे खुदवाए वे सत्र 
अत्यन्त सुन्दर ओर चुनार के पत्थर के हैं । चुनार से दूर देशों में 
वे कैसे भेजे गए, यह भी एक आश्चर्य की बात है । ओर पहाड़ों के 
बीच में खेबर घाटी के आगे अशोक की प्रसिद्ध दीवार आज भी 
“काफिर कोट! के नाम से पुकारी जाती है । 

इन शिलालेखों की लिंपि--भारत को भ्राचीन लिपियाँ 
पढ़ने का अय विदेशी विद्वानों को है। उन्होंने अपने बहुमूत्य 
जीवनों के अनेक बे लगाकर ये लिपियाँ पढ़ीं। इससे पहले इन 
लिपियों के सम्बन्ध में लोग वहुधा धोखा दिया करते थे। ये लेख 
दो लिपियों में हैं। मानसहरा ओर शहवाज़गढ़ी के शिलालेख 
खरोष्टी लिपि में हैं ओर शेष सबकी लिपि त्राह्मी है। भारत की 
देवनागरी, बह्लला, गुजराती आदि लिपियाँ इसी पुरानी ब्राह्मी 
लिपि का रूपान्तर हैं । 

स्तूप और विहार--धर्म-पचाराथ अशोक ने सहसरों स्तृप 
ओर विहार वनवाए। स्तूपों की बौद्ध लोग पूजा करते थे ओर 
दिहारों में बोद्ध भिक्तु निवास करते थे । इन्हें इन विहारों में अन्न 
ओर बस्तर भी मिलते थे । 

बौद्धों की तीसरी महासभा--ओेंद्"ों की दो महासभाएँ 
पहले हो चुकी थीं। तीसरी महासभा सम्राट्‌ अशोक की अनुमति 
से पाटलिपुत्र नगर में हुई। तिष्य अथवा उपगुप्त नामक बोद्धाचाये 
इस सभा का सभापति था। बोद्ध धर्म में जो अनेक सतभेद हो गए 
थे, उन्हें इस सभा में दूर किया गया। वौद्ध धमे को संसार-व्यापी 
धम बनाने का सूत्रपात भी इसी सभा में हुआ | उसका एक बड़ा 

कारण अशोक था। अपने विशाल राज्य के संचालन के अनुभवों 
का उसने धर्म-प्रचार में प्रयोग किया । 

अशोक के राज्य में शिक्षा का प्रचार--अशोक के राज्य 
में शिक्ता का बड़ा विस्तार प्रतीत होता है। शिलालेख बताते हैं 
कि उन्हें प्रज्ञा का पर्याप्त भाग पढ़ सकता था। बोद्ध-विहारों में 
बड़े-बड़े आचार्य शिक्षा देते थे । यह शिक्षा आयों के शिक्षा-आदश 
के अनुसार बिना फीस दी जाती थी । 

अशोक का शासन--अशोक का शासन सुदृढ़ परन्तु दया- 
पूर्ण था। वह एक शिलालेख द्वारा कहता है--“चाहे मैं खाता 
होऊँ, चाहे अन्तःपुर में होऊँ, चाहे शयनागार में, में प्रजा का कष्ट 
हर समय सुनूँगा । मेरा कोई नौकर उस कष्ट को मेरे तक पहुँचाने 
में देर न करे ।” अशोक फिर कहता है--“छोटे राजाओं को मुझ 
से डरना नहीं चाहिए। में उन्हें कष्ट न दूँगा ।” ये भाव थे जिनके 
अनुसार अशोक राज्य करता था। एक कलिल्न-विजय ने उसे 
कितना दयाद्रे बना दिया था। 

अशोक का अन्तिम समय--धर्म में लगा हुआ- अशोक 
दिन प्रतिदिन अधिकाधिक दान करता रहता था। एक वार जब 
वह पुनः दान करने लगा तब मन्‍्त्री-परिषद्‌ ने उसे रोक दिया। 
खिन्न अशोक ने अमात्यों से पूछा--“कौन अब प्रथिवी का स्वामी 
है ?” मन्‍्त्री बोले--“दिव भूमि के अधिपति हैं ।” अशभ्रपूरण नेत्रों 
से अशोक ने फिर कहा--“क्यों आप असत्य कहते हैं ! हम राज्य 
से भ्रष्ट हो चुके ।” उसी समय उसने भिक्तुसंच को सूचित कर दिया 
कि राजा अब अपनी शक्ति से वंचित हो गया । 

अशोक अन्त में एक आये राजा था । वह प्रजा के प्रतिनिधियों 
की अवहेलना नहीं करना चाहता था। उधर मन्त्री-मण्डल 

जानता था कि यदि कोप समाप्त हो गया तो इतना बड़ा साम्राज्य 
क्षण भर में नष्ट हो जायगा। सेना को वेतन कहाँ से मिलेगा 
राज्यकमेचारी बिना वेतन कैसे सन्तुष्ट रहेंगे, इत्यादि वातों के 
कारण उन्होंने अपना कतेव्य पालन किया। राजा ओर मंत्री 
दोनों एक दूसरे को सममते थे । राजा ने राज्य त्यागने का निश्चय 
कर लिया । राजा का चरित्र भी कितना महान्‌ है और मन्त्रियों 
की निर्भेयता भी कैसी विस्मयोत्पादक है। भला संसार के कितने 
विश्व-विजयी राजा इतने महान्‌ हुए हैं ओर कितनों के मल्त्री इतने 
निर्भीक थे । 


कुणाल 


अशोक के पश्चात्‌--अशोक के पश्चात्‌ कुणाल ने राज- 
सिंहासन सेभाला। कुणाल पहले तक्षशिला का प्रबन्ध करता 
था। वह अत्यन्त रूपवान्‌ और सच्नरित्र राजकुमार था। अशोक 
उस से बड़ा प्रेम करता था। जब कुणाल अभी तक्षशिला में ही 
था, तब उसकी एक विमाता ने भयड्डर षड्यंत्र रच के तक्षशिला 
के अधिकारियों द्वारा कुणाल की आँखें निकलवाने का प्रवन्ध 
किया । अधिकारियों ने राजकुमार को अशोक की जाली आज्ञा 
दिखाई। उसे अपने पिता की आज्ञा समझ कुणाल ने बड़ी प्रसन्नता 
से अपनी आँखें निकलवा दीं। जब अशोक को इस बात का पता 
लगा तो उसने षड्यन्त्रकारियों को कठोर दए्ड दिया। तत्तशिला 
के उस स्थान पर जहाँ कुणाल ने प्रसन्नता से अपनी आँखें निकल- 
बाई थीं, अशोक ने एक स्तूप बनवाया। यह स्तूप चीनी यात्री 


य्वानच्वाज्न के समय तक वहीं विद्यमान था। कुणाल ने लगभग 
आठ वष तक राज्य किया। 


प्र भारतवषे का इतिहास 


दशरथ--ऊणाल के पश्चात्‌ दशरथ को राजगद्दी मिली। 
उसने भी लगभग आठ वर्ष तक ही राज्य किया। कुणाल ओर 
दशरथ के काल की किन्हीं विशेष घटनाओं का अभी तक पता 
नहीं लगा। 

सम्प्रति--अशोक के पश्चात्‌ सम्प्रति का नाम भारतीय 
इतिहास में वहुत प्रसिद्ध है। वह कुणाल का पुत्र ओर दशरथ का 
भाई कहा जाता है | अपने पिता ओर भाई के राज्य-काल में भी 
राज्य-संचालन में उसका पर्याप्त हाथ था। सम्प्रति पहले उज्ञयन 
का राज्य-अवन्ध करता था। उज्यन में जैन सम्प्रदाय का बड़ा 
ज़ोर था । उस समय जैनों के सुहस्ती नाम के एक आचार्य वहाँ 
रहते थे । उनके सत्संग से सम्प्रति ने जैनधम की दीक्षा ली। राजा 
होने पर सम्प्रति ने जेलवर्स के विस्तार के लिए वही काम किया 
जो अशोक ने वोद्ध धर्म के लिए क्रिया था। सम्प्रति के कारण 
ही जैन धर्म तामिल देश ओर राजस्थान में जमा | वह जैन-धर्म के 
प्रचारकों की बड़ी सहायता करता था। जैन-लेखकों ने लिखा है 
कि सम्राट सम्प्रति सारे भारत का एकमात्र राजा था| सम्प्रति ने 
दया और उपकार के अनेक काम किए | सम्प्रति का राज्य नो या 
दश वर्ष रहा। 

मौर्य साम्राज्य का पतन-- कई इतिहास लेखक कहते हैं 
कि अशोक के पश्चात्‌ ही मो राज्य का पतन आरम्भ हो गया 
था । परन्तु जैनगप्रन्थों से स्पष्ट पता लगता है कि सम्प्रति के राज्य 
तक मोर्य सत्ता बराबर वनी रही । 

शालिशुक---सम्प्रति के पश्चात्‌ उसका पुत्र शालिशुक 
राजगद्दी पर वेठा। गार्गी संहिता में लिखा है कि वह राष्ट्र को 
पीड़ा देने वाला, अधार्मिक और धर्मध्वजी था। इसी के काल से 

मोर्थ साम्राज्य फिर छोटे छोटे भागों में बैंटगा आरम्भ हो गया। 
उत्तरापथ के अफगानिस्तान आदि प्रदेश स्वतंत्र हो गए। कलिड्न 
और आन्ध्रू देश भी मोये सत्ता से निकल गये । 

मौर्य राज्य के मन्त्री-परिपद्‌ में अब पहला सा बल नहीं था । 
जिस विशाल साम्राज्य की आधारशिला चन्द्रगुप्त ने रखी थी, 
बह उसकी दसवीं पीढ़ी में बृहद्रथ के समय नष्ट हो गया। वह 
मगध राज्य जो भारत के इतिहास में कई वार अपनी चमक दिखा 
चुका था, अब फिर सोने लगा | शेशुनाग, नन्‍्द और पहले मोये 
राजाओं ने मगध का ऐश्वये अथाह्‌ कर दिया था, पर तीन-चार 
अन्तिम मौर्य राजाओं के काल में वह मन्‍्द पड़ गया । 


दसवाँ अध्याय 
शुंग, काणब ओर सातवाहन वंश 


अन्तिम मौये राजा बृहद्रथ का सेनापति पुष्यमित्र था। उसने 
अपने स्वामी को मार कर मगध का राज्य हथिया लिया। पुप्य- 
मित्र का वंश शुंग-बंश के नाम से प्रसिद्ध है। प्रतीत होता है 
कि संगव में कोई भारी क्रान्ति हुई होगी और उसी के फलस्वरूप 
पुष्यमित्र्‌ का्‌ अभिषेक हुआ होगा । यह्‌ अभिषेक ईसा से लगभग 
१८५ दे पूवे हुआ । सेना राजा बृहद्रथ से असन्तुष्ट होगी ओर 
उसी सेना ने राज्य पलट दिया होगा । 

पृष्यमित्र--पुष्यमित्र एक शक्तिशाली राजा हुआ है। उस 
ने उत्तर भारत में फिर से एक सुदृढ़ साम्राज्य स्थापित किया। 
उसके दो प्रतिहल्ही बड़े बलवान थे। एक कलिड्न का राजा 

खारवेल ओर दूसरे थे बाख्त्र के यवन । इन दोनों शक्तियों से उस 
ने कई युद्ध किए । उसका राज्य शाकल या स्यालकोट से लेकर 
बन्नाल के समुद्र तक ओर दक्षिण में नर्मदा नदी तक फैला हुआ 
था । उसने लगभग ३६ वध तक राज्य किया। 

अश्वमेध यज्ञ--परष्यमित्र आर्य-सप्राट्‌ था | वह वेद्‌ और 
आये-संस्कृति का परम पोपक था। अजुन के पड़पोते महाराज 
जनमेजय के पश्चात्‌ उसी ने भारत में दो वार अश्वमेध यज्ञ किया । 
उसका यज्ञीय घोड़ा सिन्ध के किनारे आ निकला। उसे श्रीक 
या यवन लोगों ने रोक लिया। घोड़े की रक्षा का काम पुष्यमित्र 
के पोते कुमार बसुमित्र के सुपुर्द था। उसने घोर संग्राम करके 
यवनों को परास्त किया ओर अपने घोड़े को छुड़ाया | इस काल 
तक पुष्यमित्र का साम्राज्य सिन्ध तक पहुँच गया होगा | 

आचार्य पतञ्ञलि--प्रातःस्मरणीय भगवान्‌ पाणिनि मुनि 
ने संस्कृत का एक अनुपम व्याकरण रचा है। संसार भर के विद्वानों 
का मत है कि किसी भी भाषा का ऐसा व्याकरण नहीं वन सका |, 
मज्जु-भ्री-मूलकल्प में लिखा है कि महाराज नन्‍्द का एक मन्त्री 
वररुचि था। उसी का एक मित्र त्राह्मण पास्मिनिभी था।इस 
कारण जायसवाल का मत है कि वेयाकरण पाणिनि नन्‍्दों के 
काल में हुआ । दूसरे विद्वान कहते हैं क्रि पाणिनि का काल नन्‍्दों 
से बहुत पहले का है। उन पाणिनि मुनि के छोटे-आकार के 
८० प्रष्ठ के ग्रन्थ पर पतंजलि ने २००० प्रष्ठ का व्याकारण महा- 
भाष्य नामक एक अमूल्य टीका-अ्रल्थ रचा। वह्‌ पतंजलि इस 
महाभाष्य में लिखता है--“हम पुप्यमित्र का यज्ञ करा रहे हैं |” 
अर्थात्‌ पुष्यमित्र के यज्ञ में पतंजलि सद्रश विद्वान्‌ पुरोहित का 
काम कर रहा था । 

कलिड् सम्राट खारवेठ--जब मोये-साम्राज्य निबेल हो 
रहा था, तब कलिड्ज में फिर एक राज-सत्ता सिर उठा रही थी। 
महाभारत ओर उससे पहले कालों से चेदि नाम का एक प्रसिद्ध 
राजवंश चला आ रहा था । उसी राजवंश में कलिड्ग का राजा 
खारवेल हुआ । उसका एक बड़ा लंबा शिलालेख अब भी मिलता 
है। उड़ीसा में भुवनेश्वर के पास हाथी गुम्फा नाम की एक गुफा 
है । खारवेन का शिलालेख उसी गुफा में एक चट्टान पर खुदा हुआ 
है। भाषा उसकी है प्राकृत । उस शिलालेख पर खारवेल के जीवन 
की मुख्य मुख्य घटनाएँ लिखी हुई हैं। हि 

खारवेल की विजय--यह राजा जन था। उस समय 
उड़ीसा या कलिंग में जेन लोग बहुत फेल गये थे । शिलालेख से 
पता लगता है कि खारवेल नो वर युवराज रहा । तत्पश्चात्‌ २४ 
बषे की आयु में उसका महाराज्याभिषेक हुआ। इसने दक्षिण 
के राजाओं पर अनेक आक्रमण किए। 

साकेत पर यवन आक्रमण--खारखेल जब अपने योवन 
में उठ रहा था, तब पुष्यमित्र ने अभी राज न संभाला था ओर 
बृहद्रथ बहुत दुवेल था। उस समय यवनों ने साकेत (अयोध्या) पर 
आक्रमण किया ओर वे पाटलीपुत्र तक बढ़ आए। इन को खार- 
वेल ने ही भारत से भगाया था । प्रतीत होता है कि यवन आक्रमण 
को न रोक सकने के कारण ही प्रजा बृह॒द्रथ के विरुद्ध हो गई 
होगी, और प्रजा तथा मन्‍्त्री-परिषद्‌ की अनुमति से ही पुष्यमित्र 
ने राज्य संभाला होगा । अब जब पुष्यमित्र अपनी शक्ति एकत्र 
कर रहा था, तभी खारवेल ने उत्तर तक अपनी विजय की । 

पुष्यमित्र की नीति--पुष्यमित्र कौ नीति बड़ी कठोर 
थी। ऐसा होना था भी स्वाभाविक | अशोक आदि के काल से 

दण्डनीति में कुछ शिथिलता आ रही थी | इसी शिथिलता ने मो 
साम्राज्य का अन्त किया। अत्याचार वढ़ गया था, ढोंग वृद्धि पर 
था। अब एक तब्राह्मण राजा सिंहासन पर बेठा । उसका आदश 
मनु, महाभारत ओर गीता थे । उसने उनके अनुसार कठोर दण्ड 
से देश में पुनः एक्राथिपत्य स्थापित किया। वोद्ध लेखक पुष्यमित्र 
को गोमिमुख्य नाम से युकारते हैं | वे कहते हैं कि उसने बहुत से 
बोद्ध मन्दिर नष्ट करवाए, और इसीलिए वह उत्तर में अपने अनेक 
अफ़सरों सहित क्रिसी पवेत के गिरने से मर गया । 

अग्निमित्र--पृष्यमित्र के पश्चात्‌ उसका पुत्र अग्निमित्र राज्य 
का स्वामी हुआ । इसका राज्य सात या आठ वर्ष ही रहा | प्रतीत 
होता है कि कबरिकुल-गुरु कालिदास के मालविक्रा-अग्निमित्र नाटक 
का नायक यही अग्निमित्र था । अग्निमित्र के अनन्तर शुंग वंश के 
आठ और राजा हुए, परन्तु उनकी कोई विशेश बात अभी तक 
नहीं जानी गई। शुंगों ने लगभग १०० वर्ष तक राज्य किया । 
अन्तिम शुंग राजा देवभूमि को उसके प्रथानामात्य वसुदेव ने मार 
कर स्वयं राज ले लिया। 

काप्ववंश--छंगों के समान काण्व लोग भी त्राह्मण थरे। 
ये यज़ुर्वेद के पढ़ने वाले ओर पक्के वेदिक थे। यज़ुर्वेद की कास्व 
शाखा पढ़ने से ही इन्हें काए्व या कास्वायन कहा जाता है | काए्व 
बंश के चार राजाओं ने कोई 2४ वर्ष राज्य किया। ये राजा 
धार्मिक थे और इनके सामन्‍्त इनके आगे सके रहते थे। सुशर्मा 
काण्ववंश का अन्तिम राजा था। 

सातवाहन या आन्ध्र वंश--चन्द्रगुप्त का उल्लेख करते 
हुए आन्ध्रों का वर्णन किया गया है। मौये राज्य के विध्वंस के 
समय आन्श्र पुन: प्रवल होने लगे। नासिक, उसके चारों ओर 

का प्रदेश, और कर्णाटक आदि प्रान्त आन्ध्रों के ही राज्य में थे। 
आन्ध्र-बंश सातवाहन वंश के नाम से भी प्रसिद्ध था। 

सिस्युक--सातवाहन राज्य का स्थापन करने वाला सिमुक 
था | खारवेल ने उसे दवाने क। यत्न किया, पर उसकी सत्ता बनी 
ही. रही। वह्‌ ब्राह्मण और दृड़ वेदिक था। उस ने अश्वमेध और 
राजसूय यज्ञ किए | वह अपने नाम के साथ 'दक्षिणापश्रपति' 
लिखता था । 

सातकणि-- सिमुक का पुत्र सातकर्णि था। वह भी दक्षिण 
का एक प्रसिद्ध राजा हुआ । सातकर्णि ने एक बड़े सरदार की 
कन्या नायनिका से ब्याह करके अपने बल को बढ़ाया | उसकी 
मृत्यु के पश्चात्‌ जब कि उसके वालक अभी छोटे थे, महाराणी 
नायनिका ही राज्य करती रही। इसके बहुत से सिक्के प्राप्त हो 
चुके हैं । 

इस बंश के २६ राजा वृक्तिण-भारत में हो चुके हैं । उन में 
पहले दो अधिक प्रसिद्ध हैं | इनका राज्य लगभग २९५ सन्‌ ईसा 
तक स्थिर रहा। सातवाहन दरबार में प्राकृत भापा का बड़ा दोर- 
दौरा था । उनके कबि प्राकृत में बड़ी उत्कृष्ट रचनाएँ करते थे । 
इनके शिला-लेख भी प्राक्ृत में हैं। कोंकण के वन्द्र स्थान और 
पश्चिमी घाट के प्रसिद्ध नाके सातवाहनों की अधीनता में थे । 

सातबाहनों का देवकुल--जिन मन्दिरों में मृत राजाओं 
की पत्थर की मूर्तियाँ रखी जाती थीं, उन्हें देवकुल कहते थे । 
भारत के राजकीय वंशों ने ऐसे अनेक देवकुल स्थापित किए । यदि 
वे मिल जाते तो भारत का इतिहास नष्ट न होता । अभी तक ऐसे 
दो देवकुलों की ही मूर्तियाँ मिलती हैं । पहली मूर्तियाँ हैं पाटलीपुत्र 
के शैशुनाग वंश के देवकुल की । इनके विषय में अश्नी तक विवाद 

चल रहा है। दूसरी मूर्तियाँ दृटी हुई मिली हैं, परन्तु उनका विषय 
विवाद से परे है। वे निश्चय ही सातवाहनों के देवकुल की हैं। वह्‌ 
देवकुल सद्याद्वि के नानाघाट में था । 

आन्ध्रराज्य का विस्तार--आन्श्र राज्य का विस्तार खूब 
हुआ | समुद्री व्यापार से इनको बड़ी आय होती थी। एक ओर 
रोम तक ओर दूसरी ओर मलाया तक इन का व्यापार फेला 
हुआ था। जब मगध पर काणएव वंश का अन्तिम राजा सुशर्मा 
राज्य करता था, तत्र एक सातवाहन राजा ने ही उत्तर भारत 
पर चढ़ाई की थी। उसने सुशर्मा को परास्त करके कार्व वंश 
का अन्त कर दिया । 

इस वंश का अभी तक विस्तृत वृत्तान्त नहीं मिला । पुराणों 
की कृपा से इस वंश के सव राजाओं के नाम तो सुरक्षित रहे हैं । 





ग्यारहवाँ अध्याय 
विदेशी आक्रमण 


घिकन्दर के लोट जाने के पश्चात्‌ चन्द्रगुप्त ने पश्चिमोत्तर भारत 
को अपने राज्य में मिला लिया। मोर्य राज्य के पूर्वाध में किसी 
विदेशी को उत्तर पश्चिम के माग से भारत में आने का साहस 
नहीं हुआ । परन्तु मोर्य राज्य के शिथिल होते ही अनेक विदेशी 
जातियों ने उत्तर पश्चिमीय मार्गों से भारत पर आक्र मण आरम्भ 
करिए ये जातियाँ थीं-यवन, पाथेव ( पार्थियन ), शक्ष और 
कुशन । इन्होंने अपने आक्रमणों में कुछ सफलता प्राप्त की और 
पंजाब आदि में इन्होंने अपने राज्य भी स्थापित किए। यवन और 

पाथेव जातियों के तो हिन्दुकुश पवत से पश्चिम में अपने राज्य थे, 
परन्तु शक्त और कुशन दो ऐसी जातियाँ थीं, जिनका कि अपना 
कोई स्थिर राज्य नहीं था । 

यवन आक्रमण--द्मित--यवन राजाओं के अनेक सिक्के 
पंजाब से मिले हैं। उन से यवन-राजाओं का बहुत सा इतिहास 
ज्ञात हुआ है। यवनों का दिमित (दातामित्र ?) नाम का एक राजा 
था। उसने भारत पर आक्रमण करके शाक्रल या स्थालकोट को ले 
लिया । स्यालकोट पुराने मद्ग-राज्य की राजधानी थी । पराण्डवों का 
मामा शल्य इस देश का राजा था, माद्री उसी की बहन थी । इसी 
शाकल में दिमित या द्सित्र॒ जम गया । दिमित ने राजगृह तक 
आक्रमण किया । खारवेल ने अपने आठवें वर्ष में राजगृह में ही उसका 
मुकाबिला किया। खारवेल से हार कर दिमित मथुरा को भाग गया | 
यवनों ने मध्यमिका नगर पर भी आक्रमण किया। यह मध्यमिका 
राजपूताना में चित्तोड़ से छः मील उत्तर-पूर्व एक नगरी थी । द्मित 
के आक्रमण लगभग ईसा से १८० वर्ष पूर्व हुए थे। पतञ्ञलि के 
महाभाष्य में इन आक्रमणों की ओर संकेत किया गया है। द्मित 
का राज्य अफ़गानिस्तान से व्यास नदी तक फेल गया था । 

खारबेल के शिलालेख से यह निश्चित होता है कि खारवेल, 
सातकर्शि और दिमित समकालीन थे । 

मिनेन्द्र-मिलिन्दू---यह दिमित का जामाता और यबनों का 
दूसरा प्रसिद्ध राजा हुआ है। इसका वोद्ध प्रन्थों में बड़ा वर्णन 
मिलता है। बौद्ध इसे मिलिल्द्‌ नाम से लिखते हैं। इस के सिक्कों 
पर वोद्धों का धर्मचक्र बना हुआ है। यह अपने को धार्मिक अर्थात्‌ 
बौद्ध कहता था । इसने गुजरात और चित्तौड़ तक विजय की । यह्‌ 
प्रजा-जनों का इतना प्रिय बन गया कि इसकी मृत्यु पर उसकी प्रजा 

इसकी राख को अपने घरों में ले गई। भारत में वस जाने वाले 
दूसरे यवन लोगों ने भी मिलिन्द के समान भारतीय धर्मों में से 
किसी न क्रिसी को ग्रहण कर लिया था । 

पार्थव-पाथियन लोग--है दिन पहले ऐतिहासिक कहते 
श्रे कि उत्तर भारत पर पार्थत्र लोगों ने आक्रमण किए, पर अब यह 
बात इतनी ही मानी जाती है. कि मोये साम्राज्य का हेरात का 
समीपबर्नी प्रदेश ही पाथंव लोगों ने जीता । इन का प्रसिद्ध राजा 
मिथरेडेटस हुआ है । 

शक्र जाति--जिन्हें पुराणों में शक्र कदम गया है, उन्हें 
पश्चिम के लोग सीथियन कहते हैं ; इनका मूल स्थान मध्य एशिया 
था। हमारे पुराने ग्रन्थों के अनुसार ये लोग भी कभी आये क्षत्रिय 
श्रे। मानव धर्मशात्न ओर महाभारत आदि का ऐसा ही मत है। 
जैन ग्रन्थों के अनुसार कालकाचार्य शकरों को गुजरात में लाए। 
यदि उन लोगों का दूखबर्ती कोई आर्य सम्बन्ध न होता, तो बहुत 
सम्भव है कि कालकाचार्य उन्हें भारत में न लाते | सिन्ध से होते 
हुए और वहाँ के अनेक छोटे राज्यों को नष्ट करते हुए शक लोगों 
ने गुजरात में अपना अधिकार जमा लिया । सिन्ध से गुजरात तक 
पहुँचते हुए उन्हें एक ही वर्ष लगा । उन्हों ने कई छोटे-छोटे यवन 
राज्य भी नट्र किए । सिन्‍्ध में उन की राजधानी मीननगर थी। 
कई शक राजा अपने को क्षत्रप या महाक्षत्रप कहते थे । वे राजा 
किसी दूसरे अधिक वड़े राजा के अथीन होते थे। जो स्व॒तन्त्र शक 
राज्य था, उस का अधिपति अपने को साह-अनुसाहि (साहानुसाही 
या सरदारों का सरदार ) कहता था। शाहनशाह्‌ शब्द इसी का 
नथीन रूपान्तर है। क्षत्रप शब्द पुरानी ईरानी भाषा का है ओर 
इसका अथे है हाकिम । 


ग्यारहवाँ अध्याय ह्व्रे 


शक राजा समूचे दक्षिण को हड़प लेते यदि आन्श्रराजा 
गौतमीपुत्र सातकर्णि घोर संग्राम करके उन्हें पीछे न धकेल देता । 
उस वीर ने इन्हें उन्नयन से बहुत परे नहीं जाने दिया। शकों ने 
मथुरा और मालवा को अपना इिशेप केन्द्र बनाया । 

शकों की पश्चिमीय क्षत्रपों की शाखा भारतीय इतिहास में 
बहुत शक्तिशाली थी। उनका पहला राजा नहपान था। उसने 
सन्‌ ११६-१२३ तक राज्य क्िया। उसको तीसरी पीढ़ी में एक 
बड़ा वलशाली राजा हुआ | 

रुद्रदामा--वह सन्‌ १३० में राज्य करता था। उसके एक 
शिलालेख की निम्नलिखित वातें ध्यान देने योग्य हैं--'बह्‌ युद्ध के 
सिवा मनुष्य-वध न करता था । वह अनूप, आनते, मरु, कच्छ, 
सिन्धुसोवीर आदि देशों का राजा था । उसके राज्य में बोर आदि 
का भय न था । प्रजा उसमें अनुराग रखती थी। उसने योधेयों को 
नष्ट किया । दक्षिणाधिपति एक सातकर्रिं को उसने दो बार परास्त 
किया, पर पड़ोसी होने के कारण मारा नहीं | वह व्याकरण, तक 
ओर संगीत आदि शास्त्रों का ज्ञाता था। अनेक स्वयंबरों में 
राजकन्याओं ने उसे वरमालाएँ पहनाई थीं । उसने प्रजा के कल्याण 
के लिये एक बड़े भारी तालाब की मरम्मत कराई 

एक शक राजा का ऐसा शिलालेख पढ़कर आश्चर्य होता है, कि 
आये संस्कृति ने किस प्रकार इनको अपना वना लिया था। 

उस समय भारतीय संस्कृति इतनी वलवती थी कि अनेक यवन 
राजाओं के समान शकों ने भी यहाँ के धरम ग्रहण कर लिए। 
अधिकांश लोगों ने भागवत या शेव धरम अहण किया। उनके 
शिलालेख संस्कृत में मिलते हैं. । इससे जाना जाता है कि संस्कृत 
उनके दरबार की भाषा बन गई थी । 

कई कई स्थानों पर शकों ने देर तक राज्य किया । लगभग 
१०० वर्ष इनकी सत्ता बनी रही। उज्जयन में विक्रमादित्य का 
उदय हुआ । उसने भारत में शकों का इतना विध्वंस किया कि लोग 
उसे शकारि कहने लगे । 

विक्रम सम्बन्धी समस्या--चालीस वर्ष पहले ऐतिहासिक 
विक्रम के सम्बन्ध में एक कल्पना करते थे। उस कल्पना का 
तात्पये यह था कि ईसा से ५७ वर्ष परृवे विक्रम नाम का कोई 
शक्तिशाली राजा नहीं हुआ, प्रत्युत गुप्त साम्राज्य का चन्द्रगुप्त ही 
प्रसिद्ध विक्रमादित्य था । उसी के नाम के साथ मालब संवत्‌ जोड़ 
दिया गया है । इस बिपय पर आधुनिक ऐतिहासिकों का कहना है 
कि यह कोरी गप्प है। जिन गुप्तों का अपना संवत्‌ था, उनके नाम 
के साथ कोई दूसरा संवत्‌ जोड़ा ही नहीं जा सकता । विक्रम एक 
उपाधि है, ओर भारत के अनेक राजा उसे थारण करते रहे हैं। 
यह्‌ उपाधि ईसा से ५७ दर्ष पहले भी उज्जयन के किसी राजा ने 
धारण की थी । वह राजा कौन था, इसके विपय में अभी विचार 
किया जा रहा है। कोई गदमिल्लों के एक राजा को विक्रमादित्य 
बताता है और कोई किसी और को । हम तो इतना ही कहते हैं 
कि विक्रम संवत्‌ को चलाने वाला कोई बड़ा प्रतापी राजा मालवा 
में हुआ अवश्य था | कालिदास आदि महाकवि उसी के दरवार की 
शोभा बढ़ाते थे । कालिदास का विक्रम-उवेशी नाटक प्रच्छन्न रूप 
में इसी विक्रम से रुम्बन्ध रखता है। इस नाटक से पता लगता 
है कि विक्रमादित्य का पिता महेन्द्रादित्य था । कथासरित्सागर 
के अन्त में भी पिता और पुत्र के यही नाम दिए हैं । पर यह 
समस्या कठिन है । 

कुशन आक्रमण--शक जाति के समान कुशन जाति का मूल 

स्थान भी मध्य एशिया था। वहाँ शकों और कुशनों के कई युद्ध 
होते रहते थे। कुशनों ने शकों को वहुत तंग किया। इसी कारण 
शक भारत (सिन्ध ) की ओर चल पढ़े। उनके पश्चात्‌ कुशन 
स्वयं भी भारत में प्रविष्ट हुए। हिन्दुकुश के पूवे में जो यबन 
आदि राजा थे, उन्हें जीत कर कुशन लोगों ने वहाँ अपना राज्य 
बना लिया । 

कडफिसस प्रथम और द्वितीय--ईसा की पहली शताब्दी 
में कडफिसस प्रथम ने सिन्ध के कई भाग लेकर अपने राज्य का 
विस्तार फ़ारस की सीमा से सिन्ध तक कर लिया । उसका उत्तरा- 
पघिकारी कडफिसस द्वितीय कुशन जाति का प्रभावशाली राजा 
हुआ । उसने सिन्‍्ध से आगे भी अपना विस्तार आरम्भ किया। 
आक्रमण तो उसने काशी तक किए, परल्तु वह इन प्रदेशों को 
स्थिर रूप से जीत न सका । फिर भी उसने एक स्थिर और विशाल 
राज्य की आधार-शिला रख दी। उसका भावी भारत पर गहरा 
प्रभाव पड़ा । 

बौद्ध आचार्य नागाजुन--वौद्ध आचार्य नागाजुन बोद्धों 

के महायान सम्प्रदाय का जन्मदाता था। मूलकल्प के अनुसार वह्‌ 
कडफिसस प्रथम के राज्यकाल में हुआ होगा। अश्रघोष उसके 
पश्चात्‌ हुआ था। नागाजुन १०६ वर्ष तक जीवित रहा। ऐसा 
प्रतीत होता है कि नागाजुन कडफिसस प्रथम के राज्य के पहले ही 
वर्षो में जीता होगा ओर बहुत बृद्ध होगा। उसकी मृत्यु के कुछ 
काल पश्चात्‌ अश्वघोष का उदय हुआ होगा। 

अश्वघोष--ौद्ध साहित्य का मर्मज्ञ, संस्कृत वाइसय का 
पछ्डित, प्राह्मण भिक्ु अश्ववोष इन्हीं के काल में धा। मज्जुओीमूल- 
कल्प में यही लिखा है। _ 

महाराज कनिष्क--कडफिसस द्वितीय के पश्चात्‌ कनिष्क ने 
राजसिंहासन सँभाला। मूल-कल्प में इसे महातुरुकक कहा है। 
अलबेरूनी भी ऐसा ही लिखता है । कनिष्क का अभिषेक ईसा की 
प्रथम शताब्दी के अन्त के किसी वर्ष में हुआ होगा। वह बीर, 
साहसी ओर प्रतापी राजा था । अपने जीवन का एक विशेष भाग 
उसने युद्धों में व्यतीत किया । कहते हैं. लगभग चालीस वर्ष तक 
बह युद्ध ही करता रहा। उसने भारतीय सीमा एक वार पुन: बड़ी 
विस्तृत कर दी | यारकन्द, पार्थिया, काशगर और खुतन आदि 
देश उसने अपने राज्य में सम्मिलित कर लिए। चीन राज्य सेभी 
एक वार उसने टक्कर ली। काश्मीर का सुन्दर देश, जो महाभारत 
काल से अपनी स्वतंत्रता का आनन्द ले रहा था, कनिप्क के 
अधीन हो गया । दक्षिण में विध्य पवेत तक का देश उसने अपने 
राज्य में मिला लिया । उधर काशी तक का क्षेत्र उसके राज्य के 
अन्तर्गत हो गया था | कनिप्क के सिक्के सारनाथ ओर गोरखपुर 
जिले तक मिले हैं। इससे पता लगता है कि इस दिशा में भी उस 
का राज्य दूर तक फेल गया था । बुखारा आर अफ़गानिस्तान तक 
में कनिष्क का शासन था । 

राजधानी --कनिप्क की राजवानी पेशावर या पुरुषपुर थी। 
इसी राजधानी से वह दूर दूर के अपने साम्राज्य के सब भागों की 
रक्ता करता था। अ 

कनिप्क और बौद्ध श्रम --अमिपिक्त होने के पश्चात्‌ ही 
कनिष्क ने बौद्ध धर्म की दीक्षा ले ली। कडफिसल आदि इसके 
पूवेज शैवर्धर्मानुयायी थे, पर कनिष्क को बोद्धधर्म ही प्रिय लगा। 
बोद्धों की दृष्टि में कनिष्क एक थमशील और बड़ा ऊँचा व्यक्ति 
था। जिस प्रकार अशोक ने बौद्ध धर्म के प्रसार के लिए अनेक 

यत्र किए थे, बेसे ही कनिष्क ने भी इन यत्रों के करने में कोई 
कसर उठा न रखी । 

बौद्धों की चौथी महासभा--अशोक के समय से लेकर 
कनिष्क के समय तक बोद्ध धर्म के सिद्धान्तों में अनेक हेर-फेर 
हो गए थे । कनिष्क का गुरु आचाये पाश्व था। अपने गुरु पाश्व 
की अनुमति से कनिष्क ने एक महासभा बुलाने का निश्चय किया । 
बह सभा काश्मीर के कुएडलवन नामक विहार में बुलाई गई। इस 
सभा में बड़े बड़े वोद्ध विद्वान्‌ उपस्थित हुए। कं॑ई मास तक सभा 
अपना काम करती रही । विवाद के अनेक विषय स्पष्ट हुए। बोद्ध 
त्रिपिटक का एक प्रामाणिक भाष्य लिखा गया। उसी समय से 
बोद्ध धर्म की दो शाखाएँ हो गई । उत्तर-भारत के बोद्ध महायान 
सम्प्रदाय के कहलाए ओर दक्षिण-भारत के बोद्ध हीनयान सम्प्रदाय 
के हुए। बोद्धों की यह चोथी महासभा थीं। चीन आदि देशों में 
बोद्ध धमे का अत्यधिक प्रचार इसी सभा के पश्चात्‌ से आरम्भ 
हुआ । सध्य एशिया में तो बौद्ध भिक्षुओं का वड़ा समारोह होने 
लगा था। 

पहले कई ऐतिहासिक लोगों का विचार था कि अश्वधोष 
कनिष्क के काल में हुआ था, परन्तु अब यही माना जाने लगा है 
कि वह उससे कुछ पहले हो चुका था। 

कनिष्क का विद्या-प्रेम---यद्यपि कनिप्क को कई युद्ध 
लड़ने पड़े; तथापि वह इतना विद्या-रसिक था कि अपने अवकाश 
के समय में सदा ध्म-अन्थों का पाठ किया करता था। वह विद्वानों 
का पड़ा आदर करता था। आयुर्वेद की इसने बड़ी उन्नति की। 
आयुर्वेद की चरक-संहिता का संस्कार करने वाला चरक वैद्य इसी 
के दरबार वाला चरक था, यह बात हमें सत्य प्रतीत नहीं होती । 








द्द्द भारतवधे का इतिहास 


इसके दरबार में भी याजुष चरक-शास््र का पढ़ने वाला एक चरक 
वैद्य था, परन्तु चरक-संहिता का संस्कर्ता उससे पहले हो चुका 
था । तक्षशिला के विश्व-विद्यालय की कनिष्क बड़ी सहायता करता 
रे इसके राज्यकाल में उसकी दशा वड़ी अच्छी थी। वह सब 
धर्मा का आदर करता था । 

कला-प्रेम--वास्तु-कला से कनिष्क को बड़ा प्रेम था। उसने 
और उसके राजकर्मचारियों ने कई अत्यन्त सुन्दर मन्दिर वनवाए। 
उसके काल की क्नी हुई बुद्ध-मूर्तियाँ भी सुन्दर हैं । कनिष्क का 
सोने का सिक्का भी चलता था । 

मृत्यु--दद्धावस्था में कनिष्क ने चीन पर आक्रमण करने का 
विचार किया । जब वह इस काम के लिए जा रहा था, तब मागे में 
बह मन्त्री के हाथ से मारा गया । 

उत्तराधिकारी-+कनिप्क के दो पुत्र थे--वाशिष्क और 
हुविष्क । वाशिष्क का पूरा पता नहीं लगता । गद्दी पर हुविष्क 
बेठा | वह भी अपने पिता के समान विद्याप्रेमी और सब धर्मों के 
विद्वानों का आदर करने वाला था। मथुरा में उसने एक सुन्दर 
बिहार निर्माण कराया। काश्मीर में उसने हुविष्कतर नाम का एक 
नगर बसाया। चीनी यात्री य्वान च्वाज्न अपनी काश्मीर यात्रा के 
समय इसी नगर के विहार में ठहरा था । 

वासुदेव--हैविष्क के पश्चात्‌ वासुदेव राजा बना। वह शेव 
धर्म का अनुयायी था। उसके सिक्कों पर शिव ओर नान्‍्दी की 
मूर्ति दै। ओर 

कुशन राज्य का पतन--वासुदेव अपने पिता और पितामह्‌ 
के समान शक्तिशाली न रहा । अफ़गानिस्तान और मध्य एशिया 
स्व॒तन्त्र हो गए। एक महामारी भी वासुदेव के साम्राज्य में फूट 

पड़ी। प्रजा दुखी होने लगी। मध्यभारत के प्रदेश भी स्वतन्त्र 
होने लगे । फिर भी वासुदेव के उत्तराधिकारी पंजाब में ईसा की 
तीसरी शताब्दी तक राज्य करते रहे । उस समय नाग-वंश ओर 
गुप्त-बंश का तेज् बढ़ने लगा था । उसी तेज से तब यह वंश परास्त॑ 


हो गया । 

ब्राह्मण साम्राज्य का पुनरुछार 


नाग वंश-भारशिव वंश--जमिस समय बोद्धमतावलम्बी 
कुशन शक्ति क्षीण हो रही थी, उसी समय विदिशा ओर कोशाम्बी 
के समीप भारत के मध्य में एक नया ब्राह्मण राजवंश उन्नति प्राप्त 
कर रहा था। इस बंश के लोग पक्के शेव थे, अतः उनके नाम के 
साथ शिव शब्द लगा रहता है। भारशिव का अभिप्राय भी शिव 
के उपासकों से ही है। ये लोग अपने आप को अस्त में वाकाटक 
भी कहने लग पड़े थे। इस वंश के कुछ एक राजाओं के नामों के 
पीछे नाग शब्द जुड़ा है, और इनके सिक्कों पर नाग (>साँप) की 
मूर्ति पाई जाती है, अतः पुराणों में इस वंश को नागवंश लिखा 
गया है । इस नागबंश का महाभारत-कालीन नागों से कोई सम्बन्ध 
था या नहीं, यह अभी अस्पष्ट है। नाग-शासन में भारशित् प्रधान 
थे, और कई गण-राज्य भी उनके अन्तगेत थे। मथुरा और 
पद्मावती में इनके केन्द्र थे। 

भारशिव राजा--जिस समय कुशन शक्ति अभी ऐस्रय में 
थी, उसी सप्य भारशिवों का उश्य हो गया था। इनका पहला 

राजा शेषनाग था, और उसके पश्चात्‌ छः सात और साधारण 
राज्ञा हुए। तत्पश्चात्‌ ईस्वी सन १७० के लगभग नव नाग का 
राज्य आरम्भ हुआ। उसका पुत्र वीरसेन था। उसके पश्चात्‌ 
ओर कई नाग राजा हुए। इन्हीं का अन्तिम राजा रुद्रसेन या 
रुद्रदेव था। जिसके हाथ से गुप्त महाराज समुद्रगुप्त ने आयविते 
का राज सँभाला । 

भारशिवों के अश्वमेध--भारशिवों ने दश अश्वमेघ यज्ञ 
किये थे । उन्होंने अपनी शक्ति से' भागीरथी के पवित्र जल से 
अपना अभिषेक्र कराया था। वे अपने कन्धों पर शिव का चिह्न 
धारण करते थे ।” ये शब्द एक शिलालेख के हैं ओर भारशिवों 
के भावों को भली प्रकार प्रकट करते हैं। दस अश्वमेघ॒ यज्ञों का 
करना कोई साधारण बात नहीं है। जिन त्राह्मण राजाओं ने 
इतने अश्वमेघ थज्ञ किये होंगे, उन की सम्पत्ति ओर शक्ति बहुत 
बढ़ गई होगी । 

शिव-मंद्रि--भारशिव राजाओं ने अनेक शिवमन्दिर 
निर्माण कराये थे । उनमें से भूभार मन्दिर के भग्नावशेष अब भी 
मिलते हैं। यह स्थान नागोद रियासत, वधेलखण्ड में है । 

प्रवरसेन प्रथम--इन्‍हीं भारशिवों का एक भाग वाकाटक 
काथा। उन का राजा प्रवरसेन ( सन्‌ २४८--३४४ ) अत्यन्त 
प्रसिद्ध हुआ है | अ्वरसेन ने चार अश्मेध किए । इस दृष्टि से वह 
शुंगवंशी-पुप्यमित्र और दक्षिणापथ के सम्राद सातकर्णि से भी बढ़ 
गया था । प्रवस्सेन ने भारशिवों की परिपाटी को छोड़ कर सम्राद्‌ 
का शब्द अपने नाम के साथ लगाया। उत्तर और दक्षिण का 
बहुत सा भाग इस के राज्य में था । 

नागवंश की शक्ति पर्याप्र थी, पर अत्यधिक न थी । 
कुशन और सातवाहन राजाओं के पश्चात भारत में कई क्षत्रिय 
जातियों ने अपने छोटे-छोटे राज्य पुनः स्थापित कर लिए थे। 
इन में से शिव, मालव, योधेय ओर लिच्छबि विशेष स्मरणीय 
हैं। ये सारे गण राज्य थे--अर्थात्‌ इन में राजा चुना जाता था। 
यह्‌ थी उत्तर भारत की दशा । दक्षिण में भी अवस्था कुछ 
कुछ ऐसी ही थी । 

सन्‌ ३१९ ईस्वी--इस सन में भारत में एक नए राजवंश 
का प्रदुर्भाव हुआ | यह्‌ वंश गुप्त नाम से प्रसिद्ध है। गुप्र-बंशीय 
लोग भी क्षत्रिय थे । जिस बेदिक धरम का जीरणणोद्धार शुंगों, 
काण्वों और सातवाहनों ने किया था, तथा जिस के उद्धार के 
लिए भारशिवों ने अपनी सारी शक्ति व्यय को 'थी उसी 
की रक्षा के लिए अब भारत में एक नई राज्य-शक्ति का 
उत्थान हुआ । 

चन्द्रगुप्त--इस वंश का पहला प्रसिद्ध राजा चन्द्रगुप्त है। 
उसके पूवेज साधारण क्षत्रिय थे, परन्तु वह ऐश्वये का इच्छुक 
था । सन्‌ ३१६-२० में राजसिंहासन पर बेठ कर उस ने 
अपना संवत्‌ चलाया । यह संवत्‌ भारतीय इतिहास में गुप्त 
संबत्‌ के नाम से प्रसिद्ध है। इस राजा ने अपना सोने का 
सिक्का भी चलाया। शिला-लेखों में उसे 'महाराजाधिराज' कहा 

गया है। लिच्छवि-बंश की एक राजकुमारी से विवाह करके 
उस ने अपना वल बहुत बढ़ा लिया। वह बीर जाति उस की 
सहायक हो गई । उन्हीं की सहायता से उसने अपने आसपास 
के कई छोटे राज्यों को अपने राज्य में मिला लिया। बढ़ते-बढ़ते 
उस का राज्य प्रयाग तक जा पहुँचा। चन्द्रगुप्त ने संवत्‌ चलाने 
के पश्चात लगभग १० वे तक राज्य किया | 

समुद्रगुप्त--सन्‌ ३३० के समीप समुद्रगुप्त राजा बना। 
उस का एक प्रसिद्ध शिला-लेख प्रयाग के ढुगे में एक स्तम्भ पर 
खुदा हुआ है, उस लेख से पता लगता है कि वह बड़ा विजयी 
राजा था । उस ने सम्राट की उपाधि धारण की थी । अनेक युद्धों 
में लड़ने से उस के शरीर पर कई घाव पड़ गए थे। इसी लिए 
कुछ पाश्चात्य ऐतिहासिक उसे भारतीय नेपोलियन कहते हैं । समुद्र- 
गुप्त ने पहले उत्तर भारत पर विजय आरम्भ की। जो राजा 
उस के अत्यधिक विरोधी थे, उनका उसने समूल नाश किया ओर 
उन के प्रदेशों को अपने राज्य में मिला लिया । पहले युद्ध में उस 
ने पाटलिपुत्र नगर जीता ओर तत्पश्चात्‌ उत्तर भारत के कई अन्य 
स्थान जीतता हुआ वह काश्मीर तक जा पहुँचा | फिर वह मध्य- 
भारत की जड्जली जातियों की ओर बढ़ा। ये जातियाँ युद्ध-प्रिय 
थीं | उन को परास्त करने में उसका पर्याप्त समय लगा। उन पर 
विजय प्राप्त कर के वह दक्षिण कोसल के राजा महेन्द्रपाल से जा 
लड़ा । उसे जीत कर वह उड़ीसा के समुद्री तट के साथ साथ दक्षिण 
की ओर गया । दक्षिण में एक एक करके सब राज्य उस के अधीन 
हो गये । इस प्रकार वह नीलौर तक पहुँच गया और वहाँ से फिर 
पाटलिपुत्र को लौटा | दक्षिण के राजाओं को उस ने मारा नहीं 
प्रत्युत अपना कर-दाता वना लिया । उस की शक्ति इतनी बढ़ गई 

थी कि कामरूप ( आसाम ), कुमाऊँ ओर मालवा आदि के कई 
राजाओं ने स्वयं ही उसे कर देना आरम्भ कर दिया और उस से 
मित्रता कर ली । 

अश्वमेध यज्ञ--ससुद्रगुप्त जहाँ गया वहीं उसकी विजय हुई। 
मौयय-सम्राट चन्द्रगुप्त के पश्चात्‌ इतनी सम्रद्धि अन्य किसी राजा 
की नहीं हुई थी.। विजय ओर सम्पत्ति की दृष्टि से वह अश्वमेघ 
का पूरा अधिकारी हो गया था। राजधानी को लौट कर उस ने 
यज्ञ का पूरो प्रबन्ध किया । चारों दिशाओं के वेदिक विद्वान 
राजधानी में एकत्र हुए। उन की दक्षिणा के लिए सम्राट ने विशेष 
रूप के सोने के सिक्के बनवाए। उन पर यज्ञ के घोड़े का चित्र 
था। ये सिक्के उस ने उन राज-सेवकों को भी बाँटे जो भया- 
नक युद्धों में उस के साथी थे । उस के अश्वमेध की बड़ी धूम थी। 

समुद्र॒गुप्त का चरित्र--स्मुद्रगुप्त की वीरता का परिचय 
तो उसकी दिग्विजय से ही मिलता है। कई सिक्कों पर समुद्रगुप्त 
जीबित सिंह को पर से कुचलता हुआ दिखाया गया है | इस के 
अतिरिक्त मूलकल्प में लिखा है कि यह्‌ बड़ा शक्ति-शाली, देवीशक्ति 
वाला, दण्ड-नियम में कड़ा, अग्रमत्त, अत्यन्त सावधान ओर यज्ञों 
से प्रेम करता था। बह यद्यपि अपने धर्म पर हृढ़ था, तथापि दूसरे 
मत वालों पर क्ररता नहीं करता था। लंका के बौद्ध राजा को 
बुद्ध-गया में बोधि विहार बनाने की उसने आज्ञा दी थी। 

समुद्रगुप्त की प्रजा विविध भोगों से युक्त थी और उसके 
ऐश्वये का अन्त न था । 

समुद्र-द्वीपों पर समुद्रगुप्त का राज्य--ससुद्रगुप्त के 
प्रयाग के शिलालेख में लिखा है कि वह सिंहल ( लड्ढा ) आदि 
सारे द्वीपों के राजाओं से पूजा जाता था। सारे द्वीपों से तात्पये 

उन हीपों से है कि जहाँ भारतीय लोगों का राज्य था। ये द्वीप 
चम्पा आदि हैं । 

उस समय संसार भर में समुद्रगुप्त के सटश दूसरा योद्धा 
न था । वह अफ़गानिस्तान से परे सासानियन राजा को हरा 
सकता था, परन्तु वह्‌ पकक्रा आये था, निरा साम्राज्यवादी नहीं 
था । वह तो धर्मानुसार विजय कर रहा था। आये-ध्मेशात्र में 
भारत से परे जाना पाप है, अतः वह धर्शाश्र के विरुद्ध नहीं 
गया । चम्पा आदि द्वीप और अफ़ंगानिस्तान तक के प्रदेश 
भारत में ही थे, अतः उन सब का वह एक-मात्र सम्राद हो गया। 

संस््ृत विद्या की उन्नति--राजाश्रय के बिना विद्योन्नति 
कठिन हो जाती है। कनिष्क के काल में आरये-शासत्र का हास हो 
रहा था । भारशियों ने उस हास को रोका । न्याय ओर वेशेषिक 
शास्त्र के अनेक टीका-प्रन्थ शेबाचार्यों ने उन्हीं दिनों लिखे होंगे। 
समुद्रगुप्त के काल से तो संस्कृत की उन्नति बहुत बढ़ी । वह 
स्वयं विद्या और कला का प्रेमी था। संगीत ओर बीणा का उसे 
बड़ा प्रेम था। उस के कुछ सिक्‍कों पर दिखाया गया है कि वह 
बेठा हुआ बीणा बजा रहा है | 

चन्द्रगुप्त दूसरा ( विक्रमादित्य )--लगभग ४५ वर्ष राज्य 
कर के सन्‌ ३७४ में समुद्रगुप्त परलोक सिधारा | उस का उत्तरा- 
धिकारी चन्द्रगुप्त द्वितीय था | कई ग्रन्थों में इसका नाम विक्रमा- 
दित्य लिखा है। समुद्रगुप्त के जीवन का अधिकांश भाग युद्धों 
में बीता था। वह्‌ प्रजा की ओर यथोचित ध्यान नहीं दे सका 
था । उसका राज्य सुख का राज्य था। पर चन्द्रगुप्त द्वितीय ने 
प्रज्ञा का इतना ध्यान किया कि प्रजा-जन उस से अत्यधिक प्रेम 
करने लग पढ़े | वह न्यायप्रिय भी पूरा था। 


तेरहवाँ अध्याय धर 


कई लोगों का मत है कि यही चन्द्रगुप्त ( विक्रमादित्य ) 
विक्रम संवत्‌ वाला प्रसिद्ध विक्रमादित्य है । इसी के राज- 
दरबार में कालिदास, वराहमिहिर आदि विद्वान्‌ रहते थे। 
यह बात सत्य नहीं। गुप्तों का अपना संबत्‌ है और उस 
संवत्‌ का विक्रम संवत्‌ से कोई सम्बन्ध नहीं | दूसरे लोगों का 
मत है कि उज़यन का प्रसिद्ध विक्रमादित्य सातवाहन वंश का 
कोई राजा था । यह वात कुछ अधिक जैंचती है। परन्तु इतना 
तो रुत्य है कि गुप्त विक्रम का, विक्रम संवत्‌ वाले विक्रम से 
कोई सम्बन्ध नहीं । 
फ़ाहियान--कनिष्क के काल से चीनी बौद्ध धमं का 
प्रचार हो रहा था । चीन के लोगों की भारत में बड़ी श्रद्धा हो 
गई थी। अपने धर्म के मूल-तत्वों को जानने के लिए और 
अपने धार्मिक तीथ॑-स्थानों को देखने के लिए अनेक चीनी 
भारत आने के लिए लालायित थे । उनमें से अधिक साहसी 
लोग समय समय पर भारत-यात्रा करते रहे हैं | फ़ाहियान उन 
सव में पहला था। उसने अपनी भारत-्यात्रा का वृत्तान्त भी 
लिखा था। चीन से चलकर पुनः घर लौटने में उसे पूरे १५ वर्ष 
लगे। उसने ६ वधे भारत में पयेटन किया। सन्‌ ३६६ में 
वह घर से चला और सन्‌ ४१४ के अन्त में वह घर पहुँच गया। 
उसने भारत में रहकर बौद्ध धमे का गम्भीर अध्ययन किया । 
जाते हुए वह अनेक ध्म-प्रन्थ अपने साथ ले गया । 
भारत वणन--फ्राहियान कहता है--“पाटलिपुत्र नगर 
की अच्छी उन्नति है। उस में सुन्दर राजभवन विद्यमान हैं। 
अशोक का राजप्रासाद अभी तक देखा जा सकता है। पाटलि- 
पुत्र तथा भारत के और भी कई नगरों में बौद्ध-विहार बने हुए हैं। 


हि भारतवे का इतिहास 


भिन्नु लोग उन में निवास करते हैं और अपने ग्रन्थों का पटन 
पाठन करते रहते हैं। भिन्न-भिन्न मतों में ढवेष नहीं है। भारत 
के लोग सुखी और धनवान हैं। दान का बड़ा प्रचार है। उसी 
दान से अनेक आतुरालय चलते हैं। टेक्सों का भार कम है। 
दर्ड-नियम कड़े नहीं हैं। फाँसी के दुस्ड का तो स्वेधा अभाव 
है । बार-बार के अपराधी का हाथ काट दिया जाता है। 
साधारण अपराधों के लिए जुर्माना होता है। बाज़ारों में मांस 
नहीं व्रिकता । न कोई शराबी दिखाई देता, और न शराब की 
ढुकानें | सड़कें सुन्दर और आराम वाली हैं । प्रबन्ध इतना अच्छा 
है कि चोर या डाकुओं का कहीं चिह्न-मात्र भी नहीं पाया जाता ।” 
फ़ाहियान -का खींचा हुआ भारत का चित्र एक स्वर्गीय युग 
का पता देता है। चन्द्रगुप्त दूसरे, ने लुगुमग ४० बे राज्य 
किया ॥ * ६४ १ १:३;। ४ 

कुमारगुप्त (महेन्द्रादित्य)--सन्‌ ४१४५ में कुमारणुप्त 
राज्याधिकारी हुआ । गुप्त-साम्राज्य के वेभव को उसने कम 
नहीं होने दिया, प्रत्युत कई एक नवीन प्रदेशों को जीत कर 
उसने एक अश्वमेथ यज्ञ किया । उस अवसर पर उसने अपना 
सोने का सिक्का प्रचलित किया। वे सिक्के अब भी कहीं कहीं 
मिले हैं । इसके राज्य में पहले तो शान्ति रही, पर जब यह्‌ 
बृद्ध हुआ तब हूणों ने भारत पर भयझ्लर आक्रमण किया । 

हणों का आक्रमण--तिब्बत के एक पुराने ग्रन्थकार ने 
इस आक्रमण के सम्बन्ध में लिखा है--महाराज महेन्द्रसेन 
(कुमारगुप्त) का जन्म कौशाम्ती के प्रदेश में हुआ था। उनका एक 
पुत्र अत्यन्त बाहुबल वाला था। जब वह कुमार वारह वर्ष का हो 
चुका तो तीन विदेशीय शक्तियों ने महेन्द्र के राज्य पर आक्रमण 


तेरहवाँ अध्याय जि 


किया । वे शक्तियाँ थीं--यवन, पल्‍लव और शक । उन्होंने गान्धार 
जीत कर गड्ढा के उत्तरीय प्रान्त ले लिए । कुमार स्कन्दगुप्त अभी 
तेरहवें वर्ष में जा रहा था। शत्रु को रोकने के लिए उसने पिता की 
आज्ञा चाही। शत्रु सेना तीन लाख थी | उसका संचालन विदेशी 
राजा कर रहे थे। यवनराज उन सत्र में मुख्य था । कुमार स्कन्द- 
गुप्त के पास दो लाख सेना थी। उसका संचालन ५०० सरदार 
करते थे। वे सब कट्टर हिन्दू तथा मन्त्री-मण्डल के सदस्यों के पुत्र 
आदि थे। स्कन्दगुप्त ने विद्युत्‌ के वेग के समान शत्रु सेता पर 
आक्रमण कर दिया। क्रोधाविष्ट कुमार के माथे की नाड़ियाँ 
तिलक के समान जँचती थीं। उसका शरीर फोलाद का हो गया 
था। कुमार ने शत्रु सेना को छिल्न-मिन्न कर दिया और विजय 
प्राप्त की । लौटने पर पिता ने कुमार का अभिषेक कर दिया 
और कहा--“अब तुम राज्य करो ।” वह स्वयं धर्मपरायण 
हो गया । 

स्कन्दगुप्त--सन्‌ ४५५ के समीप वह भारत का राजा बना। 
गुप्तों में से स्कन्दगुप्त सब से बड़ा था। अपनी तेरह वर्ष की 
अवस्था में जो कठिन काम उसने किया, संसार के इतिहास में ब्ह्‌ 
थोड़े ही वालकों ने किया होगा। इस युद्ध के वारह वर्ष पश्चात्‌ 
तक स्कन्दगुप्त को हणों से युद्ध करने पड़े। उसने तीनों मुख्य 
राजाओं को पकड़ लिया और उनका प्राणान्त कर दिया । इसके 
पश्चात्‌ उसका राज्य बड़ी शांति का राज्य रहा । 
.. वे हूण जिन्होंने चीन और योरप के कई भाग थोड़े ही काल 
में नष्ट-भष्ट कर दिए थे, जिन्होंने विशाल रोम साम्राज्य को 
समूल नष्ट किया था, जो रक्त की नदियाँ बहा देने में अपना गौरव 
सममभते थे, जो नृशंस कर्मो के करने में अगुमात्र संकोच नहीं 


ध्८ भारतवष का इतिहास 


करते थे, जो स्री, बाल ओर बृद्धों को भी मार देते थे; बही हण 
भारत में स्कन्दगुप्त के कारण कुछ देर के लिए दव गए। उनकी 
बढ़ती हुई बाढ़ को रोक देना स्कनन्‍्दगुप्त का एक महान्‌ 
काये था । सकन्दगुप्ठ का राज्य कम से कम ४६७ ईस्वी अर्थात्‌ 
बारह वर्ष तक रहा । इतने वर्षो के उस के सिक्के मिल चुके हैं । 


स्कन्दगुप्त के पश्चात्‌: स्कल्दगुप्त के पश्चात्‌ गुप्त साम्राज्य 
क्षीण होने लग पड़ा । उस की कई शाखाएँ हो गई। अनेक 
शाखाओं में विभक्त होने के कारण राज्य-शक्ति बँट गई। 
स्कन्दगुप्त का उत्तराधिकारी बुधगुप्त था । वह सन्‌ 2६६ में राज्य 
कर रहा था। उसी के काल में गुप्त साम्राज्य का हास आरम्भ 
हुआ | वह लगभग सन्‌ ५०० तक राज्य करता रहा। उस के 
पश्चात्‌ सन्‌ ५१० में फिर दूसरी बार हूणों ने भारत पर आक्रमण 
किया और ग्वालियर तक का प्रदेश उन्होंने ले लिया । 

हूण पन्द्रहससोलल वर्ष तक पश्चिमोत्तर भारत में अपना 
आधिपत्थ रख सके । उनका राजा तोस्माण था । हूणों ने 
शाकल या स्यालकोट को अपनी राजधानी बनाया हुआ था, 
आर वहीं से सारे भारत में लूटमार का काम करना चाहते थे 
तोस्माण का पुत्र मिहिस्कुल था। बालादित्य दूसरे ने एक वार 
इस मिहिरिकुल को काश्मीर में भगा दिया था । 


इस प्रकार गुप्तों की वह शक्ति जो आये धमम के 
लिए और आर्य-संस्कृति की रक्षा के लिए उठी थी, जिसने 
कुशन राज्य का अन्त करके भारत को सुख की साँस लेने 
का समय दिया था, जिसने योरुप ओर चीन तक पहुँची 
हुई अजेय हूण शक्ति का संहार किया था, जिस ने संस्कृत 


चोदहवाँ अध्याय ७ 





भाषा का फिर एक चक्र चला दिया था, दही दुर्दान्त शक्ति 
भारतीय इतिह!स के रंगमद्वय पर अपना असाधारण काम करके 
प्रशांत हो गई | यह छठी शताब्दी ईसा का मध्य-क्राल था। 





चोदहवाँ अध्याय 
यशोधर्मन्‌ और थानेसर के मोखरी या वर्धनकुल 


यशोधमन्‌ विष्णुवर्धन--सरह एक वड़ा प्रतापी राजा था। 
इसके बंश का कोई निश्चित पता नहीं लगा । जायसवाल का मत 
है कि इसके नाम के साथ लगी वधन उपाधि बताती है कि संभवत: 
यह हृषेबथन का ही कोई पूर्वेज हो । उसके दो शिलालेख मिले हैं । 
मन्द्सोर का शिलालेख बड़ा प्रसिद्ध है। संभव है मंदेसोर उसकी 
राजधानी हो । मन्द्सोर का लेख एक विज्य-स्तम्भ पर है। उसका 
आशय यह है कि--“जो देश गुप्त रजाओं तथा हूणों के अधिकार 
में नहीं आए थे, उतको भी उसने अपने अधीन किया । त्रह्मपुत्र 
नदी से महेन्द्रपबंत ( भारत के पूर्वी विभाग का पूर्वी घाट ) ओर 
हिमालय से पश्चिमी समुद्र तट तक के स्वामियों को अपना 
सामन्त बनाया, और राजा मिहिरकुल ने भी, जिसने शम्भु के 
सिवा किसी के आगे सिर नहीं कुकाया था, उसके चरणों में अपना 
मल्‍्तक नमाया अर्थात्‌ उससे हारा।” यह लेख सन्‌ ५३२ के 
समीप का है। 

जिस राजा ने इतनी विजय की उसे शिलालेख में परमेश्वर 
ओर 'राजाधिराज” लिखा है। यशोधमैन्‌ ने इतने साम्राज्य का 
निर्माण करके साम्राज्य के भाव का नाश नहीं होने दिया और 

इसी के चरण-चिह्ों पर चलते हुए एक सो वे पश्चात्‌ हपेवधन 
ने भी एक भारतीय साम्राज्य स्थापित किया। 

मौखरी --मिंस समय हूण जाति भारत भूमि पर उत्पात मचा 
रही थी और बालादित्य दूसरा उसे काश्मीर की ओर धकेल रहा 
था, उस समय थानेसर में एक वेश्य-कुल अपना वल बढ़ा रहा था । 
थानेसर का प्रदेश पुराने कुरु-जाड्नल राज्य से बहुत कुछ मिलता 
जुलता है । प्रभाकरवधन - प्रतापशील इस कुल का तीसरा राजा 
था । वह सन्‌ ६०५ में मर गया। उसके दो पुत्र थे--राज्यवधन 
आर हपेवधेन । इनके अतिरिक्त राज्यश्री नाम की एक पुत्री थी। 
वह कन्नौज के राजा गृहवर्मा से ब्याही गई थी । उत्तर में हूणों के 
युद्ध से लोट कर सन्‌ ६०४ में राज्यवधेन थानेसर का राजा बना । 

इसी काल में मालवा के राजा देवगुप्त ने गृहवर्मा को मार 
डाला ओर राज़्यश्री को केद कर लिया। राज्यवध्न ने देंवगुप्त 
के साथ युद्ध किया । देवगुप्त मारा गया और उसका वहुत-सा 
धन-वान्य राज्यवधन के हाथ लगा। अपनी वहन को छुड़ा कर 
जब राज्यवधन थानेसर की ओर लोट ही रहा था, कि वच्ञाल के 
राजा शशाह ने उसे धोखे से मरवा दिया। 

हपवधन--( सन्‌ ६०६--६४७ )--बड़े भाई राज्य-ंघन की 
मृत्यु के पश्चात्‌ सन्‌ ६०६ में हे ने राज्य सँभाला। वंगाल के 
राजा शशाइ ने धोखे से उसके भाई को मरवा डाला था, इसलिए 
हे ने उस पर आक्रमण कर दिया। शशांक पराजित हुआ। 
हर्पवधेन अपनी दहन राज्यश्री को घर ले आया। राज्यडी के 
कोई संतान न थी, अतः ककन्नोज्ञ का प्रदेश हप ने अपने राज्य 
में मिला लिया । इसी कन्नौज को उसने अपनी राजधानी वनाया 
और वह वहीं सुख-पृत्रेक राज्य करता रहा । 

इतिहास में हषे के ओह और शिलादित्य आदि नाम भी 
प्रसिद्ध हैं। हष बड़ा वीर पुरुष था। वह शशाझू को हराकर ही 
सल्तुष्ट नहीं हुआ, उसने नमेदा नदी तक सारे उत्तर भारत पर 
अपना अधिकार ज्ञमा लिया। पूवे में उसका राज्य आसाम की 
सीमा तक पहुँचा हुआ था। आसाम के राजा की उससे बड़ी 
मित्रता हो गई थी। य्वानच्वाड़ः लिखता है कि उसकी सेना में 
पचास सहस्र पदाति, वीस सहस्र अश्वारोही ओर पचास सहख् 
हाथी थे । ऐतिहासिक लोगों का मत है कि पंजाब और राजपूताना 
के अतिरिक्त हपे के राज्य में सारा उत्तर भारत और सोराष्ट्र 
सम्मिलित था। सन्‌ ६२० में हष ने दक्षिण की ओर चढ़ाई की । 
वहाँ उसका युद्ध चालुक्य-वंशी पुलकेशी द्वितीय के साथ हुआ | 
इस युद्ध में ह हार गया। 
भट्ट बाण--लंस्कृत का असिद्ध कवि बाण हे के दरबार 
की शोभा बढ़ाता था । हृष को विद्वानों से बहुत प्रेम था । बाण के 
सिवा ओर भी अनेक परिडित उसके आश्रित होंगे। बाण कवि के 
दो संस्कृत ग्रन्थ रत्न अब भी मिलते हैं । एक है कादम्बरी और 
दूसरा हषे-चरित । कादम्बरी का गद्य अत्यन्त सुन्दर है ओर 
हषेचरित तो हथे के जीवन पर बड़ा प्रकाश डालता है । ह॒ष स्वयं 
भी विद्वान था। एक शिलालेख पर बड़े सुन्दर अक्षरों में उसका 
हस्ताक्षर खुदा हुआ है। हा 
; हे का धम--हषे बोद्ध-मतानुयायी था । उसने अनेक 
बौद्ध मन्दिर, स्तूप और विहार बनवाए। पर वह दूसरे धर्मो से 
द्ेष नहीं करता था। सब मतों के विद्वानों का उसके यहाँ यथोचित 
आदर होता था। वह हर पाँचवें वर प्रयाग में एक बड़ा मेला करता 
था । उसमें लाखों नर नारी एकत्र होते थे ओर बहुत दान-पुण्य 


प्र चोदहवाँ अध्याय 
होता था। जिस प्रकार प्राचीन राजा यज्ञों के अन्त में बहुधा 
अपनी सारी सम्पत्ति दान कर देते थे, इसी प्रकार प्रयाग के मेले 
में वह सारा निजी धन वौद्ध, जेन और ब्राह्मण तथा अन्य निधन 
लोगों को दे दिया करता था । 
य्वानच्वाड़ या दनसांग की भारत-यात्रा--सन्‌ ६३० में 
यह चीनी-यात्री भारत पहुँचा। वह यहाँ पन्द्रह वर्ष रहा । सन्‌ ६४५ 
में वह चीन को लौट गया | उसने अपने भारत-अ्रमण का वृत्तान्त 
एक ग्रन्थ में लिखा है । हे के राज्य के सम्बन्ध में वह लिखता है-- 
कन्नौज वड़ा शक्तिशाली नगर है। पाटलीपुत्र का नगर अपना 
पुराना ऐश्रये खो चुका है। हे का राज्य-संचालन बहुत उत्तम है। 
राज्य का सारा काम हर्ष की देख रेख में होता है। चातुर्मास्य में भी 
राजा पूरा निरीक्षण करता रहता है| दरड-नियम कड़ा है। भयंकर 
अपराधों के बदले शरीर के अद्ढ काट दिये जाते हैं । भले पुरुषों 
को सत्कर्मो के लिए इनाम भी मिलते हैं | टेक्स बहुत कम हैं। 
सड़कों पर कहीं कहीं चोर और डाकू मिलते हैं, पर साधारणतया 
मांगे सुरक्षित हैं । लोगों का घरेलू जीवन सरल ओर स्वच्छ है। 
मांस बहुत कम खाया जाता है । राजा ने मांस-भक्षण को रोक दिया 
है। इस आज्ञा को न मानने वाले को कठोर दण्ड दिया जाता है । 
शिक्षा का बड़ा प्रचार है। कुलीन ख्त्रियाँ भी शिक्षित हैं । वे परदा 
नहीं करतीं । विद्वान्‌ और पंडित लोग राजाओं से भी अधिक 
पूजे जाते हैं | सती की प्रथा प्रचलित है। बाल-विवाह दिखाई 
नहीं देते । यात्रियों के लिए धर्मशालाएँ पर्याप्त हैं । किसान अपनी 
उपज का छठा भाग कर के रूप में देते हैं । दम पि 
छ्् खवानच्वाड्न को ह्ष के काल में फ/हियान के काल ऐसी सढ़क 
नहीं मिली | 

नालन्द का विश्वविद्यालय--हैों के दमनशील राज्य के 
कारण तक्षशिला का विश्वविद्यालय निबलावस्था में आ गया था। 
अब नालन्द ही विद्वानों का जमघट स्थान था । नालन्द में ही 
छूनसाँग ने शिक्षा पाई। उसका गुरु शीलभद्र उस समय अत्यन्त 
वृद्ध था। शीलभद्र बीतराग और उच्चकोटि का विद्दान्‌ था। वह्‌ 
नालन्द का आचाये था । उसका गुरु धमेपाल युवावस्था में ही मर 
चुका था । एक वार जब हे ने दरबार लगाया, तो शीलभद्र वहाँ 
निमन्त्रित किया गया। राजा हर उस भिक्तु के सिर पर छप्र किए 
स्वयं नंगे पाँव चल रहा था। विद्वानों के प्रति इसी अंसीम श्रद्धा 
के कारण उस समय विद्या बहुत बढ़ रही थी। 

हप संवत्‌--भारतवर्ष में हपे-संवत्‌ के नाम से एक 
संवत्‌ चलता रहा है। वह संवत्‌ इसी राजा हष का संबत्‌ 
था । इस संबत्‌ का आरम्भ हे के राज्याभिषेक के दिन से 
हुआ था । ३०० वर्ष तक यह संवत्‌ मध्यभारत आदि में चलता 
रहा | कई शिलालेखों पर यही संवत्‌ दिया हुआ है। 


बौद्ध धर्म की अवन॒ति--हप का राज्य सातवीं शताब्दी 
के मध्य तक रहा । उसने बोद्ध धर्म को एक बार फिर 
जीवनदान दे दिया । उससे पूबे पुष्यमित्र के काल से ले 
कर काणवों, आन्धों, भारशिवों और गुप्तों के काल में इस 
का हास हो रहा था | हे के इतना यत्र करने पर भी 
उस के कोई १०० बे के पश्चात्‌ बौद्ध धर्म बहुत क्षीण 
हो गया । लोगों में धर्म की स्वतन्त्रता अधिक हो गई थी। 
इस विषय में उदारता भी दिखाई देती थी । हे का पिता 
सूर्योपासक था | उसके भाई वहन बौद्ध थे । वह स्वयं 

बौद्ध होते हुए भी भगवान्‌ बुद्ध के साथ शिव ओर सूये की 
उपासना करता था। कदाचित्‌ अपने रज्य के सब मतों के 
साथ वह समान शव दर्शाना चाहता था । फिर भी धर्म के प्रति 
बढ़ी हुई उदारता के कारण इस भूमि का स्थायी आये धर्म 
दूसरे धर्मों को शने: शने: हड़प रहा था। जिस प्रकार 
पुराने दिनों में उत्तर भारत में बोद्ध धर्म का बड़ा प्रचार 
होता रहता था, बेसा अब नहीं होता था । ब्राह्मणों का प्रभाव बढ़ 
रहा था ओर बोद्ध दवते जाते थे । 
कुमारिल और शड्टूर-- झ$मारिल एक असाधारण विद्वान्‌ 

था। उसकी प्रतिभा, उसका अगाघ पाएिडत्य और उसकी वाक- 
पढुता बौद्धों को पछाड़ रही थी। कुमारिल उज्यन में रहता 
था । वह और उसके शिष्य बेदिक धर्म के प्रचार में बहुत यत्र कर 
रहे थे । भट्ट कुमारिल के ग्रन्थ विद्वानों में आदर पाने लगे थे । 

कुमारिल की मृत्यु के समय एक दाक्षिणात्य विद्वान्‌ आचार्य 
शद्गुर और उठ पड़ा था। वह संन्यासी था। प्रतिभा में वह भी 
असाधारण था। कुमारिल के शिप्यों से उसने सहायता ली। 
उसके प्रचार ने भी बोद्ध धर्म को बहुत क्षति पहुँचाई । शझ्टर 
के वेदान्त-दशन भाष्य पर आज भी संसार के बड़े-बड़े विद्वान 
मुग्ध हैं। कुमारिल, शह्बकुर और उनके शिष्यों के थक्कों से बौद्ध 
धर्म का हास आरम्भ हो गया । 

जैन धर्म--जेन धर्म उस समय भी बड़े-बड़े विद्वान्‌ उत्पन्न 
कर रहा था। उन्हीं दिनों अकलइ्ट और पात्र केसरी ऐसे विजयी 
परिडित जेन धर्म की रक्षा कर रहे थे। जेन धमे पर शद्गुर आदि 
का अधिक प्रभाव नहीं पड़ा । 

हु की सृत्यु--सन्‌ ६४७ में हे की मृत्यु हुई । उसके 
कोई पुत्र न था। उसके सन्‍्त्री अरुणाश्व ने कन्नोज का सिंहासन 
अपने अधिकार में कर लिया । वह वहुत शक्ति-शाली न था, 
अतः राज्य-व्यवस्था स्थिर न रही । हूणों ने पुनः अपने आक्रमण 
आरम्भ कर दिए । भारत में अनेक छोटे छोटे राज्यों की 
उत्पत्ति होने लगी । विशाल साम्राज्य का विचार अब स्वप्न 
हो गया । 


पंद्रहवाँ अध्याय 
विशात्न भारत 


गत अध्यायों में हमने अफ़गानिस्तान का अनेक बार उल्लेख 
किया है। यह प्रदेश भारत का ही एक अड्ज माना जाता था । पूबे 
में भारतीय सीमा कहाँ तक थी, इसका अधिक वरणन नहीं किया 
गया । कुछ वर्ष पहले, साधारण जन-समाज का ही नहीं, कई इति- 
हास-लेखकों का भी विचार था कि भारत की सीमा आसाम या 
बद्भाल तक ही थी । अब यह विचार सवेधा पलट गया है । कम्बो- 
डिया, जावा, सुमात्रा आदि अनेक द्वीपों से संस्कृत के शिलालेख 
मिले हैं । चीनी यात्री भी लिखते हैं कि इन द्वीपों में भारतीय राज्य 
ही था। गुजरात, मद्रास और बंगाल आदि से समय समय पर 
बहुत से लोग वहाँ गए। महाभारत आदि ग्रन्थों में भी इन द्वीपों 
को भारतीय ही माना गया है, अतः उनका संक्षिप्त इतिहास दिए 
बिना, भारत-इतिहास का लिखना अधूरा ही रहता है । इन द्वीपों में 
अब भी कहीं कहीं हिन्दू धर्म का प्रचार है । 


प्‌ भारतवर्ष का इतिहास 


कम्बोडिया--वर्मा से परे यह एक बड़ा उपज्ञाऊ देश था। 


ईसा की प्रथम शताब्दी से इसका इतिहास मिलना आरम्म हुआ 
है। तब अनेक भारतीय वहाँ गए थे । यहाँ वर्षा के ठीक होने से 
डपजञ्ञ बहुत अच्छी होती थी। भूमि और जल-वायु भी अत्यधिक 
अनुकूल थे । इसकी राजधानी अंगकोर थी । अब यह प्रदेश 
फ्रेंच लोगों के अधिकार में हैं । उन्होंने ही यहाँ पर कई खुदाइयाँ 
की हैं। उन्हीं खुदाइयों के कारण इस स्थान का पुराना इतिहास 
स्पष्ट हो रहा है । अंगकोर के वड़े-बड़े पत्थरों के बिना चूना आदि 
के जोड़ से बनाए हुए विशाल मन्दिर सभ्य संसार का ध्यान अब 
भी अपनी ओर खींचते हैं | सातवीं, आठवीं ओर नोवीं शताब्दी 
में इस द्वीप की बड़ी उन्नति हुई | यहाँ के राजाओं ने आस पास 
के कई प्रदेशों को अपने राज्य में मिलाया । तेरहवीं शताढदी में 
इन लोगों का पतन आरम्भ हुआ ओर अन्त में यह राज्य स्याम 
के अधीन हो गया । यहाँ के लोगों की कई रस्में अब भी ठीक 
हिन्दुओं की सी हैं। 

चम्पा--यह वसघ्ती कम्बोडिया के उत्तर में थी । इसकी राज- 
धानी अमरावती थी । इसका इतिहास भी पहली शताब्दी से 
मिलता है । इसके भी अनेक शिलालेख इस समय तक मिल चुके 
हैं। उनसे वहाँ की हिन्दू-संस्क्रति का विशेष रूप से पता चलता 
है। पन्द्रहवीं शताब्दी से यहाँ पर इस्लाम ने अपने आक्रमण 
आरम्भ करिए । उन्हीं के कारण पुराना राज्य नष्ट हो गया । अब 
इस प्रदेश में इस्लाम की प्रधानता है। 

जावा और सुमात्रा--जञावा का संस्कृत नाम यवद्वीप है। 
बहुत पुराने समय से आये लोग यहाँ वसते थे। बौद्ध 

के उत्कर्प के समय वे बौद्ध हो गए । चीनी यात्री फ़ाहियान 


पन्द्रहवाँ अध्याय ७ 





अपने देश को लौटते समय यहाँ भी ठहरा था। उसने लिखा है 
कि यहाँ के लोग वहुत समद्ध हैं ओर वे हिन्दू धमे को मानते 
हैं। सातवीं शताब्दी से यहाँ शेलेन्द्र नाम के एक राजवंश का 
उदय हुआ । वह वंश बौद्ध धर्म का अनुयायी बन गया और 
उसने बोद्ध धर्म के प्रचार में बड़ा भाग लिया । शैलेन्द्र राजाओं ने 
यवद्वीप में अनेक सन्दिर ओर स्तूप बनवाए। उन में से वोरो- 
बदर नाम का स्तूप अपनी कारीगरी के लिए अत्यन्त असिद्ध 
हुआ है। इसकी कला के विषय में आश्चय किया जाता है। यह्‌ 
संसार के अत्यन्त सुन्दर ओर विशाल स्तूपों में से एक है। इन 
द्वीपों में इस समय मुसलमान ही बसते हैं । जावा आजकल डच 
लोगों के अधीन है । 

सुमात्रा का प्राचीन संस्कृत नाम सुबर्णद्वीप है। सुवर्णद्वीप 
में श्रीविजय नाम का एक नगर था। एक चीनी यात्री लिखता है 
कि--“खुबणेद्वीप के राजा के व्यापारिक जहाज़ भारत से इस 
द्वीप तक चलते हैं । यहाँ संस्क्रत का बड़ा प्रचार है।” इन द्वीपों 
में बोद्ध धर्म के साथ साथ तन्‍्त्र-मत का भी बड़ा प्रचार था। 

बोनियो-- यवद्वीप से उत्तर की ओर बोर्नियो एक स्वतन्त्र 
द्वीप है। यह भी विशालभारत का एक भाग रहा है । इन समुद्री 
द्वीपों में से यहीं के संस्कृत शिलालेख सबसे पुराने हैं । उनमें चोथी 
शताब्दी के समीप के एक बड़े शक्तिशाली राजा का वरणेन है। 
उसका नाम मूलवर्मा था। ये लोग यज्ञों को करने वाले पक्के 
हिन्दू थे। 

लड्ढा और वर्मा--दहाँ तो बौद्ध ध्मे का बड़ा प्रचार रहा है 
ओर अब भी है। बौद्ध होने से पहले ये लोग आये ही थे | वर्मा 
चिरकाल से भारत का अछ्ढ माना जाता रहा है। कई ऐतिहासिकों 

का मत है कि पुराना देवलोक यही था। इन्द्रपुरी या अमरपुरी 
भी यहीं थी। इरावती नदी के तट पर स्थित अमरपुर नाम का 
नगर क्या उसी पुरानी इन्द्रपुरी का अवशेष है ९ 

खुतन--काश्मीर से परे खुतन या खोतान नाम का एक विस्तृत 
प्रदेश था । आजकल तो वह एक मरुभूमि हो गया है, परन्तु 
कभी वहाँ बड़े सुन्दर नगर थ्रे । पिछले दिनों में वहाँ अनेक 
खुदाइयाँ हुई हैं । कई अ्न्थ, आभूषण और सुन्दर वस्त्र वहाँ से 
मिले हैं । वहाँ पर वौद्ध धर्म कभी अपने पूरे यौवन पर था । 

ये सब प्रदेश भारत के अन्तगत थे और इन सब पर विजय 
प्राप्त करनेवाला सम्राद ही चक्रवर्ती होता था । कभी यहाँ के 
सव राजा लोग मान्धाता, सगर, रघु, भरत आदि चक्रवर्ती 
राजाओं के शासन में होते होंगे । 


सोलहवाँ अध्याय 
राजपूत वंशों की उत्पत्ति तथा मुसलमानों के 


प्रारम्मिक आक्रमण 


हर्षवर्धन के देहान्त के पश्चात्‌ भारत में कोई सुगठित एक राज्य 
नहीं वन सका और वर्धन वंश शीत्र ही नप्ट-भ्रष्ट हो गया । उस 
समय अनेक राजपूत-कुल स्व॒तन्त्र हो गए और उन्होंने अपने छोटे 
छोटे राज्य स्थापित कर लिए । राजपूत शब्द संस्कृत के राजपुत्र 
का अपश्रंश है। कई ऐतिहासिकों का मत है कि राजपूतों के अनेक 
बंश भारतीय नहीं है, परन्तु यह बात ठीक नहीं है। 


सोलहवाँ अध्याय य& 


कन्नौज के प्रतिहार--€षे के पश्चात्‌ कन्नोज की उन्नति नष्ट 
नहीं हुईं। उसका ऐश्रये बना रहा । उसके विशाल भवन ओर 
बाज़ार अनेक लोगों को आकर्षित करते ही रहे । उसके राजा 
भारतीय राजाओं में बढ़े मान्य थे । 

सन्‌ ७५० के समीप कन्नौज का राज्य रघुबंशी प्रतिद्वारों के 
हाथ में चला गया । उनका पहला राजा नागभट था । उसके वंश में 
चौथा राजा बत्सराज था । 

बत्सराज्म-- इस राजा की विजय गौड़ और बंगाल तक हुई । 
जव इसने मालवा के राजा पर चढ़ाई की तब मालवराज की सहायता 
के लिए राष्ट्रकूट भुवराज आ गया । वहाँ इसे हार हुई और यह्‌ 
मरुदेश (मारवाड़) को लौट आया । यह राजा शेव था। इसी के 
राजकाल में सन्‌ ७८३ में दिगम्वर जैन आचाये जिनसेन ने हरिवंश 
पुराण लिखा। 





भोज--(८४०--८६० ६०)-बह भगवती का उपासक था ओर 


अपने शिलालेखों पर वराह्‌ की मूर्ति खुदबाता था । इसने उत्तर 
कन्नोज को भी अपने राज्य में मिला लिया। इसका राज्य उत्तर 
भारत में दूर दूर तक फेल गया। गुजरात में इसके राज्य की सीमा 
जूनागढ़ तक थी । इसी बंश का पन्द्रह॒वाँ राजा जैपाल या राज्यपाल 
था । सन्‌ १०१८ में महमूद गज़नबी ने उसी पर आक्रमण 
किया था । 

गु्ञर--इस समय गुजेर या गूजर लोग खेती या पशुपालन 
से अपना निर्वाह करते हैं, परन्तु पहले इनके कई बड़े राज्य थे। 
इन्हीं राजाओं के अधीन होने से सौराष्ट्र का पुराना देश गुजरात 
नाम से बोला जाने लगा । ईसा की सातवीं, आठवीं ओर 
नोवीं शताब्दियों में इनका अच्छा प्रभुत्व रहा। राजपूताना में 


2५९५. 

भीनमाल नाम का प्रसिद्ध नगर चिरकाल तक इनकी राजधानी 
बना रहा | 

प्रतिहारों ओर गुजेरों के समान बुन्देलखंड और मालवा 
आदि स्थानों में चंदेल, परमार आदि कई राजपूत वंश खड़े 
हो रहे थे । उत्तर भारत का भावी इतिहास इन्हीं राजपूतों का 
इतिहास है । इन्हीं राजपूतों से मुसलमान आक़मणा-कर्ताओं ने 
घोर युद्ध करके उनकी बढ़ी हुई शक्ति को धीरे धीरे नष्ट कर दिया । 


इस्लाम मत का उदय 


मुसलमान लोग इस्लाम या मुहम्मदी धर्म को मानते हैं। 
उनके धर्म के प्रवतेक हज़रत मुहम्मद थे | उनका जन्म अरब 
के मक्का नामक नगर में सन्‌ ५७० ई० में हुआ था। अख में 
पहले शेवमत का बड़ा प्रचार रहा है | वहाँ के लोग मूर्तिपूजक 
ओर कई व्यसनों में पड़े हुए थे। हज़रत मुहम्मद ने उन्हें एक 
ईश्वरोपासना का उपदेश किया । जब वे उपदेश से न माने, तो 
मुहम्मद ने सन्‌ ६२२ में मदीना जाकर तलवार का प्रयोग आरंभ 
किया | इस तरह उन्होंने अपनी रियासत बना ली। सन्‌ ६२२ 
से ही हज़रत मुहम्मद के हिज्नरी सन्‌ का आरंभ होता है। मुहम्मद 
की सेना बढ़ती गई ओर उसके साथ उनका उपदेश भी फेलता 
गया । सन्‌ ६३२ में उनका शरीरान्त हुआ । उनके मत वालों ने 
अपना एक नेता चुना। उसे वे खलीफ़ा कहते थे । प्रत्येक खलीफ़ा 
की मृत्यु के पश्चात्‌ एक नया खलीफ़ा अधिकारी हो जाता था। इस 
प्रकार खलीफ़ाओं का यह्‌ क्रम देर तक चलता रहा | इस खलीफ़ा 
की उपाधि को धारण करने के लिए सहधर्मी मुसलमानों में परस्पर 
के कई युद्ध हुए । 


सोलहवाँ अध्वाय ६१ 


पारसियों का भारत आगमन--ज्सत मुहम्मद की सत्यु 
के २० वर्ष पश्चात्‌ ही सीरिया, पेलेस्तान, मिश्र और ईरान पर 
मुसलमानों का अधिकार हो गया। जो विधर्मी मुसलमान नहीं 
होता था, उसे मुसलमान सेना मार देती थी। इस प्रकार मुसलमानों 
का भय चारों ओर छाने लगा । उन्हीं दिनों ईरान के सेकड़ों 
पारसी-कुल अपने धर्म की रक्षा के लिए भारत के सूरत नामक 
नगर में और उसके आस-पास आकर बस गए। 

सिन्ध पर मुसलमानों का आक्रमण--खलीफ़ा उमर का 
काल आरम्भ हुआ । उमान के हाकिम उस्मान ने समुद्री मांगे से 
एक सेना मुम्बई की ओर भेजी । खलीफ़ा ने उस सेना को पीछे 
बुला लेने की आज्ञा दी । इसी अन्तर में उस्मान के भाई ने 
भड़ोच की ओर सेना मेजी । मार्ग में देवल ( सिंध) के समीप 
चच (सिंध के राजा ) ने उस से युद्ध किया । मुसलमान सेना 
परास्त हुई । 

खलीफ़ा बलीद ( सन्‌ ७०५-७१४ ) के समय उसके 
एक सेनापति ने बलोचिस्तान के एक भाग को जीत कर 
बहुत से बलोचों को मुसलमान बनाया । अब मुसलमान 
भारत के बहुत समीप आ गए। चच का पुत्र दाहिर देवल 
(सिन्ध ) का राजा था। इस्लाम धमम का प्रचार करने के 
लिए खलीफ़ा की आज्ञा से सन ७१२ में अरबों ने सिंध पर 
आक्रमण किया । खलीफ़ा का सेनापति मुहम्मद बिन कासिम 
था । दाहिर बड़ा शक्तिशाली था । इससे पहले एक बार वह 
मुसलमान सेना को हरा चुका था । उसके राज्य में बोद्ध 
अधिक रहते थे । वे हिन्दू राजा से द्वेष रखते थे। मत-बाद 
के कारण वे देशद्रोही बन गए | देवल के मांगे में एक विशाल 

मन्दिर था । मुहम्मद बिन कासिम ने मन्दिर को तोड़ दिया और 
१७ वध से अधिक आयु के समस्त त्राह्मणों को मार डाला, 
बालक तथा युवतियाँ कैद की गई | केवल ब्ृद्धा ख्तरियाँ छोड़ 
दी गई । अब कासिम दाहिर के ढुगे की ओर बढ़ा। दो देशद्रोही 
लोभी वौद्धों ने दुगे के गुप्तन-मागे तथा रहस्य कासिम को बता 
दिए। जब राजा को विश्वास हो गया क्रि अब बाहर निकले बिना 
काम नहीं चलेगा, तो राजा ५०००० राजपूत, सिन्‍्धी ओर मुसल- 
मान योद्धाओं के साथ ( जो उस की सेवा में आ चुके थे ) आगे 
बढ़ा । मुसलमान अपने मोचों से न निकलते थे । राजा ने धावा 
बोल दिया । अरब पिछड़ रहे थे, इसी समय सहसा राजा को तीर 
आरा लगा । उसने साहस नहीं त्यागा । वीर ज्ञत्रिय आगे बढ़ता 
गया ओर रणाक्षेत्र में ही मर गया। 

दाहिर की रानी वीर क्षत्राणी थी । अपने पति का आसन 
ग्रहण करके उसने युद्ध जारी रखा। अन्त में रानी की सेना के 
पास का अन्न समाप्त होने लगा । हिन्दू-खस््रियों ने अन्तिम 
आग जलाई और चिताओं में प्रवेश करके जल गई। अपने 
सैनिकों सहित रानी रणाज्षेत्र में उतरी ओर वहीं वीरगति को 
प्राप्त हुई । 

मुसलमानों ने सिन्ध से आगे राजपूताने की ओर बढ़ना 
चाहा, पर राजपूतों की वीरता के कारण वे उधर न बढ़ सके ओर 
कुछ काल के लिए सिन्ध में ही पड़े रहे । 

ऊपर और नीचे की दृष्टि से दक्षिण दो भागों में विभक्त हो 
गया था। नमेदा के दक्षिण से तुन्नभद्रा नदी तक ऊपर का ओर 
मालावार तक शेष प्रदेश नीचे का भाग था । हे के पश्चात्‌ भार- 
तीय साम्राज्य के नष्ट होते ही दक्षिण के दोनों भागों के अनेक 
राजा स्वतन्त्र हो गए। उन्होंने अपने अपने राज्यों को दृढ़ भी 
बना लिया । उन में से ऊपर के दक्षिण के कुछ एक प्रधान राज्य 
निम्नलिखित थे-- *- 

चालुक्य राज्य--आधुनिक बीजापुर ज़िले में वातापि 
(+ बादामि) नामक एक नगर था | सन्‌ ५५० के समीप वह एक 
राजपूत-बंश के अधिकार में चला गया। इस बंश का आदि 
पुरुष पुलकेशी प्रथम था। पुलकेशी ने कई युद्धों में विजय प्राप्त की 
और अग्वमेध यज्ञ किया। उसका पोत्र पुलकेशी दूसरा (सन्‌ ६०८-- 
६४२) बड़ा पराक्रमी था । इसी पुलकेशी ने हषेबधेन को दक्षिण की 
ओर बढ़ने से रोक दिया था। वह क्षत्रिय स्वयं वीर था और एक 
बीर सेना रखता था, पर था कुछ अभिमानी | उसने अपने राज्य 
में विद्या की बड़ी उन्नति की। उसी के काल में पल्लव-बंश भी 
बड़ी उल्नति कर रहा था। उनका केन्द्र काग्री था। सन्‌ ६४२ 
में पल्लव राजा ने पुलकेशी को हराकर उसका राज्य ले लिया। 
कुछ काल पढ्चात्‌ चालुक्य पुनः शक्तिशाली बने ओर उन्होंने 
अपना राज्य फिर प्राप्त कर लिया। 

राष्ट्रकूट वंश---सन्‌ ७४७ के समीप यह्‌ वंश उठने लगा। 
इनके राजा अमोघवणे ने वड़ी उन्नति की । वह जैन था । उसने 
जैन धम का अच्छा प्रचार कराया । सन्‌ ६७३ में राष्ट्रकूट हार 
गए ओर कल्याणी में भी चालुक़यों की एक शाखा राज्य, करने 
लगी । इस शाखा का सबसे प्रसिद्ध राजा विक्रमाडु था। इस 
राजा का चरित संस्क्रत में मिलता है। 

यादव वंश--यादवबंश के राजा पहले चालुक्यों और 
राष्ट्रकूटों के सामन्‍्त मात्र थे । फिर इन्होंने धीरे-धीरे वड़ी उन्नति 
की । सन्‌ ११००--१२०० तक इन्होंने संस्कृत की उन्नति के लिए 
बड़ा यत्न किया । इनका केन्द्र देवगिरि में था। 

नीचे के दक्षिण में भी कई शक्तिशाली राज्य स्थापित हुए । उन 
का बृत्त आगे दिया जाता है। 

पाण्ड्य राज्य--यह राज्य बहुत पुराने काल से चला आता 
था। महाभारत में लिखा है कि भारत-युद्ध में पाण्ड्य राजा उप- 
स्थित था । नहीं कह सकते कि महाभारत का यह पाण्ड्य कितना 
पुराना है, पर यह्‌ राज्य था अच्छा प्राचीन । ईसा की पहली ओर 
दूसरी शतादिदयों में पाएड्य राज्य के लोग रोम तक व्यापार करते 
थे । य्वानच्चाह़् भी लिछूता है कि इस राज्य के लोग बड़े चतुर 
ब्यापारी हैं। मोतियों का व्यापार तो अधिकता से यहीं होता था । 
यहाँ का राजा सुन्दर पारड्य प्रथम बड़ा विद्वान था । उसने वेदान्त 
और मीमांसा के ग्रन्थ लिखे । ईसा की दशम शताब्दी में चोल 
महाराज ने इस राज्य को जीत लिया । दो सो वे तक यह राज्य 
चोलों के ही अधीन रहा । तेरहवीं शताब्दी में जञातवर्मन सुन्दर 
( दूसरा ) एक बड़ा वलवान्‌ राजा हुआ। उस ने नीलौर से अन्त- 
रीप कुमारी तक का प्रदेश अपने अधीन कर लिया। 

चोल राज्य--इस देश का पुराना नाम चोलमण्डल था। 
कारोमए्डल इसी का अपभ्रंश रूप है । पांड्य लोगों के सहश 
चोल लोग भी अरब के माग से पश्चिमी देशों के साथ व्यापार करते 
थे। इनके बड़े बड़े जहाज़ थे, जो समुद्रों में दूर दूर तक जाते थे । 
मिश्र तक के व्यापार पर इन लोगों ने अधिकार कर रखा था। इस 
बंश के महाराज राजरज ( सन्‌ ६८५--१०१२ ) ने लड्ढा, मेसूर 
ओर मद्रास तक का देश जीता था। इस का साम्राज्य अच्छा 
विस्तृत था। इस वंश के किसी वीर राजा के राज्य में रहकर ही 
आचार्य वेड्ूूट माधव ने लगभग ग्यारहवीं शताब्दी में अपना 
ऋग्वेद का प्रसिद्ध भाष्य रचा था। ये राजा शिव भक्त थे। 
राजरज चोल का पुत्र राजेन्द्र चोल था। उस ने लगभग सन्‌ 
१०३५ तक राज्य किया । वह भी एक वीर योद्धा था। अपने देश 
की खेती की उन्नति के लिए उसने एक विशाल मील वनवाई। 
बह अपनी प्रजा को बहुत सुख देता था । पांड्य और चोल राज्यों 
में सदा युद्ध होते रहते थे । इन युद्धों से दोनों राज्य बहुत क्षीणा 
हो गए ओर अन्त में १३१० ई० में मलिक काफूर ने इन दोनों 
राज्यों को नष्ट कर दिया । 

पछुत्र वंश--पल्ञबों का इतिहास अभी अभी लिखा गया है। 
कभी इस वंश का बड़ा ऐश्वय था। इनकी राजधानी काश्नी थी । 
य्वानच्चाज्न काम्वी गया था। वह लिखता है कि बोद्ध मिक्ु दश 
सहस््र की संख्या में इस नगर के विहारों में रहते हैं। पल्लब राजा भी 
चालुक्यों से युद्ध करते रहे ओर अन्त में चोलों के अधीन हो गए । 
अठारहवीं शताब्दी के आरम्भ में इस वंश का उच्छेद हो गया । 


रामानुज--तीसरी चौथी शताव्दी से इस नीचे के दक्तिण में 

वोद्ध धमे का बड़ा प्रचार हुआ । पाँचवीं शताब्दी से जैनों ने भी 
अपना वड़ा प्रचार किया। सातवीं शताब्दी के अन्त में शद्भुराचार्य 
ने बोद्धों को बहुत कुछ निबेल किया । उस समय धर्मक्री्ति ऐसे 
असाधारण बोद्ध विद्वान्‌ दक्षिण में ही हुए थे । दसवीं शताब्दी के 
अन्त में वेष्णब आचार्य रामानुज् ने दक्षिण के अनेक भागों में 
वोद्ध और जेन दोनों को ही अपना शिष्य बता लिया । उस समय 
से वोद्ध तो लुप्त हो गए पर जेन कहीं कहीं बने रहे । है 

सिन्ध में मुसलमान आ चुके थे। वे आगे नहीं बढ़ सके। 
ग्यारहवीं शतावदी के आरम्भ में भारत पर मुसलमानों के भयद्गर 
आक्रमण आरम्भ हुए | इन आक्रमणों में वे सफल हुए । इतिहास 
का पाठ करते हुए उनकी सफलता के कारणों का जानना नितान्त 
आवश्यक है । वह्‌ ऐसा काल था जब आर संस्क्रति अपना सॉंदर्य 
खो चुकी थी, जब हिन्दू धमं अपने गौरव को भूल रहा था और 
जव ज्ञात्र धम बहुत क्षीण हो गया था। इन सब बातों के कारण 
नीचे दिए जाते हैं-- 

१, साम्राज्य या एक केन्द्र-शक्ति का अभाव-- पुराने 
भारत में वीर ज्ञत्रियों के अनेक छोटे-छोटे राज्य थे, परन्तु उन में 
एक न एक चक्रवर्ती राजा होता ही रहा । मान्धाता, मरुत्त, सगर, 
रघु, राम, भरत आदि अनेक चक्रवर्त्ती राजा हुए। उन दिनों यदि 
कभी आवश्यकता पड़ती थी तो चक्रवर्त्ती राजा की आज्ञा से 

शेष सब राजा एकत्र हो जाते थे। उन दिनों अन्य देशों में भी 
बड़े-बड़े स्थायी साम्राज्य न थे, अत: भारत सुख में रहा । भारत-युद्ध 
के समय भी बड़े-बड़े क्षत्रिय राजा दोनों पत्तों में से किसी एक पत्त 
के होकर उस घरेलू युद्ध में लड़े । उसके पश्चात्‌ इतिहास में नन्‍दों 
का साम्राज्य प्रसिद्ध है । इसी साम्राज्य के भय से सिकन्दर सहश 
विजेता भी भारत से हताश ही लौटा । नन्‍्दों के पश्चात्‌ मोर, शुद्ध, 
सातवाहन, भारशिव ओर गुप्त वंश के सम्राटों ने भारत में विशाल 
ओर शक्तिशाली साम्राज्य स्थिर रखे । इन्हीं साम्राज्यों के अतुल 
वल के कारण विदेशी लोग वार-बार यत्र करने पर भी चिरकाल 
तक पंजाब में भी नहीं ठहर सके । हषेबधेन तक यह परम्परा 
चलती गई। हृष के पश्चात्‌ साम्राज्य का विचार ढीला पड़ने लगा। 
आठवीं, नोवीं ओर दसवीं शताब्दी में यह विचार सवेथा क्षीण हो 
गया। दसवीं शताब्दी के अन्त में साम्राज्य के इसी अभाव के 
कारण विदेशी यहाँ पर सफल हुए। 

२, घरेलू युद्ध और मित्र-शक्तियों का अभाव--अनेक 
छोटे-छोटे राज्यों के स्थापित हो जाने से घरेलू युद्ध बहुत बढ़ 
गए थे। पिछले अध्याय में दिखाया गया है, कि दक्षिण के राज्य, 
किस प्रकार परस्पर लड़ लड़ कर क्षीण हुए । बेसा ही आपस का 
भग़ा सारे भारत में विद्यमान था। जब महमूद ग़ज़नवी का 
आक्रमण हुआ तो लाहौर के राजा को दो ही चार अन्य राजाओं 
ने सहायता दी । दूरवर्ती बिहार, बंगाल ओर दक्षिण के 
राजा आनन्द से अपने धर बेठे रहे । सिकन्द्र जब भारत 
में भ्राया तो आते ही उसने आम्भी आदि कई राजाओं को 
अपना मित्र बना लिया । बिना मित्र-शक्तियों फे बढ़े युद्ध 
नहों लड़े जाते । सिकन्दर इस रदस्य को जानता था। परल्ठु 

गए थे । 

३, राजनीति का अभाव--भगवान्‌ कृष्ण की अपार 
नीति के बल से ही थोड़ी सेना वाले पाणडवों ने दुर्याधन 
की महती शक्ति का संहार किया था। चन्द्रगुप्त मोये का महा- 
मन्‍्त्री प्रसिद्ध अथंशास्र का रचयिता था । उन दिनों राज- 
नीति का अध्ययन राजाओं का परम कतेव्य था। बह नीति का 
केवल अध्ययन ही न करते थे, प्रत्युत, इसे प्रयोग में भी लाते 
थे। आठवीं ओर नवीं शताब्दी से इस शास्र के अध्ययन का 
हास होने लग पड़ा। उस समय के समूचे भारत में इस शास् 
का क्रियात्मक रूप से जानने वाला कोई भी दिखाई नहीं देता । 
गुप्तचरों का यद्यपि सवेथा नहीं, पर कुछ कुछ अभाव होता 
जाता था। इसी कारण बाहर के शत्रु आक्रमण करने वालों 
की पूरी तय्यारी जाने विना अनेक राजाओं ने उनसे युद्ध किये 
ओर हार गये । 

४. हिन्दू दूसरे की सीमा में जाकर युद्ध नहीं करता 
रहा--रखथु काश्मीर से परे चला गया था। दाशरथि राम लड्ढा तक 
यहुँचा था । पांडब नकुल ने कैस्पयन सागर तक विजय की थी। 
मोये शज्य की सीमा ही अफ़गानिस्तान से परे जा पहुँची थी । 
पर दसवीं शताब्दी का हिन्दू अपने घर में ही लड़ता था । महमूद 
गज़नी से चलता था और हिन्दू राजा घर बेठे उसकी प्रतीक्षा 
करते थे कि कब वह आवे और कब उससे युद्ध हो । इस आलस्य 
आर भय के कारण वे कभी पूरा मुकाबिला नहीं कर सके | 

५, बौद्ध प्रभाव--बौद्ध प्रभाव के कारण प्रजा बड़ी दुबेल 
हो गई थी। नष्ट होते हुए बौद्ध धरम ने भी अकर्मस्यता दायाद में 


_ 

भारत को दे दी । दाहिर का पराजय देश-घातक दो बोद्धों के 
कारण हुआ । है 

इस प्रकार की और भी अनेक वातें हैं जो इतिहास का पाठ 

' सामने आती हैं। दसवीं शताब्दी का हिन्दू 

के करते अनायास सामने आती हैं। द + ल्दू 

भारत भी मतनवाद के भग़ों में फँस चुका था | एक मत 
वाला दूसरे से द्वेष कर रहा था। इस द्वेष के कारण साँकी आपत्ति 
के समय में भी वह अपने देश भाई के साथ खड़ा नहीं हो सका । 
वह दूर खड़ा तमाशा देखता रहा। ऐसी अवस्था थी, जब भारत 
दासता के द्वार पर आ खड़ा हुआ ओर भारत में उस दु:ख का 
सूत्र-पात हुआ जो दूर होने में न आया । 


कप >4 
उनन्‍नीसवा अध्याय 
हिंदू-साहित्य का दिग्दर्शन 
भारतीय इतिहास में हिंदू-काल का ऐश्रये समाप्त हो गया। 
एक-एक करके हिन्दू राजा अपनी स्वतन्त्र सत्ता खोने लगे। साहि- 
त्य की उन्नति राजाओं के आश्रय से ही होती है। साहित्य है भी 
जाति का प्राण । अतः हिन्दू-काल की समाप्ति पर हिन्दू-साहित्य 
का दिग्दशन कराना आवश्यक है। 
आयुर्वेद्‌-- वैदिक काल से ही आयुर्वेद की उन्नति आरम्भ 
हो गई थी। आयुर्वेद की मूल संहिताएँ तीस से भी अधिक थीं। 
चरक, सुभ्रत, भेल आदि संहिताएँ अब भी मिलती हैं। ब्राह्मण 
ग्रन्थों में लिखा है कि पुराने वे्य कटे हुए सिर को भी जोड़ देते 
थे। उनके यन्त्र इतने सूक्ष्म थे कि वे बाल को सीधा कई भागों में 
काट देते थे। भारत से ही चिकित्सा-शासत्र अरब में गया । 

ज्योतिष---राशि और नक्षत्रों का ज्ञान, सूये और भूमि के 
घूमने का ज्ञान आयों को बेदिक काल से ही था । सूये का डूबना 
गति के कारण ही है, ऐसा ऐतरेय ब्राह्मण में लिखा है। आने वाले 
सूर्य-अ्रहण ओर चन्द्र ग्रहण को आये लोग बहुत शीघ्र ज्ञान 
लेते थे 

आये भट ( पाँचवीं शताब्दी ), वराहमिहिर ( छठी शताब्दी ) 
ओर भास्कराचारय (बारहवीं शताब्दी) आदि विद्वान इस शास््र के 
उच्चकोटि के पंडित हुए हैं । 

गणित--गणित के अनेक विभागों में आयो की उन्नति 
बहुत पहले हो चुकी थी। एक जमन विद्वान ने लिखा है कि पायये- 
गोरस से कई सो वर्ष पहले आये जानते थे कि समकोण त्रिभुज 
की लम्बी भुजा (कर्ण) का वगगे शेष दोनों भुजाओं के बर्गों के योग 
के तुल्य होता है। आये लोग अपने यज्ञों में ज्योमेट्री की सहायता 
से अनेक काम करते थे। 

अर्थशाख््--अथशात्र का वणेन पहले आ चुका है। यह 
विद्या भारत में बहुत उन्नत थी। कौटल्य के अथे-शाखत से पूवे भी 
अनेक आचायों ने इस विषय पर अपने ग्रन्थ लिखे थे । 

दर्शन शाख-- देशेन शाञ्र गिनती में छः हैं। गोतम का 
न्‍्याय-शासत्र, कणाद का वेशेपिक-शासत्र, कपिल का सांख्य-शासत्र, 
पतञ्जलि का योग-शास््र, जेमिनि का मीमांसा-शास्त्र और व्यास 
का वेदान्त शास्त्र । ये शास्त्र समय समय पर बने थे। कपिल का 
मूल सांख्य शात्र बहुत पुराना था। इन्हीं दशेनों के तके-बल पर 
आये विद्वान वौद्धों और जेनों से शास्त्राथे करते थे। बौद्धों और 
जैनों के तर्क शास्त्र बड़े उन्नत थे। यह तकक-युद्ध भारत में कई शता- 
जिदयों तक रहा । छः शास्त्रों पर कई भाष्य ओर टीकाएँ रची गई। 

इन ग्रन्थों को पढ़कर आज भी बड़े बड़े विद्वान आश्चर्यान्बित 
हो जाते हैं । 

स्मृति-प्रन्थ--वैदिक काल के अन्त में ही आधुनिक धममे- 
शात्र रचे गए थे । परन्तु उनके कई रूयान्तर पीछे से होते गए। 
उनके आधार पर कई नये ःछोक-बद्ध एम्ृति-प्रन्थ बने | मनुस्मृति 
पहले से ही शहोकों में है, पर इस में अनेक प्रक्षेप हुए हैं ओर कई 
शोक निकल भी गए हैं । 

कला-कौशहू--अब तो कला-कौशल के भी अनेक पुराने 
ग्रन्थ मिलने लग पड़े हैं। मूर्ति-कला, वास्तु-कला ओर शिल्प की 
दूसरी शाखाओं पर अनेक ग्रन्थ लिखे गए थे । 

नाटक--वहुत पुराने काल से भारत में नाटक खेले ओर रचे 
जाते थे। शुद्ध पुष्यमित्र का पुरोहित पततञ्नलि अपने महाभाष्य में 
लिखता है कि नाटक खेलने वाले कंस-बंध का नाटक दिखाते हैं। 
अश्रघोप, कालिदास और भवभूति की रचनाएँ संसार-प्रसिद्ध हो 
गई हैं । 

कथा, कहानी--कथा कहानी के अन्थों का विस्तार भारत 
से ही हुआ है। तन्त्राख्यायिका के कई रूप यहाँ बने। पंचतल्त्र 
और हितोपदेश उसी के रूपास्तर हैं। पाँचवीं सदी में इन कथाओं 
का अनुवाद सीरिया की भाषा में हो गया था। कथा-सरित्सागर 
भी कथाओं का एक स्रोत है।इस का मूल गुणात्य का ग्रन्थ था, 
जो अब नष्ट हो चुका है। 

शिक्षा---श्रर्यावते में शिक्षा का बड़ा प्रचार रहा है। उपनि- 
पदू काल का एक राजा कहता है--“ेरे देश में एक भी अविद्वान्‌ 
नहीं है!” गुरुकुलों का प्रचार अत्यधिक था । उन्हीं गुरुकुलों और 
ऋषियों के आश्रम्तों में विद्याथी लोग पढ़ते थे। ब्राह्मण भी 

अपनी-अपनी पाठशालाओं में पढ़ाया करते थे । सुप्रसिद्ध राज- 
नीतिज्ञ बिष्णुगुप्त अपनी सीथी-सादी कुटिया में अपने विद्यार्थियों 
को पढ़ाया करता था । शिक्षा बिना फीस के थी । शिष्य-मर्डल 
अध्यापकों का परमादर करता था। 


विश्व-विद्यालय--त्रोद्ध काल में कई बड़े-बड़े प्रसिद्ध विश्व- 
विद्यालय थे । तक्षशिला, नालन्दा ओर विक्रमपुरी में शिक्षा का बड़ा 
अच्छा प्रबन्ध था। संसार-प्रसिद्ध आचाये यहाँ पढ़ाते थे। उन 
आचार्यो की प्रतिष्ठा देश-व्यापी थी। राजा और धनाढ्य लोगों ने इन 
विद्यालयों के साथ धर्माथे कोष और भूमियाँ जोड़ी हुई थीं। उन्हीं की 
आय से यहाँ के सब खर्च चलते थे । य्वानच्वाड्न के गुरु शीलभद्र 
का नाम पहले लिखा जा चुका है | वह नालन्दा का आचाये था। 
राजा हष ने एक बड़ी भेंट उसकी सेवा में भेजी थी । आचार्य ने 
वह स्वीकार न की । फिर मन्त्री स्वयं चल कर गया । उसने कहा 
कि यह आप की भेंट नहीं है । यदि राजागण विद्या का मान न 
करेंगे, तो विद्वान कम हो जायेंगे, अत: विद्या की परम्परा को 
स्थिर रखने के लिए ही यह भेंट की गई है। आप इसे अवश्य ले 
लें । इस वात को सुन कर आचार्य ने भेंट ले ली ओर कहा इस 
के व्यय से धर्म का कार्य होता रहेगा। अपने लिए उस ने एक 
पाई भी न रखी। निस्पृद्तता का यह उज्ज्वल आदश्श भारतवर्ष 
ही उपस्थित कर सका है । 

इन विद्यापीठों में पुस्तकों का एक विशाल भण्डार उपस्थित 
रहता था। सन्‌ ११६७ में विहार लेने के पश्चात्‌ बख्तियार 
खिलज़ी ने नालन्दा के विद्यापीठ की सहस्रों पुस्तक हलवा 


दी थीं। 

बोद्ध-काल में भी ब्राह्मण लोग अपनी शिक्षा देते रते थे। 
राजा लोगों के दरबारों में बड़े-बड़े विद्वान्‌ रहते थे । 

इस सत्र साहित्य और शिक्षा के होते हुए भी राजनीतिक 
निबेलता के कारण हिन्दू दासता के ग्रास में चले गए। 





बीसवॉँ अध्याय 
गज्ञनी के छुलतानों के आक्रमण 


अरबों का उत्कप और पतन--अंख लोगों ने एक ओर 
जहाँ सिन्ध को विज्रय किया, वहाँ दूसरी ओर योरुप में उन्होंने 
स्पेन तक अपना साम्राज्य फेलाया। स्पेन की बड़ी-बड़ी मसजिदे 
आज भी वास्तुकला का एक अच्छा नमूना हैं। अरबों का यह्‌ 
साम्राज्य देर तक नहीं रह सका। एक ही शताब्दी में उस में 
निबेलता आ गई । अरब स्वभाव से ही बिलास-प्रिय थे। इतने 
भारी साम्राज्य को बना कर वे ऐश्वये को सह नहीं सके । भोग- 
बिलास में पड़ कर उन्होंने अपनी सारी शक्ति का नाश कर दिया । 

तुकों का उदय--त॒कों का मूल-स्थान मध्य एशिया था। 
वे पहले जंगली ही थे। अरबों के संसग से वे कुछ सभ्य हुए 
ओर उन्होंने उन्नति करने की ठानी। समरकन्द ओर बुखारा में 
एक स्व॒तल्त्र मुसलमान राज्य स्थापित हो चुका था। वहाँ का 
अमीर अबुलमलिक था। उसने तुक अलप्तगीन को खुरासान का 
नायब बनाया । अबुलमलिक की मृत्यु पर अलप्तगीन ही ग्रज़नी 
का स्व॒तन्त्र सुलातान बन बेठा। इ.लप्तगीन के पश्चात्‌ उसके पुत्र 
इसहाक ने ग्ज़नी का राज्य संभाला । अल॒प्तगीन का एक तुकीं 

गुलाम था। उसका नाम था सुबुक्तमीन | वह इसहाक का नायब 
बना । इसहाक की मृत्यु के पश्चात्‌ सन्‌ ६७७ में सुवुक्तीन गज़नी 
का सुलतान बना। # 

सुबुक्तगीन का भारत पर आक्रमण--जयपाल से युद्ध-- 
सन्‌ ६७७ में सुलतान सुबुक्तगीन ने भारत पर आक्रमण किया। उस् 
समय लाहोर में भीमपाल का पुत्र जयपाल राज्य करता था। 
सरहिन्द से लमग़ान तक और मुलतान से काश्मीर तक जयपाल 
के राज्य का विस्तार था। महमूद सुबुक्तगीन का पुत्र था। इस 
आक्रमण में वह अपने पिता के साथ था। लाहौर का राजा 
भटिण्डा के दुगे में रहता था। कुछ देर तक तो राजा अच्छा 
मुकाबला करता रहा, पर जब उसने देखा कि उसकी सेना की 
स्थिति अच्छी नहीं, तव उसने सन्धि का प्रस्ताव किया। महमूद 
सन्धि के विरुद्ध था, परन्तु पिता ने सन्धि कर ली | राजा जयपाल 
सन्धि की शते के अनुसार सुलतान को देने के लिए धन एकत्र 
करने लाहोर आया। वहाँ ब्राह्मणों ने उसे सन्धि का उल्लब्बन 
करने की प्रेरणा की। ज्ञत्रिय इसके विरुद्ध थे। राजा ने सध्धि 
तोड़ दी। यह समाचार सुनतें ही सुलतान फिर गज़नी से 
निकला | 

जयपाल युद्ध के लिए तय्यार हुआ । उसने दिल्ली, कन्नोज 
ओर कालिंजर के राजाओं को भी अपनी सहायता के लिए 
बुलाया | यत्न करने पर भी जयपाल की पराजय हुई। उसकी 
भागती हुई सेना का मुसलमानों ने सिन्‍्ध नदी तक्र पीछा क्रिया | 
लूट का बहुत सा माल मुसलमानों के हाथ लगा । सुबुक्तगीन ने 
सिन्धु नदी तक के प्रदेश पर अपना अधिकार कर लिया | पेशावर 
में अपना एक प्रतिनिधि छोड़कर सुलतान ग्रज़्नी को लोट गया। 

गन महमूद--पिता की सृत्यु के पश्चात्‌ महमूद ग़ज़नी 
के राजसिंहासन पर बैठा । उसने सारे अफ़ग़ानिस्तान पर अपना 
प्रभुत्व जमाया । मध्य एशिया के सारे मुसलमानी राज्य उससे 
मेत्री करना चाहते थे। महमूद जान गया था कि भारत के राजा 
परस्पर लड़ते मागड़ते रहते हैं । उसे भारत के अथाह धन का भी 
पता लग चुका था। ग्रज़नी के साम्राज्य को सालामाल करने के 
लिए उसने उत्तर भारत पर १७ आक्रमण किए । 
जयपाल का दूसरा युद्ध--सुलतान सुवुक्तगीग के चले जाने 
के पश्चात्‌ राजा जयपाल फिर स्वतन्त्र होग्या था। सन्‌ १००१ में 
महमूद ने उस पर आक्रमण किया । राजा ३० सहख्र॒ पदाति, १२ 
सहस्र अश्वारोही और ३०० हाथी लेकर पेशावर के पास उससे 
आ भिड़ा। देव राजा के प्रतिकूल था। महमूद की विजय हुई। 
लूट का अगरित माल महमूद के हाथ आया। उस लूट के माल 
में १६ रत्नजटित कंठे भी थे | उनमें से एक का मूल्य जोहरियों ने 
१८००० सुबरण दीनार बताया। राजा जयपाल दो बार हार चुका 
था। अत: वह जीवन से निराश हो अ्रप्नि में जल कर मर गया । 
आनन्दपाल---जयपाल के पश्चात्‌ लाहोर के राजसिंहासन 
'पर आनन्दपाल बैठा | सन्‌ १००६ में सुलतान महमूद ने उरा पर 
चढ़ाई की । आनन्दपाल ने उज्जैन, ग्वालियर, कालिञ्जर, कन्नौज, 
विल्ली और अजमेर के राजाओं की सहायता प्राप्त की । आनन्दपाल 
पेशाबर पहुँचा । पेशावर के पास ४० दिन तक दोनों सेनाएँ एक 
दूसरे के सामने पड़ी रहीं । युद्ध आरम्भ नहीं होता था । हिन्दू सेना 
बढ़ती जाती थी। दूर दूर से हिन्दू महिलाओं ने अपने आभूषण 
वेचकर युद्ध के खचे के लिए घन भेजा। सुलतान ने ६००० धनुषधारी 
आगे किए। दूसरी ओर से गक्खर” इनके सम्मुख हुए । वे ऐसी 

वीरता से लड़े कि मुसलमानों का साहस टूट गया। गक्खरों ने 
५००० मुसलमान क्षण भर में काट गिराए। जब आनन्दपाल की 
विजय निश्चित थी, तब एक गोला लगने से उसका हाथी (भाग 
खड़ा हुआ ) हिन्दू सेना हताश हो गई । उन्होंने समझा कि राजा 
ने पीठ दिखा दी है। सेना भी भाग निकली । जीता हुआ रणात्तेत्र 
हारा गया । महमूद को लूट में बहुत सी सामग्री मिली । लगभग 
२० सहस्र हिंदू मारे गए। 

अब महमूद का साहस वहुत बढ़ गया । हिंदुओं की थोड़ी 
सी सेनिकत्मूल के कारण विजय उसकी रही ओर वह उन की 
सम्मिलित शक्ति को परास्त कर सका । महमूद धन के विचार से 
ही आक्रमण करता था । अतः उसने वे सब्र स्थान दृष्टिगत कर 
लिए जहाँ से कि वह धन ले सके | 

नगरकोट पर आक्रमण--नगरकोट काड्नड़े की पहाड़ियों में 
एक दुगे था। यह हिंदुओं का तीथ-स्थान था । महमूद ने सुना कि 
काँगड़े के मंदिर में असीम धन है । वह अपनी सेना सहित उधर 
बढ़ा । उसकी सेना ने काँगड़े के समीप का सारा प्रदेश उजाड़ 
दिया और दुगे को घेर लिया । राजा ने कुछ देर तो युद्ध की तेयारी 
की, पर अंत में महमूद की अधीनता स्वीकार कर ली । वहाँ से 
जवाहरात ओर चाँदी के ढेर के ढेर महमूद , ग्रज़्गी को 
ले गया । 

मथुरा और कन्नौज--मशुरा को महमूद ने शीत्र ही ले 
लिया । उसके पश्चात्‌ वह कन्नाज की ओर बढ़ा । सन्‌ १०१८ में 
बह कन्नोज पहुँचा | राज्यपाल प्रतिहार उस समय कन्नोज की 
गद्दी पर था । राजा पर यह आक्रमण सहसा हुआ था। वह 
तेयारी न कर सका | घवरा कर वह गद्ना पार चला«गया। 

सुलतान ने वहाँ के सात दुगे नट्ठ कर दिए और अनेक लोगों को 


(खड् के घाट उतारा | कन्नौज बुरी तरह से लूटा गया। हृषेबधेन 
की राजधानी कन्नौज अब अपना ऐशवये खोने लगी। 


सोमनाथ प्र आक्रमण--महमूद का सोलहवाँ आक्रमण 
सोमनाथ पर हुआ | वहाँ एक विशाल मन्दिर था। सोमनाथ की 


स्थिति गुजरात में समुद्र तट पर थी। इस आक्रमण का काल सन्‌ ' 
१०२४ है । तीस सहस्र सवारों के साथ महमूद ने ग्ज़नी से प्रस्थान ; 
किया | पहले वह मुलतान पहुँचा। वहाँ से मरुभूमि में से होता ' 


हुआ वह अन्हिलवाड़े पहुँचा । अन्हिलवाड़े से वह आगे बढ़ा। 
मागे में उसने बहुत से लोगों को मारा | वहाँ से चलकर वह 
देवलवाड़े पहुँचा । यहाँ से सोमनाथ दो पड़ाव दूर था । वहाँ के 
लोगों का विश्वास था कि सोमनाथ का देवता शत्रु को भगा देगा। 
वे लोग इसी विश्वास के कारण नगर से भागे नहीं । महमूद ने 
नगर विजय करके लोगों को कत्ल किया और उनका माल लूट 
कर बह सोमनाथ की ओर बढ़ा । 

बृहस्पति बार को वह सोमनाथ पहुँचा | उसने समुद्र तट पर 
एक सुदृढ़ दुगे देखा । समुद्र की लहरें दुगे की दीवारों से टकराती 
थीं। पहले हिंदू लोग दुगे की दोवारों पर चढ़ कर हँसते थे । 
वे कहते थे कि देवता सब शप्रओं को नष्ट कर देगा । शुक्रवार को 
सुलतन आक्रमण के लिए आगे बढ़ा । जब वह्‌ दुगे के बिलकुल 
पास पहुँच गया और देवता ने उसे रोकने का कुछ उपाय न किया 
तो हिंदू निराश हो गथे । फिर भी वे एक बार अपनी पूरी शक्ति 
से लड़े । महमूद कुछ उदास हो गया । उस को भविष्य संदेह-युक्त 
दीखने लगा । 


दूसरे दिन महमूद ने अधिक उत्साह के साथ युद्ध आरम्भ 

किया। मन्दिर की रक्षा करने वाले बार-बार देवता के सामने ज्ञा 
कर रोते थे और प्रार्थना करते थे । फिर वह्‌ युद्ध के लिए डट जाते 
थे। इस प्रकार वे आ्राणान्त तक लड़ते रहे। अंत में जो थोड़े से 
बचे, वे नावों द्वारा समुद्र में चले गये । मुसलमानों ने समुद्र में 
जाकर भी उन्हें मारा । 

सोमनाथ के संदिर में सीसे से मढ़े हुए सागवान के 
५६ स्तम्भ थे। मूर्ति एक अँधेरे कमरे में थी। मूर्ति पाँच हाथ 
ऊँची थी। इतनी भूमि के बाहर और दो हाथ भूमि के अंदर 
थी । महमूद ने उस का एक भाग जलवा दिया और दूसरा भाग 
वह ग्ज़नी ले गया । उस से उसने वहाँ जामा मसजिद के द्वार की 
एक सीढ़ी बनवाई । मूर्ति के कमरे में रत्नजटित दीपकों 
का प्रकाश रहता था । मूर्ति के समीप सोने के वीसियों पदार्थ 
थे। इस मंदिर से २० लाख दीनार से अधिक का माल 
महमूद के हाथ लगा । पचास सहस्र से अधिक हिंदू वहाँ 
मारे गए। 

महमूद की मृत्यु और उस के पश्चात्‌-सन्‌ १०३० में 
गज़नी में महमूद का देहान्त हुआ । उस के पुत्र-पौत्र परस्पर लड़ 
भिड़ कर शक्ति-हीन होते गये । अन्य देशों को विजय करने की 
शक्ति उनमें नहीं थी | वे तो अपने राज्य की रक्ता में भी असम्थ 
हो गए | अथाह्‌ धनराशि उन की सब शक्तियों को क्षीण करने के 
लिए पर्याप्त थी । 

महमूद का चरित्र -- महमूद पक्का मुसलमान था। वह शूर- 
वीर भी था । उसे राज्य वढ़ाने की इतनी लालसा न थी जितनी 
धन-संचय करने की । वह भारतीय लोगों की निबेलता को जान गया 
था और स्वयं युद्ध-नीति जानता था। महमूद का यश मध्य एशिया 

के सब भागों में फेल गया था। प्रसिद्ध कवि फ़िरदौसी उसी के काले 
में हुआ है । महमूद के कहने पर उस ने शाहनामा लिखा । कहते हैं 
कि सुलतान ने प्रतिज्ञा की थी कि शाहनामा के प्रत्येक पद्म के 
लिए वह सोने की एक अशरफी देगा | जब शाहनामा समाप्त होगया 
तो सुलतान ने प्रत्येक पद्य के बदले चाँदी का एक सिक्का गिनवा 
कर भेज दिया। जब महमूद के दृत धन ले कर वहाँ पहुँचे, तो 
लोग कवि की मृतक देह को वाहर ले जा रहे थे । 

अबुरिहाँ अलवेरूनी--अलवेरूनी खोवा का रहने वाला थ। । 
वह वड़ा बुद्धिमान और दूरदर्शी राजनीतिज्ञ था। महमूद ने उसे 
केद कर लिया था। महमूद को भय था कि जब वह भारत में 
जायगा तो अलवेरूनी उस के राज्य में उलट फेर कर देगा। अत: 
बह अलबेरूदी को भी अपने साथ भारत ले आया। यहाँ उसने 
अलबेरूनी को छोड़ दिया। यह्‌ विद्वान दस व तक भारत में रहा। 
उसने यहाँ संस्कृत विद्या का अध्ययन किया । भारत से जाते हुए 
संस्कृत के अनेक ग्रन्थ वह अपने साथ ग़ज़नी ले गया। 

अलबेरूनी सारी आयु अविवाहित रहा। गज़नी में वह एक 
मकान में रहने लग पड़ा | प्रति वर्ष एक बार वह इस मकान से 
बाहर निकलता था । वह भी वे के लिए अन्नादि एकत्र करने को । 
सारा वर्ष वह अपने ग्रन्थ लिखता रहता था । उसने तीस बड़े-बढ़े 
ग्रन्थों की रचना की है । उनमें से एक भारत के सम्बन्ध में है । इस 
प्रत्थे में वह हिन्दुओं की प्राय: सारी ही बातों का उल्लेख करता है। 
एक स्थान पर वह कहता है कि भारत के ऊँचे दर्जे के विद्वान ज्ञान- 
मागे के अवलम्बी हैं और मूर्ति-पूज़ा नहीं करते । उसने 
पुराणों की सूची दी है। सांख्य शात्र और ज्योतिष शात्र का वह. 
बहुधा उल्लेख करता है। 

(महमूद के आक्रमणों का भारत पर प्रभाव--पहले लिखा 
जा चुका है कि महमूद धनसश्वय के लिए ही भारत में आता था। 
इसलिए उसने यहाँ आकर अपना कोई स्थायी प्रभाव नहीं छोड़ा, 
पर उसके बार-बार के आक्रमणों के कारण, उत्तर भारत की 
सेनिक शक्ति बहुत दुबेल हो गई | महमूद से पहले भी उत्तर भारत 
में शक्तिशाली कोई एक बड़ा राज्य नहीं था, अब तो रहा-सहा 
राज्य-बल जाता रहा। 

सन्‌ ६७७ में तुक वंश ने गज़नी का राज्य सँभाला था । सन्‌ 
१११७ में इस वंश का अन्त हो गया। १४० वर्ष में इस बंश के 
कोई बारह शासक हुए। अन्तिम सुलतान वह्रामशाह्‌ था। अला- 
उद्दीनहुसेन गोरी ने सन्‌ १११७ में गज़नी ले लिया । बहराम भाग 
कर लाहौर आ गया ओर सन ११४६ में यहीं मरा । ) 

मालवा का परमार भोज--जिन दिनों ग्ज़नी का महमृद 
उत्तर भारत पर बार वार आक्रमण कर रहा था, उन्हीं दिनों 
परमार वंश का भोज नाम का एक प्रसिद्ध राजा मालवा में राज्य 
करता था । उस की राजधानी धारा नगरी थी । उस का राज्य 
अच्छा विस्तृत था । आस-पास के कई राज्य जीतकर ही उसने 
अपने राज्य का विस्तार किया था। वह कभी कभी अपने चित्तोड़ 
के दुगे में रहा करता था। भोपाल या भोजपुर का प्रसिद्ध ताल 
इसी राजा का बनवाया हुआ माना जाता है। 

यह राजा स्वयं विद्वान्‌ और विद्वानों की बड़ी प्रतिष्ठा करने 
वाला था। इसी के राज्य में प्रसिद्ध विद्वान्‌ उबट ने अपना यजुर्वेंद- 
भाष्य रचा था । भोज अथवा उस के नाम से उस के परिडितों के 
बनाए हुए वीस-पचीस उच्चकोटि के संस्क्रत ग्रन्थ अब भी मिलते हैं । 


इक्कीसवाँ अध्याय 
राठौर, चौहान ओर अफ्रग्रान 


गहरवार या राठौर-- राठौरों का पुराना नाम गहरवार है। 
जब गुजेर प्रतिहार कन्नोज में निबेल हो गए, तो चन्द्रदेव नाम के 
एक राठौर सामन्‍्त ने कन्नौज पर आक्रमण करके इसे अपने 
अधिकार में ले लिया । शने: शने: उसने आस-पास के भी कई 
नगर अपने राज्य में मिला लिए | उसके कुछ काल पश्चात्‌ गोविन्द- 
चन्द्र राजा हुआ । वह कन्नौज का बड़ा प्रसिद्ध राजा था । उसका 
पोता जयचन्द्र था। वह ११७० ई० में कन्नोज का राजा बना। 
राठौरों का राज्य सारे संयुक्त प्रान्त ओर विहार तक फैला हुआ 
था । यही जयचन्द्र था, जिसका राज्य अफ़ग्रान राजा मुहम्मद्‌ 
गोरी ने नष्ट किया। 

अजमेर के चौहान--अजमेर में चौहान-वंशीय राजपूतों 
का राज्य था । महमूद ग्रज़नवी के पीछे चौहानों मे बड़ी ख्याति 
प्राप्त की । विम्रहराज़ इस वंश का बड़ा विजयी राजा था । उसने 
दिल्ली के तोमर-वंशीय राजा को निकाल कर दिल्ली तक अपना 
राज्य विस्तृत कर लिया । इस वंश का अन्तिम राजा परथ्वीराज 
था । कहते हैं उसका एक विवाह कन्नोज के राजा जयचन्द्र की 
पुत्री से हुआ था। 

दिल्ली के तोमर--कभी पाएडवों ने. इन्द्रप्रस्थ या आधुनिक 
दिल्ली की बड़ी । फिर कई शताब्दियों तक दिल्ली एक 
हट 4न्न्ऋ 4735० ४ 

साधारण नगर रह गया । ग्यारहवीं शताब्दी के आरम्भ में तोमर- 
वंश का दिल्ली पर राज्य था। सन्‌ १०४० में दिल्ली के राजा 
अनक्षपाल ने वहाँ एक दृढ़ दुगे बनवाया और अनेक मन्दिर भी 
बनवाए। उन्हीं मन्दिरों को तोड़कर ११६० में उनके पत्थरों से 
कुतुबमीनार बनाई गई थी । 

ग़ोर का शहाबुद्दीन--हिरात ओर ग्रज़नी के मध्य में ग्रो 
नाम का एक छोटा-सा राज्य था । उसकी राजधानो फीरोज़कोह 
थी। वहाँ ग्यासुद्दीन मुहम्मद नाम का एक राजा था। उसका 
छोटा भाई शहाबुद्दीन या मुहम्मद गोरी था । जब गज़नबी बंश 
क्षण हो गया तो शहाबुद्दीन ने ग़ोर से ही भारत पर आक्रमण 
आरम्भ किए | शहाबुद्दीन ने ग्रज्ञनी का राज्य भी ले लिया। 
ग्ज़नी की धन-सम्पत्ति वह सब लूट ले गया । ग्ज़नी के सुन्दर 
भवनों को उसने धराशायी कर दिया । वह ग्रज़नी जिसका सोन्‍्दर्य 
सारे एशिया में सुविख्यात हो गया था अब एक साधारण नगर रह 
गया । इसके पश्चात्‌ मुहम्मद ग्रोरी ने मुलतान पर आक्रमण 
किया । फिर उसने भटिण्डे का दुगे ले लिया। 

शहाबुद्दीन और पृथ्वीराज का पहला युद्ध--जब शहा- 
बुद्दीन भटिण्डे के ढुगे को ले चुका तब अजमेर का चौहान राजा 
प्रथ्वीराज, शहाबुद्दीन को रोकने के लिए आगे बढ़ा। उसने कई 
हिन्दू राजाओं की सहायता प्राप्त की। वह थानेसर के समीप तराइन 
के पास पहुँचा । वहीं उसका शहाबुद्दीन से युद्ध हुआ। शहाबुद्दीन 
बुरी तरह घायल हुआ ओर रणाक्षेत्र से भाग गया। लाहौर आकर 
उसने अपनी चिकित्सा कराई और फिर ग्रज़नी चला गया । यह्‌ 
घटना सन ११६१ की है 
इस विजय के पश्चात्‌ प्रथ्वीराज ने भटिण्डे के ढुगे कोजा 


घेरा । उसका हाकिम ज़ियाउद्दीन १३ मास के पश्चात्‌ परास्त 
हुआ । मुहम्मद गौरी अपनी पराजय भूला नहीं | अपने घर पर 
उसने भारी तेयारी की । सन्‌ ११६२ में एक लाख बीस हज़ार सेना 
लेकर वह फिर भारत आया । थानेसर के पास प्रध्वीराज से उस 
का युद्ध हुआ | प्रथ्वीराज हार कर कैद हुआ और मारा गया। 
इस बिज्ञय से मुहम्मदगोरी ने अजमेर तक का प्रदेश अपने राज्य 
में मिला लिया। पंजाब तो पहले ही मुसलमानों के अधिकार में 
जाचुका था। 

प्रथ्बीराज का पुत्र गोविन्द्राज था। उसने शदाबुद्दीन की 
अधीनता स्वीकार कर ली ! शहाबुद्दीन ने उसे अजमेर की गद्दी 
पर बिठा दिया । प्रथ्वीराज के भाई हरिराज को गोविन्द्राज की 
इस क्रिया पर बड़ा क्रोध आया । उसने गोविन्द्राज से अजमेर 
का राज्य छीन लिया । 

कन्नौज पर चढ़ाई--शहाबुद्दीन का. तु ज्ञाति का एक 
गुलाम और सेनापति बुतुबुद्दीन ऐवक था । उसने सन्‌ ११६३ में 
अजमेर वालों से फिर दिल्ली छीन ली। तभी से दिल्ली भारत में 
अुसलमानी राज्य की राजधानी हुई। हरिराज ने कुतुबुद्दीन से 
युद्ध किया, पर अन्त में उसे अजमेर छोड़ना पड़ा ओर इस प्रकार 
अजमेर भी स्थिर रूप से मुसलमानी राज्य में जा मिला। सन्‌ 
११६४ में कुतुबुद्दीन ने कन्नौज पर चढ़ाई की । राठौर राजा जय- 
चन्द चल्दावर के युद्ध में परास्त हुआ | इस विजय से बनारस 
तक का प्रदेश मुसलमानी अधिकार में चला गया । 

गुजरात पर आक्रमण--इस के पश्चात्‌ सन्‌ ११६४ में 
इंतुबुद्दीन ने गुजरात पर चढ़ाई की । इस चढ़ाई में उस को मुँह 
की खानी पड़ी । गुजरात वालों ने मेरों की सहायता से उस पर 

आक्रमण कर दिया | वह घबरा कर भागा और अजमेर आ 
गया | उसने मुहम्मदगौरी को दूत भेजे । मुहम्मद गोरी स्वयं 
एक बड़ी सेना लेकर गुजरात के राजपूतों को दर्ड देने के लिए 
निकला । आधू के समीप एक युद्ध में बुरी तरह घायल हो कर 
शहाबुद्दीन लौट गया । अगले वे कुतुबुद्दीन ने फिर गुजरात पर 
चढ़ाई की और आवू के समीप ही उस ने विजय प्राप्त कर के 
गुजरात को लूटा । 

सन्‌ १२०३ में कुतुबुद्दीन ने कालिज्नर पर चढ़ाई की। वहाँ 
राजा परिमर्देन बड़ी वीरता से लड़ा। उसके दो सामन्त थे 
आल्हा और ऊदल | वे दोनों बड़े वीर थे। उन्होंने घोर युद्ध 
किया था, पर अन्त में राजा हार गया। 








बंगाल-विजय--दहृम्मद गौरी का एक सेनापति मुहम्मद 
बिन वख्त्यार खिलजी था। उसने ११६७ में बिहार पर आक्रमण 
किया । वहाँ पालवंश का राज्य था । यह वंश अत्यन्त निबेल हो 
गया था। विहार में उन दिनों बोद्धमत का कु७-छुछ प्रचार शेष 
था । इसी कारण वहाँ की प्रजा भी हृतोत्साह थी। केवल २०० 
सवारों की सहायता से उसने विहार पर अधिकार कर लिया । 
नालन्दा आदि के विश्वविद्यालय इसी प्रान्त में थे । बहाँ का बहु- 
मूल्य साहित्य खिलजी के सैनिकों ने नष्ट-भ्रष्ट कर दिया। 
जिस प्रकार सिकन्दरिया का संसार-प्रसिद्ध पुस्तकालय खली- 
फाओं ने नष्ट कर पुराने इतिहास आर विज्ञान के लाखों अमूल्य 
ग्रन्थ जला दिए थे उसी प्रकार वख्त्यार ने नालन्दा आदि के 
पुश्तकालयों को नष्ट कर के भारतीय सम्यता के लाखों ग्रन्थों को 
अग्नि की भेंट कर दिया । उन विश्वविद्यालयों में रहने वाले सहसों 
बौद्ध भिन्छु कत्ल किए गए। 


बाईसवाँ अध्याय ११५ 





इस के पश्चात्‌ सन्‌ ११६६ में बरूत्यार ने १८ सबार लेकर 
सेन-वंश के राजा लक्ष्मण सेन की राजधानी नदिया पर चढ़ाई 
की । राजा नगर छोड़ गया, मुसलमानों ने नदिया को भरपूर 
लूटा । बख्त्यार ने गौड़ को अपना केन्द्र बनाया ओर वहाँ अनेक 
मसजिदें वनवाई। 

गौरी की सृत्यु--इस प्रकार सारा उत्तर-भारत मुसल- 
मानों के राज्य में चला गया। राजपूतों की रही-सही शक्ति भी 
दिन प्रति दिन कम होती गई। गौरी का स्थापित किया हुआ 
मुसलमानी राज्य भारत में स्थायी होता गया | मुहमद गोरी की 
मृत्यु सन्‌ १२०६ में हुई। कुतुबुद्दीन तब भी भारत में उसका 
नायब था। 


बाइसवोॉं अध्याय 
गुल्नाम-वंश सन्‌ (१२०६---१ २६ ०) 


कुतुब॒ुद्दीन (सन्‌ १२०६-१२१०) --शहाबुद्दीन मुहम्मद 
गौरी की मृत्यु के समय कुतुबुद्दीन भारत में उसका प्रतिनिधि शासक 
था। बह गुलामबंश का एक वीर था। सेनापति के काम में ज्स 
की दक्षता की घूम थी। अपने स्वामी की सृत्यु के पश्चात्‌ (सन्‌ 
१२०६ ) कुतुबुद्दीन ऐवक स्वयं भारत का वादशाह बन बेठा | वह 
उदार हृदय ओर न्याय प्रिय था। उस ने दिल्ली में एक मसजिद्‌ 
बनवाई । कुतुब मीनार का बनवाना भी उसी ने आरम्भ किया 
था। पर कई ऐतिहासिक कहते हैं कि प्रथ्वीराज ने यह मीनार 
बनवाई थी और इतुबुद्दीन ने थोड़ी सी समाप्ति कर फे उसे अपना 

नाम दे हिया। इतुबुद्दीन दूरदशों व्यक्ति था। उसने अपनी शक्ति 
अपने राज्य के दृढ़ करने में लगाई । उसने गुलाम बंश के कई ऐसे 
विवाह सम्वन्ध जोड़े कि जिन से यह वंश प्रबल हो गया । सन्‌ 
१२१० में वह धोड़े से गिर कर मर गया। 
..शमसुद्दीन अल्तमश (सन्‌ १२११-१२३६)--अउबुदोन 
के पुत्र का नाम आरामशाह था। कुतुबुद्दीन के बाद बह गद्दी पर 
बेठा, पर बहुत दिन राज्य नहीं कर सका। वदायूँ के सूत्रेदार 
अल्तमश ने उसे गद्दी से उतार कर स्वयं राज्य ले लिया। उस 
समय मुसलमानों ने भारत में अपने प्रथक्‌-प्रथक्‌ राज्य स्थापित कर 
लिए थे । ये राज्य थे लाहोर, दिल्ली, सिन्ध और बिहार । 

गद्दी पर वेठते ही अल्तमश ने लाहोर के सूबे पर अपना 
अधिकार कर लिया। 

बौद्ध मंगोल चंगेज़खाँ---३त्तर-पश्चिमी चीन में मंगोल 
नाम की एक जाति रहती थी। मंगोल लोग बोद्ध थे। चंगेज़खाँ 
नाम का एक वीर उनमें उत्पन्न हुआ । बह बोद्ध होते हुए भी बड़ा 
रणरसिक था । उसने मंगोल जाति को संगठित किया ओर अनेक 
विजय करके मंगोल का एक विशाल साम्राज्य बना दिया । 
योरुप के अनेक भाग उसके राज्य में मिल गए। उत्तरी चीन 
और तुर्किस्तान को जीतकर वह शाह जलालुद्दोन का पीछा करता 
हुआ भारत में आ पहुँचा। उसने अफ़गानिस्तान को उज़ाड़ 
दिया और हिरात तथा पेशावर ले लिए। अफ़गागिस्तान वालों ने 
जिस निर्देयता से भारत के कई भाग उनाड़े थे, उससे अधिक 
क्ररता से उसने अफ़गानिस्तान को उजाड़ा । कया वह बोद्धों पर 
किए गए अत्याचारों का बदला ले रहा था १ शाह जलालुद्दीन 
हां अल्तमश ने उसे शरयणा 


भागता-भशगता दिल्ली आ पहुँचा । य 

दी, पर चंगेज़ का भय अल्तमश के मन में भी बेठ गया। चंगेज़ 
पहले चाहता था कि उत्तर भारत से होकर तिब्बत के मागे से 
अपने देश को लौट जाय, पर शीघ्र ही उसके बिचार में परिवतेन 
आ गया। यदि वह भारत से होकर जाता, तो भारत का भविष्य 
कुछ और हो जाता । उसके लोटने पर अल्तमश ने सन्‌ १२२५ में 
बद्नाल ले लिया । तीन वर्ष पश्चात्‌ सन्‌ १२९८ में उसने सिन्‍्ध भी 
अपने शासन में सम्मिलित कर लिया । 

शीघ्र ही उसने /रणथम्भोर, माँड ओर ग्वालियर! को भी 
अपने अधीन कर लिया ! मेवाड़ पर भी वह बड़े दल वल के साथ 
चढ़ा, पर वहाँ उसको हार खानी पड़ी | मालवा के राजपूतों को 
भी उस ने ज्ञीत लिया | सन्‌ १२३४ तक/(न्मदा/तक का प्रदेश उस 
के राज्य में आ गया । 

सुलताना रज्िया बेगम ( सन्‌ १९३६-१२४०)--अल्तमश 
के पुत्रों में बादशाहों के गुण न थे, अत: अल्तमश की पुत्री रज़िया 
ने भारत पर राज्य करना आरम्भ किया। रज़िया में अपने पिता 
के अनेक गुण थे। उसने अपने पिता के राज्यकाल में ही शासन 
का अनुभव कर लिया था। वह मरदाने वस्त्र पहन कर द्रबार में 
बेठती थी ओर प्रजाहित के अनेक काम करती थी। उसके कई 
सरदार उस से कुपित रहते थे। ऐसा जानते हुए भी प्रेम में उलक 
कर रज्ञिया एक भूल कर बेठी । एक हब्शी गुलाम से उसका प्रेम 
प्रसिद्ध हो गया। सरदारों ने विद्रोह कर दिया। रज़िया ने बड़ी 
कुशलता से विद्रोह शान्त किया और अपनी स्थिति को बचाने के 
लिए उस ने एक तुक़ीं सरदार से विवाह कर लिया। सरदार इस 
पर भी कुद्ध हो गए और उन्होंने पुन: विद्रोह कर के रज़िया ओर 
उस के पति दोनों को कैद कर लिया। कैद से भागे हुए दोनों 

पति-पत्नी ज्जल में मारे गए। रज़िया का राज्यकाल लगभग साढ़े 
तीन बे रहा । 
 रज़िया ही एक ऐसी देवी हुई है जिसे दिल्ली के राजसिंहासन 

पर बेठने का सोभाग्य प्राप्त हुआ । पर पुरुषों की अमानुषी कठोरता 
के कारण इतनी योग्य होती हुई भी वह अपनी मानव यात्रा को 
निर्विन्न न समाप्त कर सकी | ! है 

नापिरुद्दीन--रजिया के देहान्त के पश्चात्‌ उस के दो भाई 
बारी बारी से गद्दी पर बेठे, पर वे नितान्त अयोग्य थे। तब सन्‌ 
१२४६ में उसका तीसरा भाई नासिरुद्दीन वादशाह बना | यह्‌ बड़ा 
दयावान ओर धर्मात्मा था। ऐसे दयावान बादशाह की उस समय 
आवश्यकता न थी। उस का सारा राज-कार्य उसका गुलाम बल- 
बन करता था। बलवन के ही कोशल से उसका राज्य च्ढ़्ह्दो 
गया । इसी समय मुग्रलों ने भारत पर आक्रमण आरम्भ किए। 
बलबन ने सारे सीमा प्रदेश में दुग बनवाए ओर इन आक्रमणों से 
भारत को रक्षा की। बलबन ने राजपूतों के भी कई विद्रोह शान्त 
किए । इतने में सन्‌ १२६६ में नासिरुद्दीन परलोक सिधारा। 

चबलबन---सन्‌ १९६६ में जब सुलतान नासिरुद्दीन का देहान्त 
हुआ, तब बलबन ६७ वर्ष का था। स्वामी की मृत्यु के पश्चात्‌ 
उसने राजगद्दी सँभाली । वह एक बीर और दूरदर्शी शासक था। 
योग्य होने के कारण ही वह भारत का सतम्राट्‌ बना। भारत, 
तिब्बत और मध्य एशिया के अनेक राजा उससे डरते थे। दण्ड 
देने में वह दया नहीं करता था। अपने शत्रुओं पर उसने कभी 
करुणा नहीं दिखाई । अपनी सेना को वह्‌ सदा तेयार रखता था। 

बड्भाल-विद्रोह---झुसलमानी राज्य में एक भारी दोष रहा 
है । मुसलमान बादशाह अपने सूबेदारों को स्थायी बना देते थे। 

५ बे से अधिक इस पद पर नहीं रहने देते । जो सूबेदार पुराने 
हो जाते थे, वे कई बार विद्रोह कर देते थे। वल्नाल के सूवेदार ने 
सोचा कि बादशाह अब लगभग ८० बे का है। वह बहुत बृद्ध है, 
बह क्‍या कर सकेगा, अत: उसने कर भेजना बन्द कर दिया । बाद- 
शाह ने सेनापति को भेजा, पर उसने हार खाई । अन्त को वादशाह 
ने स्वयं आक्रमण किया। सूबेदार हार गया ओर कत्ल किया 
गया । बादशाह ने विद्रोहियों को इतने कड़े दश्ड दिए कि सारी 
प्रजा भयभीत हो गई । 

इसके पश्चात्‌ बादशाह ने अपने पुत्र बगराखां को वच्नाल 
का सूबेदार बनाथा। बद्भाल का राज्य्र कई पीढ़ी तक वगराखाँ 
के ही कुल में रहा । 

बलबन का दरबार--जिस प्रकार चंगेज़खाँ का दरबार 


बड़ा प्रसिद्ध था, बसे ही बलबन का दरबार भी एक दृष्टि से 
निराला ही दरवार था। एशिया के बहुत से प्रदेशों के धनाह्य 
लोग ओर व्यापारी उस के दरवार में रहते थे। वलबन गम्भीर 
प्रकृति का मनुष्य था। वह दरबार में किसी प्रकार का हँसी ठट्ठा 
नहीं होने देता था। दूर-दूर से कवि [और विद्वान लोग आकर 
बलबन के दरबार में एकत्र होते थे ।फारसी ओर हिन्दी का 
प्रसिद्ध कवि अमीर खुसरो इसी बलवन के द्रवार [में था। दिल्ली 
के सिंहासन पर जो शक्तिशाली बादशाह बेठे हैं, बलबन की गणना 
उन्हीं में होती है । बलब॒न अपने काल की राजनीति को भली 
प्रकार से समकता था । . 
सन्‌ १२८६ में वलवन की मृत्यु हुई। तब वह लगभग ८६ 
काथा। 

केकुब्ाद---वलबन अपने पुत्र बगराखाँ को वड्भाल का सूबे- 
दार बनाकर वहाँ भेज चुका था । वगराखाँ का पुत्र कैकुबाद था। 
वह आलसी ओर दुट्र प्रकृति का पुरुष था । भोग-बिलास के 
सिवाय उसे कुछ आता ही न था। वलब्रन के बाद वह बाहशाह्‌ 
बना । उस के समय में गुलाम राज्य में विद्रोह के चिह्न दिखाई देने 
लगे । सरदार अपना अपना संघ वना रहे थे | बगराखाँ स्त्रयं उसे 
समझाने के लिए बड्डाल से आया पर वह पिता के उपदेश से परे 
जा चुका था। ऐसा नीतिहीन वादशाह भला कितने दिन राज्य कर 
सकता था। खिलजी वंश का जलालुद्दीन नाम का एक सरदार 
था । उसने कैकुबाद का वध करा कर शव को यमुना में बहा दिया। 
सन्‌ १२६० में कैकुबाद की मृत्यु के साथ ही गुलाम वंश का 
शासन समाप्त हो गया । 


तेईसवाँ अध्याय 
खिलजी वंश ( १२६०-१३ २०) 


जलाल॒द्दीन खिलजी ( सन्‌ १२९०--१२९६ )-- 
७० बषे की आयु में जलालुद्दीन दिल्‍ली का सुलतान बना । वह्‌ 
बड़ा नीतिज्ञ था | उस पता था कि उसने अपने स्वामो को 
मरवाया है, अतः वहुत से सरदार उसके विरुद्ध होंगे। सिहासना- 
रूढ़ होते ही उसने वहुत सा रुपया सरदारों को वाँठा ओर अनेक 
जागीरें भी दीं। इस प्रकार उसने सब्र सरदारों को अपने पत्त में 
कर लिया। जलालुद्दीन ने रणथम्भोर पर चढ़ाई की | बहाँ के 
राजपूत मरने मारने को उद्यत थे ही, बहुत रक्तपात होता देख कर 

बादशाह ने अपनी सेना लौटा ली । इधर मुगल अपने आक्रमण 
करते रहते थे । लाहोर के पास बादशाह की सेना ने उन्हें पराजित 
किया । अनेक मुगल सेनिकों ने बादशाह की सेना में नौकरी 
कर ली । 

अलाउद्दीन का देवगिरि पर आक्रमण--अलाउद्दीन 
खिलजी बादशाह का जामाता और भतीजा था । उसे राजा ने 
कड़ा प्रान्त का हाकिम बना दिया था। उसे पता लगा कि देवगिरि 
के राजाओं के पास बहुत धन है। उस ने देवगिरि को लूटने का 
संकल्प कर लिया । उस समय देवगिरि में यादव राजपूत रामदेव 
शासन करता था । बादशाह को अलाउद्दीन ने इस विषय की 
कोई सूचना न दी। सन्‌ १९६४ में ८००० सवारों को लेकर ड्स 
ने दक्षिण की ओर प्रस्थान किया । उसने प्रसिद्ध कर दिया कि 
बादशाह से क्रुद्ध हो कर वह नोकरी की खोज में दक्षिण जा रहा 
है। इस प्रकार उसने सहसा देवगिरि पर आक्रमण कर दिया। 
देवगिरि का राजा खूब लड़ा, पर हार गया। अलाउद्दीन ने देवगिरि 
में भरपूर लूट मचाई ओर बहुत-सा धन लेकर वह घर की 
ओर लोटा । 

जलालुद्दीन की मृत्यु--अलाउद्दीन के मन में अब दिल्ली का 
भी सिंहासन लेने की कामना उत्पन्न हुई। जलालुद्दीन के मन्त्रियों 
को उस का यह मनोभाव खटक गया। वे इसका कोई उपाय 
करना चाहते थे । परन्तु जलालुद्दीन ने उन की एक न सानी | 
वह अपने भतीजे की वीरता से प्रसन्न हो उस से मिलने चल पड़ा.। 
जब दोनों एक दूसरे से मिले तो अलाउद्दीन के एक नौकर ने 
बादशाह को हत्या कर डाली । इस प्रकार सन्‌ १२६६ में बादशाह 
की मृत्यु हो गई । 


श्र्र भारतवर्ष का इतिहास 


अलाउद्दीन ( सन्‌ १२९६--१३१५ )--जलालुद्दीन के 
पुत्र अभी तक जीते थे। कितने ही सरदारों की मृत बादशाह के 
पुत्रों से सदानुभूति थी। अलाउद्दीन उन सब से डरता था। पर 
कुछ सरदारों को उस ने अपनी ओर कर लिया ओर बह दिल्ली 
की ओर चल पड़ा । जलालुद्दीन का एक पुत्र दिल्ली का वादशाह्‌ 
बन बठा था। अलाउद्दीन ने सरदारों को इतना प्रसन्‍न कर लिया 
था कि जलालुद्दीन के पुत्र के साथी बहुत थोड़े रह गए । वह 
भयभीत हो कर मुलतान को भागा ओर अलाउद्दीन ने बड़ी सज 
धज्ञ के साथ दिल्ली में प्रवेश किया | शने: शने: सारे सरदारों ने 
अलाउद्दीन को वादशाह मान लिया, ओर वह सन्‌ १२६६ में दिल्‍ली 
की राजगद्दी का स्वामी हो गया । 

गुजरात विजय--सन १२६७ में अलाउददीन ने गुजरात पर 
आक्रमण किया । अन्हलवाड़े के राजा कर्ण के साथ उस का युद्ध 
हुआ । राजा युद्ध में मारा गया रानी कमलादेबी केंद्र हो गई। 
अलाउद्दीन ने उसे अपने अन्‍्तःपुर में रख लिया। इन्हीं दिनों 
बादशाह को सेना में एक गुलाम प्रविष्ट हुआ जो इतिहास में 
मलिक काफ़र के नाम से प्रसिद्ध है। 

मुगल और दिल्ली--सुगल लोगों ने भारत पर आक्रमण 
करना बन्द नहीं किया था । सन १२६८ में मुगल दिल्ली पर चढ़ 
आये । बादशाह ने दिल्ली के बाहर उन से युद्ध कर के उन्हें परास्त 
किया । इस के पश्चात्‌ अलाउद्दीन ने अपनी उत्तरी सीमा पर 
अनेक दुगे निर्माण कराए । उसने गाज़ी तुगलक ( गयासुद्दीन ) 
को पश्ञाव के दिपालपुर नगर में अपना नायव बनाया । इस प्रकार 
के प्रबन्ध से इस के जीवन-काल तक तो मुगलों के आक्रमण 
बन्द हो गए। 


तेईसवाँ अध्याय १२३ 


राजपूताना पर आक्रमण---राजपूताना के राजपूत सदर 
सिर उठाये रहते थे । बादशाह ने राजपूताना को अपने साम्राज्य 
में मिलाने की ठान ली । रणथम्भोर राजपूताना का एक अत्यन्त 
सुदृढ़ दुगे था। वादशाह ने स्वयं उसका घेरा डाला। राज़ा युद्ध 
में मारा गया और रणथम्भोर पर बादशाह का अधिकार हो गया । 
फिर बादशाह ने चित्तोड़ पर आक्रण किया। राजा रन्नसिंह उन 
दिनों चित्तौड़ का राजा था । छः मास चित्तौड़ पर युद्ध होता 
रहा । जब्र राजपूत हारने लगे तो सब स्त्रियों ने जोहर के संस्कार 
के पश्चात्‌ चिता में प्रवेश किया | रत्नसिंह की रानी पद्चिती भी 
चिता-कुंड में जल कर भस्म हो गई । वह एक अनिद्य सुन्दरी थी। 
बादशाह उसे अपने अन्त:पुर में डालना चाहता था । राजपूतों ने 
भी वीरता से लड़कर अपने प्राण त्यागे । जब बादशाह दुगे में 
प्रविष्ट हुआ तो उस के हाथ कुछ न आया । राजपूतों के देश-हित 
आर मान-रक्षा का उस ने ज्वलन्त प्रमाण देख लिया । इसी 
प्रकार राजपूताना के कई अन्य दुगे भी अलाउद्दीन ने अपने 
साम्राज्य में सम्मिलित कर लिए । 

अलाउद्दीन की महत्वाकांक्षा--अलाउद्दीन का साहस दिन 
प्रति दिन बढ़ता जाता था । हिन्दू राजा परस्पर के कलह से नियेल 
हो रहे थे । वे विलासी भी अत्यधिक हो गए थे । उन की सेनाएँ 
थोड़ी थीं और उन का सेना-सब्ालन भी उच्च कोटि का नहीं था। 
ऐसी अवस्था में अलाउदीन ने गुजरात ओर राजपूताना जीत 
लिए। वह अपने आप को एक बड़ा विजयी मानने लग पड़ा। 
अब उस की इच्छा दक्षिण विजय की हुई । 

मलिक काफूर का दक्षिण पर आक्रमण--वादशाह की 
सेना में रहते रहते काफूर सेनापति हो गया था। वह बादशाह का 


रच भारतवर्ष का इतिहास 


सन्‍्त्री भी था। सन्‌ १३०६ के लगभग वह दक्तिण की ओर बढ़ा । 
उस के पास एक बड़ी भारी सेना थी। उस ने पहले राजा कर्ण की 
पुत्री देवलदेवी को पकड़ा । देवलदेवी बादशाह के पुत्र खिज़रखाँ से 
व्याही गई । बादशाह इससे पूवे स्वयं देवगिरि के रामदेव पर चढ़ाई 
कर चुका था। अब काफूर ने भी उसे जा घेरा । राजा हार गया, 
पर बादशाह का आधिपत्य स्वीकार करने के कारण बादशाह ने 
उसे अपना कर-दाता वना लिया । कुछ काल पश्चात्‌ रामदेव मर 
गया । रामदेव के पुत्र ने स्वतंत्र होने की चेष्टा की, पर वह एक 
युद्ध में मारा गया । तब से महाराष्ट्र पर भी मुसलमानों का 
अधिकार हो गया । 

इसके पश्चात्‌ काफ़र कुमारी अन्तरीप तक बढ़ा । एक के 
पश्चात्‌ दूसरा हिन्दू राज्य उस ने ले लिया। दक्षिण की अथाह 
लूट ले कर काफूर दिल्ली लौटा | उस के लाए हुए धन को 
देख कर बादशाह विस्सित हुआ और काफूर प्रधान-मन्त्री 
बनाया गया | 

अलाउद्दीन का साम्राज्य---अलाउद्दीन का साम्राज्य मोये, 
गुप्त या आधुनिक त्रिटिश साम्राज्य के समान सुटढ़ तो नहीं था, 
पर था पर्याप्र फेला हुआ । उत्तर भारत में पंजाब का आधा भाग, 
राजपूताना ओर सिन्‍्ध उस ने ले लिए थे । पूर्व में वह बन्नाल तक 
पहुँच गया था । दक्षिण में मालबा, गुजरात ओर सुदृर दक्षिण के 
अनेक भाग उस ने जीत लिये थे। राजनीति के गम्भीर तत्व न तो 
अलाउद्दीन जानता था, ओर न ही उस के मन्त्री | इस लिए 
उस का साम्राज्य स्थायी न था । उस के जीवन काल में ही इस 


साम्राज्य में शिधिलता आ गई । 4 हि 
शासन-प्रणाली -- अलाउद्दीन जहाँ लूट पर पर्याप्त ध्यान 


तेईसबाँ अध्याय श्र 


रखता था, वहाँ उसने एक पर्याप्त बड़ा साम्राज्य भी बना लिया 
था। अ्रपढ़ होते हुए भी वह एक वीर सेनिक था। राजनीति भी 
थोड़ी थोड़ी बतेता था। अपने पूवजों की अपेक्षा उसने एक दो 
बातों में बड़ी सावधानी की । मुसलमानी राज्य के सरदार ही प्रायः 
बादशाह के विरुद्ध विद्रोह खड़ा कर दिया करते थे । अलाउद्दीन 
ने गुप्तचरों का एक जाल सा बिछा दिया । इस ग्रकार वह अपने 
सरदारों की प्रत्येक क्रिया से परिचित हो जाता था | उसके सरदार 
उस से बहुत भयभीत रहने लगे। सरदार लोग प्राय: इकट्टे होकर 
पड़यन्त्र सवा करते थे। वादशाह ने उतका एकत्र होना भी बन्द 
कर दिया। 

अलाउद्दीन बड़ा कठोर शासक था । हिन्दुओं पर उसने अनेक 
अत्याचार किए। उसका विश्वासथा कि हिन्दुओं को अत्यन्त 
निधन और दीन-हीन दशा में पहुँचा देना चाहिए, अन्यथा वे 
अपने पूव ऐश्वेथे को सोचसोच कर सदा उठने का प्रयत्न करते 
रहेंगे। अतः उसने ५० प्रतिशत कर भूमि पर लगा दिया । पशुओं 
ओर घरों पर भी टेक्स लगाया गया। हिन्दू दबते जा रहे थे । 
उनके घर वीरान दिखाई देते थे। ऊपर से वे शक्ति-हीन हो गए 
थे, पर उनके अन्दर एक क्रोधाप्नि जल रही थी । बादशाह की 
कठोरता ओर स्वेच्छाचार के कारण प्रजा तंग थी, पर बोल नहीं 
सकती थी । इन्हीं कारणों से बादशाह के मरते ही उसका साम्राज्य 
नष्ट-भ्रष्ट हो गया । 

खिलजी राज्य का ध्वंस--सन्‌ १३१४ में अलाउद्दीन का 
देह्दान्त हुआ । राज की बागडोर उस समय काफूर के हाथ में थी । 
उसी की अनुमति से बादशाह का एक पुत्र राजगद्दी पर बेठा । 
स्थान-स्थान पर विद्रोह आरम्भ हो गए । इन्हीं विद्नोहों के कारण 


१२६ भारतवषे का इतिहास 


लगभग एक मास पश्चात्‌ मलिक्र काफूर मारा गया। बादशाह 
का एक्र दूसरा पुत्र था, कुतुबुद्दीन मुबारक । उसने अपने भाई को 
राजर्सिहासन से हटा दिया और सन्‌ १३१६ में स्वयं बादशाह वन 
बेठा । कुतुबुद्दीन अत्यधिक बिलासी था। अलाउद्दीन की लूट की 
सम्पत्ति ने उसे शक्तिहीन कर दिया था । भोग-विलास की लत में 
पड़ा हुआ वादशाह दिल्ली के अमीरों के घरों पर नाच-रंग देखा 
करता था | 

देवगिरि के राजा से युद्ध-अवसर ताड़ कर देवगिरि का 
राजा हरपालदेव स्वतन्त्र हो बेठा, परन्तु बह अपनी सेना पूर्ण 
रूप से तयार न कर सका था कि बादशाह ने स्वयं उस पर 
चढ़ाई की और उसे हरा कर मरवा दिया । इस क्षणिक विजय 
के कारण वादशाह पहले की अपेक्षा ओर भी अधिक विलासी हो 
गया । वह नीच-प्रकृति के लोगों से मेल रखता था। ऐसा ही एक 
व्यक्ति खुसरो था । उसे बादशाह ने मन्‍्त्री बना लिया था। 
इसी खुसरो ने बादशाह को मार डाला और सिंहासन पर स्वयं 
बेठ गया । 

नासिरुद्दीन खुसरो--ख़ुसरो सुसलमानों पर अत्याचार, 
कुरान का अपमान और मस्जिदों का तिरस्कार करता था। मुस- 
लमान सरदार उससे दुःखी हो गए । ऐसी अवस्था में पंजाब के 
दिपालपुर के नायब गयासुद्दीन तुगलक ने खुसरो पर चढ़ाई की । 
युद्ध में खुसरो मारा गया । तब गयासुद्दीन दिल्ली के राज्य का 
स्वामी बना । 

अलाउद्दीन का बनाया हुआ साम्राज्य पाँच ही वर्ष में अब 
छुगलक वंश के अधीन हो गया। इस पाँच वर्ष के अन्तर में अनेक 
राजपूत राजाओं ने अपनी अपनी स्वतंत्रता फिर स्थिर कर ली । 


चोबीसवां अध्याय 
ठुगलक वंश १३२०--१४ १ ९ 


गयासुद्दीग तुगलक (सन्‌ १३२०-११२५ )-- 
गयासुद्दीन ने सन्‌ १३२० में दिल्ली का राजसिंहासन संभाला । 
उसका पिता एक तुक ओर माता पञ्ञाब के जाट-छुल की थी। 
देर तक पज्ञाब में नायव रहने के कारण उसने कई अनुभव 
प्राप्त कर लिए थे। यद्यपि वह पक्का मुसलमान था, पर था बड़ा 
उदार और ओष्ठ। उसने अपने सुप्रबन्ध से साम्राज्य को फिर 
सँभाल लिया । 

दक्षिण पर आक्रमण--दक्षिण के बरगल प्रदेश पर राजा 
प्रताप-रुद्र दूसरे का राज्य था | उस पर बादशाह के पुत्र जुना 
ने चढ़ाई की और उसे अपने अधीन कर लिया | सन्‌ १३२४ में 
बह्नाल में विद्रोह उठा । बादशाह स्वयं उसे शान्त करने चला। 
जब वह्‌ बद्लाल को शान्‍्त करके धर लौटा तो अपने एक नए. 
महल के गिरने से सन्‌ १३२४५ में मर गया । 

जूना या मुहम्मद तुगलक (सन्‌ १३२५-१३५१)-- 
अपने पिता के मर जाने पर जूना ने राजगद्दी ली। उसने अपना 
नाम मुहम्मद तुगलक रखा । मुहम्मद्‌ तुगलक के सम्बन्ध में मुसल- 
मान ऐतिहासिक लिखते हैं कि वह बड़ा विह़ान्‌ ओर समझदार था। 
उसके समान. कोई विद्वान्‌ मुसलमान बादशाह अभी तक दिल्ली 
के सिंहासन पर नहीं बेठा था । वह अनेक विषयों का पर्डित था 
ओर अच्छी स्मंरण-शक्ति रखता था । बैद्यक, साहित्य, गणित 

ज्योतिष, दर्शन आदि सब विषय उसने देखे थे | वह काव्यरसिक 
ओर स्वयं एक कवि था। मुल्ला लोगों को राज्य में वह दखल 
नहीं देने देता था । 

पर दोष भी उसमें कम न थे | वह अपनी वात पर बड़ा हठ 
करता था। जो बात एक वार करना चाहता था, उसे कर के ही 
छोड़ता था । उसका दण्ड-नियम ऋरता से भरा हुआ था। विद्वान्‌ 
होते हुए भी वह राजनीतिक रूप से गहरा देखने वाला नहीं था-- 
अदृरदर्शी था। मन में जो लहर उठती उसे वह काये में परिणत 
करना चाहता था। इस प्रकार उसने कई ऐसी बातें कीं जो उसके 
दुःख का कारण बन गई । उप्तको क्रोध भी अधिक आ जाता 
था, इसलिए उसके समीप रहने वाले उस से बहुत डरा 
करते थे । 

राजधानी का बदलना--बादशाह के प्रारम्मिक बर्ष युद्धों 
में बीते । उसने अपने साम्राज्य को बहुत दृढ़ किया । उससे पहले 
किसी मुसलमान शासक का राज्य इतना विस्तृत नहीं था। उसके 
साम्राज्य में २३ सूबे थे। उनमें से कुछ प्रधान सूबे दिल्ली, लाहौर, 
गुजरात, मालवा, कन्नोज ओर देवगिरि आदि थे । 

उसका साम्राज्य सुदूर दक्षिण तक फेला हुआ था। दक्षिण 
में बहुधा विद्रोह हो जाते थ। वादशाह्‌ ने सोचा कि दिल्ली से 
इतने दूर के प्रदेशों का सँभालना कठिन है । उसने देवगिरि को 
अपना केन्द्र बनाना चाहा | एक दृष्टि से तो देवगिरि ऐसा 
नगर था, जो भारत का केन्द्र बन सकता था । मुहम्मद तुगलक 
ने आज्ञा की कि उसके राजकमचारी देवगिरि को चलें। इसके 
साथ उसने एक भारी भूल की। उसे अपने समृद्ध नगर-वासियों 
से कुछ प्रेम सा था। उसी प्रेम में उसने उनको भी आज्ञा दीकि 

उनकी यात्रा का खूब प्रवन्ध किया। लोग दिल्ली छोड़ने लगे । दिल्ली 
का पुराना नगर उजाड़ हो चला । 

सहसों व्यक्तियों की इतनी दूर की यात्रा कोई सरल बात न 
थी। प्रजा को बहुत कष्ट हुआ | नए नगर में वास करने पर दिल्ली 
के लोगों को दु:ख अनुभव होने लगे । वहाँ की भाषा ही ओर थी। 
यह भाषा की कठिनाई उस समय भी भारत में अधिक थी । वहाँ 
की रीति-नीति ही नए ढंग की थी। बादशाह का अनुभव विफल 
हुआ। लोगों को पुनः दिल्ली लोटने की आज्ञा हुई। थके-माँदे, 
हतोत्साह हिन्दू-मुसलमान घरों को लौटे, पर दिल्ली की पहली 
शोभा नहीं जमी । लोग बादशाह के इस कृत्य से बहुत दु:खी थे । 
इतनी प्रजा को सेकड़ों मील दूर ले जाना बुद्धिमत्ता का काम नहीं 
कहा जा सकता। 

इसके सिवाय उसने एक ओर अदूरदर्शिता का काम किया। 
उसके समय मुगल दिल्ली पर चढ़ आए, पर उसने उन्हें धन देकर 
लोटा दिया । शत्रु को अपनी राजधानी पर आने देना कोई बुद्धिमत्ता 
की बात नहीं है । इस से जाना जाता है कि इतना दृढ़ मुसलमानी 
साम्राज्य भी अन्दर से केसा पोला था। 

ताँबे का सिक्का--खिलजी और तुग्रलक साम्राज्य सरदारों 
के आश्रय पर स्थिर थे। सरदार बिगड़े कि राज्य में गड़बड़ पड़ी। 
अतः सरदारों को प्रसन्न रखने के लिए बादशाह बहुत सा धन 
बाँट दिया करता था । इसके साथ उत्तर भारत में एक भारी 
दुभिक्ष पड़ा । बादशाह अपनी सेना भी बहुत बड़ी रखना चाहता 
था। 20 सब कारणों से धन की बड़ी आवश्यकता थी । बादशाह 
ने ताँवे का सिक्का चला दिया । वह सिक्का सोने चाँदी के सिक्के 

के बराबर था। बादशाह ने अगली वात नहीं सोची। सहस्ीरों 
पुरुष नकली सिक्के बनाने लग पड़े । व्यापारियों को सन्देह हो 
गया । व्यापार बन्द होने लगा । अपनी साख बचाने के लिए 
बादशाह ने आज्ञा की कि ताँवे के सब सिक्कों के बदले सोने-चाँदी 
के सिक्के राजकोष से दे दिए जाएँ । ऐसे होते ही राजकोष खाली 
हो गया। लोग नकली सिक्कों के बदले में भी सोने चाँदी के सिके 
ले गये । ओषध उलटी पड़ी । निवृत्ति के स्थान में रोग आगे से 
भी कहीं बढ़ गया । 
ने हिन्दू प्रजा पर अलाउद्दीन की 
कठोरता स्थिर रखी । वह भी उन्हें निधन करके अपने आधिपत्य 
में रखना चाहता था । किसानों पर उसने भारी टेक्स लगाए। 
दूसरे टेक्स भी बहुत बढ़ा दिए । 

एक ओर जहाँ अत्याचार की सीमा हो चुकी थी, 
दूसरी ओर उसने अनेक मदरसे ओर ओऔपधालय स्थापित 
कराए । इन में दवाई बिना मूल्य मिलती थी । अपराध 
करने पर मुल्ला लोगों को भी दण्ड मिलता था । विदेशियों का 
बादशाह मान करता था । उसके दरबार में चीनी, तुर्की ओर 
फ़ारसी विद्वान विद्यमान थे। दुर्भिक्ष के समय बादशाह ने लोगों की 
पर्याप्त सहायता की थी । कहते हैं उसने सती की प्रथा रोकने का 
भी यत्र किया था। 

विद्रोह---अवब बादशाह को अपनी भूलों का फल मिलना 
आरम्भ होने लगा। उसकी क्रूरता के कारण लोगों के मन 
अन्दर ही अन्दर जल रहे थे। धीरे धीरे सभी स्थानों पर 
उसके विरुद्ध विद्रोह आरम्भ हुआ। पहले भाबर स्व॒तन्त्र 
हुआ । फिर सन्‌ १३३७ में वच्नाल भी साम्राज्य से निकल 

गया । बादशाह उन्को अधीन न कर सका । मुलतान और अवध 
के सूबे भी सिर उठाने लगे । देवगिरि में विद्रोह की अग्नि बहुत 
भड़की | सन्‌ १३४७ में एक अफ़गान हसन गंगू ने वहाँ एक 
स्वतन्त्र राज्य खड़ा कर लिया । यह राज्य पीछे से इतिहास में 
बहसनी राज्य के नाम से प्रसिद्ध हुआ । वहमनी राजाओं ने 
अपनी शक्ति बहुत बढ़ाई। गुलबर्गा इनकी राजधानी थी । इनके 
और विजयनगर राज्य के अनेक युद्ध हुए । 

विजयनगर के हिन्दू-राज्य की स्थापना--उन्‍्हीं दिनों 
सन्‌ १३३६ में विजयनगर में एक दृढ़ हिन्दू राज्य स्थापित हो 
गया । उस राज्य ने दक्षिण के इतिहास में बड़ा उच्च स्थान प्राप्त 
कर लिया | इस घोर पतन के काल में यही एक हिन्दू राज्य था, 
जिसने आये संस्कृति, साहित्य ओर विज्ञान की आशातीत रक्षा 
की। विजयनगर राज्य के प्रवतेक का नाम हरिहर प्रथम था। 
हरिहर ने धीरे धीरे अनेक प्रदेश अपने राज्य में मिला लिए ओर 
नीचे के दक्षिण को अफ़गान साम्राज्य के बन्धनों से स्व॒तन्त्र कर 
दिया । इस के राज्य का विस्तार तुंगभद्ठा नदी से लेकर कुमारी 
अन्तरीप तक था। 

महामन्त्री आचार्य सायण--विजय-नगर के हिन्दू राज्य 
में बुक प्रथण ओर हरिहर ट्वितीय के काल में एक बड़ा विद्वान्‌ 
ब्राह्मण मन्त्री था। उस मन्‍्त्री का नाम माधव था। उसी का 
भाई प्रसिद्ध वेद-भाष्यकार सायण था। सायण ( सन्‌ १३१५- 
१४८७ ) ७२ वर्ष की आयु तक जीता रहा । माधव ओर सायण 
दोनों भाइयों के सतत परिञ्रम से विज्य-नगर का हिन्दू राज्य 
एक छोटा सा साम्राज्य बन गया । 

विजयनगर अपने प्रकार का निराला नगर था। इस में 

सात दुगे और सात ही फसीलों (प्राकारों) के घेरे थे | इस नगर पर 
चढ़ाई करना कठिन ही नहीं असम्भव था । वाजारों का ऐ्रये बहुत 
बढ़ा चढ़ा था। राजा का धन भी अथाह था । उस का सिंहासन 
सब सोने का बना हुआ था। सन्‌ १५६५ में इस राज्य का 
पतन हुआ | 

मुम्मद तुगलक की मृत्यु--विद्वोहियों से युद्ध करते करते 
बादशाह थक गया । विद्रोही फिर भी शान्त नहीं हुए । बादशाह 
का दिल हूटा जाता था। अन्त को बह रोगी हो गया ओर सन्‌ 
१३५१ में मर गया। 

इब्नवतृता---यह अफ्रीका निवासी एक साहसी यात्री था। 
सन्‌ १३३३ में मुहम्मद तुगलक के काल में वह भारत आया। 
आठ वर्ष वह वादशाह के पास नोकर रहा। उस ने तत्कालीन 
दरबार का अच्छा वर्णन किया है। भारत के सम्बन्ध में उसने 
लिखा है कि यहाँ अन्याय नहीं था और लोग व्यापार आदि कर 
के धन-सत्वय करते थे । जहाज़ों के द्वारा भी बहुत व्यापार 
होता था । 

फ़रीरोज़शाह तुगलक--(सन्‌ १३५१--१३८८)-सुहम्मद तुग- 
लक का चचेरा भाई फीरोज़ तुगलक अब राजसिंहासन पर बेठा। 

शासन-सुधार--राज्य आरम्भ करते ही फ़ीरोज ने पहले 
बादशाह की नीति बदल दी | वह श्रजा को अपने अनुकूल करने 
में सफल हुआ । उस के शासन की मुसलमानी इतिहास में बड़ी 
प्रशंसा है। पर मुसलमानों पर ही उसकी दया थी। पहले साधारण 
हिन्दू जज्िया देते थे, ब्राह्मण इस से मुक्त थे। फ़ीरोज़ ने त्राह्मणों 
पर भी जज़िये का कर लगा दिया । त्राह्मणों के बहुत विनय करने 
पर भी उसने उनकी एक न सुनी। फ़ीरोज़ ने सतलुज ओर 

यमुना से दो नहरें निकलवाई । इन के कारण उसकी आय बहुत 
बह गई। इसके अतिरिक्त उसने अनेक सड़कें वनवाई और सेकड़ों 
उद्यान लगवाए | हस्पताल भी उस ने कई ख़ुलवाए । उसको इसा- 
रतों से भी बड़ा प्रेम था, अत: उस ने अनेक मसजिदें और महल 
बनवाए । उसका राज्य साधारण दया का राज्य था। 

जो सूबे मुहम्मद तुगलक के समय स्वतन्त्र हो गये थे, उन्हें 
अपने अधीन करने का उसने यत्न किया, पर इस में वह अस- 
फल रहा । फीरोज की सेना भी पर्याप्त थी । सेना के अफसरों को 
जागीरें दे कर वह प्रसन्न रखता था । 

फीरोज कुरान के अनुसार शासन करता था । इसलिए 
हिन्दुओं पर उसे कई कठोरताएँ करनी पड़ीं | वह मुसलमानों से 
इतना प्रेम करता था कि युद्ध में उनका रक्त गिराने से बह डरता 
था । इसीलिए महान्‌ योद्धा न हो सका । 

मृत्यु--सन्‌ १३८८ में फीरोज की मृत्यु हुईं। वह उस समय 
७६ वे का था । 

फीरोज की मृत्यु के पश्चात्‌ मुसलमानी साप्राज्य और भी 
क्षीण होता गया । एक ओर राजपूत अपनी शक्ति बढ़ा रहे थे 
और दूसरी ओर कई मुसलमान सरदार साम्राज्य के सूबों को 
स्वयं संभाल रहे थे। 

मेवाड़ का उत्थान--राजपूताना में सीसोदे की एक छोटी 
सी जागीर थो । चौदहवीं शताब्दी के प्रथम पाद के अन्त में 
उस का अधिकारी हम्मीर नाम का एक वीर राजपूत था । वह 
पुराने गुहिल वंश से सम्बन्ध रखता था । उसके हृदय में यह्‌ 
कामना उत्पन्न हुई कि अपने पूवेजों के पुराने राज्य का उद्धार 
करना चाहिए। 

हम्मीर का उद्य--उन दिनों दिल्ली में सुलतान अला- 
उद्दीन राज्य करता था। उस के राज्य के अन्तिम वर्ष जा रहे थे। 
सन्‌ १३१६ में अलाउद्दीन की मृत्यु हो गई । उसके पश्चात्‌ गया- 
सुद्दीन का राज्य भी थोड़े वर्ष ही रहा । फिर सन्‌ १३२४ में मुहम्मद 
तुगलक दिल्ली का बादशाह बना । दिल्ली के बादशाहों ने चित्तोड़ 
का प्रदेश मालदेव के अधिकार में दिया हुआ था। हम्मीर ने 
मालदेव के कई नगर अपनी जागीर में मिला लिए । मालदेव की 
मृत्यु के पश्चात्‌ उसका पुत्र जेसा मुसलमानी साम्राज्य का राजपू- 
ताने का नायब था । इसी जेसा के काल में सन्‌ १३२६ के लग- 
भग हम्मीर ने चित्तौड़ को भी प्राप्त कर लिया । तदनन्तर उस ने 
सारे मेवाड़ पर अपना प्रभुत्व जमाया और गुहिल वंश की 
सीसोदिया शाखा का राज्य मेवाड़ में स्थापित कर दिया | हम्मीर 
ने अपना राज्यामिपेक किया और 'महाराणा' पद धारण किया। 
मेवाड़ के राजा अब तक यह पद धारण करते हैं, ओर वही 
सीसोदिया वंश आज तक स्थिर है। वर्तमान काल में उत्तर 
भारत का वस्तुतः यही एक हिन्दू राज्य है, जिसकी परम्परा 
बहुत पुरानी है । 

सन्‌ १३६४ में महाराणा हम्मीर की मृत्यु हुईं। उस ने अपने 
अनथक प्रयत्नों से राजपूताना में एक दृढ़ हिन्दू राज्य स्थापित कर 
दिया। इस राज्य का जो संघर्ष दिल्ली के बादशाहों से हुआ 
उसका बृत्तान्त समय पर लिखा जायगा । 

सन्‌ १४३३ में चित्तोड़ की राजगद्दी पर महाराणा कुंभकरण 
( कुंभा ) बैठा । इस का मालवे के सुलतान महमूद के साथ एक 
महान युद्ध हुआ । कहते हैं इस युद्ध में महाराणा की सेना एक 
लाख के लगभग थी । सुलतान हार गया और अपने देश की ओर 

भागा । महाराणा ने वहाँ जाकर उसे कैद कर लिया ओर कुछ 
मास पश्चात्‌ छोड़ दिया। मुसलमान ऐतिहासिक महाराणा की 
दो एक छोटी हारों का भी वन करते हैं, परन्तु महाराणा ने जो 
अपना कीर्तिस्तम्भ स्थापित किया था, उस में लिखा है--/यह्‌ 
महाराणा मेवाड़ के इतिहास में बहुत प्रसिद्ध हुआ है । कुंभकणे 
ने गुजरात के सुलतान की हँसी करते हुए नागोर ले लिया। 
फ़ीरोज़ की वनवाई हुई ऊँची मस्जिद को जलाया, हुगे को तोड़ा, 
खाई को भर दिया, हाथी छीन लिए, यवनियों को कैद क्रिया 
और असंख्य यवनों को दरड दिया। यवनों से गोओं को छुड़ाया, 
नागौर को गोचर बना दिया, नगर को मसजिदों सहित जला 
दिया और शम्सखाँ के खज़ाने से विपुल रत्न-संचय छीना।” 
संभव है इस लेख में कुछ अत्युक्ति हो, पर अधिकांश भाग 
सत्य होगा । 

अनेक ऐतिहासिकों ने लिखा है कि भक्ति-धारा की प्रसिद्ध 
प्रचारिका मीरावाई महाराणा कुंभा की ख्री थी। यह एक भूल 
है । मीराबाई महाराणा सांगा के ज्येछठ पुत्र भोजराज की ख्री थी। 

तैमूर का आक्रमण--फीरोज़ को मरे १० बे हो चुके थे। 
इतने थोड़े काल में दिल्ली के राज्य के लिए अनेक भगड़े हुए 
ओर अनेक ही वादशाह बने । सन्‌ १३६८ में महमूद तुगलक 
दिल्ली का वादशाह्‌ था। 

प्रसिद्ध वौद्ध चंगेज़खाँ का पहले बन हो चुका है। चोदहवीं 
शताब्दी के अन्त में उसी के वंश में तमूर नाम का एक प्रसिद्ध 
विजेता हुआ | वह मुसलमान था । मध्य-एशिया में तेमूर के 
राज्य का बड़ा विस्तार हो गया था। वह भारत की दशा से भी 
अनभिज्ञ न था। दिल्ली-साम्राज्य की जीणे अवस्था को सोच 

कर उस ने भारत पर आक्रमण करने का निश्चय कर लिया। 
सन्‌ १३६८ में ७० वर्ष की आयु में वह समरकन्द से चला। मागे 
के नगर ओर ग्राम उस ने जला दिए। जन-संहार का तो कहना 
ही क्या है । तेमूर जहाँ से गुज़रा, वहाँ कत्ले-आम कराता गया। 
न जाने कितने लाख ख््री-पुरुष उसने कत्ल कराए ; पंज्ञाब की 
भूमि उसके भय से काँप उठी । दिसम्बर में वह पानीपत पहुँच 
गया । मांगे में उस ने एक लाख कैदी बनाए थे। यहाँ उसने 
उन सब को कत्ल करा दिया। उसे भय था कि युद्ध के समय ये 
केदी शत्रु-दल से मिल जायेंगे। तमूर के पास कोई एक लाख के 
लगभग सेना थी । वह्‌ दिल्ली पहुँच गया । 


दिल्ली की छूट--उधर महमूद तुग़लक लगभग पचास 
सहस्न सेना के साथ उस का सामना करने के लिए बाहर निकला। 
तेमूर की विजय हुई । बादशाह महमूद रणाक्षेत्र से भाग गया। 
तमूर ने दिल्ली में प्रवेश किया | तीन दिन तक तेमूर के सिपाही 
दिल्ली को लूटते रहे । लाखों खी-पुरुष क़त्ल हुए। दिल्ली की सारी 
सम्पत्ति तेमूर ने वटोर ली । दिल्ली से मेरठ और वहाँ से हरह्वार 
होता हुआ तमूर समरकन्द को लोट गया । 

आक्रमण के पश्चात्‌-दिल्ली की वादशाहत जो पहले ही 
अस्त-व्यस्त दशा में थी, अब स्वेथा ज्ञीण हो गई । दिल्ली का 
वैभव, दिल्ली की पहली-सी शान अब कहाँ थी ! धन का तो वहाँ 
नाम भी न था । ऐसी दिल्ली के शासन को अब कौन मान सकता 
था ? दिल्ली राज्य की सीमा दिल्ली और आगरा तक ही रह गई 
थी । तेमूर चला गया । दिल्‍ली में जो असाधारण नर-संहार हुआ 
था, उस की दुगन्धि के कारण वहाँ भयद्डर महामारी फेल गई। 

इस महामारी ने बचे खुचे लोगों के भी प्राण हर लिए। चारों ओर 
दुर्भिज्ञ का साम्राज्य हो गया । 

राजपूताना आदि में हिल्दू राजा अपनी स्वतन्त्रता स्थिर कर 
ही चुके थे । कई मुसलमान सूबेदार भी अपने अपने सूबों को 
सेभाल चुके थे | गुजरात से आकर महमूद ने सन्‌ १४०४ में 
दिल्ली का जीणे राज्य ले लिया। वह सन्‌ १४१३ तक जीता 
रहा | उस का राज्य दिल्‍ली तक ही सीमित था। 





४ 
पच्चासवा अध्याय 
सैयद और लोदी वंश 
सेयद वंश--आक्रमण करता हुआ तेमूर जब मुलतान 

पहुँचा था, तो वहाँ के हाकिम ने उस की अधीनता स्वीकार कर 
ली थी । मुलतान के हाकिम का नाम सेय्यद खिज़रखाँ था। दिल्ली 
की लूट में वह तेमूर का सहायक था । सन्‌ १४१४ में वह दिल्ली 
का बादशाह बन बेठा । वह कोई विशेष काम न कर सका ओर सन्‌ 
१४२९१ में मर गया । खिज़रखाँ के वंशन वड़े निबेल थे । उन 
का अन्तिम पुरुष आलमशाह था। 

उन्हीं दिनों अफ़ग्रानों ने पंजाब में अपना बल खूब बढ़ा लिया 
था । लाहौर ओर सरहिंद का हाकिम एक बहलोल लोदी था। 
उसने आलमशाह को राजगद्दी छोड़ने पर विवश कर दिया । 

लोदीवंश--बहलोल--सन्‌ १४५१ में बहलोल दिल्ली के 
सिंहासन पर बेठा । इस से पूबे दिल्ली का राज्य तुकों के अधीन 
था। लोदी से अफ़ग़ान राज्य का उदय हुआ। 

वहलोल एक शक्तिशाली और सहदय बादशाह था । वह 
विद्वानों का आदर करता था ओर अपने नौकरों से सोजन्यता का 
व्यवहार करता थां । दिल्ली-राज के कई नष्ट प्रदेश उसने जीत 
लिए और दिल्ली की खोई हुई शक्ति को बहुत कुछ एकत्र किया। 
बहलोल लगभग ३७ वर्ष राज्य करके सन्‌ १४८८ में मर गया । 

सिकन्द्र लोदी--सन्‌ १४८८ में वहलोल का पुत्र सिकन्दर 
दिल्ली के राजसिंहासन का स्वामी बना । सिकंदर एक बीर 
और साहसी बादशाह था । विहार, तिरहुत ओर बंगाल के प्रदेश 
उसने अपने अधीन कर लिए । सिकंदर लोदी ने नगरकोट के 
राजा रामचंद्र से कई युद्ध किए, पर वह उसे अपने अधीन न 
कर सका । सिक्रंदर के काल में आगरे के प्रदेश में एक भारी 
भूकम्प आया । इस भूकम्प से मकान और जन-नाश बहुत हुआ। 
सिकंदर अच्छा शासक पर पक्का मुसलमान था । उस ने अनेक 
मंदिर तुड़वा कर उनके स्थान पर मसजिदें वनवाई । सिकंदर का 
राज्य-काल २८ वर्ष था। 

इब्राहीम लोदी--सन्‌ १५१७ में इब्नाहीम ने अपने पिता का 
स्थान लिया । इत्राहीम का अभिमान बहुत वढ़ गया। वह अपने 
सरदारों को तंग करता था । अफ़ग़ान सरदार भला यह कब सह 
सकते थे | उस समय पंजाब का हाक्िम दौलतखाँ लोदी था। 
उसने काबुल के बादशाह वावबर को भारत पर चढ़ाई करने का 
निमंत्रण दिया । 


बब्बीसवाँ अध्याय 
हिंदुओं में नवीन धार्मिक धाराएँ 


इस्लाम और हिन्दू--सुसलमानों से पहले जितनी जातियाँ 
समय समय पर भारत में आई, उन सब ने शने: शने: हिन्दू धर्म 
ग्रहण कर लिया । कई लोग बोद्ध हो गए, कई वेष्णव ओर कई 
शेब । जो लोग पहले बोद्ध हुए वे भी पीछे से हिन्दू ही बन गए। 
मुसलमान जाति अपने नए संस्कारों के साथ भारत में आई। 
मुसलमानों ने यहाँ का धर्म स्वीकार नहीं किया, प्रत्युत उन्होंने 
अनेक हिन्दुओं को मुसलमान बनाया। हिन्दू निम्नलिखित कारणों 
से मुसलमान हुए। 

१-छोटी जातियों के हिन्दू बहुत मुसलमान हुए। वे हिन्दू 
धमम में कई प्रकार के कष्ट अनुभव करते थे । 

२--अनेक मुसलमान बादशाह बड़े धर्मान्ध थे वे हिन्दुओं पर 
कड़ाई करते थे, इसलिए साधारण हिन्दू मुसलमान हुए | 

३--जज़िया कर की कड़ाई न सहकर भी कई हिन्दू मुसल- 
मान हुए। 

४--युद्धों में जीतने पर मुसलसान सेनिक पुरुषों को कत्ल कर 
देते थे और स्त्रियों को अपने घरों में रख लेते थे। इस प्रकार 
लाखों ही ख््रियाँ अनायास मुसलमान हुई । 

५--युद्धों के पश्चात्‌ जो हिन्दू मुसलमानी धम ग्रहण कर लेते 
थे, उन्हें कृत्ल नहीं किया जाता था। इस प्रकार प्राण्रत्षा के लिए 
भी सहसौरों हिन्दू मुसलमान बने । 

६--आये-धम की पुरानी उदारता, सजीवता और 'आकषेण 

बहुत कम हो गए थे। हिन्दू अपने धर्म के गौरव को भूल रहे थे, 
इसलिए भी कई लोग मुसलमान हुए । 
ऐसी दशा में हिन्दू धर्म कब तक सोया रह सकता था ? इस 
धम्म में एक परिवतेन हुआ और नई धार्मिक धाराएँ चल पड़ीं। 
इनमें सबसे मुख्य धारा भक्ति की थी। भक्ति का अनुसरण करने 
वाले केवल पस्मात्मा से प्रीति करने का उपदेश करते थे। उनके 
समीप हिन्दू-मुसलमान सब एक थे । परमात्मा ओर अल्लाह में भी 
कोई भेद न था । ब्राह्मण और नीचतम पुरुष भी ईश्वर के दरबार में 
एक समान थे। जात-पात का भेद-भाव भक्ति मांगे में नहीं था । 
यह भेद-भाव राजनीतिक कारणों से हटने लगा । यही कारण है कि 
उत्तर भारत में जात-पात का उतना टंटा नहीं है, जितना कि 
दक्षिण के प्रदेशों में वहाँ मुसलमानों का उतना प्रभाव नहीं था 
जितना उत्तर भारत में था। इसलिए मुसलमानों के प्रभाव को दूर 
करने के लिए ही छोटे बड़े को एक समान समभने वाली धारा 
उत्तर भारत में ही. चली । है 
रामानन्द--रामाजुज आचार्य दक्षिण के महान्‌ सुधारकों में 
से एक थे । स्वामी रामानन्द उन्हीं के सम्प्रदाय के साधु थे। वे 
बेष्णव धर्म में अहूट अद्धा रखते थे ओर सदा राम-भक्ति में लीन 
रहते थे । रामानन्द ने नीच जाति के सहस्नों लोगों को अपने मत 
की दीक्षा दी । उनके समीप चाए्डाल ओर ब्राह्मण एक ही भग- 
बान्‌ के अ्ज थे । रामानन्द जी के प्रसिद्ध शिष्यों में नाई ओर 
चमार भी हैं | रामानन्द जी विद्वान भी थे। वेदान्त दशेन आदि 
कई संस्कृत ग्रन्थों पर उन्होंने अपनी टीकाएँ रची हैं। परन्तु वे 
अपना प्रचार हिन्दी में ही करते थे। इन का सम्प्रदाय संयुक्त 
प्रान्त में बहुत उन्नत हुआ । भक्तों का एक ताँता-सा वैध गया। 





गुरु नानक 

उन्हीं २५० प्रसिद्ध भक्तों की जीवनियाँ नाभा जी ने अपने “भक्त- 
माल” नामक ग्रन्थ में लिखी हैं। वेप्णव लोग इस ग्रन्थ को बड़े 
आदर की दृष्टि से देखते हैं । 

कंबीर--भक्त कबीर पन्द्रहवीं शताब्दी में हुए । ये रामानन्द्‌ 
के शिष्यों में से थे। संत कबीर की वाणी बड़ी प्रसिद्ध है। कबीर 
अद्वेत-बाद्‌ का उपदेश देते थे। जात-पात के तो बे बहुत विरुद्ध 
थे। हिंदू और मुसलमानों को मिलाने का इन्होंने बहुत प्रयत्न 
किया । अनेक मुसलमान भी इनके शिष्य बन गए । ये संस्कृत 
विद्या 'नहीं जानते थे । मूर्ति-पूजा का भी वड़ा कड़ा खण्डन किया 
करते थे । मन्दिर ओर मस्जिद दोनों का भाव हटा कर एक 
ईश्वरोपासना का उपदेश इनका प्रधान कतेन्य था। 

गुरु नानक--नानक जी का जन्म सन्‌ १४६६ में हुआ। 
जिस समय संयुक्त प्रान्त में उपयुक्त महापुरुष अपना सन्देश दे रहे 
थे, उसी समय पंजाब में गुरु नानक प्रसिद्ध हो रहे थे । गुरु नानक 
अद्वेत का उपदेश देते थे ओर मूर्ति-पूजा का खण्डन करते थे । 
भक्ति की धारा का श्रसार करने में वे और कवीर समान थे । जात- 
पात का आडम्बर उनकी दृष्टि. में भी निरथेक था। ये हृदय की 
स्वच्छता, सेवा, भक्ति ओर सत्संग पर बड़ा बल देते थे । इन्होंने 
गुरुओं का एक क्रम चलाया और अपना उत्तराधिकारी एक गुरु 
बनाया । इसी गुरु-क्रम से अन्त में सिक्ख धमे बना । 

चलुभाचार्य--बल्लभ स्वामी का जन्म सन्‌ १५७६ के आस 

पास हुआ | इन्होंने एक बल्‍्लभ सम्प्रदाय चलाया । संस्कृत विद्या में 

ये अच्छे निपुण थे । भगवान्‌ कृष्ण को विप्णु का अवतार मानते 
थे। कृष्ण भक्ति पर इन की असीम श्रद्धा थी । इसी का उपदेश 
वे शिष्यों को करते थे । आचाये बल्लभ तपस्या के स्थान में भक्ति 

पर बल देते थे । इन का सम्प्रदाय मथुरा, गुजरात ओर बम्बई में 
बहुत फेला । 

चेतन्य--चेतन्य महाप्रभु का नाम वह्नभूमि का वच्चा-बच्चा 
जानता है । चेतन्‍्य का जन्म सन्‌ १४८४ में हुआ । चेतन्य भी 
बेष्णव और कृष्णोपासक थे । जात-पात के वे भी कट्टर विरोधी 
थे। अनेक नीच जाति के मनुष्य उनके शिष्य बने । उनकी कृपा 
से बंगाल में वेष्णव धमे का अच्छा प्रचार हुआ । 

इन सब धार्मिक गुरुओं ने जात-पात पर पूरा कुल्हाड़ा चलाया 
ओर भक्ति-मागे का भरपूर उपदेश दिया । जो नीच जाति के लोग 
धड़ाधड़ मुसलमान हो रहे थे, वे इनके उपदेश से हिन्दू ही रहे । 
यही नहीं, इनकी असीम भक्ति के प्रभाव से अनेक मुसलमान भी 
इनके शिष्य हो गए। दूसरी ओर भक्ति-धारा का प्रवाह बहाकर 
इन्होंने धर्म को सरल कर दिया । कठिन यज्ञ जो मुसलमानी 
राज्य में असम्भव थे, लोगों को आकर्षित नहीं कर सकते थे । 
इस लिए भक्ति के मागे द्वारा ईश्वर्-प्राप्ति का मन्त्र चल गया। 

हिन्दुओं में अपने धर्म के प्रति श्रद्धा बढ़ी । संस्कृत विद्या का हास 

तो हुआ, पर हिन्दू धमे बच गया । 





सत्ताईंसवाँ अध्याय 
मुगल्-साम्राज्य 


पुराने मंगोल ही मुगल नाम से पुकारे जाते हैं। चंगेज़खाँ के 
कुछ काल पश्चात्‌ मंगोल लोग मुसलमान हो गए थे। तमूर भी 
इसी वंश का था । मुगल साम्राज्य के हूटने पर उसकी अनेक 

शाखाएँ हो गई थीं | उनमें से फ़रगणाना की रियासत भी एक थी । 
बाबर इसी रियासत का राजा और तेमूर-वंश में से था । 

बाबर-- (सन्‌ १५२६--१४३०)-ग्यारह वर्ष की अवस्था से 
हों बावर अपनी रियासत सँभाल रहा था । अपने प्रारम्भिक 
जीवन में बावर के अपने सम्बंधियों से अनेक युद्ध हुए । सन्‌ 
१५०४ में उसने काबुल का राज्य सँभाल लिया। काबुल को 
ले कर उस के मन में भारत पर चढ़ाई करने का विचार आया । 
सन्‌ १५२१ में बावर स्थालकोट तक आया, पर उसे अधिक 
सफलता नहीं हुई । सन्‌ १५२३ में पंज्ञाब के हाकिम दौलतखाँ 
लोदी ने दिल्‍ली पर आक्रमण करने के लिए उसे निमंत्रण दिया। 
बावर थोड़ी सी सेना ले कर लाहोर पहुँचा, पर दौलतखाँ अपने 
वचन से फिर गया बाबर भी वहुत सा लूट का माल ले कर 
काबुल चला गया। 

पानीपत का पहला युद्ध--९१ एप्रिल सन्‌ १४२६ को 
पानीपत के विशाल क्षेत्र पर इन्नाहीम लोदी ओर बावर का मुका- 
बला हुआ । इब्राहीम के साथ एक लाख सेना थी । कई हिंदू 
राजा भी उसकी सहायता कर रहे थे। काइजड़े के बीर राजपूत भी 
अपने राजा रामचंद्र के साथ इत्राहीम का साथ दे रहे थे । बाबर 
के पास केवल बारह सहस्र सेना थी । पर उस के पास तोपखाना 
था। बाबर ने जब तोपखाने से काम लिया तो इत्राहीम की सेना 
में खलबली पड़ गई । बादशाह युद्ध की भेंट हुआ । सहस्रों सेनिक 
भी रणात्तेत्र में ही काम आये। बाबर ने दिल्ली में प्रवेश किया। 
कुछ दिन पश्चात्‌ ही बाबर ने आगरा भी ले लिया ओर उस के 
हाथ बहुत धन लगा । 

महाराणा सांगा या संग्रामसिंह--सांगा का जन्म सन 

१४८२ में हुआ । सन्‌ १५०६ में उसका अभिषेक हुआ । मेवाड़ के 
महाराणाओं में से बह सबसे अधिक ग्रतापी हआ है । वह अपने 
समय का सबसे प्रबल हिंदू राजा था । महाराणा ने गुजरात के 
सुलतानों और सुलतान इत्राहीमलोदी से कई युद्ध किए थे | इत्राहीम 
के साथ उसका युद्ध सन्‌ १५१७ में खातोली ग्राम के पास हुआ। 
बादशाह भाग गया और राजकुमार कैद हो गया। इस युद्ध में 
महाराणा का बांया हाथ कट गया था और घुटने पर तीर लगने के 
कारण वह लँगड़ा हो गया था। 

महाराणा सांगा और बावर--बावर महाराणा के बल 
को जानता था | इसलिए महाराणा के साथ युद्ध करने से पहले 
उसने अपनी शक्ति को एकत्र करना ठीक समभा । बाबर ने ग्वालि- 
यर आदि कई ढुगे अपने अधिकार में कर लिए | महाराणा सांगा 
भी आगे बढ़ा । बाबर स्वयं लिखता है कि महाराणा के वेग का 
कोई ठिकाना न था। क्षणभर ने वह कहीं का कहीं पहुँच ज्ञाता 
था । महाराणा ने पहले बयाना ले लिया | फरवरी सन्‌ १५२७ को 
बाबर आगरे के पास अपनी सेना एकत्र कर रहा था। आसपास 
के जल के स्थानों की रक्षा का वह प्रबन्ध कर लेना चाहता था। 
फरवरी २२ सन्‌ १५२७ को बाबर का सेनापति खानवा तक आ 
पहुँचा । महाराणा ने उस पर आक्रमण कर दिया । बाबर ने भी 
अपने सेनापति की सहायता के:लिए बड़ी सेना भेजी । राजपूतों 
ने युद्ध जीत लिया। बाबर के कई बड़े-बड़े, अफसर मारे गये। 
बाबर अपनी तोपों को भी साथ ला रहा था । 

महाराणा की तीत्र गति से मुग़ल बड़ा घबराते थे । बावर स्वयं 
लिखता है--“मेरी सेना के छोटे बड़े सभी भयभीत हो रहे थे ।” 
बावर वड़ा वेचेन था । उसने अनेक पाप किए थे । उसने सोचा 

कि अब उन पापों के ग्रायश्चित्त का समय है। उसने शराब के 
प्याले तोड़ दिए और मद्यपान छोड़ दिया । कई बार हार हार कर 
बाबर अधिक साहसी हो गया था। उसने अपनी सेना में जोश- 
भरी वक्तृता दी। अपने सैनिकों का साहस बढ़ा कर वह युद्ध की 
अधिक तय्यारी करने लगा । साथ ही उसने सन्धि की बात छेड़कर 
युद्ध में देर लगा दी । महाराणा को यह देर महँगी पड़ी । इतनी 
भारी राजनीतिक भूल करने वाला महाराणा कोई “बड़ा नीतिज्ञ 
नहीं कहा जा सकता । महाराणा की सेना कोई एक लाख थी और 
बावर की सेना भी कम न थी। 

फतहपुर सीकरी के पास १७ माचे सन्‌ १५२७ को सवेरे ६३ 
बजे युद्ध आरम्भ हुआ । पहले तो राजपूत जीत रहे थे | पर अन्त 
में तोपखाने ने उन्हें पिछाड़ा । सांगा बहुत ज़र्मी हुआ। बाबर 
ने विज्ञय प्राप्त की । 

महाराणा सांगा की हार से राजपूतों का वह अदम्य ऐश्वये जो 
राणा छुंभा के काल से वढ़ ही रहा था, मंद पड़ गया। कहते हैं, 
राजपूताना का कोई घर ऐसा न था जिस का एक न एक व्यक्ति इस 
युद्ध में मारा न गया हो । मुगल साम्राज्य भारत में स्थिर हो गया। 

बंगाल विजय--सन १५२६ में विजय प्राप्त करके बावर ने 
विहार और बंगाल अपने अधीन कर लिए । 

सृत्यु---वाबर लड़ाई पर लड़ाई कर रहा था। इस घोर 
परिश्रम के कारण उस का स्वास्थ्य ढीला पड़ गया । सन्‌ १५३० 
में उसका पुत्र हुमायूँ रोगी हो गया । हकीम लोगों ने रोग असाध्य 
बताया। बाबर को अपने पुत्र से बड़ा प्रेम था। बाबर ने अपने 
रोगी पुत्र को शय्या की तीन बार परिक्रमा की ओर ईश्वर से 
प्राथेना की, कि पुत्र का रोग मुझे लग जाए। आश्चय की बात 

है कि हुमायूँ अच्छा होने लगा और बावर का रोग अधिक 
होता गया। २६ दिसम्बर सन्‌ १५३० को आगरे में बाबर की 
मृत्यु हुई । 

बाबर को अपने राज्य के प्रबन्ध करने का अधिक समय नहीं 
मिला । वह युद्धों में ही लगा रहा । उसने अपने अफसरों को कई 
जागीरें दीं ओर हिमालय से मालवा तक तथा काबुल से बंगाल 
तक अपने राज्य का विस्तार किया । 

हमायूं ( सन्‌ १५३०-१५५६ )--अपमे पिता की 
सृत्यु के पश्चात हुमायूँ राज-सिंहासन पर बेठा | हुमायूँ के तीन 
भाई ओर थे--कामरान, हिन्दाल ओर मिर्ज़ा असकरी। मरते 
समय बाबर ने हुमायूँ से कहा था कि अपने भाइयों को कष्ट न 
देना । अनेक दु:ख सहन करके भी हुमायूँ ने अपने पिता की यह्‌ 
इच्छा पूरी की | कामरान पंजाब ओर काबुल का सूबेदार था ओर 
हिन्दाल और असकरी भारत में ही थे । 

कामरान हुमायूँ से बड़ा ढ्वेप रखता था। इस द्वेष के कारण 
उसने हुमायूँ के मांगे में अनेक कठिनाइयाँ उत्पन्न कर दीं। हुमायूँ 
को सेना की बड़ी आवश्यकता थी, परन्तु वह काबुल की ओर 
से कोई सेना भरती नहीं कर सकता था। कामरान काबुल में 
स्व॒तन्त्र हो गया । 

अफगानों से युद्ध-धाघरा के युद्ध में परास्त हो कर अफ- 
गान शान्त नहीं हुए। सन्‌ १५३१ में मदमूद लोदी की अध्यक्षता 
में उन्होंने लखनऊ के समीप एक युद्ध किया। इस में अफ़गानों 
की हार हुई । इस के पश्चात्‌ अफ़गान विहार के शासक 
शेरखाँ के भएडे तले एकत्र हुए। इस शेरखाँ ने १५३२ में हुमायूँ 
की अधीनता मान ली | 

गुजरात में वहादुरशाह के साथ युद्ध-बहाहुसशाह एक 
अच्छा शासक था । वह दिल्ली का राज्य लेने की इच्छा कर रहा 
था । मालवा और चित्तौड़ उसने हस्तगत कर लिए थे। दिल्ली से 
भागे हुए लोगों की वह सहायता करता था। बावर अपने जीवन- 
काल में गुजरात के अफ़गानों को अपने अधीन नहीं कर सका। 
बहादुरशाह का राज्य पूबे में बरार तक जा पहुँचा था । जब 
हुमायूँ ने बहादुरशाह्‌ की तय्यारी का हाल सुना तो उस ने तत्काल 
गुजरात पर चढ़ाई कर दी। मन्दसोर के पास लड़ाई हुई। 
बहादुरशाह्‌ भाग गया ओर मालवे का प्रदेश सहज में ही हुमायूँ" 
के अधिकार में आ गया । 

बंगाल पर चढ़ाइ--जब हुमायूँ गुजरात में था, तब शेरखाँ 
ने सिर उठाया । हुमायूँ को शीघ्र ही आगरे की ओर लौटना पड़ा। 
उस के लोटते ही बहादुरशाह ने सारा मालवा फिर अपने अधीन 
कर लिया । उधर शेरखाँ अपनी शक्ति बढ़ा रहा था। शेरखाँ ने 
बंगाल के सब दुगे अपने अधीन कर लिए और अपनी शक्ति 
बढ़ा ली । न 
शेरखाँ--रेरखाँ अपने बाल्य-काल में फ़रीद के नाम से 
प्रसिद्ध था। फ़रीद विद्यारसिक और असाधारण बुद्धि रखता था। 
एक शेर को मार देने से लोग इसे शेरखाँ कहने लगे थे। सन्‌ 
१४५२८ में बह बाबर के दरबार में आया। होनहार समझ कर 
बाबर ने उसे बिहार में एक अच्छा पद्‌ दिया । शेरखाँ चुपचाप 
अपनी शक्ति बढ़ाता रहा ओर बाबर के मरते ही वह बहुत प्रबल 
हो गया । पहले उसने हुमायूँ की अधीनता स्वीकार कर ली, पर 
अन्दर ही अन्दर अपनी तेयारी करता रहा। सन १५३६ में 
गद्ना-तट पर चौसा के समीप उस का शाही सेना से मुकाबला 





श्ष्प भारतवर्ष को इतिहास 





हुआ । बादशाह की सेना हार गई | बादशाह भागा और प्राणरत्ञा 
के लिए गद्जा में जा कूदा | वह निश्चय ही मर जाता यदि निज्ञाम 
मुहम्मद सका उसे न बचाता। हुमायूँ अपने प्राण-रक्षतक का 
बड़ा कृतज्ञ था। उसने दो दिन के लिए उसे बादशाह भी बना 
दिया था। 

कन्नौज के पास शेरखाँ से युद्ध--हमायूँ ने आगरा पहुँच 
कर नई सेना एकत्र की । शेरखाँ ने कन्नौज तक का प्रदेश अपने 
अधीन कर लिया था । सन्‌ १५४० में कन्नोज के समीप शेरखाँ 
और हुमायूँ दोनों आमने सामने हुए । हुमायूँ फिर हार गया। 
हुमायूँ आगरे को भागा | वहाँ से वह लाहोर आया । लाहोर से 
उस ने मारवाड़ की ओर कूच किया । इन सव स्थानों पर उसे कहीं 
भी सहायता न मिली । 

सम्राट्‌ अकबर का जन्म--भटकता भटकता हुमायूँ मरुभूमि 
को लाँघता हुआ अमरकोट पहुँचा । यहीं पर सन्‌ १५४२ में उस 
के एक पुत्र हुआ । यही पुत्र भारतीय इतिहास में अकबर के नाम 
से प्रसिद्ध है । 

शेरशाह छर ( सन्‌ १५४०-१५४५ )--हमायूँ के भाग 
जाने के कारण शेरशाह ने दिल्ली में पुनः अफ़गाग राज्य की 
स्थापना की । वह एक वीर योद्धा था । राज्य लेते ही उसने पंजाब 
और बड्ढाल में शान्ति स्थापित की । फिर अगले वे उसने मालवा 
ले लिया। मारवाड़ के राजा भालदेव को भी उसने हराया। सन्‌ 
१५४४ में शेरशाह मर गया। _ ह र 

शेरशाह का शासन--शैस्शाह केवल लूटने वाला बादशाह 
ही नथा। उस ने अपने छोटे से राज्य-काल में अनेक सुधार 
किए | उन में कुछ नीचे लिखे जाते हैं । 

१, भूमि का प्रबन्ध---टोडरमल नाम का एक बड़ा प्रतिभा- 
शाली व्यक्ति था। उसकी सम्मति से उसी के द्वारा शेरशाह ने 
सारी भूमि का माप कराया। उसी माप के अनुसार किसानों पर 
लगान लगाया गया। किसानों को उपज का तीसरा भाग राज्य 
को देना पड़ता था। 

२. रिश्वत---राज-कर्मचारियों का रिश्वत लेना रोक दिया 
गया और इस विषय की कड़ी देख-रेख की जाती थी । 

३९ हिन्दू-मुसलमान--यद पहला मुसलमान सम्राद था 
जिसने हिन्दू-मुसलमानों का भेद कम किया। 

४, दुण्ड--शेरशाह का दसड-चक्र बड़ा क्रठोर था, पर था 
सब के लिए एक समान | साधारण अपराध पर हाथ-पेर काट दिये 
जाते थे । पुलीस का प्रबन्ध अच्छा था । 

७, सेना- शेसशाह ने स्थायी सेना बनाई। सेना को वेतन 
नियमित मिलता था। अनेक हिन्दू भी उसकी सेना के अफसर थे। 
उसकी सेना में पचास सहस्र पदाति, पच्चीस सहस्र अश्वारोही और 
पाँच सहस्र हाथी थे । 

६, सड़कें --शेस्शाह का एक बड़ा भारी काम सुन्दर सड़कों 
का बनवाना था। आगरा ओर दिल्ली से उसने पेशावर तक एक 
सड़क बनवाई । यह सड़क अभी तक शाही सड़क के नाम से प्रसिद्ध 
है। सड़कों पर अनेक सराएँ भी बनाई गई। इनसे पथिकों को 
बहुत आराम मिलता था। 

चरित्र--शेस्शाह मुमलमानी काल के भारत के चुने हुए 
सम्राटों में से एक था । वह एक योग्य, वीर ओर बुद्धिमान व्यक्ति 
था। अपराध करने पर बह मोलबयिों को भी दण्ड देता था । उसने 
हिन्दुओं को धार्मिक स्वतंत्रता प्रदान की थी ।“जज्ञिया बिना कष्ट 

दिए प्राप्त किया जाता था। शेरशाह सब राजकीय विभागों का 
प्रबन्ध अपनी देख रेख में करता था । वह दान-वीर भी 
बहुत था । 

उत्तराधिकारी--सन्‌ १५४४ में शेरशाह का देहान्त हो गया। 
डसका पुत्र सलीमशाह्‌ सन १५५७ तक राज्य करता रहा | उसकी 
मृत्यु के पश्चात सूर राज्य निवेल हो गया । स्थान-स्थान पर विद्रोह 
उठ खड़े हुए। 

हुमायूं का लौटना--अकबर के जन्म के पश्चात्‌ हुमायूँ 
फारस को चला गया । वहाँ के शाह से उसने मित्रता कर ली । 
उससे १२ सहस््र सवार लेकर वह काबुल को आया । कामरान ने 
उसका मुकाबला किया, पर हार गया । 

कुछ ही दिनों में सारे अफ़गानिस्तान को हुमायूँ ने अपने 
अधीन कर लिया । उस समय तक सूर-वंश के डुकड़े ढुकड़े हो गये 
थे। सन्‌ १५५४ में १५ सहस्र सवार लेकर हुमायूँ लाहोर पर चढ़ 
आया ओर उसने लाहोर विजय कर लिया | सन १५५५ में वह 
दिल्ली की ओर बढ़ा। सरहिन्द पर सूर वादशाह ने उसका मुकाबला 
किया पर हार कर भाग गया । हुमायूँ सीधा दिल्ली पहुँचा और 
१५ वर्ष पश्चात्‌ उसने अपना राज्य फिर ले लिया । 

मृत्यु--अनवरी सन्‌ १५४६ में हुमायूँ अपने पुस्तकालय की 

सीढ़ियों से नीचे उतर रहा था । उसका पर फिसला और वह गिर 
कर मर गया । 

सम्राट्‌ अकबर ( सन्‌ १५५६-१६०५ )--हँमायूँ के 
पश्चात्‌ उसका पुत्र अकबर वादशाह्‌ वना। अकबर उस समय 
केवल १३ ही वर्ष का था। जब अकवर ने राज्य सँभाला तो 
भारत के अनेक भाग स्वतन्त्र हो चुके थे। अफ़ग़ानों की सत्ता 
बुछ न कुछ बनी हुई थी। बिहार, वन्नाल, खानदेश, जौनपुर 
ओर सिन्ध अफ़णानों के अधीन थे । उधर राजपृताना में मेवाड़ 
और जोधपुर आदि के प्रदेश स्वतन्त्र हो चुके थे। दक्षिण भारत 
पर मुग़लों का कोई अधिकार न था। गुजरात बहादुरशाह के 
अधिकार में चला गया था। 

हेमूँ--अकवर अभी बालक था, उस के राज्य का काम 


बैस्मखाँ करता था । सूर बंश के लोग अपना राज्य लोटा लेने की 
चिन्ता में थे। मुहम्मद आदिलशाह अपना सिर उठा रहा था। 
उसका सचिव ओर प्रधान सेनापति हेमूँ नाम का एक चनिया था। 
हेमूं पहले रिवाड़ी में दुकान करता था । उन्नति करते करते 
वह आदिलशाह्‌ का प्रिय बन गया। हेमूँ ने एक सेना एकत्र कर 
ली ओर बिल्ली तथा आगरा का स्वयं स्वामी वन बेठा । उसने 
विक्रमादित्य की उपाधि धारण करली । हेमूँ वीर ओर चतुर 
सेनापति था, पर अपनी सेना के हाथियों पर निर्भर रहने की 
भूल उसने भी की । 

पानीपत का दूसरा युद्ध--हेमूँ.. १५०० हाथी और 
भारी सेना लेकर पानीपत के रणाज्षेत्र में आ उतरा। अकबर के 
सरदार पहले तो उसे भारत छोड़ने को कहते रहे, पर अकबर 
के न मानने पर युद्ध के/लिए तय्यादु हो गए । वेरमखाँ सेना 
को तय्यार कर रहा था । ४ भैवम्बर सन्‌ १५५६ को यह युद्ध 
हुआ हेमूँ की आँख में एक तीर लगा । वह अचेत हो गया । 
हेमूँ की सेना भागी हेमूँ पकड़ा गया । बेरमखाँ ने इसे कत्ल 
करा दिया । 

अब अकबर दिल्ली ओर आगरे का अधिकारी हो गया। 
परन्तु उसकी अवस्था अभी ढीली ही थी । वह भारत का 
सम्राट नहीं था। पहले तीन वे में अकबर ने कई युद्ध लड़े और 
अजमेर तथा ग्वालियर आदि देशों को उसने जीत लिया। कुछ 
ही दिनों में उसने जोनपुर भी अपने अधीन कर लिया। वह अफ़- 
गानों का केन्द्र-स्थान था। 

बरमखाँ--वरमखाँ का अधिकार ओर प्रभुत्व प्रतिदिन 
बढ़ता ही जाता था । कई सरदार इसको सह न सके । उन्होंने 
अकबर ओर बेरम के मध्य वेमनस्य उत्पन्न करा दिया । यह 
तनातनी इतनी बढ़ी कि बेर्म भारत छोड़ने पर विवश हुआ। 
बेरम मक्के की ओर चल पड़ा। मागे में एक अफ़गान ने उसे मार 
डाला । 

अकबर की कठिनाई--अकबर ने कई ग्रदेश जीत लिए, 
पर उसका मशगे सवेथा निष्कण्टक्र नहीं बना था। अनेक अमीर 
ओर सरदार अभी तक उसके विरोष्टी थे । उनको अपने अनुकूल 
बनाए बिना शानन्‍्त साम्राज्य असम्भव था | इसलिए अकबर इस 
ओर पूरा ध्यान दे रहा था । दूसरी कठिनाई थी, भारत के अनेक 

प्रान्तों की स्व॒तन्त्रता। अकबर चाहता था कि एक वार सारा 
भारत उसके अधीन हो जाए । ओर तीसरी वात थी प्रशान्त 
शासन की । दूसरी बात हुए बिना यह तीसरी बात नहीं हो सकती 
थी । इसलिए अंतिम दो बातों को हल करने की कठिनाई भी 
उसके सामने थी । 

साम्राज्य-विस्तार के तीन युग--इसरी बात को पूरा 
करने के लिए अकबर ने सतत प्रयत्न किया । 

१, सन्‌ १५५६-१५७६ तक उसने उत्तर भारत में विज्ञय की | 

२. सन्‌ १५७६-१५६६ अफ़गानिस्तान की स्वतन्त्र जातियों 

को अधीन किया । 

३. सन्‌ १५६६-१६०४ दक्षिण-विज्ञय । 

इसी काल में उस ने साम्राज्य की सुब्यवस्था के भी अनेक 
उपयोगी उप|य किए। 

मालवा-- सन्‌ १५३१-१५६४ तक अकबर मालवा पर आक्र- 
मण के लिए सेना भेजता रहा । उस के हाकिम लूट-मार कर लेते 
थे, पर शाही कोश में धन नहीं भेजते थे । अन्त में सन्‌ १५६४ में 
मालवा सवेधा अधीन हो गया । 

गोंडवाना--मालवा के अधीन होते ही लगे हाथ अकबर 
की सेना ने गोंडवाना जा घेरा । वहाँ का राजा वीरनारायण था । 
उसकी माता वीर राजपूतनी दुर्गावती थी । वीरता, बुद्धि और 
नीति में वह सुविख्यात थी। अकवर ने अकारण ही इस राज्य पर 
धावा वोला । राजपूत बड़े साहस से लड़े ओर रानी दुर्गावती 
अपने देश की रक्षा करते हुए रणात्तेन्र में मारी गई । गोंडवाना 
पर अकबर का राज्य हो गया । 

राजपूतों से युद्ध--वादशाह अकबर राजपूतों को अपने 

अधीन करके उन्हें अपना सह।यक बनाना चाहता था । उस से 
पहले दिल्‍ली पर राज करने वाले सात राजवंशों ने ऐसा नहीं 
किया था । इसी लिए किसी वंश का राज १०० वर्ष तक भी न 
रहा । केवल मुसलमानों की सहायता से इस देश का राज्य स्थिर 
नहीं रह सकता था, यह वात अकवर जान गया । उसके चित्त में 
यह बात गड़ गई कि राजपूतों को सहायक बनाना चाहिए। ८ 
चित्तौड़ पर चढ़ाई--साँगा का पुत्र उदयसिंह उस समय 
मेवाड़ का महाराणा था । सरदारों ने उदयसिंह को पवतों की ओर 
भेज दिया ओर दुगे की रक्षा के लिए ८००० राजपूत रह गए। 
एक बात राजपूतों ने अत्यन्त बुद्धिमत्ता को की। राजपूताने की वह्‌ 
अथाह धनराशि जो महाराणा कुंभा के काल से एकत्र हो रही थी 
किसी गुप्त स्थान की ओर भेज दी गई । अब तो ढुगे में बीर 
सैनिक ही थे । २३ अक्तूबर सन्‌ १५६७ को अकबर ने चित्तोड़ के 
ढुगे का घेरा डाला। ढुगे की दीवारों में अनेक सुरंगे लगाई गई, पर 
राजपूत उन्हें तत्काल भर देते थे । सुरंगे लगाना आसान काम न 
था । जहाँ सुरंग लगाने का यत्न किया जाता था, राजपूत वहीं गोली 
ओर तीर का निशाना वना कर सुरंग लगाने वालों को नष्ट 
कर देते थे । फिर भी अकवर का सुरंगों पर विश्वास था। यह 
काम जारी रहा । यदि कोई सुरंग सफल भी रही तो राजपूत 
वहाँ तेल, रुई और वारूद जला कर शत्रु को अन्दर नहीं आने 
देते थे । इतने में ही वे फिर ढुगे की दीवार को ठीक कर 
देते थे । 
अन्त में दुगे की भोजन-सामग्री समाप्त होने लगी । बीर 
राठौर जयमल ने जौहर की अ्रप्नि जलवाई । वीर देवियाँ और 
<चे धघकती अप्नि में कूद पढ़े । इस अग्नि को देखकर अकबर 





हिन्दूपति महाराणा प्रताप 

ने पूछा--यह क्या है १ भगवान दास ने उत्तर दिया, जहाँपनाह ' 
कल भयद्डर युद्ध होगा। राजपूतों ने जोहर की अप्नि जला दी है । 
दूसरे दिन शाही सेना ने दुगें पर आक्रमण किया । राजपूतों 
: ले हुगे-हवार खोल दिए। वीर जयमल लँँगड़ा हो गया था । उसे 
युद्ध की बड़ी कामना थी | वह एक सैनिक के कन्धे पर चढ़ा और 
घोर संप्राम करते हुए वीर-यति को ग्राप्त हुआ । दुगे के एक एक 
द्वार पर अभूत-पूवे संग्राम हुआ । राजपूतों ने अपना अन्तिम 
कर्तव्य पूरा किया । शरीर से उन्हें कोई प्रेम नहीं रहा था । वीर 
राजपूत वीसियों को मार कर मरे । २५ फरवरी सन्‌ १५६८ को 
लगभग चार सास के पश्चात्‌ अकवर चितक्तौड़ के दुगे में प्रविष्ट 
हुआ, पर उसके हाथ कुछ न आया । न वहाँ खत्रियाँ थीं और न 
सम्पत्ति | 
महाराणा उदयसिंह का देहात *८ फरवरी १५७२ को हुआ। 
महाराणा प्रताप--बीर शिरोमणि, प्रात:स्मर्णीय, हिन्दूपति 
महाराणा प्रताप का जन्म ६ मई १५४० को हुआ । महाराणा 
उदयसिंह की दाह-क्रिया के समय ग्वालियर के राजा रामसिंह ने 
सुना कि उदयसिंह ने जगमल को अपना उत्तराधिकारी बना दिया 
है। वहाँ कई बुद्धिमान्‌ सामनन्‍्त थे । उन्होंने कहा कि अकबर- 
सदश सम्राट्‌ दिल्ली के सिासन पर आरूढ़ है, चित्तौड़ हाथ से 
जाता रहा है, मेवाड़ उजड़ रहा है, ऐसे आपत्ति के काल में तो 
उदय्सिह का ज्येष्ठ पुत्र वीर प्रताप ही मेवाड़ का अधिकारी है। 
सारे सामन्‍त सहमत हो गए । वे घरेलू कलह बढ़ाना नहीं चाहते 
थे। सब ने एक मत होकर प्रताप का राजतिलक कर दिया । 
आमेर के कुँवर मानसिंह का महाराणा प्रताप से मनोमालिन्य 
था। अकबर फे द्रवार में रहने से मानसिंह को बड़ा अभिमान था। 

अकबर तो पहले ही इस बात की चिन्ता में था। एक बड़ी सेना 
देकर उसने मानसिंह को मेवाड़ की ओर भेजा । 

भामाशाह--भामाशाह अत्यन्त नीति-निपुण मंत्री था। उसी 
की सम्मति से प्रताप सत्र काम करता था । राजपूताने के अतुल 
धन की गुप्र-स्थानों में रक्ता करने वाला-यड़ी अद्वितीय निःस्वार्थी 
पुरुष था । जब जब महाराणा को सेना की आवश्यकता पड़ती तभी 
तभी भामाशाह्‌ धन के ढेर लगा देता । न जाने वह कितना सच्चा 
देशभक्त था । जब वह मरने लगा तो उस ने अपनी स्त्री से कहा 
लो यह बही है, इसे अत्यन्त गुप्त प्रकार से महाराणा (अमरसिंह) 
को दे देना | इस में उन सब गुप्त स्थानों का व्योरा है कि जहाँ हम 
ने मेवाड़ की सम्पत्ति छिपा रखी है। आये देवी ने अपने पति की 
अन्तिम इच्छा पूर्ण की । धन्य ऐसे बीर लोग कि जिनका मन 
इतनी अतुल सम्पत्ति भी नहीं बिगाड़ सकी । 

हल्दी घाटी--यह प्रसिद्ध युद्ध हल्दी नाम की घाटी में हुआ। 
इसी युद्ध के कारण यह घाटी भारतीय इतिहास में एक तीथ-स्थान 
बन गई है। म/नर्सिह मुगल सेना को लेकर इसी घाटी में आ गया। 
डधर महाराणा प्रताप भी उससे तीन कोस दूर आ पहुँचा | वीर 
भामाशाह महाराणा के साथ था। मुसलमान ऐतिहासिकों ने इस 
युद्ध का इत्तान्त बहुत अपूर्ण लिखा है। पर उनके लेखों से भी 
प्रकट होता है कि वे जीत नहीं सके | 

जून सन्‌ १५७६ को दोनों सेनाएँ एक दूसरे के सामने आई। 
मानसिंह की सेना में ५००० और महाराणा के पास ३००० सवार 
थे । महाराणा अपने प्रसिद्ध घोड़े चेटक पर सवार था । मानसिंह 
एक हाथी पर सवार था । महाराणा ने धोर युद्ध किया और अपने ५9 

घोड़े को एड़ लगाई। घोड़े के अगले पाँव क्षण भर में मानसिह 
के हाथी की सूँड पर थे। महाराणा ने बल-पूवेक अपना बर्छा 
मानसिंह पर मारा | मानसिंह कुककर बच गया । हाथी की सँूँड 
में एक तलवार थी । चेटक का पिछला पेर उस तलवार से ज़झ्मी 
हुआ । महाराणा ने समभा, मानसिंह मर गया, अतः उस ने 
अपने घोड़े को पीछे हटाया। सेकड़ों राजपूत और सहस्रों मुसल- 
मान मारे गए। एक शिलालेख में लिखा है कि मुसलमान सेना 
पीछे हट गई। दोनों पक्त वाले अपनी अपनी विजय प्रसिद्ध 
करते थे । 

अकबर को वास्तविक सफलता न हुई। महाराणा जंगलों 
में रहता था । उसने मेवाड़ के सारे नाके बन्द कर दिए। 
किसानों के नाम आज्ञा जारी कर दी कि मेंदानों की भूमि में जो 
कोई खेती करेगा उस का शिरच्छेद कर दिया जायगा। एक 
किसान ने मुसलमानी प्रोत्साहन से ऐसा किया। राणा स्वयं 
वेश बदल कर रात को आया ओर उसे कत्ल कर गया। 
महाराणा की धाक बेठ गई । शाही सेना उसे ढूँढती फिरती थी । 
बह हाथ नहीं आता था। इसके विपरीत वह शाही सेना को बहुधा 
नष्ट कर के फिर पचतों में छिप जाता था। मेवाड़ उज्ाड़ हो गया। 
अकबर को मेवाड़ से कुछ नहीं मिला ओर न ही महाराणा उसके 
अधीन हुआ । 

महाराणा की मृत्यु--१६ जनवरी १५६७ को ५७ बषे की 
आयु में महाराणा ग्रताप का देहान्त हुआ । इस समाचार को सुन 
कर अकबर दुखी हुआ क्योंकि महाराणा प्रताप स्वाधीन ही मरा। 


भहाराणा प्रताप की मझुत्यु के पश्चात्‌ उस के पुत्र अमरसिह ने 
अकबर से सन्धि कर ली । 

अकबर की गुजरात और बड्भाल-विजय--सन्‌ १५७३ में 
अकबर ने अहमदाबाद पर आक्रमण किया । शत्र पराजित हुआ 
और अकबर ने गुजरात को दिल्ली के अधीन कर लिया। अभी 
अकबर लोट ही रहा था कि उसे सीकरी में गुजरात में पुनः विद्रोह 
होने की सूचना मिली । वह बड़ी सेना लेकर ६ दिन में अहमदाबाद | 
पहुँचा । शत्रु फिर पराजित हुए और अब सूरत तक का प्रदेश 
अकबर के हाथ आया | सूरत आदि के वन्दर स्थानों का व्यापार 
अब उसके अधीन हो गया । 

सन १५७४ में अकबर ने बद्स्‍ाल पर चढ़ाई की। सुलेमान 
का पुत्र दाऊद उस समय बच्नाल का राजा था। युद्ध में दाऊद 
की हार हुई और वह भाग गया। दाऊद एक वार फिर उठा 
आओर सन्‌ १५७४५ के युद्ध में मारा गया । इस प्रकार बन्नाल तक 
अकबर का साम्राज्य फेल गया। हि 

काबुल पर चढ़ाई--अब अकवर ने अपनी पश्चिमोत्तर 
सीमा की ओर ध्यान दिया | सन्‌ १५८९ में काबुल के मिर्जा हकीम 
ने पंजाव पर आक्रमण किया। अकबर ने पंजाब से होते हुए 
काबुल तक उस का पीछा किया और सितम्बर सन्‌ १४८९ में 
स्वयं काबुल जा पहुँचा। सन्‌ १४८४ में अकबर ने काबुल को 
अपने साम्राज्य की पश्चिमी सीमा वना लिया। सन्‌ १५८६ में 
बलोच जातियों को वश में करते हुए अकबर के मित्र राजा 
बीरबल का देहान्त हुआ | 

काबुल के साथ ही अकबर ने काश्मीर तथा सिन्ध को 
विजय किया। सन्‌ १५६१ तक राजपूताना की पहाड़ियों को 
छोड़ कर अकवर कंदह्ार तक सारे उत्तर भारत का अधीश्वर 


हो गया । 

दक्षिण-विजय--छुगलकों के समय में हसन गंगू द्वारा 
स्थापित बहमनी राज्य के खँंडहरों पर पाँच मुसलमानी राज्य बन 
चुके थे। इनमें से अहमदतगर का निजामशाही राज्य ओर 
गोलकुंडा का कुतुबशाही राज्य प्रमुख थे । सन १५८६ में 
निज्ञामशाही राज्य के उत्तराधिकारियों में परस्पर कलह होने 
लगा । गुजरात ओर मालवा से अकबर की सेनाओं ने अहमद 
नगर की ओर प्रस्थान किया। दिसम्बर सन्‌ १५६४५ में अहमद 
नगर पर घेरा डाला गया । यह सुन सुलताना चाँदवीवी बीजापुर 
से मृत पिता के राज्य की रक्षा के लिए आई। वह साधारण 
ञ्जी नहीं थी | वह स्वयं सेना का संचालन देख रही थी, 
ओर सेनिकों को प्रोत्साहित कर रही थी । धोर युद्ध होता रहा । 
बादशाह की सेना घबरा गई। कई बार युद्ध हुआ ओर कई 
बार हटा। सन्‌ १६०० में चाँदबीवी को उसके सिपाहियों ने 
मार डाला। तव अहमद नगर विजय हो गया ओर दिल्ली 
का सूवा बना । 

अकबर का शासन--अकवर ने अपना राज्य दृढ़ करने के 
लिए हिन्दुओं को अपना साथी बनाया। उसने जज़िया, हटाया 
ओर हिन्दुओं को पूरी धार्मिक स्वतस्त्रता दी । तीथे-स्थानों के कर 
उसने हटा दिए। सती और पशु-बलिदान को रोकने का भी 
बादशाह ने कुछ यत्र किया। अकबर ने बाल-विवाहों के रोकने 
की भी चेष्टा की । उसने राजपूतों को अपना सेनाध्यक्ष 
बनाया। ये सारी बातें राजपूतों के संसगे से ही उसमें उत्पन्न 
हुई थीं। हिन्दुओं के साथ समानता का व्यवहार कर के अक- 
बर ने उन्हें वस्तुत: जीत लिया । भूत को सदा ही भूलने वाला 
हिन्दू अकवर का परम सहायक हो गया । यदि 

अपनी धर्मान्थता से हिन्दुओं को तंग न करता तो अकबर का 
बनाया हुआ साम्राज्य न जाने कब तक भारत में स्थिर रहता । 
सब्रों का प्रबन्ध-- अकबर का भारत १५ सूबों में बाँटा 
गया था। हर एक सूबे में एक सूबेदार था और लगभग तीन 
वर्ष के पीड्छ बदला जाता था। सूबे का प्रवन्ध अधिकांश में 
सूबेदार के आधीन था। दण्ड-नियम कठोर परन्तु सब हिन्दू 
मुसलमानों के लिए समान थे। व्यापार की स्वच्छता का ध्यान 
रखा जाता था और तुला बाँट की जाँच होती रहती थी। 
सेना-प्रवन्ध--सेना के चार विभाग थे। पेदल, अश्वारोही 
हाथी ओर तोपखाना । तोपखाने का बड़ा ध्यान रखा जाता था। 
वेतन नियमित मिलता था। अकबर को स्थायी सेना घड़ी भारी 
थी । सब प्रधान राजकर्मचारी बीर योद्धा होते थे। 
टोडरमल--राजा टोडमल बादशाह का अधेमन्त्री था। यह 
पुरुष अत्यन्त प्रतिभाशाली था। पहले कहा गया है कि भारत की 
भूमि का माप पहले इसी ने किया। माप के पश्चात्‌ हर भूमि 
की उपज का हिसाब लगाया, तत्पश्चात्‌ उसने भूमि-कर निश्चित 
किया । उपज का तीसरा भाग राजकीय होता था । प्रति दस वर में 
भूमि-कर का फिर से निणेय होता था। किसान लोग इस नए 


प्रबन्ध से बहुत सन्तुष्ट थे | 
इमारतें -- फतहपुर सीकरी नाम का एक नगर अकबर ने 


आगरे के पास बनवाया। इस की इमारतें अकबर के शिल्प-प्रेम 
का एक अच्छा उदाहरण हैं । सीकरी में वुलन्द दरवाज़ा नाम का 
एक ऊँचा द्वार है। उसकी ऊँचाई १७६ फीट है। भारत में इतना 
ऊँचा हवार अन्यत्र नहीं वना। अकवर ने ओर भी कई सुन्दर 


इमारतें बनवाई । 

अब्बुलफजल---राजकुमार सलीम का अब्बुलफ़ज़ल से द्वेष 
था। अ्रब्बुलफज़ल कट्टर मुसलमान पर सूफी था। वह साहित्य का 
प्रेमी और बड़ा विद्वान था। उसका भाई फेज़ी भी बड़ा विद्या- 
रसिक था। दोनों भाइयों में अगाघ प्रेम था। अब्बुलफ़्ज़ल ने 
अकबर का इतिहास लिखा है।इस इतिहास में वह मुसलमानों 
का पक्ष अत्यधिक करता है और कई बार सत्य को छिपाता है। 
अब्बुलफ़ज़ल का विचार था कि राजकुमार सलीम ही अकबर 
को मुसलमानी धर्म से परे फेरता रहता है।इसलिए सन्‌ १६०२ 
में बुन्देला राजपूत वीरसिंह से सलीम ने उसे मर्वा दिया। 

अकघर का साहित्य-प्रेम--अकबर ने उद्ें भाषा का 
प्रचार करवाया | ब्रजञ-भाषा की भी उसके काल में बहुत उन्नति 
हुई। अकबर ने सेकड़ों संस्कृत प्नन्थों के फ़ारसी अनुवाद कराये। 
वह अपने दरबार में परिडतों को भी मान देता था। फेज़ी आदि 
तो उस के द्रबार के रत्न थे ही | अकबर का पुस्तकालय बड़ा 
विशाल था । उस में २०००० से अधिक अ्रत्यन्त सुन्दर लिखे हुए 
ग्रन्थ थे । 

सर और तुलसी--भक्ति धारा के विख्यात कवि सूर ओर 
तुलसी अकवर के ही काल में हुए थे । इन हिन्दू कवियों का तो 
एक मण्डल सा बन गया था । 

प्रज्ञ का प्रसिद्ध कवि रहीम या अब्दुल रहीम खानखाना अक- 
बरके ही का का रत्न था। तानसेन आदि सद्डीत-शालत्र के 
प्रसिद्ध आचाये भी अकबर के ही दरबार में थे। 

अकबर के धामिक विचार--जन्‍्म से अकबर मुसलमान 
था, पर संस्कार से वह कुछ कुछ मुसलमान कुछ कुछ हिन्दू ओर 
कुछ कुछ स्वतन्त्र विचार का हो गया था। यह अपना दीने-इलाही 

( ईश्वरीय धमे ) नाम का एक स्वतन्त्र मत चलाना चाहता था। 
अपनी राजधानी सीकरी में उसने एक पूज़ा-स्थान (इबादत खाना) 
बनवाया: इस में हर प्रहस्पतिवार को एक सभा हुआ करती थी। 
मुसलमान, हिन्दू , जेन और ईसाई अपने अपने विचार वहाँ बताया 
करते थे । अकवर स्वयं सभापति बना करतो था। कभी-कभी बड़े 
बढ़ें उद्धट विद्वान भी इस सभा में आया करते थे। अक्रवर प्रात:- 
काल - सूथे को नमल्‍्कार करता था और उसे ईश्वर की प्रत्यक्ष 


शक्ति सममता था । 
मृत्यु-- अकबर के अनेक मित्र मर चुके थे। बीरबल, टोडर- 


मल, भगवानदास, अब्बुलफ़ज़ल ओर फेजी आदि का नाम इति- 
हास के प्रृष्ठों में ही रह गया था। वादशाह का शरीर भी नित्रेल 
हो रहा था। चालीस बषे युद्धों में रहने का प्रभाव अब ग्रकट 
हो रहा था। ओऔपध सब निष्फल सिद्ध हो रहे थे। सलीम को 
भारत का भावी सम्राट बना कर ६३ वे की आयु में १७ अक्टूबर 
सन्‌ १६०४ को अकबर का देहान्त हो गया। 


उ्तासवों अध्याय 
जहाँगीर और शाहजहाँ 
जहाँगीर ( सन्‌ १६०५-१६२७ )--सलीम ३६ वर्ष का 
था, जब अकबर का देहान्त हुआ। सरदार लोग सलीम को नहीं 
चाहते थे। वे उस के पुत्र खुसरो को सिंहासन पर बरिठाना चाहते 


थे । उन में मानसिह ओर अज्जीज़ कोका प्रधान थे। पर वे सफल 
नहीं हुए । सन्‌ १६०५ में सलीम ने जहाँगीर का नाम धारण कर 

के अकबर का स्थानले लिया। सिंहासन पर बेठते ही सलीम 
ने मुसलमान सरदारों को विश्वास दिलाया कि वह धमे के विरुद्ध 
नहीं चलेगा । 

जहाँगीर राजपूत माता से अकवर का पुत्र था। इसी कारण 
उस में उदारता कूट-कूट कर भरी थी। अत्यन्त लाड़-प्यार में 
पलने के कारण उसे शराब पीने का बहुत स्वभाव पड़ गया था। 
जहाँगीर स्वयं लिखता है कि पहले वह वीस प्याले प्रति दिन पीता 
था पर सम्राट्‌ बनने पर वह पाँच या छः ही पीने लगा। 

खुसरो का विद्रोह--जहाँगीर के बादशाह बनते ही खुसरो 
ने विद्रोह कर दिया था। था वह जहाँगीर का पुत्र, पर अमीरों के 
कहने में आकर वह्‌ पिता का विरोधी बन बेठा। खुसरो दिल्ली 
की ओर बढ़ा। वहाँ से वह सीधा लाहोर पहुँचा और लाहोर को 
उसने अपने अधीन कर लिया । सिक्‍्ख गुरु अजुन देव उस समय 
जीबित थे। उन्होंने उस से सहानुभूति प्रकट की । जहाँगीर बड़ी 
सेना के साथ लाहोर आया और उस ने खुसरो को हरा दिया। 
ख़ुसरो भाग निकला पर चनाब के तट पर पकड़ा गया। वह 
१६ वे तक कैद रहा ओर अन्त में कुमार खुरैम के संकेत पर 
मारा गया। > 

गुरु अजुन को मृत्यु-दण्ड--ख़ुसरो के सहायक पकड़े 
गए। उन में से ७०० सूली पर चढ़ाये गये। गुरु अजुनदेव पर 
जुर्माना हुआ, उन्होंने देने से इनकार किया। वे अपनी संपत्ति को 
ईश्वर की संपत्ति मानते थे । अतः बादशाह ने उन्हें फाँसी का द्‌रड 
दिया। जहाँगीर की यह अदूरदर्शिता मुसलमानों को महँगी पड़ी । 
सिक्‍्ख सम्प्रदाय में मुसलमानों के प्रति बेर उत्पन्न हो गया। 

न्रजहाँ--नसनहाँ फ़ारस-निवासी ग्रयासबेण की कन्या 

थी । आथिक अवस्था अच्छी न होने के कारण गयास भारत 
आया । होते-होते अकबर के दरवार में उसे एक स्थान मिल गया। 
नूरजहाँ जो उन दिनों मेहरुजिसा के नाम से पुकारी जाती थी, 
अपनी माता के साथ बादशाह के महल में आया-जाया करती 
थी। मेहरुन्निसा थी असाधारण सुन्दरी। सलीम उसकी ओर 
आकर्षित हो गया । अकबर को भी इस बात का पता लग गया। 
उसने नूरजहाँ का विवाह शेरअफ़ग़न से कर दिया। वह उन दिनों 
बर्देवान का सूबेदार था। जब अकबर का देहान्त हो गया तो 
जहाँगीर ने शेर-अफ़गान को सन्देशा भेजा कि वह मेहरुन्निसा को 
तलाक दे देवे । शेर अफ़गन ने इसे न माना । जहाँगीर ने कुतुबु- 
दीन को आज्ञा दी कि शेर अफ़गन को दण्ड देवे । कुतुबुद्दीन और 
शेर अफ़ग़न का छोटा-सा युद्ध हुआ। उस में दोनों मारे गए। 
नूरजहाँ आगरा लाई गई। बादशाह ने उस से विवाह का प्रस्ताव 
किया। पहले वह न मानी, पर चार-पाँच वर के पश्चात्‌ उस ने 
जहाँगीर से विवाह्‌ कर लिया । 

विवाह के पश्चात्‌ जहाँगीर ने साम्राज्य का बहुत सा काम 
नूरजहाँ के सुपुदं कर दिया। नूरजहाँ वड़ी बुद्धिमती थी। उस ने 
राज-कार्य बड़ी चतुरता और दूरदर्शिता से किया। नूरजहाँ स्वयं 
दरबार में बैठती थी । फ़ास्सी माता-पिता के कारण उस को फ़ारसी 
का अच्छा ज्ञान था | दीन-दुखियों पर दया के लिए उस ने अच्छी 
ख्याति प्राप्त की । जहाँगीर की सब ख्त्रियाँ हिन्दू थीं, केवल नूर- 
जहाँ ही मुसलमान थी । 

जहाँगीर के युद्ध-- जदाँगीर को भी कई युद्ध करने पढ़े। 
पहले उस ने काबुल के विद्रोह को शान्त किया । फिर सन्‌ १६१२ 
में बढ्लाल का विद्रोह शान्त किया । अहमदनगर पर 

मलिक अम्बर ने अपना स्वामित्व स्थिर कर लिया था । 
राजकुमार खुरंम उस को दबाने के लिए दक्षिण आया। 
मलिक अम्बर ने अधीनता स्वीकार कर ली, पर वस्तुतः: वह 
स्वतन्त्रै ही रहा। “८ 

महाराणा अमरसिंह--महाराणा प्रताप का पुत्र महाराणा 
अमरसिंह अब चित्तोड़ का राणा था। सन्‌ १६०३ में 
जब अकवर अभी जीवित था, तो उसने सलीम को भारी 
सेना देकर मेवाड़ की ओर भेजा । महाराणा प्रताप के युद्धों 
है थक चुका था । वह बहाना करके लोट आया। 

सलीम ज़हाँगीर के नाम से स्वयं बादशाह बना, तो मेवाड़- 
सम्बन्धी अकबर की नीति उस ने स्थिर रखी। सन्‌ १६०५ 
में परवेज्ञ ने मेवाड़ पर चढ़ाई को । उसे असफल ही 
लौटना पड़ा । फिर १६०८ में महाबतखाँ १९००० खबारों 
ओर २००० बल्दूकचियों सहित मेवाड़ पर चढ़ा। महावतखाँ 
ऊठाले पहुँचा । पबेतों में छिपे हुए महाराणा ने अपने सरदारों 
से कहा कि रात ही रात उस पर आक्रमण करो। राजपूतों 
ने ५०० सेना के साथ अकस्मात्‌ रात को आक्रमण किया। 
शाही सेना भाग उठी । महावतखाँ भी राजपूताने के पहाड़ों 
में राणा का कुछ न बिगाड़ सका । बादशाह ने उसे बुला 
लिया । 

अब अब्दुल्लाखाँ मेवाड़ भेजा गया । उसको भी कुछ 
सफलता प्राप्त न हुईं। फिर बादशाह सन्‌ १६१३ में स्वयं अजमेर 
आया। राजकुमार खुरेम पुनः मेवाड़ भेजा गया। राजपूतों की 
मनुष्य-संख्या कम हो रही थी। उन्हें युद्ध पर युद्ध करने पढ़ रहे 
थे। जौहर की अग्नि ने सहस्रों वीर देवियों का शरीरान्त कर 

दिया था । पर मेवाड़ी राजपूत स्वाधीनता को प्राणों से बढ़ कर 
मानते थे। बादशाह ने अपना सारा दल-बल एक छोटी सी 
रियासत पर लगा दिया । युद्ध होते-होते बरसों बीत गये । प्रजा 
दुःख में पड़ी थी। राणा सुदृढ़ था। उस के सरदारों में से'बृट्ो 
की तो पीढ़ियाँ ही लड़ते-लड़ते बीती थीं। इतने में राजपूत सरदारों 
ने किसी बुरी भावना से नहीं, पर अत्यन्त तंग आकर कुमार 
करण्णसिह से परामशे किया। सबने सन्धि करने का निश्चय क्रिया । 
जहाँगीर भी तंग आ चुका था। उसने वड़ी हलकी शर्तों पर 
तत्काल सन्धि मान ली । महाराणा को वादशाह के ९ 
में जञनो का अपमान न सहना पड़ा ओर न ही उसने 
दिया। यही गोख-रक्षा थी आर इस प्रकार महाराणा अपने 
घर से बाहर निकलने पर विवश न हुआ । वीर राजपूत 
लगभग ४०० वर्ष तक अनथक युद्ध लड़ कर अन्त को इस सन्धि 
करने पर विवश हुए। 

काड़ड़ा-विजय--काजड़े का पावेत्य प्रदेश अभी तक 
स्वतन्त्र था। सिकन्दर लोदी ने काइ़ड़े के राजा रामचन्द्र से 
कई युद्ध किए थे पर वह सदा असफल रहता रहा। इब्राहीम 
लोदी ने पानीपत की लड़ाई में रामचन्द्र से सहायता माँगी । 
उस लड़ाई में रामचन्द्र मारा गया | जहाँगीर से पहले मुगल 
बादशाहों ने भी काइ्नड़ा लेने का यत्न किया पर वे पूरे सफल न 
हुए। पानीपत के युद्ध के पूरे ६४ वर्ष पश्चात्‌ जहाँगीर ने नगरकोट 
के प्रसिद्ध ढुगे को विजय कर लिया। 

प्ेग--कहते हैं सेग पहलेपहल जहाँगीर के काल में पंजाब 
में प्रकट हुई | इस के कारण सहस्रों त्री-पुरुष मरे ओर यह 
रोग देशव्यापी हो गया | 

दिया तक मल 

सर ठामस रो--सत्‌ १६१४ में इद्लंड के बादशाह जेम्स 
प्रथम ने अपना राजदूत टामस रो सम्नाद जहाँगीर के दरबार में 
भेजा | बादशाह ने दूत का स्वागत किया और व्यापार के लिए 
श्द्गरेज़ों को बहुत सी सुविधाएँ दीं।इस राजदूत ने उन दिनों 
के मुगल-दरवार का अच्छा परिचय दिया है। 

जहाँगीर का न्‍्याय--जहाँगीर बड़ा न्यायप्रिय था | वह 
कट्टर मुसलमान न था। हिन्दू-मुसलमान सन्‍्तों और फ़कीरों का 
वह बड़ा मान करता था। दरुड देने में कठोर था । उसने अपने 
कमरे से एक जंजीर ढुगे के बाहर की दीवार पर से जाती हुई 
नीचे लटकवा दी थी । कमरे में जो जंजीर का सिर था, उस से 
एक घंटी बँधी हुई थी। प्रत्येक दु:खी उसे खटखटा सकता था। 
बादशाह स्वयं उसे बुलाता था ओर उसका संकट सुन कर दूर 
करता था। 

भृत्यु--सन्‌ १६२७ में काश्मीर से लौटते हुए मागे में 
जहाँगीर की मृत्यु हुई। उसका मृतक शव लाहौर के पास शाहद्रे 
में दबाया गया | जहाँगीर का मकबरा एक ऐतिहासिक 
इमारत है । 

शाहजहाँ (सन्‌ १६२८-१६५९)--कहाँगीर के चार पुत्र 
थे। खुरैस, परवेज्ञ खुसरो और शहरयार । खुरेम का विवाह 
नूरजहाँ के भाई आसफ़खां की कन्या से हुआ था। जब जहाँगीर 
की मृत्यु हुईं, तो खुरेम दक्तिण में था। आसफ़ां ने तत्काल उसे 
संदेशा भेजा | खुरेम आगरे पहुँचा ओर उसने प्रायः सब 
राजकुमारों और निकटस्थ सम्बधियों को गुप्त रूप से मरवा 
डाला । फिर वह सन्‌ १६२८ में राजसिंदान पर वेठा। उसने 
अपना नाम शाहजहाँ रखा। 

दक्षिण के युद्ध--दक्षिण में खानजहाँ लोदी ने स्वतन्त्र होने 
का यत्र किया । शाही सेना वहाँ पहुँच गई और १६३१ में 
खानजहाँ मारा गया । इसके दूसरे ही वर्ष अर्थात्‌ सन १६३२ में 
शाही सेना ने अहमदनगर भी ले लिया । सन्‌ १६३४ में शाहजहाँ 
दक्षिण पहुँचा । बीजापुर और गोलकुण्डा के बादशाहों ने अधीनता 
स्वीकार कर ली। बीजापुर ने थोड़ा सा युद्ध तो किया पर शाही 
सेना का वह मुकाबला न कर सका। 

दक्षिण को अधीन करके शाहजहाँ ने अपने पुत्र ओरडजेब 
को दक्षिण का हाकिम बनाया । औरक्जजेब सन्‌ १६३६ से १६०४ 
तक दक्षिण ही में रहा । 

दुभिक्ष -- शाहजहाँ के समय सन्‌ १६३० में एक बड़ा भारी 
दुर्भित्ष पड़ा । यह लगभग दो वे तक रहा | गुजरात और दक्षिण 
के अनेक भागों पर इसका प्रभाव पड़ा। बादशाह की ओर से 
दुःखी लोगों को सहायता मिलती थी। 

मुमताज बेगम--आसफ़्ाँ की कन्या और शाहजहाँ की 
वेगम मुमताज का अपने पति बादशाह पर नियंत्रण था । 
राज्य के अनेक कामों में बेगम की सम्मति ली जाती थी। सन्‌ 
१६३१ में इसका देहान्त हुआ । इसी की कन्न पर आगरा का 
प्रसिद्ध ताजवीबी का मकबरा बना है । यह मकबरा संसार की 
एक अद्भुत इमारत है । शाहजहाँ ने इसके अतिरिक्त कई इतिहास- 
प्रसिद्ध इमारतें बनवाई । 

शाहजहाँ का द्रवार--शाहजहाँ का दरबार भोतिक ऐश्वर्य 
का एक जीता जागता नमूना था । ताऊस का सिंहासन इसी 
दस्बार की शोभा थी। यह सिंहासन ७ वर्ष में वना था। कहते हैं, 

इस पर लगभग ११ करोड़ रुपया व्यय हुआ था। यह सिंहासन 
सोने का था ओर हीरे जवाहिरात से जड़ा हुआ था। 

शाहजहाँ का कोष बड़ा भरपूर था। उसकी सेना में पेदल और 
तोपखाने के अतिरिक्त लगभग १००००० ( एक लाख ) सवार 
थे । इतनी सेना रहने पर भी कई लेखक लिखते हैं कि शाहजहाँ 
के काल में सड़कें सुरक्षित न थीं। उन पर चोर और डाकू फिरते 
थे । धन के मद के कारण मुग्रल साम्राज्य में शने: शने: विलासिता 
आ रही थी। 

शाहजहाँ के पुत्र--दिसम्बर सन्‌ १६५५ को शाहजहाँ रोगी 
हुआ | दारा उसका प्रिय पुत्र था। वह प्रायः पिता के पास ही 
रहता था । दारा में धर्मान्धता नाम-मात्र को न थी। बादशाह ने 
उसे अपना उत्तराधिकारी नियत किया। शाहजहाँ का दूसरा पुष्र 
ओरक्षज़ेत वड़ा चालाक और कट्टर मुसलमान था। वह दारा से 
सदा चिढ़ा करता था। यदि दारा भारत का सम्राट्‌ बनता तो हिल्दू- 
मुसलमान की कलह सदा के लिए मिट जाती । बादशाह का तीसरा 
पुत्र शुज्ा बंगाल का हाकिम था | वह अपना समय विलासिता में 
ब्यतीत करता था। चोथा पुत्र मुराद मूले और मद्यप था। वह 
गुजरात का सूवेदार था। 

पिता के रोगी होते ही दारा के सिवाय तीनों भाई बादशाह 
बनने की ताक में लगे। औरबज़ेब ने दक्षिण में बड़ी सेना एकल्र 
की। उस सेना के साथ वह आगरे की ओर बढ़ा। दारा भी युद्ध 
फे लिए तय्यार था। दारा हार गया ओर ओरहलज्ेब ने उसको 
मरवा डाला । मुराद भी मरवा डाला गया और शुज्ञा अराकान की 
ओर भाग गया । 

जिस प्रकार शाहजाँ ने अपने सव सम्बन्धियों को मार कर 

अपना राज्य निष्कंटक कर लिया था, उसी प्रकार ओरब्नज़ेब ने 
भी अपने सब भाइयों को मार कर अपना भावी मांगे साफ 
कर लिया। 

शाहजहाँ रोगमुक्त हो गया । कठोर पुत्र औरंगजेब ने 
उसे आगरे के ढुगे में कैद कर दिया । शाहजहाँ सात वषे तक 
कैदी रह कर सन्‌ १६६३ में मरा । कैद में उस ने अनेक 
कष्ट भोगे । 

सन्‌ १६५६--१७७७ 

राज्याभिपेक--सुंगल साम्राज्य का नष्ट करने वाला, 
हिन्दुओं को फिर से जगा देने वाला, अपनी अदूरदर्शिता से 
मराठा शक्ति को जन्‍म देने वाला, भारत में हिन्दू-मुसलिम 
फूट के कारणों का पुन: जन्मदाता ओरब्रज्ेब अपने निजी 
जीवन में बड़ा सरल ओर धार्मिक था। विलासिता से वह 
कोसों दूर भागता था। गाना बजाना उसे पसन्द न था, और 
कुरान की शिक्षा पर वह असीम अद्धा से चलता था। उसने 
अपने सारे साथियों पर अविश्वास करके अपनी शक्ति को निबेल 
कर लिया । दारा को हराने में मीर जुमला नाम के सेनापति 
ने उसकी बड़ी सहायता की, पीछे से ओरऊ्ज़ेब उस पर भी 
अविश्वास करने लगा। अपने अनेक सम्बन्धियों को मार कर 

ओर पिता को कैद कर के ४० वे की आयु में सन्‌ १६५६ में 
ओरक्षज़ेब ने अपना राज्याभिषेक किया । 

अकबर की नीति से भेद--अकबर ने हिन्दुओं को 
अपने साम्राज्य का स्तंभ वनाया था, उससे जज्ञिया दूर कर 
दिया था, और धार्मिक स्वतन्त्रता प्रदान की थी। श्रड्नज़ेव 
ने चुन-चुन कर हिन्दुओं को अपने दरबार से निकाला, मन्दिरों 
को तुड़वा कर उन पर मसज़िदें वनवाई, हिन्दू पाठशालाएँ 
बन्‍्द्‌ कराई, हिन्दुओं के धर्म प्रचारकों और साधु संन्यासियों 
को धर्म प्रचार से रोक दिया, सहस्नों लाखों हिन्दुओं को वल 
से मुसलमान बनाया, कई वार हिन्दु धमे छोड़ देने वालों को 
इनाम भी दिए, हिन्दुओं के त्योहार बन्द किए, और जज़िया 
फिर जारी कर दिया। अकबर अपने मित्रों से कपट नहीं 
करता था। ओरंगज़ेव ने कपट के बिना कभी कुछ सोचा ही 
नहीं। वहूं तो अपने हितूजनों से भी कपट कर जाता था। 
संक्षेप में कहा जा सकता है कि अकबर ने जो भी उपाय 
साम्राज्य को सत्रल बनाने के किए थे ओरंगज़ेव ने उन सब को 
तिलाझलि दे दी । 

मीर जुमछा--मीर जुमला एक ईरानी था। वह गोल- 
कुणडा के कुतुबशाह के दरबार में नोकर था। उसको दारा से 
हेष था। मीर जुमला ने ओरंगज़ैब की सहायता की। इसी 
की सहायता से ओरंगज़ेव राजसिंहासन पर अधिकार कर 
सका। मीर जुमला जिस काम में हाथ डालता था, सफल हो 
जाता था । उसकी ऐसी गति देख कर ओरंगज़ेब मन ही मन 
उस से डरने लगा। वह उस अवसर की ताड़ में रहने लगा 
कि जब मीर जुमला का नाश कर दिया जाए। बादशाह ने 

सोच-विचार कर उसे आसाम विजय करने भेज दिया। वहाँ 
का जल वायु उसे अनुकूल न बेठा। कुछ देर रोगी रह कर 
मीर जुमला सन्‌ १६६२ में वहीं मर गया । | 

छत्रसाल ( सन्‌ १६५०--१७३३ )-राजा छत्रसाल 
बुन्देल खंड का राजा था। वह प्राय: महोवे में रहा करता था। 
उसके पिता चंपतराय ने ओरंगज़ेब को राज्य प्राप्त करने में 
बड़ी सहायता दी थी। बादशाह चंपतराय से भी द्वेब करने 
लगा | कई युद्ध हुए। सन्‌ १६६४ में एक युद्ध में चंपत राय 
मारा गया। छत्रसाल ने शिवाजी और पेशवा के साथ मित्रता 
कर ली। बुन्देला सरदार छत्रसाल अपने स्वतंत्रता प्रेम के 
लिए अमर हो गया है । 

सतनामी विद्रोह--किंसी सरकारी सिपाही ने एक सत- 
नामी का अपमान किया। सतनामी सम्प्रदाय के लोग निस्प्रह 
ओर तपस्वी थे। वे नारनौल के आस पास रहते थे | उन्होंने 
बादशाह के विरुद्ध विद्रोह किया। कई बार शाही सेना को 
उन्होंने पछाड़ दिया। अन्त को बड़ी कठिनता से बादशाह 
बह विद्रोह शान्‍्त कर पाया। २००० के लगभग सतनामी 
मारे गए। है 

धामिक सिक्‍्ख सेनिक योद्धा बन गए--सन १६०७ 
में जहाँगीर ने सिक्‍्खों के गुरु अजुनदेव को मरवा डाला था। 
तब से सिक्‍खों के अन्दर एक अग्नि जलनी आरम्भ हो गई थी । 
शाहजहाँ के प्रशान्त राज्य में वह अप्रि बढ़ी नहीं। परन्तु 
ओरंगज़ैव की नवीन धर्मान्धता ने उस अप्नि को बहुत चमका 
दिया। सन्‌ १६७५ में औरंगजेब ने नवम गुरु तेगवहादुर को 
विल्ली बुलाया और उन पर एक मुकदमा चलाया। गुरु जी पर 

दोष लगाया गया कि वे जनता को बादशाह के विरुद्ध भड़काते हैं । 
बादशाह ने हुक्म दिया कि या तो वे इस्लाम क़बूल करें या मौत | 
गुरु जी ने मोत मंजूर की । 

गुरु गोविन्द्सिह-- श॒रु तेगब्हादुर के पुत्र गोविन्द्सिह थे । 
वे दशम गुरु बने । उन्होंने दृढ़ संकल्प कर लिया कि मुसलमान 
बादशाहों के इन अत्याचारों की समाप्ति कर दी जाए। बस फिर 
क्या था। सारा सिक्‍्ख सम्प्रदाय ज्षात्र-रंग में रँंगा गया। एक 
धार्मिक श्रेणी देखते ही देखते वीर क्षत्रिय बाने में परिणत हो गई । 

गुरु गोविन्दर्सिह बढ़े बिद्वान्‌ ओर साहसी थे। वे राजाओं के 
समान रहते थे । उनके दरबार में परिडितों का एक जमघट रहता 
था। वे स्वयं भी उत्कृष्ट साहित्यिक रचनाएँ करते थे । इस प्रकार 
उन्हें राजनीति का भी ज्ञान था। अपनी शक्ति को अल्प समझ कर 
उन्होंने पंजाब के पवतों को अपना केन्द्र-स्थान बनाया। वहीं से 
निकल कर वे मुगल सेना को नष्ट कर जाया करते थे। बादशाह 
को इनका मुकाबला महँगा पड़ रहा था। बादशाह इन्हें अपने 
अधीन नहीं कर सका। 

... राजपूतों के साथ युद्ध--सिसोदिया-कुल के वीर महाराणा 
राजसिह का राज्याभिषेक सन्‌ १६५३ में हुआ । उस समय उनकी 
आयु २४ वे की थी। महाराणा अमरसिंह की सन्धि के अनुसार 
मेवाड़ मुणल राज्य का सूबा था। सन्‌ १६५८ या १६५६ में बादशाह 
ओरज्ञज़ेब ने किशनगढ़ के राजा मानसिंह को सन्‍्देशा भेजा कि वह 
अपनी अत्यन्त रूपवती बहन चारुमती का विवाह बादशाह से कर 
दे। मानसिंह विवश था, परन्तु चारुमती परम वेष्णव थी। उसने 
माहाराणा राजसिह से पत्र द्वारा विवाह की प्राथना की । महाराणा 
उसे विवाह लाया । औरद्ज़ेब को यह बात बहुत चुभी । 

जिस समय ओरब्ज्ेब वृन्दावन की मूर्तियाँ तुड़वा रहा 
था, उस समय वहाँ से कई मूर्तियाँ मेवाड़ लाई गई ओर वहीं 
उनकी प्रतिष्ठा की गई। बादशाह को यह वात और भी बुरी 
लगी । 

इतने में ओरब्नज़ेब ने जज़िया जारी कर दिया । चारों 
ओर के हिन्दू तंग आ गए। साम्राज्य में कोलाहल मच गया। 
महाराणा राजसिंह ने बहुत सोच विचार कर एक पत्र बादशाह 
को लिखा--“आपके पृवैज् स्वर्गीय अकवरशाह ने ५२ वर्ष 
न्याय से शासन किया। इसी प्रकार जहाँगीर ने २२ वर्ष प्रजा 
की रक्षा की । प्रसिद्ध शाहजहाँ ने भी ३२ वे नेकी से राज्य 
किया | आपके पूर्वजों की भलाई के कारण ही उन्हें सत्र 
विज्ञय प्राप्त हुई। अब आपके समय कई सूबे आपकी अधीनता 
से निकल गए हैं, प्रजा कंगाल हो गई है ओर दुःख बढ़ रहे 
हैं। कंगाल प्रजा पर कर लगाना बादशाह का बड़प्पन नहीं है । 
आपका जज़िया न्याय और सुनीति के विरुद्ध है। यदि आपने 
रुपया लेना है तो मुभसे ले लें । आपके मंत्रियों ने आपको उचित 
सम्मति नहीं दी 2 

इस पत्र को पढ़ कर वादशाह बहुत बिगड़ा । मेवाड़ पर चढ़ाई 
अब निश्चित हो गई। सन्‌ १६७६ में बादशाह एक बड़ी सेना के 
साथ अजमेर की ओर चल पड़ा। १३ दिन में बह दिल्ली से 
अजमेर पहुँचा । 

प्रथम आक्रमण--बदशाह के प्रस्थान का समाचार पाते 
ही महाराणा ने अपने कुमार तथा अन्य सामन्त सरदार दरबार 
में बुलाए। सब सरदारों ने युद्ध के उपायों पर अपनी अपनी 
सम्मति दी । अन्त में पुरोहित गरीवदास बोला--वादशाह अत्यन्त 

बलवान है, इसलिए उस से बराबरी का युद्ध करना नीतिसंगत 
नहीं । जिस प्रकार उदयसिंह और प्रताप पव॑तों में चले गए थे और 
वहीं से युद्ध करते थे, बसे हो अब भी करना चाहिए । द्सिम्बर 
में एक तोपखाना लिए हुए बादशाह स्वयं उदयपुर की ओर चला । 
बादशाह सब नाके रोकना चाहता था, परन्तु राणा के सेनिक 
समय समय पर वहाँ छापे मार कर उसकी सेना का नाश 
कर देते थे। बड़े बड़े प्रवन्थ करके बादशाह स्वयं अजमेर लौट 
गया। 

बादशाह के चले जाने से राजपूतों का साहस बढ़ गया। 
उन्होंने बादशाही सेना का नाश कर द्या। यह पहला आक्रमण 
निष्फल सिद्ध हुआ। 

दूसरा आक्रमण--वादशाह ने नई नीति के साथ दूसरे 
आंक्रमण की योजना की । वादशाही सेना बड़ी सावधानी से आगे 
बढ़ने लगी। इधर सन्‌ १६८० में महाराणा राजसिंह का देहान्त 
हो गया। उनका पुत्र जयसिंह अब महाराणा बना। उसने युद्ध 
जारी रखा । परन्तु अन्त में बादशाह से उसकी सन्धि हो गई । 
यह सन्धि सन्‌ १६८१ में हुईं। थोड़ा सा कर देना स्वीकार करके 
महाराणा स्वतन्त्र हो गया । 

दक्षिण पर चढ़ाई--दक्षिण के मुसलमानी राज्य शिया थे 
ओर ओऔरक्ष्ेव था कट्टर सुन्नी । वह उनको घृणा की दृष्टि से देखता 
था। राजपूताना से बादशाह निपट चुका था | इसलिए एक विशाल 
सेना लेकर सन्‌ १६८९ में वह दक्षिण की ओर चला। 

दक्षिण में गोलकुए्डा और बीजापुर के राज्य बादशाह के विरोधी 
थे। बादशाह ने उन पर कई चढ़ाइयाँ कीं और सन्‌ १६८४ में 
गोलकुए्डा से सन्धि की और सन्‌ १६८६ में बीजापुर ले लिया। 


श्ज् भारतवर्ष का इतिहास 


दक्षिण में ओरज्नज़ेव की सारी शक्ति अ्रब मराठों को परास्त 
करने में लगने लगी। मराठों के गुप्त आक्रमण उसके लिए दुःसह्‌ 
होते गए । बादशाह लाचार था । उसकी सेना कष्ट में थी। 
बादशाह की इच्छा पूरी न हुई । 
सृत्यु--फरवरी सन्‌ १७०७ में अहमदनगर में ओरडज़ेव का 
देहान्त हुआ । औरद्जज्ेव ने अच्छे कम नहीं किए थे। उसकी 
धर्मान्धता ने भारत की स्थिति बदल दी थी। देश कंगाल हो चुका 
था | लड़ते लड़ते शाही कोष भी खाली हो गये, राज-सेवकों को 
समय पर वेतन नहीं मिलते थे। चारों ओर अराजकता के चिह्न 
प्रकट होने लगे। ओरझज़ेव के सब पुत्र राजगद्दी पाने के लिए 
परस्पर लड़ने लगे। जिस प्रकार औखज़ेब ने दूसरों को हराकर 
ओर मारकर राजगद्दी प्राप्त की थी, उसी प्रकार मुअज्ज़म ने 
भी सब को मारकर राज्य प्राप्त किया । पर 


' इकतीसवा अध्याय 
मराठों का उत्कर्ष 

पुराने दिनों में भारत के दक्षिण में राष्ट्रिक नाम का एक 
देश था। वही पीछे से महाराष्ट्रिक नाम से प्रसिद्ध हुआ। समय 
समय पर महाराष्ट्र में बड़े-बड़े राज्य स्थापित हुए | मुसलमानी 
काल में मराठे सरदार दक्षिण की कई मुसलमानी रियासतों 
में नौकर थे । ऐसा ही एक क्षत्रिय सरदार शाहजी था। वह्‌ 
निज़ाम-शाही के दरवार में रहता था | सन्‌ १६३६ में जब 
शाहजहाँ ने अहमदनगर जीत लिया तो शाहजी बीजापुर के 
आदिल-शाही कुल में जा नौकर हुआ। 














छत्रपति शिवाजो 

शिवाजी--हिन्दूपति शिवाजी शाहजी का पुत्र था। 
उसका जन्‍म ७ एग्रिल सन्‌ १६२७ को हुआ । शिवाजी अपनी 
माता जीजाबाई फे साथ शिवनेरी के दुगे में रहा करता था। 
बाल्यकाल से ही शिवाजी में साहस ओर वीरता कूट कूट कर 
भरी हुई थी । सन्‌ १६४६ से शिवाजी ने इधर-उधर हाथ 
फैलाने आरम्भ किए। अपने आस पास के कई दुगे उसने 
ले लिए। 

समर्थ गरु रामदास--ये एक हिन्दू सुधारक थे । शिवाजी 
के जीवन-निर्माण में इनका बड़ा हाथ था। पक्के हिन्दू और 
भगवान्‌ कृष्ण की नीति को मानने वाले गुरु रामदास के 
चरणों में रहकर शिवाजी ने राजनीति का पूरा ज्ञान प्राप्त 
कर लिया। 

महाराष्ट्र का समुद्र॒त॒ट--धन के बिना कोई राजा स्थिर 
नहीं रह सकता, यह रहस्य शिवाजी खूब जान गया था। उसने 
चुपचाप देखना आरम्भ किया कि धन कहाँ कहाँ से आ सकता 
है। अपने समीप के अच्छे अच्छे ढुगे वह ले ही रहा था। उन 
में से उसे पर्याप्त धन मिला ही, पर अब उसने बन्दर-स्थानों 
की ओर ध्यान दिया। अनेक बन्दर उसने अपने अधिकार में 
ले लिए। इन बन्दर स्थानों की आय से भी शिवाजी का फोष 
बढ़ने लगा। 

बीजापुर से महायुद्ध ( सन्‌ १६५९-१६६२ )-त्रीजापुर 
का सुलतान अली आदिलशाह शिवाजी को ऐसी बातें देखकर मन 
ही मन कुढ़ता था । अन्त में उसने शाहजी को केद कर लिया। यह्‌ 
घटना १६४८ को है। उन दिनों शाहजहाँ जीता था। शिवाजी ने 
शाहजहाँ से पत्र द्वारा प्राथेना की कि उसका पिता छुड़वाया जाय। 


श्ष्द भारतवर्ष का इतिहास 


शाहजहाँ की आज्ञा से बीजापुर के सुलतान ने सन्‌ १६४६ में 
शाहजी को छोड़ दिया। 

शिवाजी और अफ़ज़लखाँ---शिवाजी समय समय पर 
बीजापुर रियासत के कई दुगे छीनने लगा। आदिलशाह ने अपने 
एक अनुभवी सरदार अफ़ज्ञलखाँ को शिवाजी को दण्ड देने भेजा। 
सन्‌ १६५६ में अफ़ज़लखाँ ने शिवाजी से प्रतापगढ़ के समीप एक 
खेमे में भेंट की । अफ़ज़लखाँ शिवाजी को केद करना चाहता था। 
उसका यह भाव जान कर शिवाजी ने हाथ के वधघनखे से वहीं 
अफ़ज़लखाँ का पेट चीर दिया । अफ़ज़लखाँ वहीं मर गया। मराठों 
ने अफ़ज़लखाँ की सेना को भगा दिया । 

इस कृत्य से शिवाजी की प्रसिद्धि बहुत अधिक हो गई। उस 
की धाक चारों ओर बेठ गई । शिवाजी ने फिर इधर उधर छापे 
मारे और वीजापुर के राज्य को निरबेल कर दिया। बड़े-बड़े वीर 
मराठे सरदार शिवाजी के पास आ गए और शिवाजी ने एक 
अच्छा राज्य स्थापित कर लिया। है 

मुगलों से युद्ध--और्ज्जजेब को शिवाजी के सब समाचार 
मिल रहे थे। बादशाह ने अपने मामा शाइस्ताखाँ को शिवाजी 
के विरुद्ध सेना लेकर जाने को लिखा। शाइस्ताखाँ दक्षिण का 
सूबेदार था। उसने तत्काल शिवाजी का एक दुगे ले लिया और 
सन्‌ १६६० में पूना में जा धमका । शिवाजी पवतों में छिप रहा 
था। एक दिन वह नकली बरात बना कर रात्रि के समय अपने 
कुछ सैनिकों सहित पूना में घुसा । उसने शाइस्ताखाँ को उसके 
मकान में जा घेरा । शाइस्ताखाँ का पुत्र मारा गया और वह स्वयं 


भाग गया । हे 
जयसिंह और शिवाजी--शाइस्ताखाँ के असफल होने 

पर बादशाह ने राजा जयसिंह ओर कुमार मुअज्ज़म को शिवाजी 
के विरुद्ध सेना सहित भेजा । 

शिवाजी ने जयसिंह से सन्धि की बातचीत की। जयसिह ने 
शिवाजी को आगरे भेज दिया । वहाँ बादशाह ने शिवाजी के साथ 
अच्छे प्रकार वातचीत न की । शिवाजी इस अपमान को सह 
न सका । वादशाह ने उसे केद कर दिया। शिवाजी बड़े कौशल 
से वहाँ से भाग आया । सन्‌ १६७० से उसने फिर युद्ध आरम्भ 
कर दिए । 

सिंहगढ़ के दुर्ग का लेना--शिवाजी ने सूरत लूट लिया 
ओर खानदेश से चोथ प्राप्त की । शिवाजी का एक सेनापति 
तानाजी मालुसरे था । यह्‌ बीर मराठा अत्यन्त स्वामीभक्त था। 
शिवाजी ने पूना के पास वाले सिंहगढ़ को विजय करने का उसे 
हुक्म दिया । तानाजी दुगे पर जा चढ़ा । घोर युद्ध हुआ । तानाजी 
श्रसाधारण पराक्रम से लड़ा और युद्ध में मारा गया। पर दुगे 
मराठों ने ले लिया। मित्र की झुत्यु से उदास शिवाजी दुगे में 
प्रविष्ट हुआ और बोला “सिंहगढ़ आया, पर हमारा सिंह गया।”? 

बीजापुर से दूसरा युद्धू-सन्‌, १६७२ में आदिलशाह्‌ की 
मृत्यु हो गई। उसकी मृत्यु होते ही बीजापुर में खलबली पड़ 
गई। शिवाजी ने समय देखकर बीजापुर के कई दुगे ले लिए। 
जेसरी पर बीजापुर वाले सवेथा पराजित हुए। शिवाजी फे भी 
कई वीर सारे गए । 

शिवाजी का राज्याभिषेक--सन्‌ १६७४ में शिवाजी ने 
रायगढ़ में अपना राज्याभिषेक किया। बढ़े बढ़े विद्वान ब्राह्मण 
ओर अनेक राजाओं के दूत उपस्थित हुए। शिवाजी ने अपना 
मन्‍्त्रीपरिषद्‌ बनाया । उन्होंने अपनी ध्वजा गेरुए वस्त्र की 

बनाई । इस से उन्होंने यह प्रकट किया कि वे समथे गुरु रामदास 
के शिष्य हैं। 

सृत्यु--सन्‌ १६८० में ५३ वे कौ आयु में शिवाजी का 
देहान्त हो गया । 

शिवाजी के काम का फल--सार महाराष्ट्र देश एकत्र हो 
गया । दक्षिण के हिन्दुओं को अपना एक सुदृढ़ रक्तक मिल गया। 
संस्कृत विद्या का प्रचार बढ़ने लगा । गो, ब्राह्मण की रक्षा होने 
लगी । 

हिन्दुओं में बढ़े बड़े शूर उत्पन्न होने लगे। शिवाजी ने 
अपना जहाज़ी बेड़ा भी बनाया और राज्य का प्रवन्ध अत्यन्त 
सुन्दर रूप से किया | 

छत्रपति संभाजीं ( सन्‌ १६८०-१६८९ )-- संभाजी 
छोटी अवस्था से ही व्यसनी हो गया था, फिर भी उसमें अपने 
पिता की वीरता थी। सन्‌ १६८३ में औरद्नज़ेब ने दक्षिण जीतने 
के लिए बड़ी सेना एकत्र की । संभाजी पु्तगीज्ञों से लड़ कर उन्हें 
विजय कर चुका था । उसे बादशाह की चढ़ाई की सूचना मिली.। 
बागलाना स्थान पर मराठों का मुग्रल सेना से सामना हुआ। 
मुगल सेना हार गई | बादशाह बीजापुर आर गोलकुएडे को विजय 
करने चला गया | संभाजी इस क्षणिक विजय से असन्न दो कर 
व्यसनों में पड़ गया । उस की श्रजा कंगाल हो रही थी, कोष 
खाली था । संभाजी ने राज्य व्यवस्था की ओर ध्यान नहीं किया। 

संभाजी का वध--सन १६८७ में बादशाह ने मराठों के 
साथ पुन: युद्ध आरम्भ किया । राजकुमार अकबर संभाजी 
के पास था। वह तो ईरान की ओर चला गया। बादशाह की 
सेना से हंबीरराव मोहिते का युद्ध हुआ. वह मराठा राज्य का 

दक्षिण हाथ था । युद्ध तो जीता गया पर हंबीर मारा गया। 
श्रव मुगल सेन! पुन: यज्ञ करने लगी। संभाजी घिर कर केंद्‌ 
हो गया । बादशाह ने उसे मुसलमान होने को कहा । पहले संभा- 
जी ने कहा कि बादशाह यदि अपनी कन्या का विवाह उससे कर 
दे तो वह सुसलमान हो जाए। तत्पश्चात्‌ उसने इस्लाम धरम की 
कड़ी आलोचना की । बादशाह को क्रोध चढ़ आया और उसने 
संभाजी की जिहा कटवा डाली। अंत में बादशाह ने संभाजी 
को मरवा डाला | 

बादशाह की इस अनीति के कारण सारे महाराष्ट्र में एक 
नया जीवन आ गया । 

छत्रपति राजाराम ( सन्‌ १६८९-१७०८ )--संभाजी 
मारा गया। शाही सेना आगे ही आगे बढ़ रही थी । मराठों 
का एक एक दुगे लिया जा रहा था | राजाराम शिवाजी का छोटा 
पुत्र था। वह त्यागी, तपल्‍वी ओर परिश्रमी था, व्यसन उस को 
न भाते थे। कई सरदार उस के साथ थे। सरदारों ने राज्य को 
रक्ता का भार अपने ऊपर लिया। राजाराम ने युद्ध की विधि 
बदली । 

जिस युद्ध-विधि को महाराणा प्रताप और महाराणा राजसिह्‌ 
ने बरता ओर जिस युद्ध-विधि के कारण छत्रपति शिवाजी ने 
अपना राज्य स्थापित किया था, उसी युद्ध-विधि को अब छत्नपति 
राजाराम ने अपनाया। बादशाही सेना अत्यधिक थी। उसके खाने- 
पीने का सामान ही कितनी कठिनाइयों से ले जाया जा सकता 
था। तोपखाना ऊँचे पहाड़ी स्थानों में बड़ी कठिनता से पहुँचता 
था। मराठा पेदल या सवार अपना भोजन अपने साथ रखता था, 
ओर क्षण भर में पहाड़ों पर कहीं से कहीं पहुँच जाता था। 

बादशाह के सिपाही ओर सरदार अभिमानी और विलासी 
थे। मराठा सरदार सन्‍्ताजी और धनाजी इस युद्ध विद्या में 
अत्यन्त निपुण थे। सन्‍्ताजी ने मुग़ल सेना को तंग कर दिया। 
उस के सामने गया हुआ व्यक्ति अपना प्राणान्‍्त समझता था। 
उस के नाम की धाक बेठ गई। मुसलमान सरदार उस का नाम 
सुन कर काँप उठते थे । धनाजी की भी ऐसी ही ख्याति हो गई । 
सन्‍्ताजी ने एक बार बादशाह के खेमे को जा घेरा। बादशाह 
बहाँ न था, इसलिए बच गया । सन्‍्ताजी ने खेमे का सुवण कलश 
तोड़ लिया । 

बड़े यत्रों के पश्चात्‌ शाही सेना ने जिजी का ढुगे घेर लिया। 
अपने कई सरदारों के साथ राजाराम यहीं रहता था। यह घेरा 
#& ब्षे तक पड़ा रहा । जब शाही सरदारों ने वह दुगे ले लिया, 
तो उस के अन्द्र राजाराम नथा। वह तो अपने कई सरदारों 
सहित पहले ही वहाँ से निकल गया था । 

जिंजी से निकल कर राज़ाराम ने सितारा में अपनी 
गद्दी स्थापित की । इसी स्थान से अब मराठा सरदारों ने फिर 
चारों ओर छापे मारने आरम्भ कर दिए । राजाराम स्वयं खान- 
देश तक बढ़ा और उसने वहाँ से चोथ प्राप्त की। राजाराम का 
सारा समय भयझ्डर युद्धों में बीत रहा था। सन्‌ १७०० में 
उसे ज्वर आया, और २६ वषे की आयु में ही यह वीर मर 
गया। 

ताराबाई और शिवाजी (दूसरा) (सन्‌ १७००-१७०८)- 

राजाराम की पहली स्री का नाम था ताराबाई, आर उससे 
हुए पुत्र का शिवाजी । राजाराम के पश्चात्‌ ताराबाई ही राजकाये 
करने लगी। धनाजी आदि सरदार उसके सहायक थे। वादशाह 


बत्तीसवाँ अध्याय श्प्रे 


ने सन्‌ १६६६ में मराठों पर स्वयं चढ़ाई की । उसके मन में यह 
संकल्प दृढ़ था कि मराठों का सबेनाश कर देना है। 

बह मराठों के दुगे लेकर कुछ ही दूर जाता था कि मराठे अपने 
सब दुगे लौटा लेते थे। बादशाह घबरा उठा । उसका कोष खाली 
हो रहा था। मराठों की शक्ति प्रति दिन बढ़ रही थी। बादशाह 
की बुद्धि काम न करती थी । पावत्य प्रदेश के इस नये युद्ध-म्रकार 
से वहुडहताश हो गया । बड़ी बड़ी सेनाएँ और तोपखाने किसी 
काम न आते थे । निराश बादशाह औरझ्जेव सन्‌ १७०७ में 
अहमद नगर के दुगे में मर गया । 

शाहू--सम्भाजी का पुत्र शाहू बादशाह की केद में था। 
बादशाह के मरते ही वह केद से छूट कर महाराष्ट्र की ओर आया। 
ताराबाई उसे न चाहती थी । पर अनेक सरदार शाहू से जा मिले। 
ताराबाई भाग गई और सन्‌ १७०७ में शाहू ने अपना 
राज्याभिषेक किया | 


बत्तीसवाँ अध्याय 
मुगल साम्राज्य का विनाश 


औरब्ज़ेब के पुत्रों का युद्ध--इद्ध बादशाह औरझ्जजेब 
अत्यन्त निराशा की अवस्था में मरा। उसने अपने साम्राज्य के 
विनाश के चिह्न अपने सामने देख लिए | २० बे तक स्वयं मराठों 
से युद्ध करके जब वह सफल न हो सका, तो उस के आलसी पुत्र 
कुछ कर गुज़रेंगे, ऐसी उसे आशा न रददी । 


श्षछ भारतवव का इतिहास 


गत दो पीढ़ियों में मुगल बादशाहों की नीति हो गई थी 
कि राजसिंहासन के लिए अपने सम्बन्धियों को तलवार के 
घाट उतारें। ओऔरद्जज़्ेब के चार पुत्र थे । अकवर उनमें से 
पहले ही राजपूत विद्रोह के समय कहीं भाग गया था । शेष 
रहे तीन । उनमें से बड़ा मुअज्ज़म काबुल में था । दूसरा 
आज़म अहमदनगर में और तीसरा कामबख्श बीजापुर में 
था । मत बादशाह के स्वीकार पत्र में तीनों पुत्रों के लिए राज्य 
को तीन भागों में बाँटा गया था। परन्तु वे तीन कब इस बात 
को मानने वाले थे । 

मुअज्ज़म ओर आज़म अपनी अपनी सेनाओं के साथ 
आगरे की ओर बढ़े। राजपूत मुअज्ज़म की सहायता कर रहे 
थे। धौलपुर और आगरे के बीच दोनों सेनाओं का युद्ध हुआ । 
आज़म की हार हुई और वह युद्ध में मारा गया । 

मुअज्ज़म बहादुरशाह ( सन्‌ १७०७--१७१२ )-- 
मुअज्ज़म ने राजसिहासन प्राप्त किया और वह बहादुरशाह के नाम 
से मुगल सम्राट्‌ बना । सन्‌ १७०८ में जब कामब्रख्श भी युद्ध 
में हारा ओर मारा गया तब बहादुरशाह निर्विवाद ही भारत का 
बादशाह वन गया। 

राज्य को सँभालते समय वहादुस्शाह की आयु ६५ वषे की 
थी । बहादुरशाह दयावान्‌ आर उदारह॒दय बादशाह था । उसके 
राज्यकाल में मुगल साम्राज्य ओर भी अवनत हो गया । उसकी 
अवनति का एक कारण बन्‍्दा था। ८ 

बन्‍्दा बहादुर-मीरपुर (जम्मू) के पावेत्य प्रदेश का 
एक राजपूत वेरागी बन कर नासिक के पद्मवटी तीथे स्थान पर 
घोर तपस्या किया करता था । वहीं उसकी गुरु गोविन्द्सिह 





वत्तीसवाँ अध्याय श्प्श्‌ 


जी से भेंट हुई। वह गुरु का शिष्य बन गया । सन्‌ १७०८ में 
गुरु गोविन्दर्सिह जी सारे गए। बन्दा ने अपनी तपस्या त्यागी 
ओर वीर क्षत्रिय का वेश धारण किया । वह पञ्ञाब में आया और 
उसने बहुत सी सिख सेना एकत्र कर ली। उसने सरहिन्द ले 
लिया । सिखों के हृदय मुसलमानों के विपरीत थे | इस विजय के 
पश्चात्‌ सिखों ने बदला लिया। बादशाह बहादुरशाह ने बन्दा 
को पकड़ने के लिए अनेक यत्र किए, पर वे सब निष्फल हुए । श्रन्त 
में फरुखसियर ने सन्‌ १७१६ में बन्दा को परास्त किया। बन्दा 
कभी परास्त न होता यदि उसके कुछ सरदार उससे धोखा न 
करते। बन्दा कैद हो गया और फरुंखसियर ने बड़ी निर्देयता 
के साथ उसे मरवाया । इसके पश्चात्‌ लगभग ३० वर्ष तक तो सिक्ख 
चुप रहे, फिर उन्होंने पत्नाव में अपने अनेक छोटे छोटे राज्य 
स्थापित कर लिये। 

बहादुरशाद की मृत्यु--सन्‌ १७१२ में ७० वे की आयु में 
बादशाह बहादुरशाह की रुत्यु हुई। 

जहाँदारशाह ( सन्‌ १७१२-१७१३ )--जहाँदार शाह 
भी अपने कुल की प्रथा के अनुसार अपने भाइयों को मार कर 
राजर्सिहासन पर बेठा | यह बादशाह क्रोधी और दुव्येसनी था। 
अमीर ओर सरदार इससे अप्रसन्न रहते थे। उन दिनों दो सरदार 
अत्यन्त शक्तिशाली हो गए। वे दोनों भाई थे। नाम थे उनके 
हुसैन अली और अब्दुल्ला सेयद । इतिहास में ये दोनों भाई 
“सम्राट्‌ विधाता” के नाम से पुकारे जाते हैं । इन दोनों ने जहाँदार 
शाह के भतीजे फरुेखसियर को भारत का बादशाह बना दिया। 
जहाँदारशाह्‌ मरवा दिया गया। 

फरंखसियर ( सन्‌ १७१३-१७१९ )--फरेखसियर 





श्प्६ भारतवष का इतिहास 

सैयद भाइयों का बड़ा ऋणी था । वह उनके कथन को आज्ञा के 
समान मानता था । सेयद वन्धु राजपूतों की शक्ति को जानते थे। 
उन्होंने राजपूतों से घनिष्ठ मित्रता कर ली । सैयद बन्धुओं के 
कहने से ही फरेखसियर ने जज़िया बन्द कर दिया। परन्तु फिर 
डसे मक्‍के से आज्ञा आई कि जज़िया लगा दो | उस पर बादशाह 
ने फिर जज़िया लगा दिया। इस आज्ञा से भारत में फिर ह्वेप की 
अप्नि भड़क उठी । 


अंग्रेज़ी कम्पनी को अधिकारों का मिलना--फरैखसियर 
एक बार रोगी हुआ । कम्पनी के डाक्टर हैमिल्टन की चिकित्सा 
से वह्‌ स्वस्थ हो गया। उसने प्रसन्न हो कर कम्पनी को कई स्थानों 
पर बिना महसूल व्यापार की आज्ञा दे दी । 

मराठे उन दिनों अपनी शक्ति वढ़ा रहे थे । आगरे के पास 
के जाट भी लूट मार करते रहते थे। फरुखसियर की सारी 
शक्ति सिक्‍खों के विरुद्ध व्यय हो रही थी । वन्दा को पकड़ने 
के पश्चात्‌ बादशाह ने सिक्‍्खों को बहुत कत्ल कराया । इतने में 
बादशाह ने सेयद भाइयों से अनबन कर ली । उन्होंने बादशाह 
को मरा डाला और तत्पश्वात्‌ एक एक करके चार बादशाद 
बनाए। 

मुहम्मदशाह (सन्‌ १७१९-१७४८ )-अमदशाए 
भी सेयदों की कृपा से बादशाह बना। वादशाह बनते ही उसने 
सैयद भाइयों को मरवा देने का प्रयज् किया। सन्‌ १७२० में 
हुसेन अली और सन्‌ १७२२ में अब्दुल्ला मरवा दिए गए। 
मुहम्मदशाह का शासन बड़ा निबल था। मन्त्री आसफ़जाह ने 
हैदराबाद में, सआदतखाँ ने अवध में, अलीवर्दीखाँ ने बंगाल में 


लिए । इस प्रकार ओरऊ्ज़ेब की मृत्यु के २०-२५ वर्ष के भीतर 
ही विशाल मुग्रल साम्राज्य छिन्न भिन्न होने लग गया। मराठों 
की धाक दिल्ली तक जम चुकी थी ओर राजपूत भी अपने को 
पूरा स्वतन्त्र अनुभव करने लग पड़े थे । सन्‌ १७३७ में बाजीराव 
पेशवा दिल्ली के पास आया | उसने कई ग्राम जला दिए। उसे 
रोकने के लिए बादशाह ने कोई यत्न न किया । 


ज्ञव भारत अन्दर से ही अरक्षित हो गया, तो सीमा प्रदेशों 
की रक्षा कैसे हो सकती थी! अफ़ग़ानिस्तान में अराजक॒ता छा 
गई । इसी अराजकता के कारण सन्‌ १७३६ में नादिर्शाह दिल्ली 
पर चढ़ आया। 


नादिरिशाह का आक्रमण ( सन्‌ १७३९ )--नादिर्शाह 
फ़ारस का बादशाह था। वहू एक साधारण लड़का था, पर 
अपनी वीरता के कारण वह फ़ारस का बादशाह बन गया। भारत- 
बे की राजनीतिक स्थिति का उसे अच्छा ज्ञान था। उसने बहाना 
बनाया और दिल्ली पर आक्रमण कर दिया । वह अत्यन्त वेग के 
साथ करनाल तक आ पहुँचा। करनाल पर मुहम्मदशाह की सेना 
ने उससे मुकाबला किया । बादशाही सेना हार गई ओर नादिर- 
शाह दिल्ली की ओर चल पड़ा । 


मुहम्मदशाह ने सन्धि की बात चलाई । पहले तो नादिरि- 
शाह सान गया पर पीछे अपने वचन से फिर गया और उस 
ने मुहम्मदशाह को कैद कर लिया । तब नादिरशाह ने दिल्ली 
में प्रवेश किया। दिल्ली में ईरानी सिपाहियों ने खूब लूट मार 
की, सहस्रों लोगों को कत्ल़ कर दिया। नादिरिशाह ने दिल्ली का 


श्ष्प भारतवषे का इतिहास 


ऐश्वर्य नष्ट कर दिया । शाहजहाँ का बनवाया हुआ ताऊस सिंहासन 
और करोड़ों रुपया ओर हीरे जवाहिरात लेकर नादिरिशाह्‌ ५७ 
दिन के पश्चात्‌ अपने घर को लोटा। 

नादिरिशाह के आक्रमण का फल--सिक्‍्ख, राजपूत 
और मराठों ने मुगल राज्य को जजेरीभूत कर दिया था। 
नादिरशाह के आक्रमण ने उसे समूल हिला दिया। बिना धन 
कौन बादशाह रह सकता है। यह दशा मुहम्मद शाह की हुई। 
वह नाममात्र का बादशाह था । सन्‌ १७४८ में मुहम्मदशाह 
सर गया । 

अहमदशाह अब्दाली--दिल्ली लूटने के आठ बष पश्चात्‌ 


नादिरिशाह कत्ल हो गया । उस के पश्चात्‌ एक अफ़गान अह- 
मदशाह अब्दाली ने अफ़ग्रानिस्तान पर अपना राज्य स्थापित 
किया । अब्दाली बड़ा बीर और विजय का इच्छुक था। मुह- 
मद॒शाह्‌ का पुत्र अहमदशाह अब दिल्ली का बादशाह था, 
श्रब्दाली ने उससे पञ्नाव छ्लीन लिया । सन्‌ १७४७ में उसने 
दिल्‍ली को लूटा । 


तेतीसवाँ अध्याय 
मराठा साम्राज्य 


शाहू ( सन्‌ १७०८-१७२० )--औरझजेव की झुत्यु के 
पश्चात्‌ शाहू बादशाही कद से छूट गया । बहादुरशाह्‌ ने सोचा 
कि शाहू घर जा कर अपने राज्य के लिए भंगड़ेगा और मराठा 


तेतीसवाँ अध्याय श्प्६्‌ 





सरदार परस्पर लड़ेंगे । वस्तुत: हुआ भी यद्वी । शाहू चार पाँच 
बषे तक अपने अधिकार के लिए लड़ता रहा। उसका सब से 
बड़ा सहायक बालाजी विश्वनाथ या। 

बालाजी विश्वनाथ--शाहू राजनीति से अनभिज्ञ केवल 
साधारण प्रकृति का पुरुष था। मुग्रल दरबार में कैदी के रूप में 
रहते हुए उसमें कोई गुण उत्पन्न नहीं हुआ। जब वालाजी 
विश्वनाथ ने शाहू को सहायता दी तब उससे प्रसन्न हो कर 
शाहू ने बालाजी को अपना पेशवा बना लिया । पेशवा प्रधान 
मल्त्री को कहते हैं। वालाजी सन्‌ १७१४ में पेशवा बना । उसने 
मराठों के कई विद्रोह शान्त किए और मराठा राज्य को संगठित 
किया । 

जब बालाजी विश्वनाथ पेशवा था तब दिल्ली में फरंखसियर 
ओर सैयद बन्धुओं का विरोध हो गया। बालाजी की सेना की 
सहायता से ही फरुखसियर मारा गया। नये बादशाह ने इस 
सहायता के बदले मराठों को सारे दक्षिण से चौथ आदि प्राप्त 
करने का अधिकार दे दिया। इस प्रकार दक्षिणी भारत पर मराठों 
का बड़ा अधिकार हो गया। 


बाजीराव (सन्‌ १७२०-१७४० ) बाजीराव ने अपने 
पिता से राजनीति का अच्छा अभ्यास किया था। कह चतुर ओर 
साहसी भी. था, इस लिए बालाजी, की मृत्यु के पश्चात्‌ शाहू ने 
जो स्क्‍्यं अशक्त था, बाजीराव को पेशवा बना कर उसके कुल 
के प्रति अपनी क्ृतज्नता। प्रकाशित की । पेशवा का यह पद इस 
प्रकार एक ही कुल में स्थिर हो गया । 

बाजीराव की योग्यता बढ़ती ही जा रही थी । शाहू और 

भी व्यसनी हो गया और राज्य का सारा भार बाजीराव के ऊपर 
पड़ गया । 

मराठों के चार राज्य--वाजीराव के काल में मराठों के 
चार राज्य स्थापित हो गए | गायकवाड़ का गुजरात में, होल्कर 
का इन्दोर में, सिन्धिया का ग्वालियर में और राघोजी भोंसले का 
सध्य भारत में। ये चारों राजा पेशवा के प्रति अत्यन्त आदर 
ओर सम्मान रखते थे । वाजोराब के काल में मराठों ने दिल्ली तक 
जाकर लूटमार करना आरम्भ कर दिया। 

बालाजी बाजीराव ( सन्‌ १७४०--१७६१ )-- 

बालाजी बाजीराव छोटी आयु में ही पेशवा बन गया | वह 
भी अपने पिता के समान चतुर और बुद्धिमान था। सन्‌ १७४६ 
में शाहू मर गया । उसका राज्य ४८ वे तक रहा । वह राजा था 
नाममात्र का । राज्य का वास्तविक संचालन पेशवा ही करता था । 
अब उसकी मृत्यु के पश्चात्‌ पेशवा का अधिकार और भी बढ़ 
गया । पेशवा के परिश्रम से मराठा राज्य दूर दूर तक फेल गया। 
मराठा सरदार उत्तर तक आकर चौथ और सरदेशमुखी प्राप्त 
करते थे । इसके बदले वे कर देने वालों को न स्वयं लूटते थे, और 
न ओरों से लूटा जाने देते थे । ह 

सन्‌ १७५६ में अहमदशाह अब्दाली ने दिल्ली में लूट मार 
की। वह मथुरा तक पहुँचा और उसने वहाँ सहस्त्रों हिन्दू कत्ल 
किए । मराठे अपने आपको उत्तर भारत का अधिकारी समभते 
थे। अब्दाली के इस कमे के बदले में सन्‌ १७४८ में मराठा सर- 
दार राघोबा ने पञ्नाव को अपने अधिकार में कर लिया। वह्‌ 
सिल्ध की सीमा तक पहुँच गया। मराठों के वेभव की यह परा- 


काष्ठा थी । 
अर 

पानीपत का तीसरा युद्ध ( सन्‌ १७६१ )--अहमद 
शाह सन्‌ १७६० में ही पञ्नाव लोट आया। मागे में मराठों की 
जितनी चोकियाँ थीं वे उस ने नष्ट कर दीं । दिल्ली में से भी उस 
ने मराठा सरदारों को निकाल दिया । 

जब यह समाचार पेशवा के पास पहुँचा तो उसने मराठा 
सेना एकत्र की। महाराष्ट्र में सदाशिवराव एक वीर सेनापति 
था । वही मराठा सेना का सेनापति ओर प्रधान सम्ालक 
बना । वह अहमदशाह के समान रणचतुर नहीं था, परन्तु उस 
समय मराठों में उस से अधिक योग्य व्यक्ति भी रण के लिए 
न था। सदाशिव के साथ दक्षिण का भ्रसिद्ध तोपची इत्राहीम 
गंदे भी था। सदाशिव अपने सरदारों की सम्मति को नहीं 
मानता था। अब्दाली ने जाट ओर राजपूतों से सहायता ली। 
तीन मास तक अहमदशाह और सदाशिव की सेना पानीपत 
के क्षेत्र में एक दूसरे के सामने पड़ी रही । जो भूल राणा साँगा 
जैसे स्णनिपुण ने की थी, वही भूल सदाशिव ने की। 

तीन मास के पश्चात्‌ मराठों की अन्न आदि सामग्री समाप्त 
होने लगी । अब्दाली रुहेलों की सहायता से अन्न का पूरा प्रबन्ध 
कर लेता था। अपनी परिस्थिति को देख कर १४ जनवरी 
सन्‌ १७६१ को मराठा सेना ने अ्रब्दाली पर आक्रमण किया। 
दोपहर तक युद्ध भीषण रहा । तीसरे पहर कई मराठा सरदार 
सारे गए। मराठों का बड़ा संहार हुआ और उन्हें युद्ध में 
हारना पड़ा । 

यह समाचार जब पेशवा के पास पहुँचा तो उसके हृदय पर 


बड़ा आघात हुआ । वह कुछ पागल सा हो गया ओर २३ जून 
१७६१ को सर गया। 

पानीपत के युद्ध से मराठा शक्ति क्षीण हो गई । मुगल 
; साम्राज्य पहले ही नष्ट भ्रष्ट हो चुका था । भारत के भिन्न भिन्न 
प्रदेशों में अनेक छोटे छोटे राजा उठ खड़े हुए । उन की शक्ति 
थोड़ी ही थी । वे एक दूसरे से लड़ते भी रहते थे । उन में ऐक्य 
का होना असम्भव था । ऐसे काल में योरुप की शक्तियों ने भारत 
में अपने पाँव जमाने आरम्भ किए । 


कक 
कक 


